

7299

سیرت القاسم

136052

بِسْمِ اللّٰهِ الرَّحْمٰنِ الرَّحِیْمِ



دیباچہ و عذر مولف

شاید اس امر کی جواب دہی میرے ذمہ ہو کہ میں نے خلفاء راشدین میں سے حضرت عمرؓ کو
اون کے حالات لکھنے کے واسطے کیوں منتخب کیا ہے سب سے اول تو اس کا جواب وہ خاص
واقعات اور حالات دین گے جو مجھ کو پیش آئے اور جو مجھ کو اپنی استعداد سے بڑھ کر ایک ایسے
بزرگ کام کے اختیار کرنے کی ترغیب دینے کا باعث ہوئے ہیں اور جن کے لحاظ سے میرے اس
کام کو اختیار کرنے کا نام انتخاب نہ رہے گا۔ لیکن ہمارے زمانہ کے اسلامی مورخ نے خلفاء راشدین
میں سے اگر حضرت عمرؓ ہی کو ہیرو منتخب کیا ہے تو ہماری اون اغراض کے لحاظ سے جو اس زمانہ میں
قوم کے سامنے ناموران سلام اور اسلام کی گذشتہ ترقیوں اور عروج کے حالات پیش کرنے کی ہیں
یہی انتخاب بجا اور درست ہے۔ سرسید احمد خان صاحب کا یہ مقولہ ہمارے اس قول کی تشریح
کردے گا کہ "حضرت ابو بکر صدیق رضی اللہ تعالیٰ عنہ کا زمانہ خلافت تو شمار کرنا نہیں چاہیے کیوں کہ
دقیقت وہ زمانہ بھی حضرت عمرؓ ہی کی خلافت کا زمانہ تھا اور وہی بالکل ذیل و منتظم تھے حضرت عمرؓ

رضی اللہ تعالیٰ عنہ کا زمانہ کیا بہ نظر انتظام اور کیا بہ نظر فتوحات و امن و حکومت و رعاب و داب جو با بقا
 صلاح است و اصلاح تمدن کے لیے ضرورت تھا ایک بہ نظیر زمانہ تھا حضرت عثمان رضی اللہ تعالیٰ عنہ
 کے زمانہ خلافت میں جو کچھ ہوا وہ صرف حضرت عمر کے زمانہ خلافت کا اثر تھا۔ پہلی زمانہ خلافت حضرت
 عثمان اون کی خلافت کا اخیر زمانہ تصور کرنا چاہیے جس میں تمام اصول سیاست من اور وہ اصول سلطنت
 جمہوری جس پر اس عالیشان محل کی بنیاد قائم ہو گئی تھی سب کے نسبت اور درہم برہم ہو گئے تھے
 اور عذر ہونا اوس کا ایک ضروری نتیجہ تھا جو ہوا۔ حضرت علی رضی اللہ عنہ تک جب خلافت پہنچی
 تو ایسی ابر اور خراب ہو گئی تھی جس کا درست ہونا اگر ناممکن نہ تھا تو قریب قریب ناممکن کے تھا اوس
 کی اصلاح میں جہاں تک ممکن تھا کوشش کی گئی۔ ملک دیئے گئے دوسری حکومتیں تسلیم کی گئیں مگر
 اصلاح نہ ہوئی اور وزیر و زراعی بڑھتی گئی۔ "سر سید کے اس قول سے بڑھ کر جس کی صحت اور صداقت
 کے تسلیم کرنے میں کوئی صحیح تاریخی واقعات کو جانتے والا ایک لمحہ بھی تامل نہیں کر سکتا۔ ہم سر ولیم مور کا
 قول نقل کر سکتے ہیں کہ "پیغمبر صلعم کے بعد اسلامی سلطنت میں حضرت عمر ہی سب سے بڑا رتبہ
 (greatest) رکھتے ہیں کیونکہ اوہیں کی دس سالہ خلافت میں یہ تمام کام پایا ہوئی کہ
 اون کی دانائی۔ استقلال اور قوت اور جوش سے شام مصر اور ایران کی سلطنتیں فتح ہوئیں جو اوس وقت
 سے ہمیشہ مسلمانوں کے تسلط میں رہی ہیں۔" ہمارا اپنا تو یہ ہوتا ہے کہ خداوند کریم ہی کی یہ مرضی تھی کہ
 شارع اسلام علیہ التحیات والسلام کی پاک تعلیم کے نتائج کی صورت میں اسلامی سلطنت کا ایک نمونہ
 جو آئندہ نسلوں کے واسطے ایک نظیر ہو دنیا کو دکھا دیا جائے اور وہ نمونہ حضرت عمر کی خلافت کا
 دکھلایا گیا۔

اون کا بزرگ نام اس قابل ہے کہ ہر ایک مسلمان اپنی اور بیگانی دنیا کے سامنے جتنا چاہے
 فخر کرے۔ مگر افسوس ہے ہزاران ہزار افسوس ہے اپنی تمام بر قسمت قوم کے حال پر جس کو خیر الامم کا
 معزز لقب دیا گیا تھا۔ مگر آخر اوس نے اپنے آپ کو اس لقب کے لائق نہ رہنے دیا اور اون تمام

برکتوں اور انعاموں سے جو خدا نے اُسے بخشے تھے اپنے آپ کو محروم کر لیا۔ بزرگان دین کے نام سے فخر کرنا تو درکنار رہا اُون کے ناموں کے ساتھ ایسے الفاظ کا استعمال کرنا اور اُون کو ایسے الفاظ سے یاد کرنا جو نیکی اور حسن اخلاق کے خلاف ہیں روار کھے گئے ہیں۔ صرف روائین کھے گئے ہیں کہ اُون کو مذہبی جامہ پہنایا گیا ہے اور خود ہمارے لیے نہایت شرم کی بات ہے کہ کلمات شینعہ کے بزرگان دین کے حق میں استعمال کرنے کو فرائض مذہبی کا ایک ضروری جزو اور باعث نجات قرار دیا گیا ہے یہ تمام نتیجہ ہماری بدبختی اور بد قسمتی کا ہے ورنہ یہاں تک نوبت پہنچنے کے واسطے تو بہت کم اسباب موجود تھے۔ صحیح اور اصلی واقعات پر غلطیوں اور غلط فہمیوں اور جوش مذہبی کے غلط عقاید کا ایک اتنا بڑا اتنا جمع کر دیا گیا ہے کہ اوس کو اٹھانے اور صحیح اور اصلی واقعات کے دکھانے کی کوشش جس قدر کہ ایک کٹھن کام ہے اسی قدر حیرت انگیز ہوگی۔ سادہ اور سیدھے قدرتی واقعات کے عجیب و غریب مطالب نکالے گئے ہیں اور اُون سے حیرتناک استدلال کیے گئے ہیں۔ ہزار ہا غلط روایتیں اور یہودہ کہاں کہاں جوڑی اور وضع کی گئی ہیں جن کی غلطیوں کو ثابت کرنے بیٹھنا ایک مرنے سے بھی زیادہ مشکل کام ہے۔

اسلام دنیا میں اس غرض سے آیا تھا کہ دنیا کے تفرقوں اور تیزیوں اور دشمنیوں کو مٹا کر محبت اور برادری کے ایک ہی رنگ میں رنگ دے کل مومن اخوت کی دلکش صدا اوس کی پاک تعلیم کا دیباچہ تھا مگر افسوس کہ مسلمانوں نے بہت جلد اوس بزرگ تعلیم کی طرف سے اپنی آنکھیں بند کر لیں اور اس پاک روشنی سے کچھ فائدہ نہ اٹھایا اور اوس راستہ میں جس کے صفات اور روشن کرنے کے واسطے وہ چلے تھے خود ہی ٹھوکر بن کھا کر گر پڑے ہمارے ایک بزرگ عالم اسی کیفیت پر تاسف کرتے ہوئے لکھتے ہیں کہ "مذہب کی تاریخ کے ہر ایک فلسفیانہ طالب علم کو اس کیفیت سے اگر بچ نہ ہوگا تو حیرتی ضرور ہوگی اور ہر ایک مسلمان جو بانی اسلام کے پاک نام کا محب ہے غم اور شرمندگی ہوگی۔ افسوس کہ تمام نوع انسان کا اور بالعموم اخوت کے پھیلانے والا مذہب بھی اندرونی جھگڑوں اور تفرقوں سے نہ بچ سکا اور وہ دین جو پریشان اور متفرق دنیا کو امن اور راحت بخشنے کے واسطے آیا تھا غضبناک

نفسانیوں اور قوت و اقتدار کی پر حرارت خواہشوں سے وہ خود ہی چیر بھاڑ کر پارہ پارہ کر دیا گیا۔ جن برائیوں کی ہم مذہب عیسوی کی نسبت شکایت کرتے ہیں کہ اوس مذہب کے نامکمل ہونے اور انسانی ضروریات کے واسطے ناکافی ہونے سے پیدا ہوئیں وہ اسلام میں دنیوی قوت اور اقتدار کی حرص اور لوگوں کی انقلاب پسند طبائع اور اخلاقی قانون اور انتظام کی عدم سروری سے پیدا ہوئی ہیں۔

اگرچہ ہر ایک تفرقہ اور ہر ایک اختلاف اور مخالفت پر افسوس ہے مگر اکثر اُون میں سے فروعی مسائل میں اختلاف اعتقادات سے پیدا ہوئی ہیں اور سوائے جہلا کے اُون کو کوئی ضرر دینے والا نہیں بنا سکتا۔ سنیوں میں حنفی۔ مالکی۔ شافعی۔ حنبلی۔ اور اُون کے بہت سے چھوٹے بڑے فرقے اور اسی طرح شیعوں کے چند در چند فرقہ زیدیہ۔ اسماعیلیہ۔ اثنا عشریہ یا امامیہ قیسا غالبہ جن میں سے بعض میں مذہبی اختلافات سے بڑھ کر تفرقہ ہیں اور اُون کے فرقہ ایک دوسرے کے ساتھ کم و بیش رضامند ہیں اور اپنے اختلافات کو مخالفتوں تک بہت کم کھینچتے ہیں۔ لیکن سنی اور شیعہ وہ مہیب اور خوفناک فرقے ہیں جن کے درمیان اختلاف نہیں ہے بل کہ دشمنی اور مخالفت ہے مگر تعجب اور افسوس ہے کہ وہ دشمنی اور مخالفت جو کہ درحقیقت امور ملکی میں اختلاف رائے ہونے سے جن کو مذہب سے کچھ تعلق نہ تھا پیدا ہوئی تھی مذہبی جامہ پہنادی گئی ہے۔ اور نجات ابدی کا دار و مدار اوس پر کر لیا ہے۔ اس مخالفت کو جو صدیوں تک ملکی اختلاف رائے سے بڑھ کر کسی صورت میں کم ظاہر ہوئی تھی یہ مذہبی جامہ اوس وقت پہنایا گیا جب کہ اوس کی ضرورت اور سود مندی کا وقت گزر چکا تھا اور اوس اختلاف کے سبب ہی اٹھ گئے تھے۔ مگر شاید واقعات کا یہی نتیجہ ہونا چاہیے تھا۔

اس زمانہ میں ہم کو اپنی اس بد بختی پر صرف افسوس کرنے پر قانع نہیں ہونا چاہیے بل کہ علمی روشنی اور دانشمندی کے دفتوں پر بھروسہ کر کے اس اختلاف اور مخالفت کے سبب کو

اپنی آئندہ نسلوں کے سامنے پیش کرنے کے واسطے ظاہر کرنا چاہیے۔ تاکہ وہ اوس کو اوس کی صحیح حالت میں دیکھ کر اوس کی اصلی وقعت سے زیادہ وقعت اوس کو نہ دین اور اون تفرقوں اور دشمنیوں کو مٹا کر جن کی صرف وراثت میں پانے کے سبب سے وہ حفاظت کرتے ہیں اسلام میں پھر اتفاق اور یک جہتی پیدا کرین اور اسلام کی مبارک نسلین کھلانے کے مستحق ہوں۔ یہ کام ہمارے زمانہ کے علما اور خیر خواہان قوم کی مستقل تصانیف کا کام ہونا چاہیے۔ ہم صرف چند لفظوں میں اوس کی طرف اشارہ کریں گے۔

سنی اور شیعہ جو آج ہم کو دو مختلف الہیت کشتیوں میں سوار دکھائی دیتے ہیں اور جن کو کہ زمانہ کی مخالفت ہواؤں نے ایک دوسرے سے اس قدر دور پھینک دیا ہے اور اس دوری ہی کے پسند کرنے کو اون کی عادت اور طبیعت بنا دیا ہے درحقیقت ایک ہی بزرگ جہاز لا الہ الا اللہ محمد رسول اللہ کے سوار تھے۔ اور ایک ہی ملاح اور ناخدا کے سایہ رحمت اور حفاظت میں دنیا کے اس پر طوفان سمندر کو عبور کر کے نجات پانے والے تھے۔ حوادث زمانہ نے اس جہاز کے درمیان ایک بال کے برابر سوراخ کر دیا جس نے اوس کے سواروں کو اسی قدر فاصلہ پر دو حصوں میں ایک دوسرے سے ہٹا دیا۔ وہ زمانہ دراز تک شگاف کے اندازے کے موافق ایک دوسرے سے ہٹے ہوئے مگر ایک ہی جہاز پر سوار رہے یہاں تک کہ اوس مخالفت اور مضر عنصر کے ہماز میں کثرت سے بھر جانے سے جہاز کے دو ٹکڑے ہو گئے۔ اگر سچ پوچھو تو جہاز ڈوب گیا جس کے ساتھ لاکھوں اور کڑوڑوں اہل ریسیدہ غرق ہو گئے۔ دو ٹکڑوں پر چونچ کے رہ گئے اودن کے نام سنی اور شیعہ ہوئے۔ دو دشمنوں کی طرح وہ ایک دوسرے سے فاصلہ پر رہتے ہیں۔ اگر ایک دوسرے کی طرف کبھی بڑھے بھی ہیں تو جنگ اور لڑائی کے لیے۔ اودن کو یاد ہی نہیں رہا کہ وہ تو درحقیقت ایک ہی جہاز کے سوار ہیں جن کو زمانہ کے بدحوادث نے جدا کر کے دشمن بنا دکھایا ہے۔

کیا درحقیقت سنی اور شیعہ کے درمیان کوئی مذہبی اختلاف ہے؟ کیا ایک سے زیادہ خدا کی کتابیں کسی کے پاس ہیں؟ کیا ایک کی کتاب دوسرے کی کتاب سے مختلف ہے؟

کیا ایک ہی نبی کی وہ امت نہیں ہیں؟ کیا ایک ہی ہادی اعظم کے نام سے وہ فخر کرنے والے نہیں ہیں؟ کیا اسلام کی پاک تعلیم میں شہدان لا الہ الا اللہ و شہدان محمد الرسول اللہ کے سوا کسی اور شہادت بھی شارع اسلام نے تعلیم کی تھی؟ کیا انھیں دونوں شہادتوں کو وہ اپنی نجات کا باعث نہیں سمجھے؟ کیا سرور کائنات صلعم کی تعلیم سے زیادہ کوئی تعلیم داخل اسلام ہو سکتی ہے؟ کیا خاتم النبیین کے بعد کسی اور کو نبی بنا نا اور کسی اور تعلیم پر ایمان لانا اسلام کہلا سکتا ہے؟ اگر شیعہ اور سنی ایک ہی خدا پر ایمان رکھنے والے اور ایک ہی فخر انبیا کی امت اور انھیں کے سکھلائے ہوئے اسلام کے نام لیا ہیں تو اون کے درمیان مذہبی اختلاف کوئی نہیں ہے۔ فروعی اختلاف عقائد پر ہماری نجات کا مدار نہیں۔

شیعہ اور سنی کی باہمی مخالفت اور دشمنی کی تاریخ اگرچہ بہت دور پیچھے نہیں ہے مگر اون کے اختلاف کے آغاز کو زیادہ سے زیادہ ہم کو حضرت علی مرتضیٰ علیہ السلام کے زمانہ خلافت تک لے جانا چاہیے۔ جب کہ اسلامی خلافت کے اتفاق اور یک جہتی میں زلزل آیا اور شام میں امیر معاویہ نے ایک جد سلطنت قائم کر لی اور وہ آنے والے سینکڑوں برسوں کے جھگڑے اور فساد اور کشت و خون جن کی اس طرح پر بنیاد پڑ گئی تھی آخر کار اسلامی خلافت کا نام صفحہ ہستی سے مٹا دینے کا باعث ہوئے حضرت علیؑ کے زمانہ خلافت کے افسوسناک واقعات زندہ رہے ہوتے اور ان کی تکالیف اور مشکلات پر بہت کم نوحہ خوانی ہوتی اگر بنی فاطمہ خلافت کے حاصل کرنے میں کامیاب ہو گئے ہوتے اور زید اور اوس کے عمال کے بے رحم۔ بے ترس۔ اور ظالم ہاتھوں سے حضرت امام حسینؑ کی دردناک شہادت کا عالم آشوب واقعہ نہ ہوا ہوتا جو مجبان اہل بیت اور آل رسول کو قیامت تک خون کے آنسو ڈلانے کا آئندہ تمام زمانہ میں بنی فاطمہ کی مسلسل ناکام بامیون اور جو برداریوں نے ان پر درد واقعات کے زندہ رکھنے اور اون کے راویوں کے دردناک تذکروں کو موثر اور جگر خراش بنانے اور اون کی تائید کو بڑھانے میں مدد دی اور خونی تلوار کے زخموں کا بدلائخ زبان سے لینا شروع کیا گیا جو کبھی چارہ تھا۔

اب ایک شخص جس کا دل اہل بیت کی ہم دروی اور محبت سے لبرز ہے اس پر غور کرتا ہے کہ یہ غم آلود واقعات کس طرح پر ہوئے اور ان کا الزام کس پر لگایا جائے۔ زید اور اوس کے عاملوں کو ظلم اور بے رحمی کا مجرم اور ملعون ٹھہرانے میں اوس کو کچھ ذقت نہیں پیش آتی۔ اوس کے ظلم اور ستم آشکارا ہیں۔ کربلا کے جان سوز واقعہ کے واسطے وہ کوئی عذر نہیں پیش کر سکتا۔ امیر معاویہ کی بغاوت اور خلافت سے سرکشی کے جرم کا بھی وہ بہت جلد فیصلہ کر لیتا ہے اور پھر اس بغاوت کے اسباب سوچتا ہے اور حضرت عثمان کی خلافت پر کم زوری اور بنی امیہ کی رعایت اور امیر معاویہ کو اپنی قوت اور اقتدار بڑھانے کا موقع دینے کا الزام لگاتا ہے۔ لیکن یہاں پہنچ کر بھی وہ بس نہیں کرتا اور اوس کا جوش اوس کو حضرت ابو بکر اور حضرت عمر کی خلافت کے ناجائز ٹھہرانے اور ان پر غصب کا الزام لگانے تک پہنچا دیتا ہے۔ وہ کہتا ہے کہ اگر حضرت علیؑ ابتدا ہی میں خلیفہ ہو گئے ہوتے تو واقعات کی یہ صورت جو ایسے اندوہ ناک نتائج پیدا کرنے والی ہوئی پلٹ گئی ہوتی۔ ہم کو بھی اوس کے ساتھ ہم دروی ہے مگر اوس کی اس غلط منطق پر حیرت اور تعجب بھی ہے۔ کسی ایک واقعہ کے تلاش میں اتنی بلند پروازی کرنا اور اون بزرگوں پر الزام لگاتے جانا جن کے وقوں میں اون واقعات کا کسی کو خواب و خیال بھی نہ تھا ایک حیرت انگیز بات ہے۔ اور ایسا ہی ہے جیسا کہ ہندوستان کی اسلامی سلطنت کی بربادی کا افسوس کرتے ہوئے ہم بابر اور تیمور پر الزام لگائیں کہ جس سلطنت نے آخر برباد ہونا تھا اوس کی بنا اونھوں نے کیوں ڈالی۔ وہ کون سی خلافت تھی جس کا کہ حضرت علیؑ کو مستحق اور حضرت ابو بکر کو غاصب ٹھہرایا جاتا ہے۔ کیا وہ عرب اور شام اور ایران اور مصر کی سلطنتیں تھیں؟ یا کچھ اور تھا۔ تاریخی واقعات کو آنکھ کھول کر دیکھنا چاہیے۔ حضرت ابو بکر نے خوشی اور رضامندی اور درخواست اور خواہش سے خلافت حاصل کی یا اوس نازک موقع پر جب کہ خانہ جنگی شروع ہو جانے کے اسباب پیدا ہو گئے تھے مجبور ہو کر طوعاً و کرہاً اوس کو منظور کیا؟ اور جو خطرہ سامنے تھا اوس کو دفعہ کرنے سے اسلام پر احسان کیا۔ اسلامی خلافت میں اوس وقت کچھ عیش و عشرت کے سامان تھے جن کی اون کو حرص اور طمع تھی یا ایک بہت بڑی ذمہ داری اور جواب دہی کا

کام سمجھ کر کوئی اوس کے منظور کرنے پر رضی نہیں ہوتا تھا؟ وہ پھولوں کی سیج تھی یا کانٹوں کا بچھو نا تھا۔
اب اوس کی وسعت کو دیکھو۔ تمام عرب میں ایک سرے سے دوسرے سرے تک ارتداد اور بغاوت
پھیل گئی تھی ایک دینہ باقی تھا جس کا یا عینون نے محاصرہ کیا ہوا تھا اور ہر ایک کو اسلام اور اپنی
جان کے بچانے کی پڑ رہی تھی۔ حضرت ابو بکر کی خلافت کا چند روزہ زمانہ اوس بغاوت اور فتنہ و فساد
کے فرو کرنے میں گذر گیا۔

اون کی وفات کے وقت صرف عرب مسلمانوں کا تھا۔ مگر ان آئین عنصرون سے جو ہوا کے ایک جھونکے
سے ہمیشہ بھڑک اٹھنے کو تیار تھے خالی نہیں تھا۔ اگر اچھے نتائج اچھے سبب کے ہوتے ہیں تو خلافت کا
حضرت عمرؓ ہی کے ہاتھوں میں پہنچنا اسلام اور مسلمانوں کے واسطے بہتر ہوا۔ اون کے قوی اور بزرگ
ہاتھوں نے نہ صرف اعراب کی بے چین اور پر شرطباع کو قابو میں رکھا بلکہ شام مصر اور ایران یعنی قیصر اور
کسریٰ کی سلطنتیں کی سلطنتیں فتح ہو گئیں اور وہ عظیم الشان اسلامی خلافت بن گئی جس کے حاصل
کرنے کی خواہشوں اور کوششوں نے پاک اور بزرگ جانوں کے ساتھ دشمنی کی۔ پس حضرت ابو بکرؓ
اور حضرت عمرؓ پر کوئی الزام لگایا جاسکتا ہے تو صرف یہ ہو سکتا ہے کہ انھوں نے بغاوت اور فساد کو
کیون فرو کیا اور کیوں وہ اسلامی خلافت اور سلطنت پیدا کر دی جس کے حاصل کرنے کی کوششوں نے
اپنے بڑے انقلاب دنیا میں پیدا کیے۔ غرض اگر اسباب دنیا کے بعض نتائج کی ناراضی کے سبب سے
اون کا الزام اون کے سبب پر لگانا (معاذ اللہ منہا) درست ہے تو حضرت ابو بکر اور حضرت عمرؓ پر بھی
الزام لگانا جائز ہے ورنہ نہیں۔ خود شیعوں کے درمیان ان امور میں باہمی اختلاف ہے اور اسی
اختلاف پر مختلف فرقوں کی بنا ہے۔ مثلاً فرقہ زیدیہ اصول انتخاب کو مانتے ہیں اور پہلے خلفائے
ثلاثہ کی امامت کو درست جانتے ہیں اور اسی اختلاف کے سبب روافض کے نام سے پکارے گئے ہیں اسی طرح
بعض فرقہ مثلاً سلیمانہ اور صالحیہ پہلے دو خلفائے امامت کو درست جانتے ہیں۔ جو زیادہ سرگرم ہیں
سوائے حضرت علیؓ کے کسی کی امامت کو صحیح نہیں سمجھتے اور جو ان سے بھی بڑھے ہوئے ہیں وہ
پہلے خلفائے ثلاثہ کو خلافت کا حق غصب کر لینے کے الزام پر بڑے الفاظ سے یاد کرنا جزو ایمان سمجھتے

کم سے کم یہ بات بخوبی ظاہر ہے کہ ان تمام فرقوں کی بنا ملکی امور میں اختلاف ہونے پر ہے اور مذہب سے
 اون کو کچھ علاقہ نہیں ہے مثلاً فرقہ زیدیہ اس اختلاف کے سبب سے جدا فرقہ ہوا ہے کہ وہ حضرت علی
 اور حضرت امام حسن اور حضرت امام حسین اور حضرت زین العابدین کے بعد امامت کا مستحق اون کے
 بیٹے زید کو سمجھتے ہیں اور اثنا عشریہ امام محمد باقر کو مانتے ہیں۔ ان بڑے فرقوں کے جو آگے چھوٹے
 چھوٹے فرقے ہیں وہ بھی اسی قسم کے اختلافات کے سبب سے جدا ہوئے ہیں مثلاً زیدیہ کے چار
 فرقے ہیں۔ جارودیہ۔ تبریہ۔ اور سلیمانہ۔ اور صالحیہ میں جنکو محمد نفس الزکیہ اور سلیمان ابن جریس
 وغیرہ کی راؤن اور استحقاق کے معاون ہونے کے سبب سے یہ نام دیے گئے ہیں اور یہ آخری دو فرقہ
 پہلے دو خلفا کی خلافت کو درست سمجھتے ہیں۔

اسی طرح دوسرے فرقوں کے آگے چند در چند فرقہ ہیں۔ مگر بڑا دھوکا یہی ہے کہ مور ملکی میں
 مختلف رائے ہونے اور مختلف بزرگوں کو مستحق امامت اور اقتدار ملکی سمجھنے سے یہ سب فرقہ پیدا ہو
 ہیں اور جدا جدا مذہبی فرقہ بن گئے یا بنا لیے گئے ہیں حالانکہ مذہب کو جس کا خلاصہ اور نجات کو
 جس کا وسیلہ لالہ الا اللہ محمد الرسول اللہ پر ایمان لانا ہے ان زائد اعتقادوں سے کچھ واسطہ نہ تھا
 سنیوں کے فرقہ شیعوں کے فرقوں سے مختلف قسم کے ہیں شیعہ سب سے پہلے ایک
 ملکی اختلاف کے سبب سے علیحدہ ہوئے اور آئندہ اسی قسم کے اختلافات کے سبب سے جو مختلف
 بزرگوں کے نام سے سلطنت حاصل کرنے کی ناکام یا باجزوی کام یا بکوششوں میں مصروف
 ہونے سے ہوئے اون کے جدا جدا فرقے ہوتے گئے۔ اگرچہ مسائل فروعی میں اختلاف اجتہاد کے
 سبب سے بھی اون میں مختلف فرقے ہیں مگر زیادہ ممتاز یہی فرقے ہیں جو امور ملکی میں ایک دوسرے
 سے مختلف رائے ہیں سنیوں کے فرقوں کی تفریق مسائل اجتہادی کے اختلاف پر مبنی ہے
 سلطنت اون کو حاصل تھی پس مختلف علما اور اماموں کے اجتہاد کا معتقد ہونے کے سبب سے
 اون کے متعدد فرقے ہو گئے۔

اب ہم ابتدائی خلافت کے استحقاق وغیرہ کی نسبت چند کلمات کہیں گے ہر ایک عقل مند

اور دانا شخص کو سب سے پہلے سرسید محمد خان صاحب کے اس قول کو جس کو وہ ان الفاظ سے شروع کرتے ہیں کہ ”مذہب اہل سنت و جماعت اور شیعہ اثنا عشریہ میں جو مباحث افضلیت خلافت خلفاء اربع کے ہیں اور مذہب خوارج میں جو عقائد خنینین و اہل بیت کی نسبت اور مذہب تو صیب میں علی مرتضیٰ اور اہل بیت کی نسبت ہیں اون سے زیادہ یہود و لغو مباحث و عقائد کوئی نہیں ہیں“ تسلیم کر لینا چاہیے کہ ”استحقاق خلافت آن حضرت صلعم کا من حیث النبوة کسی کو بھی نہ تھا۔ اس لیے کہ خلافت فی النبوة تو محالات سے ہے باقی رہ گئی خلافت فی البقاء صلاح امت و اصلاح تمدن اوس کا ہر کسی کو استحقاق تھا جس کی چل گئی وہی خلیفہ ہو گیا۔ خلافت بعد آن حضرت صلعم کوئی مہمنصوصی نہ تھا نہ کسی شخص خاص کی خلافت اسلام کا کوئی جزو یا کوئی حکم تھا“ اس کے بعد یہ بحث کرنی چاہیے کہ خلافت کس کا حق تھا۔ مگر جس وقت ہم یہ بحث کرنے لگیں اوس وقت پہلے ہم کو یہ فیصلہ کرنا ہو گا کہ خلافت کے استحقاق کا فیصلہ کرنے کے واسطے قوانین تمدن میں جو مختلف اصول استحقاق ہیں اون میں سے کون سے اصول کی بنا پر ہم یہ فیصلہ کر رہے ہیں۔ انتخاب کی بنا پر یا وراثت کے اصول پر۔ وراثت کا اصول عموماً ہمارے دلوں پر قبضہ کیے ہوئے ہے اور اسی کو مد نظر رکھ کر ہم فیصلہ کرنے کی طرف مائل ہوتے ہیں۔ وراثت کے اصول کے لحاظ سے تو آن حضرت صلعم کے بعد دنیوی خلافت کا حق نہ حضرت ابو بکر کو تھا نہ حضرت عمر کو نہ حضرت عثمان کو نہ حضرت علی کو سب سے پہلے حضرت امام حسنؑ اور اون کے بعد حضرت امام حسینؑ کا حق تھا۔ اون کے بعد اون کی اولاد کا۔ بلاشبہ عرب کے واسطے یہ سب سے بہتر اصول ہوتا اگر اس کو اختیار کر لیا جاتا۔ مگر عرب میں اوس وقت سیاست مدن کا جو طریقہ تھا وہ اس سے بالکل مختلف تھا۔ نہ پورا جمہوری تھا نہ شخصی پورا انتخابی تھا نہ موروثی۔ اسلام نے تو اس کی نسبت کوئی حکم نہیں دیا تھا اور کوئی فیصلہ نہیں کیا تھا۔ قدیم عرب اور خصوصاً حجاز میں جو طریقہ اسلام سے پہلے ایک مدت سے چلا آتا تھا اسلامی مساوات نے اوس کی تائید کی اور کسی قدر تبدیل صورت کے ساتھ وہی دخیل اور مروج رہا۔ اس لیے جو فیصلہ ہم کو استحقاق خلافت کا کرنا چاہیے وہ اوسے ایک غیر معین سے اصول کی

بنا کر نا چاہیے۔

آن حضرت صلعم کو انتظام امور دنیا کے ساتھ کچھ تعلق نہ تھا۔ اون کا پاک منصب اس سے بہت بلند اور برتر تھا۔ عرب کے قدیم دستور کی وجہ سے اگر وہ مسلمانوں کے درمیان امور دنیا میں سردار ہونے پر مجبور نہ ہوتے اور مسلمان ایسے مور میں اون کو اپنا مرجح نہ بنا لیتے تو آن حضرت صلعم دنیوی امور کے نظام وغیرہ میں کچھ دخل نہ دیتے۔ مور دنیا سے آن حضرت نے آخر اس کو اپنی بے تعلقی ظاہر فرمائی کہ امور دنیا کے انتظام کے واسطے اپنے اصحاب میں سے کسی کو اپنا خلیفہ یا جانشین موسوم کرنے سے پرہیز فرمایا۔

حضرت ابو بکر کے لیے نماز میں امامت کا حکم فرمایا جو مسلمانوں کے امور کا مذہبی حصہ تھا۔ اور گو اس سے اون کے مور دنیا میں خلیفہ ہونے کا پہلو نکلتا تھا مگر آن حضرت صلعم کا کوئی صریح فیصلہ اس امر کی نسبت نہیں تھا جو درحقیقت دانستہ اونہوں نے نہ فرمایا۔

حضرت ابو بکر کے انتخاب کی بنا جس واقعہ سے ہوئی اس وقت کوئی خاص اصول انتخاب وغیرہ کا مرعی نہیں رکھا گیا۔ حضرت سید المرسلین صلعم کی وفات کو چند ساعتیں ہی گزری تھیں اور اصحاب سول اللہ ابھی حضرت سرور کائنات کی تکفین و تدفین کی فکر کر رہے تھے کہ اون کے پاس خبر آئی کہ انصار یعنی اصحاب مدینہ سقیفہ بنی ساعدہ میں اس غرض سے جمع ہوئے ہیں کہ اپنے میں سے ایک شخص کو امیر اور خلیفہ منتخب کریں۔ اسلام کا اتفاق اور یک جہتی معرض خطر میں پڑ گئی تھی۔ حضرت ابو بکر اور حضرت عمر باوجود خطرہ کے سقیفہ بنی ساعدہ کی طرف دوڑے اور حضرت ابو عبیدہ راستہ میں اون کے ساتھ ہو لیے انصار نے سعد بن عبادہ کو موسوم کر ہی لیا تھا۔ ابھی اس کے ہاتھ پر بیعت نہیں ہوئی تھی کہ یہ تینوں اصحاب مجمع انصار میں پہنچ گئے اور بہت دقت کے بعد اون کو اپنے ارادہ سے باز رکھنے میں کامیاب ہوئے۔ انتخاب خلیفہ کی نسبت حضرت ابو بکر نے کہا کہ حضرت عمر یا حضرت ابو عبیدہ میں سے ایک کو منتخب کر لو۔ حضرت عمر اور حضرت ابو عبیدہ نے کہا کہ نہیں حضرت ابو بکر اس کے لائق ہیں اور ان کو منتخب کر لو۔ اگر حضرت علی اور حضرت عثمان وہاں موجود ہوتے تو وہ بھی ایک دوسرے کی نسبت

یہی کہتے اور خود اوس بوجھ کے اٹھانے پر راضی نہ ہوتے چہ جائے کہ درخواست اور خواہش کرتے
اوس وقت رفع تفریق اور اختلاف کے واسطے حضرت عمرؓ نے حضرت ابوبکرؓ کے ہاتھوں پر بیعت کر لی اور
انصار نے اون کی مثال کی پیروی کی اور آخر عام طور پر اون کے ہاتھ پر بیعت ہو گئی۔ حضرت ابوبکرؓ کا
زمانہ خلافت بغاوت اور فساد کے دفع کرنے میں گذر گیا جس میں تمام صحابہ رسول اللہ صلی اللہ علیہ وسلم سے
شریک تھے۔ اپنے زمانہ خلافت میں حضرت ابوبکرؓ کو حضرت عمرؓ سے سب سے زیادہ مدد ملی۔ اون کی قاطبیت
اور قوت کے سبب قائل تھے حضرت ابوبکرؓ نے اپنی وفات کے وقت اون کو اپنا جانشین موسوم کیا اور
مسلمانوں سے بیعت کرائی۔ حضرت ابوبکرؓ کے اس انتخاب کی عمدگی حضرت عمرؓ کے زمانہ خلافت کی کامیابیوں
سے ظاہر ہے جس میں حضرت علیؓ اور حضرت عثمانؓ اور تمام اصحاب رسول اللہ شریک اور مشیر اور صلاح
کار اور معاون اور معین تھے حضرت عمرؓ کو اپنی ناگہانی وفات کے باعث اپنی جانشینی کے متعلق کوئی
قطعی اور قابل اطمینان فیصلہ کرنے کا موقع نہیں ملا۔ انھوں نے اصحاب رسول اللہ میں سے چھ
شخصوں حضرت عثمانؓ حضرت علیؓ عبد الرحمنؓ سعدؓ زبیرؓ اور طلحہؓ کو ایک شخص کو خلیفہ منتخب کرنے
کے واسطے اس خیال سے مقرر کیا کہ ان سب کے اتفاق اور تائید سے جو خلیفہ ہوگا اوس کی نسبت
پھر کوئی جھگڑا اور اختلاف نہ ہوگا۔ حضرت علیؓ ایک گونہ شخصی خلافت کے خواہشمند تھے وہ منتخب
نہ ہوئے اور حضرت عثمانؓ منتخب ہوئے حضرت عثمانؓ کے زمانہ میں اون کی طبیعت کی نرمی اور تنظیم
خلافت میں نرم اور کم زور ہاتھ سے کام لینے سے سیاست مدن اور انتظام سلطنت کے تمام اصول
درہم برہم ہو گئے۔ اور آخر حضرت عثمانؓ مسلمانوں کے بے رحم ہاتھوں سے ذبح کیے گئے اور اون
کی خلافت کا خاتمہ ہو گیا۔ حضرت علیؓ اور ان کے جانشین ہوئے حضرت عثمانؓ کے قتل کا اون
کے قاتلوں سے بدلا لینے کے واسطے بغاوت ہوئی اور پھر معاویہ نے حضرت علیؓ کی خلافت کو
تسلیم کرنے سے بہ ظاہر اسی وجہ سے انکار کیا کہ حضرت عثمانؓ کے قاتلوں سے بدلا لیا جائے
حضرت علیؓ اس پر قادر نہیں تھے۔ اعراب کو فہ کو اپنا مخالف بنا لینا جن میں حضرت عثمانؓ کے
قاتل بھی تھے حضرت علیؓ نے اُس وقت تک جب تک کہ اون کی خلافت کو پورا استحکام حاصل نہ ہو جائے

مناسب نہیں سمجھا اور بدلانہ لیا گیا۔ امیر معاویہ کو شام میں اپنی جد خلافت قائم کر لینے کا یہ عذر ہو گیا اور وہ جدا ہو گئے۔ باہم صلح اور صفائی ہونے کی کوششیں بے سود ثابت ہوئیں اور ہتھیار اٹھانے تک نوبت پہنچی۔ اگرچہ جبل کی لڑائی میں پہلے مسلمان مسلمانوں کے خلاف ہتھیار اٹھا چکے تھے مگر اتنی بڑی خون خوار لڑائی جس میں صفین پر چالیس ہزار مسلمان مسلمانوں کے ہاتھ سے قتل ہوئے یہ پہلی ہی تھی۔ حضرت علی کو فتح حاصل ہو گئی تھی اگر عمرو بن العاص کی خطرناک حکمت اپنا کام نہ کر گئی ہوتی۔ طرفین سے ایک ایک شخص حضرت علی اور امیر معاویہ کے درمیان فیصلہ کرنے کے واسطے منصف مقرر کیا گیا۔ ابو موسیٰ حضرت علی کی طرف سے اور عمرو بن العاص امیر معاویہ کی طرف سے عمرو بن العاص نے ابو موسیٰ کی سادگی سے فائدہ اٹھا کر اس سے کہلا دیا کہ حضرت علی اور امیر معاویہ دونوں خلافت سے معزول کر دیے جائیں اور خود اس نے ابو موسیٰ کی توقع کے خلاف امیر معاویہ کو خلیفہ پکار دیا۔ ایسی حکمت اور تدبیر سے حضرت علی اپنے حق سے معزول نہیں کیے جاسکتے تھے۔ وہ کوہ میں جس کو اونھون نے مدینہ کو چھوڑ کر دارالخلافت بنایا تھا خلیفہ رہے۔ شام اگرچہ ایک خود مختار اور جداگانہ صوبہ بن گیا تھا مگر علی شام کو فتح کرنے کے واسطے پھر بلوار سے کام لینا چاہتے تھے لیکن کوہ کے اعراب نے جن کی بے ضبط اور سرکش طبائع کو حضرت علی کی ابتدائی مصلحت اور زرمی نے جو اونھون نے حضرت عثمان کے خون کا بدلانہ لینے بل کہ اون کے قاتلون کے سرگروہ مالک بن شہر کو اپنی فوج کا سردار بنا دینے سے ظاہر کی تھی اور بھی گستاخ کر دیا تھا اور اونھون نے اون کا ساتھ دینے میں پس و پیش کی اور حضرت علی اپنے اس ارادہ کو چھوڑ دینے پر مجبور ہوئے۔ پچھلے دنوں میں اون کو مصر کی اون کی خلافت سے علیحدگی کا رنج برداشت کرنا پڑا اور آخر اون کی پاک زندگی کا ایک خوارج کی زہر آلود جنم نے خاتمہ کر دیا جس نے اپنی گہری سازش سے امیر معاویہ اور عمرو بن العاص امیر مصر کو بھی اسی روز دو مقرر کیے ہوئے شخصوں سے قتل کرانا چاہا تھا مگر امیر معاویہ اپنے قاتل سے زخمی ہو کر اور عمرو بن العاص صاف بچ گئے تھے۔ حضرت امام حسن نے امت رسول اللہ سے اس فتنہ اور فساد کے دور کر دینے کے واسطے تمام خلافت امیر معاویہ کے سپرد کی اور خود گوشہ نشینی اختیار کر لی تھی۔ اور اس کے بعد بہت مدت تک اس دار فانی میں

زندہ نہ رہے۔ امیر معاویہ نے دنیا داری اور دنیا پرستی کا ثبوت آخر اپنے بیٹے زبیر کو اپنا جانشین مقرر کرنے اور اوس کے ہاتھوں پر بیعت کرانے سے دیا جس کے نام پر حضرت امام حسین کی الم ناک شہادت اور آل رسول اللہ پر ظلم ہونے کے پرورد واقعہ کا داغ قیامت تک نہ اٹھے گا۔

یہ وہ تاریخی واقعات ہیں جو چند الفاظ میں ہم نے بیان کر دیئے ہیں اور جو مسلمانوں میں ایک ایسی خوف ناک مخالفت اور تفریق پیدا کرنے کا باعث ہوئے ہیں۔ ان کے درمیان وہ صد ہا واقعات ہیں جن میں بہت کچھ گفت و گو کو گنجائش ہے۔ مگر حاشا جو ہم اوس کی طرف متوجہ ہوں۔ درحقیقت خلفاء اربعہ کی نسبت افضل اور مفضول کی بحث کرنے سے زیادہ لغو اور بیہودہ کوئی مباحثہ نہیں رہے اور درحقیقت کوئی ضرورت اور کوئی فائدہ اس سے نہیں ہے۔ سرسید کے اس قول سے بہتر کچھ نہیں کہا جاسکتا کہ مقدم خلیفہ ہونے میں کوئی وجہ فضیلت تھی نہ موخر خلیفہ ہونے میں کوئی وجہ منقصت۔ یہ تمام واقعات اسی طرح پر واقع ہوئے تھے جیسے کہ ہمیشہ دنیا میں واقعہ ہوتے ہیں اسلام سے ان واقعات کو کچھ تعلق نہ تھا کسی کو غاصب اور کسی کو برحق بلا فضل کہنا لغویات میں ہیں۔ "افضلیت کے مباحث میں جو دلائل اور وجوہات استعمال کیے جاتے ہیں وہ اور بھی حیرت انگیز ہیں۔ تقرب الی اللہ۔ تقرب الی رسول اللہ اور خدمات اسلام۔ اون کو معیار فضیلت قرار دینا سب سے پہلی غلطی ہے تقرب الی اللہ اور تقرب رسول اللہ جس سے مطلب ہمارا روحانی تقرب ہے ان کے تولنے کے واسطے ہمارے پاس کوئی ترازو نہیں ہے جس سے ہم ایک کے اعمال کو بھاری اور ایک کو ہلکا ٹھہرا سکیں۔ خدمات اسلام میں بھی اون کے حالات اور حیثیتیں مختلف ہیں کسی کی قوت سے اسلام کو تقویت ہوئی کسی نے مصائب میں ساتھ دیا کسی نے مال سے اور کسی نے جان سے خدمت کی۔ درحقیقت وہ بھی اسلام پر اپنی جانیں قربان کرنے کے لئے یک سان تیار تھے جو جس طرح کے امتحان میں ڈالا گیا اوس میں پورا اُترا۔ اب اس سے ایک کی ترجیح اور فضیلت کی بحث کرنا کیسا فضول کام ہے۔ پہلے اور سچے اسلام لانے میں بھی کوئی وجہ فضیلت نہیں تھی۔ جناب رسول اللہ نے اون کی خدمات اور جان نثاروں کو دیکھ دیکھ کر مختلف اوقات اور مختلف مواقع پر اون کی تعریف میں کلمات ارشاد فرمائے ہیں جن سے

سب کی یکساں تعریف اور فضیلت ظاہر ہوتی ہے تعجب ہے کہ اس زمانہ کے بزرگ علما کو بھی ہم
 اونچی لہل میں پھنسا ہوا اور ایسی ہی احادیث سے ایک کو دوسرے سے افضل ٹھہراتے اور مستحق
 خلافت قرار دیتے ہوئے دیکھیں جس سے بڑھ کر نادانی کی بات کوئی نہیں ہو سکتی بفرض مجال ہم
 مان لیتے ہیں کہ ان احادیث سے ایک کی دوسرے پر فضیلت ثابت ہوتی ہے اور یہ بھی ثابت ہو سکتا
 ہے کہ تقرب الی اللہ اور تقرب رسول اللہ اور خدمات اسلام میں ایک دوسرے سے افضل تھا۔ لیکن
 کیا یہ فضیلت استحقاق خلافت کی دلیل ہو سکتی ہے۔ کیا وہ خدا کی عبادت اور خدا کی پرستش اور
 رسول اللہ کی محبت اور دین کی خدمت دنیا حاصل کرنے کی توقع سے کرتے تھے۔ کیا رسول اللہ کے
 اون کلمات اور الفاظ کا صلہ جو اونھوں نے اون کے مناقب میں فرمائے ہیں دنیا کی دولت اور
 حکومت سے حاصل کرنا چاہتے تھے۔ کیا اپنے دین اور اسلام کی بزرگیوں کا انعام وہ دنیوی خلافت سمجھتے
 تھے اون کے تقرب الی اللہ یا تقرب رسول اللہ یا خدمات اسلام میں افضل ہونے سے اون کو دنیوی
 خلافت کا مستحق ٹھہرانا گویا اون پر دین فروشی کا الزام لگانا ہے جس سے بڑھ کر کوئی نالائق نہیں ہے
 رسول اللہ صلعم کے ساتھ جو اون کو رشتہ اور قرابتیں تھیں وہ بھی ایک حیثیت کی نہیں تھیں رشتہ میں کوئی
 خسر تھا اور کوئی داماد تھا۔ ان مختلف حیثیتوں سے کسی کی فضیلت نہیں ثابت کی جاسکتی۔ اس کے
 علاوہ شیعہ علمائے بعض خاص شرائط اور قواعد استحقاق خلافت کے واسطے مقرر کیے ہیں مگر
 وہ شرائط اور قواعد اس وقت مقرر کیے گئے ہیں جب کہ اسلامی خلافت دنیا سے گزر چکی تھی اور اس نئے
 قانون کی کوئی ضرورت نہ تھی تعجب ہے کہ ایک شخص صدیوں پہلے کے گزرے ہوئے واقعات کی اصلاح
 کے واسطے اب قواعد اور قانون بنائے اور عرب کے اس زمانہ کے سیاست من کی علیطمان خلفاء کی
 فضیلت ثابت کرنے کے واسطے نکالے۔ ہم بھی مان لیتے ہیں کہ بے شک استحقاق خلافت کے
 واسطے ایسی ہی شرائط اور قواعد ہونے چاہیے تھے مگر اس سے فائدہ۔

ان سب سے بڑھ کر ہم ایک اور حیرت انگیز امر دیکھتے ہیں جو صرف حیرت انگیز اور تعجب خیز ہی
 نہیں ہے بل کہ اس لائق ہے کہ ایک مسلمان اس کو دیکھ کر اور سن کر روئے اور فریاد کرے اور سر پیٹے

کہ دنیا کے جھگڑوں نے اون پاک بزرگوں کی بزرگی پر بھی زیادہ سے لگا بے غیر نہیں چھوڑا شیعوہ
علمائے (اہم اون کو علما اون کے ادب کے سبب سے کہتے ہیں ورنہ وہ لوگ پرلے درجہ کے جھلا
جھون نے مسلمانوں کے درمیان تفرقہ اور فساد پیدا کرنے کے واسطے ایسے کام کیے ہیں) ایک
سلسلہ احادیث اور روایات کا پیدا کیا ہے جس میں اونھوں نے یہ بیان کیا ہے کہ خلفا اور اصحاب کبار
رسول اللہ صلعم کے دلون میں دشمنی اور کینہ اور بغض اور عداوت اور ایک دوسرے سے نفرت اور
نفاق تھا یہاں تک کہ اون کا اسلام ہی نفاق تھا۔ جناب رسول اللہ کے ساتھ بھی وہ منافقانہ برتاؤ کر
تھے اور اون کے آزار کے درپے تھے اور درپردہ دشمن رہتے تھے اور اسی بنا پر اونھوں نے بزرگان
دین کی نسبت کافر اور مرتد اور منافق کے لفظ استعمال کرنے کی جرات کی ہے۔ درحقیقت ایک مسلمان
کے روبرو جو ایک ذرہ کے برابر بھی عقل رکھتا ہے ایسی نالائق باتوں کا جواب دینے کی کوشش کرنا
بجائے خود حماقت ہے۔ اب ایسے سادہ لوح لوگوں کا زمانہ گزر گیا ہے جن پر اس قسم کی لغو اور مہو
روایتوں اور تہیروں کا جادو چل جاتا تھا اور وہ اون کو سچ مان لیتے تھے یا اون سے متاثر ہوتے تھے
ایک واقعہ ہم یہ طور مثال کے بیان کرتے ہیں۔ صحاب کبار رسول اللہ صلعم کے درمیان جو برادری
اور محبت اور اخلاق اور اتحاد تھا اوس کے رو سے یہ کوئی غیر معمولی بات نہ تھی کہ اون کے
درمیان رشتہ اور قرابتیں ہوں۔ چنانچہ حضرت عمرؓ نے اپنے زمانہ خلافت میں حضرت علیؓ کی بیٹی
حضرت ام کلثوم سے جو حضرت فاطمہ کے بطن سے تھیں نکاح کیا تھا۔ جو لوگ اون بزرگان دین کے
درمیان دشمنی اور عداوت کا ہونا بیان کرتے ہیں اور اصحاب کبار کو معاذ اللہ منہا کافر اور منافق اور
مرتد کہتے ہیں انھوں نے اس واقعہ سے انکار کرنے کی عجیب و غریب کوششیں کی ہیں۔ بعض نے اس
نکاح کے ہونے سے سرے سے انکار کیا ہے۔ کوئی ام کلثوم کے بنت مرتضوی ہونے ہی کا منکر ہے۔
کسی نے نکاح پر غصب کا اطلاق کیا ہے۔ کوئی بعد نکاح ہونے کے ہم بستری ہونے سے منکر ہے
اور بعض یہ عجیب بات کہتے ہیں کہ ایک جنیہ بٹکل حضرت ام کلثوم حضرت عمرؓ کے پاس آئی تھی اور
بعض اس سے بھی زیادہ عجیب بات کہتے ہیں کہ ابتدا ہی میں جب حضرت علیؓ نکاح کر دینے کو مجبور

بے ادبی سمجھا گیا ہے۔ کیونکہ اسی بنا پر ہم دیکھتے ہیں کہ بعض مسلمان مورخوں نے اُن کے زمانہ جاہلیت کے ساتھ ایک غیر ضروری رعایت کرنے کی کوشش کی ہے اس سے گمان ہوتا ہے کہ دانستہ حضرت عمر کے زمانہ کفر کے حالات نہیں لکھے گئے۔ بہر حال اسی ناکامی کے ساتھ رضا مند ہونا سب سے آخری چارہ ہے۔

اگر کھل سے ایک درخت کی اور پٹر سے پودے کی حالت کا ہم کچھ اندازہ کر سکتے ہیں تو ایک سادہ اور سنجیدہ مزاج شخص کے زمانہ بچپن کے حالات سے کسی غیر معمولی دلچسپی اور تبدیلی کی توقع نہیں کی جاسکتی۔ حضرت عمر کے بچپن کے زمانے کا بڑا حصہ جاہلیت کے ایک سادہ زندگی بسر کرنے والے کنبہ کے اس قسم کے کاموں میں مصروف رہنے میں گذرا ہے جس کی ایک مثال وہ خود ایک دفعہ ضحیمان کے جنگل میں سے گذرتے ہوئے مکہ کے قریب ہے بیان کرتے ہیں کہ میں اُس جنگل میں خطاب (اپنے باپ) کے اونٹ چرا پاتا تھا اُن کا مزاج بہت سخت تھا۔ اُس کی طبیعت کے خلاف اگر میں کوئی کام کرتا تھا تو میرے پیچھے پڑ جاتا تھا اور اگر میں قصور کرتا تھا تو مجھے مارتا تھا۔ اس سے حضرت عمر کے باپ کی طبیعت کا ایک خاصہ بھی معلوم ہوتا ہے اور حضرت عمر کی طفولیت کا زمانہ جس قسم کے کاموں میں گذرا اُس کی بھی ایک مثال ہے۔

من رشد بھی حضرت عمر کا جاہلیت کے انھیں گم شدہ حالات میں پوشیدہ ہے مورخین اُن کے اس تمام زمانے کے حالات کو جو اسلام لانے سے پہلے کے ہیں ایک جملہ میں ختم کر دیتے ہیں کہ حضرت عمر قبل از اسلام قریش میں ایک بڑا رتبہ اور وجاہت رکھتے تھے۔ اشراف قریش میں سے تھے اور جاہلیت میں سفارت کا کام کرتے تھے۔ قریش میں جب کوئی باہمی لڑائی یا کسی دوسرے قبیلہ کے ساتھ جنگ ہوتا تھا تو اُن کو سفیر کر کے بھیجتے تھے۔ گاہ گاہ ثالث مقرر ہونے تھے اور اگر کسی کی تذلیل اور توہین اور سخت کرنے اور عیوب اور برائیاں بیان کرنے یا اپنے آباؤ اجداد کی بزرگیوں اور اپنے نسب و نسب کے فخریہ برائیاں بیان کرنے کی ضرورت ہوتی تو ایسے

موقع پر قریش کی طرف سے حضرت عمر منتخب کیے جاتے تھے۔ ان پچھلے الفاظ کے مطلب کی شاید کچھ تشریح کرنے کی ضرورت ہو۔ یہ جاہلیت کی ایک خاص رسم کی طرف اشارہ کرتے ہیں کہ منافرت اور مفاخرت یعنی دوسرے قبیلوں کی بزدلی اور عیوب اور اپنی بہادری اور اوصاف اور حسب نسب کی بڑائیوں بیان کرنا جاہلیت کی ایک عام رسم تھی شاعروں کو اپنی طباعی اور ذہانت اور جورت طبع ظاہر کرنے کا ایک بڑا موقع ہوتا تھا وہ برجستہ اور بر محل اشعار تصنیف کر کے پڑھتے تھے بعض اوقات وہ ان منافرت اور مفاخرت کے معرکوں میں حد سے گذر جاتے تھے مثلاً بنی عبدمنان اور بنی قصبی اور بنی سہم کے درمیان یہاں تک نوبت پہنچی کہ اپنی فضیلت اور کثرت کے فخر کو ثابت کرنے کے واسطے قرین کھود کر اپنے مقتولین کا شمار کیا جس پر سورۃ "الہکم النکار" حتی ذرہ تو المقابو" نازل ہوئی ہے نہ زیادہ تر رواج اشعار میں منافرت اور مفاخرت کرنے کا تھا۔ مثلاً حارث بن ہمام ابن زریابہ کو کہتا ہے کہ۔

اشعار

ترجمہ

ایا ابن زریابہ ان تلقنی نے زریابہ کے بیٹے اگر تو مجھ سے ملے۔
 تلقنی فی النعر العارب تو میں تجھ سے اونٹوں میں جو اپنے مالکوں سے دور ہوں
 نہیں ملوں گا یعنی میں شتر چرانے والا نہیں ہوں اور گھوڑوں
 اور سواروں میں ملوں گا

و تلقنی یشتل فی اجرد اور تو مجھ کو ایسے وقت میں ملے گا۔
 مستقد هو البرکۃ کالراکب کہ گھوڑا مثل اپنے سوار کے بلند و فراخ سینہ مجھے تیز لپیچاتا ہو۔
 ابن زریابہ اس کا جواب دیتا ہے

یا لہف زریابۃ للحارث مطلب شعر کا یہ ہے کہ زریابہ کو اس بات کا بڑا افسوس ہے
 الصابح ما انا نعر فاکلاک کہ حارث صبح کو لوٹ کر سلامت چلا گیا۔

لہ از التناخفا عن خلافة الخلفاء و تاریخ الخلفاء سیدوطی

لکھنؤ

والیہ نو لا قیدہ خا لیا	بغذا اگر میں اُس سے تنہا ملتا
لاب سیفانا مع الغالب	تو بیشک ہم دونوں کی تلواریں غالب کے ساتھ ہیں۔
	اُس کی تلوار چھین لیتا۔

انا بن زریا بته ان تد عنی	میں زریاہ کا بیٹا ہوں اگر تو مجھ کو (لڑائی کے واسطے)
آتک والظن علی الکاذب	بلاوے گا تو میں تیرے پاس آؤں گا اور تردد کا انجام
	جھوٹے کے حق میں برا ہوتا ہے۔

ایک دوسرا شاعر مفاخرت کے طور پر کہتا ہے کہ۔

روید بنی شبیان بعض وعبد	اے بنی شبیان اپنی دھمکیاں کسی قدر کم کرو۔
تلا قو عند اخیلی علی سفوان	کیون اب سفوان پر کل تم سے میرے گھوڑوں کی مٹ بھڑکی
علیہا الکماة الغر من آل مازن	اُن گھوڑوں پر مشہور و نامی بہادر لوگ ال مازن کے
لیوث طعان عند کل طعان	سوار ہوں گے جو ہر قسم کی نیزہ بازی میں مثل شیرون کے
	حملہ آور ہیں۔

تلا قو ہم نقر فو کیف صبر ہم	اُن سے ملو گے تو جانو گے کہ یہ لوگ حوادث
علی ما لجنت فہم ید احدثان	اور مصائب دہر پر کیسا صبر کرتے ہیں۔
مقادیر وصالون فی الروع خطوم	وہ لوگ لڑائی میں سب سے آگے رہنے والے ہیں
بکل رقیۃ الشفرتین یمانی	اور خوف کی جگہ میں اپنے قدم ہر دو دھاری یمانی تلوار سے
	ملائے والے ہیں۔

اذا استجدوا لہو یسالو من دعاہم	جب اُن سے کوئی مرد مانگتا ہے تو مرد خواہ سے نہیں
لا یتہ حربا ربایا مکان	پوچھتے کہ کس لڑائی کے لیے مرد مانگتا ہے اور ہم کو کہاں
	لے جاویگا یعنی نہایت بیدھڑک ہیں۔

غرض اس طرح کی منافسرت اور مفاخرت کا عرب میں اس وقت عام رواج تھا اور

حضرت عمر قریش کی طرف سے اس کام کے واسطے منتخب کیے جاتے تھے۔ لیکن ہم اس سے لازمی طور پر
 یہ نتیجہ مشکل سے نکال سکتے ہیں کہ حضرت عمر شاعر تھے یا خواندہ اور تعلیم پائے ہوئے تھے۔ کیونکہ منافرت
 اور منافرت مقفی اور مسجع اور معمولی نثر میں بھی کی جاتی تھی اور بڑے بڑے مشہور شاعر بھی ناخواندہ
 اور ان پڑھ تھے۔ مثلاً طرفہ جو جاہلیت کا ایک مشہور اور ممتاز شاعر ہے ناخواندہ تھا مگر یہ کہا جاسکتا
 ہے کہ اس کام کو انجام دینے کے واسطے حضرت عمر کی لیاقت اور دلیری اور وقار کے لوگ قائل تھے
 اور اسی طرح سفیر ہونے کے واسطے جو خاص اوصاف درکار ہیں وہ بھی حضرت عمر میں موجود تھے
 حضرت عمر لکھ پڑھ سکتے تھے۔ یہ امر بخوبی ثابت ہے۔ اور شعر بھی کہتے تھے۔

حضرت عمر کے حالات جاہلیت کی نسبت اب سوائے اس کے کچھ کہنے کو نہیں رہا کہ ہم ایک نظر
 اُس سادہ مزاج۔ سادہ معاش۔ خود پسند اور خود سر قوم پر ڈالیں جس میں انھوں نے ستائیس برس کی عمر تک
 پرورش پائی تھی اور جن کے عادات اور خیالات کے حصہ دار ہونے میں وہ کسی سے کم نہیں تھے۔
 اور جو کہ عن قرب خداوند تعالیٰ کی سب سے بڑی نعمت سے بہرہ یاب ہونے والے تھے۔
 یہ وہ عجوبہ روزگار قوم تھی جو ہمیشہ آزاد اور اپنی آزادی پر فخر و نماز کرنے والی رہی۔ کسی غیر قوم کی
 اطاعت کا جو اس نے اپنے کندھوں پر نہیں اٹھایا اور کوئی غیر قوم ان پر فرمان روا نہیں ہوئی تھی۔
 کوئی خاص قوم یا خاص شہر کو کسی تاناری ظالم (جبارہ سیدیہ) یا رومی حاکم کے سامنے چند روز کے واسطے
 عارضی طور پر جھک گیا ہو ورنہ عرب کی کل قوموں نے بڑے بڑے صاحب جلال اور باشان و شکوہ
 بادشاہوں کے غاشیہ اطاعت کو کندھے پر نہ آنے دیا نہ ہزاروں برس آزاد رہے۔ فرعون مصر اور شاہان
 شام کی سعی اس کی فتح میں بے حاصل رہی۔ کیمین و ایرانی اور اسکندر یونانی سبے بچارہا۔ روم کی سلطنت کا
 علم ساری دنیا میں بلند ہوا مگر یہ سرزمین محفوظ رہی۔ طامس۔ پوہمی۔ ٹریچن وغیرہ کی فوجیں سرٹپک کر بیٹھیں
 مگر ملک عرب کو نہ زیر کر سکیں۔

بدو عرب کی معاشرت ایک چرواہے کے طریقہ معاشرت سے کچھ زیادہ نہ تھی۔ خیمہ اور چراگاہ صرف
 یہی دو چیزیں اس کو اپنے اور اپنے دنبون اور بکریوں کے ریوڑ کے واسطے درکار تھیں۔ البتہ شہرون

اور قبوں میں رہنے والے کسی قدر مہذب زندگی گانی کے فوائد سے متمتع ہوتے تھے ان کا وقت کا شکار
میں کھجور دن اور درختوں کے بونے میں چنکے پھلون سے اوقات بسر ہی ہو اور مختلف انواع کی دستکاری
اور مختلف اشیاء کی تجارت اور سوداگری میں صرف ہوتا تھا۔

مہمان نوازی ہمسایہ کی خبر گیری اور نیاہ گیری کی حفاظت قیدیوں کو چھوڑنا۔ محتاج اور بے کس کی
مدد کرنا جس کی طرف کھڑے ہو گئے اُس کا ساتھ دینا۔ وعدوں کو پورا کرنا۔ ان عادات کی بہت تعریف
کی جاتی تھی اور افضل اور قابل ستائش سمجھے جاتے تھے اور اپنی فخر بھی کرتے تھے مگر خاص فخر کی چیزیں
حسب نسب کی بڑائی چنگوئی۔ بہادری اپنے قبیلہ کے مقتول کا انتقام لینا۔ گھوڑے کی سواری میں
مشاق اور ہوشیار ہونا اور اس قسم کی چیزیں تھیں۔ مثلاً ایک شاعر (سمول) کے فخریہ شعروں میں سے
چند یہ ہیں۔

وہ طعن کرتا ہے کہ ہماری تعداد تھوڑی ہے

میں نے اُس کو جواب دیا کہ ہاں اہل کرم تھوڑے ہوتے ہیں۔

اور ہم کو اُس نے ضرر نہیں دیا کہ ہم تھوڑے ہیں جب کہ ہمارا ہم سا

صاحب عزت ہے حالانکہ ہم سایہ اکثر دن کا ذلیل ہوتا ہے۔

ہمارا ایک پہاڑ ہے اُس میں وہی داخل ہوتا ہے جس کو ہم نیاہ دیتے ہیں

بہت ستوار ہے لفظ کو خیرہ کر کے ہٹا دیتا ہے۔

اور ہم بیشک ایسی قوم ہیں کہ ہم قتل کو گالی نہیں سمجھتے۔

جب اُسکو عامرا اور سلوں نے عار سمجھا۔

ہمارا موت کو محبوب رکھنا ہماری عمر میں نزدیک کر دیتا ہے اور

اول عمر میں اس موت کو مکروہ جانتی ہیں اور دراز ہوتی ہیں۔

اور ہم میں سے کوئی سردار یون ہی (یعنی بے قتل ہوئے) نہیں مرا

اور نہ ہم میں سے کوئی مقتول کہیں ہو باطل ہو گیا ہے (یعنی ہم

تعبیر نا انا قیل عدیدنا

فقلت لہا ان الکر اقلیل

وما ضربنا انا قیل وجارنا

عزیز وجارا لا کثرین ذلیل

لنا جبل یجتدہ من فجیرہ

منیف یرد الطرف و ہو کلیل

وانا لقوم ما نری القتل سبہ

اذ امارا تہ عامر و سلول

یقرب حب الموت اجالنا

وتکرہ اجالہم و تطول

وما مات منا سید حتم الفد

ولا ظل منا حیث کان قتل

اس کا انتقام لیتے ہیں۔

ہماری روحیں یا خون تلوار کی دھاروں پر روان ہوتی ہیں۔

اور تلواروں کے سوا اور پر روان نہیں ہوتیں۔

ہم (نسب میں) صاف ہیں پس ہم میں کوئی کدورت نہیں ہے اور

ہماری پاک اصل کو ان عورتوں نے کہ انھوں نے ہمارا حمل پاک رکھا اور

اسیل مردوں نے خالص کر دیا ہے۔

ہم اچھی پشتوں کی طرف (نطفہ ہو کر) بلند رہے۔

اور ہم کو ایک وقت معین پر نزول نے اچھے بطون کی طرف

پہنچا دیا۔

سو ہم ابر کے پانی کے مانند (پاک و صاف) ہیں۔ ہمارے گروہ میں

کوئی ضعف نہیں ہے اور نہ ہم میں کوئی بخیل گنا جاتا ہے۔

اور اگر ہم چاہیں تو لوگوں کی بات پر اعتراض کریں۔

اور جب ہم گویا ہوتے ہیں تو ہمارے قول پر اعتراض نہیں کر سکتے۔

جب ہم میں سے کوئی سردار انتقال کر جاتا ہے تو ایسا سردار اس کی

جگہ قائم ہوتا ہے۔ کہ کہتا ہے وہ جو شریفون کا قول ہے اور

اور وہی کرتا ہے۔

اور ہماری آگ کسی رات کے آنے والے پر کبھی بھی نہیں ہے۔

اور نہ مہمانوں میں سے کسی مہمان نے ہماری مذمت کی ہے۔

اور ہمارے واقعات ہمارے دشمنوں میں مشہور ہیں۔

ان واقعات کے واسطے روشنی اور بیاض معلوم ہے۔

اور ہماری تلواریں تمام مغرب اور مشرق میں۔

تیسل علی حد الطبات نفوسنا

ولیس علی غیر الطبات تیسل

صفونا ظہور وخلص سنا

انات طابت حملنا وحقول

علونا الخیر الظہور وحقنا

لوقت الخیر بطون نزول

فحن كما المزن مانی نصابنا

کھا عوولا فینا بعد بخیل

ونکران تسنا علی الناس قولہم

ولا ینکرون القول حین تقول

اذا سیدنا منا خلا فاسید

قوول لما قال لکم امر فعول

وما احدثنا نارا لنادون طارا

ولا ذمنا فی النازلین نزیل

وایمانا مشہور فی عدونا

لہا غرر معلومة وحقول

وایسا فنا فی کل غرب وشرق

بہا من قراع الدار عین فلول ذرہ پوشون پشم شیر زنی سے دندانہ دار ہو گئی ہیں۔
 معودۃ الا نسل نصا لها یہ عادت کی گئی ہے کہ تلوار کھینچ کر پھر میان نہ کیجائے۔
 قتل حتی یلتاح قبیل جب تک کوئی جماعت قتل نہ کی جائے۔

غرض لڑائی اور جنگ جوئی اون کرات دن کا مشغلہ تھا۔ جاہلیت کی لڑائیوں کی شمار
 کوئی سترہ سو بتاتا ہے کوئی بارہ سو۔ ان بے باک اور بے خوف عربوں کی معرکہ آرائیان اور
 خوزریان بڑی مشہور ہیں۔ ایک فرسی بات ان کے درمیان آتش جنگ مشتعل کرنے اور سالہا سال باہم
 لڑتے رہنے کے واسطے کافی تھی مثلاً حرب بسوس جو بنی بکر اور بنی تغلب کے درمیان ہوئی اس کا سبب
 یہ تھا کہ کلب ایک بڑا مشہور امیر عرب تھا اسے حکم دے رکھا تھا کہ میری چراگاہ میں کوئی اونٹ چرنے نہ پائے
 ایک شخص قوم حرم کا حساس کی پھوپھی بساس نامی کے پاس آتا تھا ان کے ماقہ کا نام سرتھا وہ چرتی ہوئی کلب کی چراگاہ
 میں چلی گئی۔ کلب نے اس پر چلاے اور پھرا سکے تھن کاٹ لیے۔ یہ اونٹنی لوہان بڑ بڑاتی ہوئی اپنے مالک
 کے پاس آئی۔ بسوس کو دیکھ کر بہت رنج ہوا کہ اس کے مہمان کو تکلیف پہنچی حساس نے جو اپنی پھوپھی کو غمگین
 پایا اور باجرا سنا تو تمام قوم کو جمع کر کے کلب کو جاگھرا اور احاطہ میں پھرتے ہوئے پا کر حساس نے اس کو ایک سیا
 نیزہ مارا کہ وہ مر گیا۔ یہ جنگ کی آگ پچاس برس تک بھڑکی رہی جس کے شراروں میں ستر ہزار جانین
 خاکستر ہو گئیں۔

اسی طرح جنگ و احس کی کیفیت یہ ہے کہ عرب کے ایک امیر قیس کے پاس دو گھوڑے و احس اور غبار
 نامی تھے۔ خدیفہ بن بدر کے گھوڑوں کے ساتھ دوڑ ہوئی دو دو سو چھرون کی شرط برمی گئی۔ مگر دوڑ کے
 نتیجہ پر باہم تکرار ہو گیا۔ اور لڑائی پھڑ گئی چالیس برس تک خوزری کی کاہنگامہ بر پارہا۔ قبیلہ کے قبیلہ کٹ گئے
 اور ہزار ہا جانین اس ناچیز سے جھگڑے کی نذر ہو گئیں۔

اونٹ اور گھوڑا ان کے دو وفادار اور خدمت گزار تھے اور وہ بھی ان کے پورے قدر دان
 اور عاشق نہا رتھے۔ اونٹ کا دودھ۔ دہی۔ گوشت۔ پشم۔ چمڑا۔ مینگیناں۔ میثاب۔ ہر چیز ان کے
 کام آتی تھی پس یہ ریگستان کا جہاز صرف ریگستانی دشوار گزار راستوں ہی میں کام نہیں دتا تھا بلکہ ان کے

اسب معیشت کا ایک بہت بڑا جزو تھا۔

گھوڑے کی نسبت علم حیوانات کے عالم پر اے دیتے ہیں کہ وہ عرب کی پیدائش ہے وہیں کی آئے ہوا اس شریف اور نجیب جانور کے لیے موزوں کی گئی تھی گو اس کے قد و قامت کو وہ چند ان بلند نہیں کرتی مگر ایرانی اور حسنی و چالاک اور شتاب روی وہ پیدا کرتی ہے کہ جس کا دنیا میں جو اب نہیں شریف و نجیب گھوڑوں کی نسل کا باقی رکھنا عرب کا ایمان تھا۔ اور جگہ انسان اپنی شرافت کو ایسا یاد نہیں رکھتا جیسا کہ عرب ان گھوڑوں کی نسل کی نجات کو یاد رکھتا تھا۔ زکوٰۃ فروخت کر دے مگر مادہ کو جان کے برابر رکھتا اور جدا نہیں کرتا تھا جب کوئی نجیب گھوڑی بچھیرا دیتی تو اس کی خوشی ایک بڑی شادی کی تقریب سے کم نہوتی۔ اولاد کے ہند اسے محبت کرتے اور اولاد ہی کی طرح اس کی تعلیم و تربیت کرتے تھے۔ اور اس سے فائدہ اٹھاتے تھے۔ ان کی ایرانی اور دہلی و ہندوستان جانین بچا دیتی تھی۔ عرب اسی کے بھروسے پر اپنی جان کو خطرے میں ڈالتا تھا۔ اور وہ اس کے اعتبار کو دھوکا نہیں دیتا تھا اور ہوا کی طرح لے کر اڑ جاتا تھا اگر سوار بیٹھ سے گر جاتا تو وہ اس کی مصیبت کا دست اس کے سینھل کر پھر سوار ہونے تک اس کے پاس کھڑا رہتا۔

شعر و شاعری نے حیرت انگیز ترنی کی تھی عرب شعر اور شاعری کا دلدادہ تھا۔ کسی قوم میں اگر کوئی ہونا شاعر پیدا ہوتا تھا تو مرد اور عورتیں سب مل کر خوشی کرتے اور نغادیاں بجاتے تھے۔ اپنے لائق شاعروں پر فخر کیا جاتا تھا۔ عکاظ کے بازار کے مشاعرے اور معلقہ مشہور ہیں۔ اپنے اشعار میں وہ شجاعت۔ دل کی اینگین خوریزی۔ شرافت سب۔ رفاقت با وفا۔ سخاوت۔ فرحت مقام۔ دریا کی روانی۔ جنگوں کی ویرانی۔ پہاڑوں کی وحشتناکی۔ جنگوں کی سرسبزی۔ حیوانات کی خوبی۔ اونٹ گھوڑوں کی تعریف۔ عشق معشوق کی تعریف۔ ہجر کی اوداسی۔ وصل کی مسرت۔ اور اس قسم کے مضامین ہوا کرتے تھے۔ نصاحت بلاغت لطافت ظرافت بھی فضیلت کے دائرے کی تکمیل کے لیے ضروری تھی۔ ایک فصیح متکلم اور مقرر کو خطیب کا خطاب ملتا تھا۔

بعض خوبیوں کے ساتھ ساتھ عرب جاہلیت میں نہایت برا اخلاقی اور فحش پھیلا ہوا تھا۔ قصائد کے شروع میں جو تیشیب کے اشعار ہوتے تھے ان میں دولت مند میروں کی لڑکیوں اور عورتوں اور

ہنوں کا نام لے کر بیان کرتے تھے اور ہر طرح کے عیبوں کو علانیہ ان کی طرف منسوب کرتے تھے ان کا یہ اعتقاد تھا کہ ہر شاعر کے اختیار میں ایک جن رہتا ہے اور جس قدر بڑا شاعر ہوتا ہے اسی قدر زبردست جن اس کے زیر حکم ہوتا ہے۔

بدکاری اور زنا کاری سے نادم نہیں ہوتے تھے اور ہر طرح کی غیر مہذب نظم میں ازراہ بے شرمی اس کو مشتہر کرتے تھے اور اس پر فخر کرتے تھے۔

سب لوگ شراب اور نہایت قوی منشی عرقون کے پینے سے بدرجہ غایت انس رکھتے تھے اور مدہوشی کی حالت میں تمام لوگوں سے خراب اور معیوب باتیں سرزد ہوتی تھیں۔
قمار بازی سب لوگوں کا بلا استثنا ایک ہر دل عزیز کھیل تھا اور کوئی خاص مقام قمار بازی کا مشہور ہوتا تھا تو لوگ دور دراز مسافت طے کر کے وہاں جا کھیلنے کو جایا کرتے تھے سود خواری بھی عام طور سے نہایت درجہ مروج تھی۔

لوڈیوں کو جو قینات کہلاتی تھیں گانا بجانا اور ناچنا سکھا یا جاتا تھا اور وہ حرام کاری کرنے کی مجاز تھیں۔ اس حرام کاری کی آمدنی ان کے آقا اپنے تصرف میں لاتے تھے۔
رہزنی اور غارت گری اور قتل روزمرہ کی باتیں تھیں۔ انسانوں کا خون بلا خوف و تاسف ہرگز ہوا کرتا تھا۔ لڑائی میں جو عورتیں قید ہوتی تھیں ان کو فتح مند لوڈیاں بنا لیتے تھے۔
ٹوٹکوں اور شکون لینے میں انکا نہایت مضبوط اعتقاد تھا۔ جب کوئی مصیبت اپنے نازل ہوتی تھی تو پتھر کی چھوٹی کنکریوں پر کچھ پڑھ کر پھونکتے تھے اور ان کو دفع مصیبت کی غرض سے پھینکتے تھے جانوروں کے اڑنے اور بولنے سے نیک اور بڑشگون لیا کرتے تھے۔

خون کے انتقام میں دیت لینا معیوب سمجھا جاتا تھا۔ ان کا اعتقاد تھا کہ اگر کسی آدمی کے خون کا عوض خون سے نہ لیا جائے تو ایک چھوٹا پردار کیرا مقتول کے سر میں سے نکل کر آسمان میں چنچا پھرتا ہے اس عجیب کپڑے کو "تامہ" اور "صدی" کہتے تھے۔

ہر شخص کے مرنے کے بعد دستور تھا کہ اس کے اونٹ کو اس کی قبر سے باندھ دیتے تھے یہاں تک

کہ بھوک اور پیاس کے مارے وہ مرجاتا تھا اور اس اونٹ کو "بلیہ" کہتے تھے کسی کے مرنے پر برس روز تک سوک کرتے اور اس کو رو یا کرتے تھے۔

لڑائی میں عورتیں مردوں کے ہم راہ ہوتی تھیں اور طرح ان کی مدد کرتی تھیں۔ ان کے شوہر جب لڑائی میں مصروف ہوتے تھے تو وہ پکار پکار کر کہتی تھیں "آگے بڑھو آگے بڑھو" ہمارے جری بہادر خاندو۔ اگر تم کو تاہی کرو گے اور ہم کو دشمن سے نہ بچاؤ گے تو ہم تمہاری بیویاں نہ ہوں گی قحط اور گرانی کے زمانہ میں اپنے اونٹوں کو مجروح کر کے ان کا خون پیا کرتے تھے خشک سالی میں مینہ برسنے کا ٹوٹکا اس طرح پر کرتے تھے کہ پہاڑوں میں ایک گائے کو لے جاتے تھے اور اس کی دم میں سوکھی ہوئی گھاس اور کانٹے اور چھڑیاں باندھ کر اس میں آگ لگا دیتے تھے اور گائے کو پہاڑوں میں چھوڑ دیتے تھے۔

باوجود بے کہ کوئی شخص اپنے غلاموں کو آزاد کر دیتا تھا تو بھی اس کی ملکیت کا استحقاق اسکو باقی رہتا تھا اور اس استحقاق کو فروخت کر دینے کا بھی مجاز تھا اور مشتری اور غلاموں پر اپنی ملکیت قائم کرتا تھا اور اس طرح سے یہ بد بخت ہمیشہ کی آزادی سے بالکل محروم تھے۔

عورتیں کسی جانور کا دودھ نہیں دہتی تھیں اور اگر کسی خاندان کی عورتوں کو دودھ دہتے دیکھ پاتے تھے تو اس خاندان کو نظر حقارت سے دیکھتے تھے اور وہ خاندان لوگوں کی آنکھوں میں دفعتاً حقیر ہو جاتا تھا۔

مجرم کو فوجداری کی سزا میں جسی ہوئی ریت پر بٹھا دیے تھے مردہ جانوروں کا گوشت کھاتے تھے اور اسکو بہت لذیذ غذا سمجھتے تھے جو اونٹنی یا بھیڑ بکری دس دفعہ بچہ جن لیتی تھی اس کو چھوڑ دیتے تھے اور وہ چھوٹی پھرا کرتی تھی اور جب وہ مرجاتی تھی تو اس کا گوشت مرد کھاتے تھے اور عورتوں کو اس کا گوشت کھانے کی ممانعت تھی۔ اگر اونٹنی یا بھیڑ بکری پانچویں دفعہ مادہ بچہ جنتی تھی تو اس کے کان کاٹ کر اس کو چھوڑ دیتے تھے اور اس کو بچیرہ کہتے تھے اور اس کا گوشت کھانا اور دودھ پینا منع تھا۔ کسی کام کے ہو جانے پر اونٹوں کو بطور سائڈ چھوڑ دینے کی منت مانتے تھے اور جب

وہ کام ہو جاتا تھا تو اونٹ کو بطور ساڑھ کے چھوڑ دیتے تھے وہ جہاں چاہتا پھر کرتا تھا۔ اگر کوئی اونٹنی
 دس بچہ اور بکری سات بچہ دے چکتی تھی تو عورتوں کو اس کا گوشت کھانے کی ممانعت تھی اور صرف
 مرد ہی اس کا گوشت کھا سکتے تھے۔ اگر کسی بکری کے مادہ بچہ ہوتا تھا تو مالک اس کو اپنے لیے رہنے دیتا
 تھا اور اگر نر پیدا ہوتا تھا تو بتوں پر بطور نذر کے چڑھایا جاتا تھا۔ اور اگر دو بچے ایک نر اور ایک مادہ
 پیدا ہوتے تھے تو مالک دونوں کو اپنے لیے رکھتا تھا اور وہ "وصیلہ" کہلاتے تھے جو اونٹ دس
 بچوں کا باپ ہو چکنا تھا وہ چھوڑ دیا جاتا تھا اور جہاں وہ چاہتا پھر کرتا تھا اور وہ بنام "حامی"
 موسوم ہوتا تھا۔

قسم لینے کا نہایت سنجیدہ قاعدہ یہ تھا کہ آگ جلا کر اس میں نمک اور گندھک میں کر ڈالتے
 تھے یہ آگ "ہولہ" کہلاتی تھی اور اس کے جلانے والا "ہمول" کہلاتا۔ قسم کے مستحکم کرنے کا ایک یہ بھی
 طریقہ تھا کہ میزاب خانہ کعبہ کے نیچے چابک کمان اور جوتی رکھ دیتے تھے اور اس طرح کرنے سے
 قسم بچتے ہو جاتی تھی۔ اقرار اور وعدہ کے مستحکم کرنے کو اپنے بزرگوں اور بتوں کی قسم کھاتے تھے
 ہر شخص کو وہ اجنبی ہو دوسرے شخص کے گھر میں بلا طلب اجازت چلے آنے کا مجاز تھا کسی شہر
 کے گھر کھانا کھانا معیوب سمجھا جاتا تھا۔

خانہ کعبہ میں سات نیر رکھے ہوئے تھے اور ہر نیر پر ایک علامت بنی ہوئی تھی بعضوں پر
 کام کرنے کے حکم دینے کی اور بعضوں پر اس کام سے منع کرنے کی علامت تھی ہر شخص پیشتر اس سے
 کہ کوئی کام کرے ان تیروں سے استخارہ کرتا تھا اور اسی کے بموجب کام کرتا تھا۔ ان تیروں کو
 "ازلام" کہتے تھے۔

تمام عرب جاہلیت کا شیوہ بت پرستی تھا مختلف قبائل کے مختلف بت تھے جن کے نام اور
 شکلیں جدا جدا تھیں مثلاً ہبل ایک بہت بڑا بت آدمی کی شکل کا جو شام سے لایا گیا تھا اور مینہ
 برسانے والا یقین کیا جاتا تھا خانہ کعبہ کے اوپر رکھا ہوا تھا۔ وہ قبیلہ بنی کلب کا بت تھا۔ سواع
 جو عورت کی شکل کا بت قبیلہ بنی نذج کا تھا۔ یعنوت قبیلہ بنی مراد کا شیر کی شکل کا بت تھا۔ علی بن ابی
 قحیفہ کی شکل کا بت قبیلہ بنی نذج کا تھا۔

یعوق - لفر - غری - لات - منات - دوار - (نوجوان عورتوں کا بت جو اُس کا طواف کرتی تھیں) - ہا
 نامہ - عبعب - مختلف بت تھے - کعبہ میں حضرت ابراہیم کی مورت بنی ہوئی تھی جس کے ہاتھ میں ستار
 کے تیر تھے حضرت مریم کی بھی ایک مورت تھی جس کی گود میں حضرت عیسیٰ تھے - ان بت پرست
 باشندوں کے درمیان ایک فرقہ صائیبی "مذہب کا تھا جو ثوابت اور سیاروں کی پرستش
 کرتا تھا -

عورتیں نہایت خراب اور ذلیل حالت میں تھیں - مردوں کو جس قدر چاہیں عورتیں کرنے کا
 اختیار تھا - طلاق دے کر پھر عورت کو اپنی زوجیت میں لے آنے کا اختیار تھا - سب سے خراب
 رسم لڑکیوں کو بے رحمی سے مار ڈالنا یا ان کو زندہ دفن کرنے کی تھی - لڑکے اپنی سوتیلی ماؤں کے
 ساتھ ازدواج کرنے کے مجاز تھے مگر باپ اپنے بیٹے یا متبنی کی زوجہ کے ساتھ شادی کرنے کا مجاز
 نہ تھا - شوہر کے مرنے کے بعد اُس کا سوتیلا بیٹا اگر وہ نہ تو کوئی قریب کا رشتہ دار بیوہ کے سر پر
 ایک چادر ڈال دیا کرتا تھا اور وہ شخص جو اس طرح چادر ڈالتا تھا اُس سے شادی کرنے پر مجبور
 ہوتا تھا -

عورتیں بے حجاب عام مجموعوں میں آتی تھیں اور اپنے جسم کے کسی حصہ کو کھلا رکھنے اور عوام الناس
 کو دکھلانے میں کوئی بے حیائی اور بے شرمی کی بات خیال نہیں کرتی تھیں عورتیں مصنوعی بال سر پر
 لگایا کرتی تھیں اور اپنے جسم کو نیل سے گودا کرتی تھیں -

دیوون اور خبیث ارواحوں - خیالی اور وہمی اور فرضی صورتوں اور نیک برجنات کو ہاتھ
 تھے اور ان کی مختلف شکلیں مقرر کر رکھی تھیں -

غرض جاہلیت کے یہ خیالات یہ عادات اور اطوار اور عقائد اور رسوم تھے جن میں کہ حضرت
 عمر نے اپنی ابتدائی عمر کا ایک بہت بڑا حصہ بسر کیا تھا - انھیں حالات کو ہماری زبان کے یگانہ شاعر نے
 سب سے موثر الفاظ میں یوں بیان کیا ہے -

۱۵ یہ حالات خطبات احمدیہ صنف سربدا احمد خان صاحب اور بعض دوسری معتبر کتابوں سے لکھے گئے ہیں - مولف -

کہیں آگ پھٹی تھی وہاں بے محاسبانہ	کہیں تھا کو اکبر پستی کا چرچا
بہت سے تھے تہذیب پر دل سے شیدا	بتوں کا عمل سو بسو جا بجا تھا
کرشمون کاراہب کے تھا صید کوئی	طلسمون میں کاہن کے تھا قید کوئی
وہ دنیا میں گھر سب سے پہلا خدا کا	خلیل ایک معمار تھا جس بنا کا
ازل میں مشیت نے تھا جس کو تاکا	کہ اس گھر سے اہلیکا چشمہ ہری کا
وہ پیر تھا اک بت پرستوں کا گویا	جہاں نام حق کا نہ تھا کوئی جو یا
قبیلہ قبیلہ کا بت اک جدا تھا	کسی کا اہل تھا کسی کا صفا تھا
یہ عزمی پہ وہ ناملہ پہ خدا تھا	اسی طرح گھر گھر نیا اک خدا تھا
نہاں ابرطمت میں تھا مہرا نور	اندھیرا تھا فاران کی چوٹیوں پر
چلن ان کے جتنے تھے سب وحشیانہ	ہراک لوٹ اور مار میں تھا یگانہ
فسادوں میں گستا تھا ان کا زمانہ	نہ تھا کوئی قانون کا تازہ پانہ
وہ تھے قتل و غارت میں چالاک ایسے	ورندے ہوں جنگل میں بے باک جیسے
نہ ملتے تھے ہرگز جوار بیٹھتے تھے	سلجھتے نہ تھے جب جھکڑ بیٹھتے تھے
جو دو شخص آپس میں لڑ بیٹھتے تھے	تو صد ہا قبیلہ بگڑ بیٹھتے تھے
بلند ایک ہوتا تھا گرد وہاں شرارا	تو اس سے بھرک اٹھتا تھا ملک سارا
وہ بکر اور تغلب کی باہم لڑائی	صدی جس میں ادھی اٹھون نے گنوائی

قبیلوں کی کر دی تھی جس نے صفائی تھی اک آگ ہر سو عرب میں لگائی

انہ جھگڑا کوئی ملک و دولت کا تھا وہ
کرشمہ اک ان کی بہالت کا تھا وہ

کہیں تھا مویشی چرا نے پہ جھگڑا
کہیں پہلے گھوڑا بڑھانے پہ جھگڑا
کہیں پانی پینے پلانے پہ جھگڑا
کہیں جو کہیں آنے جانے پہ جھگڑا

یون ہی روز ہوتی تھی تکرار ان میں
یون ہی چلتی رہتی تھی تلوار ان میں

جو ہوتی تھی پید کسی گھر میں دختر
پھرے دکھتی جب تھی شوہر کے تہور
تو خوف شہادت سے بے رحم مادر
کہیں زندہ گارائی تھی اس کو جا کر

وہ گود ایسی نفرت سے کرتی تھی خالی
جنے سانپ جیسے کوئی جننے والی

جو ان کی دن رات کی دل لگی تھی
تغیث تھا غفلت تھی دیوانگی تھی
شراب ان کی گھٹی میں گویا پڑی تھی
غرض ہر طرح انکی حالت بری تھی

بہت اس طرح گزری تھیں ان کو صدیاں
کہ چھائی ہوئی نیکیوں پر تھیں بدیاں

یہ کایک ہوئی غیرت حق کو حرکت
ادا خاک بطحانے کی وہ و دیعت
بڑھا جانب بوقییس ابر رحمت
چلے آتے تھے جس کی دیتے شہادت

ہوے پہلو سے آنتہ سے ہو پیرا
دعاے خلیل اور نوید سیجا

وہ بجلی کا کرکا تھا یا صوت ہادی
نئی اک لکن دل میں سب کے لگادی
عرب کی زمین جس نے ساری ہلادی
اک آواز میں سوتی بستی جگادی
پڑا ہر طرف غل یہ پیغام حق سے
کہ گونج اٹھے دست و جیل نام حق سے

دوسرا باب

اسلام کی ابتدائی حالت حضرت عمر کا اسلام لانا ہجرت - آنحضرت
صلعم کی رفاقت

آنحضرت صلعم نے نبوت کے پہلے تین برسوں میں عرب سے بت پرستی چھوڑانے کی کوششیں
پوشیدہ طور پر کیں۔ مگر آخر کار آپ نے علانیہ تلقین کرنا شروع کیا اور بت پرستی کی مذمت کرنی شروع
کی۔ قریش اور قبائل عرب اس سے آگ کی طرح غصہ سے بھرک اٹھے اور آنحضرت کو اس سے روکنے اور
باز رکھنے کی کوشش کی۔ لیکن جب ایک نہ ماننے کے لائق بات کو آنحضرت نے نہ مانا، قریش نے
آنحضرت کو کعبہ سے جہان آپ کو عظمت فرمایا کرتے تھے نکال دیا۔ آنحضرت جس قدر اعلاء کلمۃ الحق اور
بتوں کے عیوب کے اظہار میں اصرار فرماتے تھے اسی قدر قریش آپ سے زیادہ دشمنی اور مخالفت کرنے کی
آمادہ ہوتے جاتے تھے۔ ان کے اس بڑھتے ہوئے طیش اور غصہ نے آخر کار آنحضرت صلعم اور ان
مسلمان مردوں اور عورتوں کو جو اسلام لائے تھے ایذا پہنچانے کا ایک سلسلہ قائم کر دیا۔ آنحضرت
کی نسبت مومنہ در مومنہ دشنام دہی کرنا اور تذلیل کرنا یہ تو ایک عام بات تھی جو روزمرہ ہوتی تھی معززین
قریش کینہ لوگوں کو اور اپنے غلاموں کو اشارہ کرتے تھے اور وہ اس طرح سے آنحضرت کو ایذا پہنچاتے
تھے ایک دفعہ اسی طرح ان کینہ لوگوں اور قریش کے غلاموں نے آنحضرت صلعم کو گھیر لیا اور گالیان
دینی اور سخت وسست الفاظ کہہ کر غل مچانی شروع کی بہت سے آدمی جمع ہو گئے اور ایسی دھکاپل
ہوئی کہ آنحضرت کو ایک احاطہ میں پناہ لینا پڑی ابو لہب ہمیشہ آنحضرت صلعم کے دروازے پر نجاست
اور نجس اور بدبودار چیزیں ڈلوادیتا تھا۔ ام جمیل ابو لہب کی بیوی (حاملۃ الخطب) اس راستہ پر

۱۷ سپرٹ اوف اسلام مصنف مولوی سید امیر علی صاحب ضوی۔ ۱۷ از ابن ہشام تفسیر القرآن جلد چارم مصنف سید احمد خان

۱۷ از تاریخ ابن الاثیر جلد ۲۔ تفسیر القرآن جلد چارم۔

جہان سے آنحضرت صلعم کی آمد و رفت ہوتی تھی اور جہان آپ عبادت اور مراقبہ کرنے کو تشریف لے جاتے تھے کانٹے بچھا دیتی تھی۔ راہ چلنے کی حالت میں آنحضرت کے سر مبارک پر لوگ مٹی کو رٹا کر کٹ ڈال دیتے تھے قریش نے باہم پختہ عہد کر لیا تھا کہ کوئی شخص آنحضرت کے پاس نہ جائے ان کے پاس نہ بیٹھے اور ان کی بات نہ سنے۔ ایک دفعہ عقبہ جا کر آنحضرت کے پاس بیٹھا اور کچھ کلام سنا اس کی خبر اُبی کو پہنچی جو اُس کا بڑا دوست تھا وہ اُس کے پاس آیا اور کہا کہ میں نے سنا ہے کہ تو آنحضرت کے پاس جا کر بیٹھا تھا اور ان کی باتیں سنی تھیں تیری صورت مجھ کو دکھینی اور تجھ سے بات کرنی حرام ہے اور میں اپنی قسم کو اور زیادہ سخت کر دوں گا اگر تو اب گیا اور ان کے پاس بیٹھا کیا تجھ سے یہ نہ ہو سکا کہ ان کے مونہ پر ٹھوک دیتا چنانچہ اُس خدا کے دشمن نے اِسپا ہی کیا۔ آنحضرت جہان جلتے تھے وہاں وہ بھی پہنچتے تھے اور جب آپ اور آپ کے اصحاب نماز میں مصروف ہوتے تھے اُس وقت پتھر مارتے تھے اور جب آپ کھانا کھاتے تھے اُس وقت غلظ پھینکتے تھے اور کعبہ کے قریب آپ کو نماز پڑھنے نہ دیتے تھے۔

جو لوگ مسلمان ہو گئے تھے ان پر بھی نہایت ظلم ہوتا تھا اور سخت ایذا پہنچائی جاتی تھی جہاں بیکس مسلمانوں کو دیکھتے تھے پکڑ لیتے تھے قید کرتے تھے۔ مارتے تھے بھوکا پیاسا رکھتے تھے جلتی ریت میں ڈالتے تھے آگ سے جلا کر ایذا پہنچاتے تھے۔ حضرت بلال کو عین دو پہر میں سورج کی تپش کے وقت امیہ بن خلف کبھی مونہ کے بل اور کبھی پیٹ کے بل جلتی ریت پر ڈال دیتا تھا اور کہتا تھا کہ میں تیرے ساتھ اسی طرح کیے جاؤں گا جب تک کہ تو مر جائے یا مجھ صلعم کے ساتھ کفر کرے۔ ایک دفعہ انہوں نے عمار بن یاسر کو اور اُس کے باپ کو اور مان کو جو مسلمان ہو گئے تھے پکڑ لیا اور دھوپ میں جلتی ریت پر ڈال دیا اتفاقاً آنحضرت صلعم اُس طرف سے گزرے اور ان سے کہا کہ اے یاسر کے

۱۵ از ابن ہشام تنقید الکلام فی احوال شارع الاسلام مصنفہ مولوی سید امیر علی صاحب رضوی صفحہ ۲۴ و تفسیر القرآن جلد چہارم صفحہ ۲۵۔ ۱۶ از ابن ہشام تفسیر القرآن جلد چہارم صفحہ ۲۵۔ ۱۷ از ابن ہشام تفسیر القرآن جلد چہارم صفحہ ۲۳۸ و تفسیر القرآن جلد چہارم صفحہ ۲۶۔ ۱۸ تنقید الکلام فی احوال شارع الاسلام صفحہ ۲۵۔ ۱۹ تفسیر القرآن جلد چہارم صفحہ ۲۶۔ از تاریخ ابن اثیر۔ ۲۰ تفسیر القرآن جلد چہارم صفحہ ۲۶۔ از تاریخ ابن اثیر۔

خاندان کے لوگوں صبر کر دتھاری جگہ جنت میں ہے حضرت یا سر اسی سختی میں مر گئے اور ان کی بیوی سمیرہ کو ابوہل نے اس مظلومہ کی شرم گاہ میں ہتھیار مار کر مار ڈالا اور اُس کے بعد حضرت عمار کو سخت ایذا پہنچائی۔ کبھی دھوپ میں ڈالتا تھا کبھی آگ سے گرم کیا ہوا پتھر ان کے سینہ پر رکھواتا تھا کبھی ان کو پانی میں ڈال کر ڈبوواتا تھا آخر کار ان سے کہا کہ ہم تجھے کبھی نہیں چھوڑیں گے جب تک کہ تو محمد کو دشنام نہ دے اور لات کی تعریف نہ کرے۔ جناب ابن ارث کو کافروں نے پکڑ لیا اور نہایت سخت ایذا پہنچائی۔ اُس کو ننگا کر کے موہنہ کے بل گرم جلتی ریت پر لٹاتے تھے اور پھر پتھر کے کتلوں کو آگ سے گرم کر کے اُس پر لٹاتے تھے اور اُس کا سر روڑ کے اٹا پھیر دیتے تھے۔ فیکہ کو امیہ بن خلف نے ایذا میں پہنچایا۔ پہنچا کر آخر گلا گھونٹ کر مار ڈالا۔ زینرہ مسلمان عورت کو ابوہل نے اندھا کر دیا۔ غرض تمام مسلمانوں کو طرح طرح کے عذاب اور طرح طرح کی ایذا میں پہنچائی جاتی تھیں اور یہ سلسلہ ایذا رسانی کا جاری تھا۔ پس جو حال کہ ابتدائے اسلام کا تھا اور جس مصیبت میں مسلمان گرفتار تھے وہ اس قسم کے واقعات سے ظاہر ہے۔

جیسا کہ ہم نے کہا ہے مسلمان مورخوں نے حضرت عمر کے ایام جاہلیت کے حالات کو صرف چھوڑا نہیں دیا بلکہ غیر ضروری رعایت ان سے کرنا چاہی ہے۔ اس قسم کی روایتیں موجود ہیں کہ حضرت عمر نے اسلام لانے سے پہلے کبھی مسلمانوں کو یا آنحضرت کو کسی قسم کی تکلیف نہیں پہنچائی مگر ابن اثیر کی ایک روایت سے صحیح حال معلوم ہو سکتا ہے کہ ایک دن حضرت عمر نے اپنے مسلمان ہونے سے پہلے بسینہ ایک مسلمان عورت کو پکڑ لیا اور اُس کو ایذا پہنچائی اور مارنا شروع کیا۔ جب تھک جائے تھے تو چھوڑ دیتے تھے اور کہتے تھے کہ میں نے تجھے چھوڑا نہیں ہے میں تھک گیا ہوں اس لیے ٹھہر گیا ہوں اُس نے جواب دیا کہ اسی طرح خدا تیرے ساتھ بھی کرے گا اگر تو مسلمان نہ ہوا۔ یہی معنی حضرت عمر کی اپنی بہن فاطمہ کے اسلام لانے کی خبر سن کر اور طیش کھا کر اُس کے گھر جانے اور ان کو

اولیٰ تفسیر القرآن جلد چہارم صفحہ ۲۶۔ از تاریخ ابن اثیر۔ ۵۰۰ مارج النبوت از مواہب لدنیہ۔ ۵۰۰ تفسیر القرآن جلد

چہارم صفحہ ۲۰۰۔ از ابن اثیر جلد ۲۔ صفحہ ۲۰۰۔

جہان سے آنحضرت صلعم کی آمد و رفت ہوتی تھی اور جہان آپ عبادت اور مراقبہ کرنے کو تشریف لے جاتے تھے کانٹے بٹکھا دیتی تھی۔ راہ چلنے کی حالت میں آنحضرت کے سر مبارک پر لوگ مٹی کو رٹا کر کٹ ڈال دیتے تھے قریش نے باہم سچتہ عہد کر لیا تھا کہ کوئی شخص آنحضرت کے پاس نہ جائے ان کے پاس نہ بیٹھے اور ان کی بات نہ سنے۔ ایک دفعہ عقبہ جا کر آنحضرت کے پاس بیٹھا اور کچھ کلام سنا اس کی خبر اُبی کو پہونچی جو اُس کا بڑا دوست تھا وہ اُس کے پاس آیا اور کہا کہ میں نے سنا ہے کہ تو آنحضرت کے پاس جا کر بیٹھا تھا اور ان کی باتیں سنی تھیں تیری صورت مجھ کو دکھینی اور تجھ سے بات کرنی حرام ہے اور میں اپنی قسم کو اور زیادہ سخت کر دن کا اگر تو اب گیا اور ان کے پاس بیٹھا کیا تجھ سے یہ نہ ہو سکا کہ ان کے موہ نہ پڑھوک دیتا چنانچہ اُس خدا کے دشمن نے اسیا ہی کیا۔ آنحضرت جہان جلتے تھے وہاں وہ بھی پہونچتے تھے اور جب آپ اور آپ کے اصحاب نماز میں مصروف ہوتے تھے اُس وقت پتھر مارتے تھے اور جب آپ کھانا کھاتے تھے اُس وقت غلیظ پھینکتے تھے اور کعبہ کے قریب آپ کو نماز پڑھنے نہ دیتے تھے۔

جو لوگ مسلمان ہو گئے تھے ان پر بھی نہایت ظلم ہوتا تھا اور سخت ایذا پہونچانی جاتی تھی جہاں بیس مسلمانوں کو دیکھتے تھے پکڑ لیتے تھے قید کرتے تھے۔ اُرتے تھے بھوکا پیاسا رکھتے تھے جلتی ریت میں ڈالتے تھے آگ سے جلا کر ایذا پہونچاتے تھے۔ حضرت بلال کو عین دو پہون سورج کی تپش کے وقت امیہ بن خلف کبھی موہ نہ کے بل اور کبھی پیٹ کے بل جلتی ریت پر ڈال دیتا تھا اور کہتا تھا کہ میں تیرے ساتھ اسی طرح کیے جاؤں گا جب تک کہ تو مر جائے یا مجھ صلعم کے ساتھ کفر کرے۔ ایک دفعہ بھون نے عمار بن یاسر کو اور اُس کے باپ کو اور مان کو جو مسلمان ہو گئے تھے پکڑ لیا اور دھوپ میں جلتی ریت پر ڈال دیا اتفاقاً آنحضرت صلعم اُس طرف سے گزرے اور ان سے کہا کہ اے یاسر کے

۱۵ از ابن ہشام تنقیداً لکلام فی احوال شارع الاسلام مصنفہ مولوی سید امیر علی صاحب رضوی صفحہ ۲۲ و تفسیر القرآن جلد چہارم صفحہ ۲۵۔ ۱۶ از ابن ہشام تفسیر القرآن جلد چہارم صفحہ ۲۵۔ ۱۷ از ابن ہشام صفحہ ۲۳۸ و تفسیر القرآن جلد چہارم صفحہ ۲۶۔ ۱۸ تنقیداً لکلام فی احوال شارع الاسلام صفحہ ۲۵۔ ۱۹ تفسیر القرآن جلد چہارم صفحہ ۲۶۔ از تاریخ ابن اثیر۔ ۲۰ تفسیر القرآن جلد چہارم صفحہ ۲۶۔ از تاریخ ابن اثیر۔

خاندان کے لوگوں صبر کر دتھاری جبکہ جنت میں ہے حضرت یا سر اسی سختی میں مر گئے اور ان کی بیوی سمیہ کو ابوہل نے اُس مطلوبہ کی شرم گاہ میں ہتھیار مار کر مار ڈالا اور اُس کے بعد حضرت عمار کو سخت ایذا پہنچائی کبھی دھوپ میں ڈالتا تھا کبھی آگ سے گرم کیا ہوا پتھر ان کے سینہ پر رکھواتا تھا کبھی ان کو پانی میں ڈال کر ڈبوواتا تھا آخر کار ان سے کہا کہ ہم تجھے کبھی نہیں چھوڑیں گے جب تک کہ تو محمد کو دشنام نہ دے اور لات کی تعریف نہ کرے۔ جناب ابن ارث کو کافروں نے پکڑ لیا اور نہایت سخت ایذا پہنچائی اُس کو ننگا کر کے موہنہ کے بل گرم چلتی ریت پر لٹاتے تھے اور پھر پتھر کے کتلوں کو آگ سے گرم کر کے اُس پر لٹاتے تھے اور اُس کا سر روڑ کے اُلٹا پھیر دیتے تھے۔ فیکہ کو امیہ بن خلف نے ایذا میں پہنچایا پہنچا کر آخر گلا گھونٹ کر مار ڈالا۔ زینرہ مسلمان عورت کو ابوہل نے اندھا کر دیا۔ غرض تمام مسلمانوں کو طرح طرح کے عذاب اور طرح طرح کی ایذا میں پہنچائی جاتی تھیں اور یہ سلسلہ ایذا رسانی کا جاری تھا پس جو حال کہ ابتدائیں اسلام کا تھا اور جس مصیبت میں مسلمان گرفتار تھے وہ اس قسم کے واقعات سے ظاہر ہے۔

جیسا کہ ہم نے کہا ہے مسلمان مورخوں نے حضرت عمر کے ایام جاہلیت کے حالات کو صرف چھوڑ دیا نہیں دیا بلکہ غیر ضروری رعایت ان سے کرنا چاہی ہے۔ اس قسم کی روایتیں موجود ہیں کہ حضرت عمر نے اسلام لانے سے پہلے کبھی مسلمانوں کو یا انحضرت کو کسی قسم کی تکلیف نہیں پہنچائی مگر ابن اثیر کی ایک روایت سے صحیح حال معلوم ہو سکتا ہے کہ ایک دن حضرت عمر نے اپنے مسلمان ہونے سے پہلے بسینہ ایک مسلمان عورت کو پکڑ لیا اور اُس کو ایذا پہنچائی اور مارنا شروع کیا۔ جب تھک جائے تھے تو چھوڑ دیتے تھے اور کہتے تھے کہ میں نے تجھے چھوڑا نہیں ہے میں تھک گیا ہوں اس لیے ٹھہر گیا ہوں اُس نے جواب دیا کہ اسی طرح خدا تیرے ساتھ بھی کرے گا اگر تو مسلمان نہ ہوا۔ یہی سختی حضرت عمر کی اپنی بہن فاطمہ کے اسلام لانے کی خبر سن کر اور طیش کھا کر اُس کے گھر جانے اور ان کو

اولیٰ تفسیر القرآن جلد چہارم صفحہ ۲۶۔ از تاریخ ابن اثیر۔ دارج النبوت از مواہب لدنیہ۔ تفسیر القرآن جلد

چہارم صفحہ ۲۸۔ از ابن اثیر جلد ۲۔ صفحہ ۲۴۔

مارنے کے مشہور واقعہ سے ظاہر ہے۔ ہوش مند مورخین کو بھی اس سے انکار کرنے کی کوئی وجہ نہیں تھی کہ حضرت عمر اسلام لانے سے پہلے "مسلمانوں کو ایذا اور عذاب پہنچانے میں متہم اور مشہور تھے اسلام کے وہ سخت مخالف اور پیغمبر کے غایت درجہ کے دشمن اور رقیب تھے" انگریزی مورخین سب اس قول پر متفق ہیں کہ حضرت عمر پہلے اس نئے دین کے نہایت مخالف اور دشمن تھے۔ اور اسلام کی دشمنی اور مسلمانوں کے ساتھ سختی اور تشدد کرنے میں بدنام تھے۔

غرض جیسا کہ حضرت عمر کی سخت اور درشت طبیعت سے جب کہ وہ لوگ اپنی دلیری اور شجاعت اور تہور اور ہٹ اور لڑاکا پن ثابت کرنے کے واسطے اسی قسم کے موقعوں کے متلاشی رہتے تھے تو قیام کرنی چاہیے وہ جاہلیت میں اسلام کے بے طرح مخالف تھے۔ بعض روایات میں خود حضرت عمر کا یہ قول بھی بلا ہے کہ میں رسول اللہ کے زمانہ میں ان پر "اشد الناس" تھا حضرت عمر جس طرح کہ عزت اور وجاہت اور رعب میں ابوہل سے کم نہ تھے اسی طرح معلوم ہوتا ہے کہ اسلام کی مخالفت اور مسلمانوں سے سختی کرنے میں بھی اُس سے کم نہ تھے۔ کیونکہ جناب رسول اللہ دونوں میں سے ایک کے مسلمان ہوجانے کی دعا خدا سے کیا کرتے تھے۔ جیسا کہ ابن مسعود کی حدیث میں ہے کہ آنحضرت نے خدا سے دعا مانگی کہ خدا یا عمر ابن ہشام (ابوہل) یا عمر ابن الخطاب سے اسلام کو عزت (پامرد) دے حضرت عائشہ اور ابن عمر کی روایت میں آنحضرت کا صرف حضرت عمر کے لیے دعا مانگنا بیان ہوا ہے۔ جس سے یہ بھی خیال ہوتا ہے کہ آنحضرت کو حضرت عمر کی طبیعت سے ہمت قبول کرنے کی زیادہ توقع تھی حضرت عمر کی بہن اور بہنوئی پہلے مسلمان ہو چکے تھے اور اون کے بھائی اور ابوالبکیر کے چار بیٹے جو خطاب کے خاندان سے رشتہ میں ملتے تھے سب سے اول اسلام لانے والوں میں تھے۔

حضرت عمر کے اسلام لانے کی نسبت جو روایتیں ہیں گو وہ جزئیات تک صحیح نہیں مگر ہر ایک سے

۱۰ سپرٹاون اسلام مصنفہ مولوی سید امیر علی صاحب رضوی صفحہ ۱۱۲۔ کتاب اسلام مصنفہ شابرٹ صفحہ ۸۳۔ لائف اور

مصنفہ سرولیم میور صفحہ ۹۰ کے تاریخ الخلفاء سیوطی صفحہ ۷۹۔

بجائے خود حضرت عمر کا اسلام کا مخالف اور معاند ہونا ثابت ہے۔ اس باب میں مختلف روایتیں ہیں اور اگرچہ ان میں سے صرف وہی ایک روایت جو مشہور اور مسلم ہے قابل اعتبار ہو اور دوسری روایتوں کو حضرت عمر کے اسلام لانے کے واقعہ کی نسبت صحیح نہ سمجھا جائے لیکن ان میں جو واقعات بیان ہوئے ہیں اغلب ہے کہ وہ صحیح ہوں اور حضرت عمر کی طبیعت پر اثر ڈالنے اور قبول اسلام کے واسطے تیار کرنے کا باعث ہوئی ہیں۔ خود حضرت عمر سے حدیث بیان کی گئی ہے کہ میں رسول اللہ کو مسجد جانے سے روکنے کے واسطے نکلا مگر وہ پیش دستی کر کے مجھ سے پہلے مسجد میں پہنچ گئے، میں انکے پیچھے کھڑا ہو گیا۔ انھوں نے سورۃ الحاقہ شروع کر دی میں تالیف قرآن سے تعجب کرتا تھا اور کہتا تھا کہ اللہ کی قسم جیسا قریش کہتے ہیں یہ شاعر ہے تب انھوں نے یہ آیت ”انہ لقرول رسول کریم وما ہو لبقول شاعر قلیلا ما تو منون“ پڑھی اس سے میرے دل میں اسلام نے گھر کر لیا۔ ایک دوسری روایت میں ہے کہ حضرت عمر کے اسلام لانے کی ابتدا یہ تھی کہ ایک رات وہ اپنی بہن محاض کو مار کر گھر سے نکل کر کعبہ میں چلے گئے۔ وہاں آنحضرت صلعم کو دیکھا کہ ایک چادر اوڑھے ہوئے آئے اور حجر اسود کے پاس گئے اور کچھ عرصہ تک نماز میں مشغول رہ کر وہاں سے لوٹ جانے لگے۔ حضرت عمر کہتے ہیں کہ جو کچھ اس وقت میں نے ان سے سنا اس سے پہلے کبھی نہیں سنا تھا۔ جناب رسول اللہ جب باہر نکلے تو میں انکے پیچھے ہو گیا۔ آنحضرت نے کہا کہ کون ہے میں نے کہا کہ عمر تو فرمانے لگے کہ اے عمر تو مجھے نہ دن کو چھوڑتا ہے نہ رات کو۔ میں ڈر گیا کہ مجھے بدو عائدین اور کلمہ شہادت پڑھائے۔

بخاری کی ایک اور روایت سے بھی یہ بات ظاہر ہوتی ہے کہ حضرت عمر کی طبیعت پر اسلام لانے سے پہلے کچھ نہ کچھ اثر اسلام کی طرف سے موجود تھا حضرت عمر خود ایک واقعہ اپنے خواب کا بیان کرتے ہیں کہ قبل نبوت ایک دن میں حطیم (یا ہیتیم) کے پاس سوتا تھا۔ دیکھتا ہوں (خواب میں) کہ ایک شخص ایک بچہ لایا اور اس کو ذبح کیا۔ اور پھر کسی نے چیخ کر ایسی سخت آواز سے کہ پہلے میں نے کبھی نہیں سنی تھی جلیح کا نام لے کر کہا کہ اے جلیح یہ شخص جو لا الہ الا اللہ کہتا ہے نیک مرد اور خوش کلام ہے

لوگ اُدھر جھپٹے۔ مین نے کہا کہ جب تک اس کا حال معلوم نہ ہو پھپھانہ چھوڑ دوں گا۔ دو بارہ اُس نے اسی طرح آواز دی پھر مین بیدار ہو گیا۔ اس کے بعد بہت مدت نہ گزری تھی کہ آنحضرت بنی مشہور ہو گئے۔ گو اِس کی کچھ اصلیت ہو کہ حضرت عمر اسلام لانے سے پہلے صداقت اسلام کی نسبت کوئی حقیقہ اور غیر محسوس اثر دل میں رکھتے تھے مگر ایسا اثر اسلام اور مسلمانوں کی مخالفت اور توہین و تذلیل کرنے سے روک نہیں سکتا تھا کیونکہ اپنے آبائی دین کی غیرت اور حمیت کی صورت میں اور قوم اور جماعت کے دباؤ اور اپنے قبیلہ کے مذہب کے ساتھ فخریہ حسپیدگی اور دلبستگی سے جو جوش پیدا ہوتے تھے اُن کا مقابلہ کوئی ایسا پوشیدہ خیال نہیں کر سکتا تھا۔

قریش کا غضب اور غصہ جس قدر اپنی غایت اور انتہا کو پہنچتا جاتا تھا اسی قدر حضرت عمر کے اسلام لانے کا زمانہ قریب آتا جاتا تھا۔ ابو جہل حضرت حمزہ سے رک اٹھا کر اور بھی بھڑک گیا تھا اور اُس کی آخری تدبیر جس میں وہ رات دن غلطان و پیمان رہتا تھا سوائے اِس کے کچھ نہ تھی کہ آنحضرت صلعم کے خون سے اپنے غصہ کی آگ کو بجھانے کے درپے تھا۔ چنانچہ ابو جہل نے ایک دن معززین قریش کی جماعت میں علانیہ اعلان کیا کہ جو کوئی آنحضرت صلعم کو قتل کرے اور اُن کا سر میرے پاس لائے اُس کو سوا اونٹ اور چالیس ہزار درم اور ایک دوسرے قول کے مطابق ہزار اونٹ اور بہت سے دینار و درم دونوں کا حضرت عمر نے اِس کام کو غیرت کھا کر اپنے ذمہ لیا اور تلوار گلے میں حائل کیے ہوئے گھر سے نکلے۔ بعض روایات میں صرف اسی قدر ہے کہ حضرت عمر گھر سے نکلے اور ایک مسلمان شخص بنی زہرہ سے (نعم بن عبداللہ) راستہ میں ملا اور اُن سے پوچھا کہ آپ کہاں جاتے ہیں حضرت عمر نے جواب دیا کہ محمد صلعم کو قتل کرنے۔ اِس نے کہا کہ بنی ہاشم اور بنی زہرہ کے انتقام کا نگو خوف نہیں ہے حضرت عمر نے کہا کہ معلوم

۱۔ ازالۃ الخفا عن خلافتہ الخلفاء اکثر مورخوں نے روایت کے اس حصہ کو شاید ضعیف سمجھ کر چھوڑ دیا ہے۔ اور بعض نے بیان کیا ہے۔ مگر مولوی سید امیر علی صاحب نے سپرٹ اوف اسلام میں اس کی طرف اشارہ کیا ہے۔ ایک انگریز مصنف (سارٹ مصنف کتاب اسلام صفحہ ۵۲) حضرت عمر کا حضرت حمزہ سے ابو جہل کا بدلہ لینے کے واسطے روانہ ہونا لکھتا ہے۔ اسی طرح کا کثیر اختلاف موجود ہے۔ اور جس حالت میں ہمارے پاس تین روایات کا کوئی ذریعہ نہیں ہے۔ اگر کل نہیں تو بعض روایات کا بیان کرنا لازم اور ضروری ہے۔ مؤلف۔

136052

ہوتا ہے تو بھی صبا بی ہو گیا ہے۔ اُس نے جواب دیا کہ پہلے تم اپنی بہن اور بہنوئی کی خبر لو کہ وہ بھی صبا بی ہو گئے ہیں اور تیرا دین چھوڑ دیا ہے۔ ایک روایت حضرت عمر ہی سے ہے کہ ایک دن میں گھر سے نکلا تو ایک مخزومی مجھے راستہ میں بلا میں نے اس سے کہا کہ تو اپنے باپ دادا کے دین سے برگشتہ ہو کر دین محمد کا پیرو بنا ہے۔ اس نے کہا کہ اگر میں نے ایسا کیا ہے تو جن پر تیرا زیادہ حق ہے انھوں نے بھی ایسا ہی کیا ہے یعنی تیری بہن اور بہنوئی مسلمان ہو گئے ہیں۔

اسی قسم کی ایک اور روایت ہے کہ ایک دن دو پہر کو میں مکہ میں راستہ پر چلا جا رہا تھا۔ تو ایک شخص نے مجھے ٹوکا اور کہا کہ اے عمر بڑے تعجب کی بات ہے کہ تو فخر کرتا ہے کہ میں ایسا ہوں اور ایسا ہوں اور تیری بہن مسلمان ہو گئی ہے۔

بعض روایات میں صرف اس قدر ہے کہ حضرت عمر نے اپنی بہن فاطمہ اور اُس کے خاوند سعید بن زید کے مسلمان ہو جانے کی خبر سنی اور غصہ کھا کر اُس کے گھر گئے۔ اور بعض نے صرف اسی قدر لکھا ہے کہ حضرت عمر ایک دن اپنی بہن کے گھر کی طرف آئے۔ دروازہ بند پایا اور قرآن مجید کے پڑھنے کی آواز سنی۔ دروازہ کھلوا یا اور کہا کہ لاؤ جو کچھ تم پڑھتے تھے انھوں نے انکار کیا۔ (بعض روایتوں میں ایک صحابی حضرت جناب کا موجود ہونا اور ڈر سے چھپ جانا لکھا ہے) حضرت عمر نے اپنی بہن اور بہنوئی کو اس قدر مارا کہ خون بہنے لگا۔ آخر ان کی بہن نے کہا کہ جو کچھ تیرے دل میں آئے تو کہہ ہم تو مسلمان ہو چکے ہیں اور دین محمد اختیار کر چکے ہیں۔ حضرت عمر کا دل بھی اُن کو دیکھ کر پسجا اور سورہ طہ اُن سے لے کر پڑھی یا اُن سے سنی ایک روایت میں آیت سجد للہ ما فی السموات والارض وهو العزیز الحکیم الخ پڑھی۔ مگر معتبر یہی ہے کہ حضرت عمر نے سورہ طہ کی یہ آیت اُن سے سنی۔

بِسْمِ اللّٰهِ الرَّحْمٰنِ الرَّحِیْمِ - طہ۔ مَا اَنْزَلْنَا عَلَیْكَ الْقُرْآنَ لِتَشْقٰی اَلَا تَذٰکُرُهٗ لِمَنْ یَّحْشٰی اَنْ یَّخْلُقَ مَا یَشَآءُ

خَلَقَ الْاَرْضَ وَالسَّمٰوٰتِ الْعُلٰی۔ الرَّحْمٰنُ عَلٰی الْعَرْشِ اسْتَوٰی لَهٗ مَا فِی السَّمٰوٰتِ وَمَا فِی الْاَرْضِ وَمَا بَیْنَهُمَا

۱۷ تاریخ الخلفاء سیوطی وغیرہ۔ ۱۷۱۱ از ائمتہ الخلفاء عن خلافتہ الخلفاء۔ مناقب النبوت ترجمہ مدارج النبوت میں حضرت عمر کے بہنوئی کا نام سعد بن زید بن عمر بن نفیل لکھا ہے اور طبری فارسی نسخہ میں حضرت عمر کی اس بہن کا نام حفصہ اور بہنوئی کا نام طلحہ لکھا ہے مگر فاطمہ اور سعید ہی درست نام ہیں ۱۷۱۱ طبری فارسی نسخہ۔

و ماتحت التری وان بمر بالقول فانه لعلم لسر و اخصی اللہ لا الہ الا ہوا الاسما الحسنی۔ اس
آیت کا سننا تھا کہ قرآن کی فصاحت اور بلاغت پر غش ہو کر حضرت عمر کے دل کو یقین ہو گیا کہ یہ
بیشک سچا کلام خدا کا ہے اور اس پر ایمان لے آئے اور آنحضرت صلعم کی حضور میں حاضر ہونے کا
قصد کیا تا کہ مشرف باسلام ہوں اور اس فیض رحمت الہی سے بہرہ یاب ہونے کا اقرار کر بن آنحضرت
اسوقت ارقم کے گھر میں جو مکہ کے اسفل میں تھا تشریف رکھتے تھے اور قریش کی شر سے محفوظ رہنے
کے واسطے چند روز سے وہیں تھے حضرت عمر نے وہاں پہنچ کر دروازہ کھٹکھٹایا۔ اصحاب رسول اللہ
میں جو اس وقت وہاں موجود تھے اور حضرت عمر کے اس ارادے سے واقف تھے تملکہ پڑ گیا
مگر حضرت حمزہ نے جو خود بھی دلیری اور شجاعت میں اپنا ثانی نہ رکھتے تھے اٹھ کر دروازہ کھولا حضرت
عمر کا ارادہ معلوم ہونے پر اصحاب رسول اللہ بے انتہا مسرور ہوئے اور صدائے تکبیر بلند
ہوئی۔ آنحضرت نے حضرت عمر کو گلے سے لگایا اور آغوش رحمت میں دبایا۔ اور حضرت عمر نے اشہد ان
لا الہ الا اللہ و اشہد انک محمد الرسول اللہ پکار کر کہا۔ آنحضرت نے حضرت عمر کے سینہ پر تین دفعہ ہاتھ مارا
اور فرمایا کہ اے خدایا ان کے سینہ میں جو آلودگی ہے اس کو اسلام سے بدل دے۔ اسی اثنا
میں جب نماز کا وقت ہوا اور آنحضرت نماز کے واسطے اٹھے تو حضرت عمر نے کہا کہ یا حضرت بتوں کی
عبادت تو کفار خانہ کعبہ میں جو خانہ خدا ہے علائہ کہ بن اور آپ خدا کی عبادت چھپ کر۔ یہ گوارا
نہیں ہے خانہ کعبہ کو چلیے اور وہاں آشکارا نماز ادا کیجئے۔ پس آنحضرت اصحاب کرام کے ساتھ
خانہ کعبہ کی طرف عازم ہوئے۔ کفار حضرت عمر کو خلاف توقع اس حال میں دیکھ کر حیران ہوئے حضرت
عمر نے اپنے اسلام کا اعلان کیا اور لڑ بھڑ کر کفار کو خانہ کعبہ کی نوحی سے دور کیا۔ آنحضرت نے مع
اصحاب کے کعبہ کا طواف کیا اور ظاہر خدا کی عبادت کی تھی۔ اس وقت یہ آیت کریمہ۔ یا ایہا النبی حسبک اللہ

۱۵ بطری فارسی نسخہ میں یہ لکھا ہے کہ آنحضرت اس وقت حضرت خدیجہ کے گھر میں تھے اور حضرت عمر اس بن کے ساتھ وہاں گئے اور بعض
روایات کے بموجب جناب صحابی کو ساتھ لے کر ارقم کے گھر گئے۔ بہر حال ارقم کے گھر میں حضرت عمر کا جانا اور پیغمبر صلعم کا وہاں ہونا
معتبر ہے۔ مؤلف ۱۵۱ از التہذیب عن خلافتہ الخلفاء۔ ۱۵۲ منہج النبوت۔ روضۃ الاحباب بطری فارسی نسخہ۔ از آلۃ الخلفاء عن
خلافتہ الخلفاء۔ تاریخ الخلفاء سیوطی۔

ومن اتبعك من المؤمنين - نازل ہوئی۔

حضرت عمر چھٹے سال نبوت کے ماہ ذالحج میں جب کہ ان کی عمر چھبیس یا اور ایک روایت میں ستائیس برس کی تھی چالیس مرد اور گیارہ یا پندرہ عورتوں کے بعد اور حضرت حمزہ عم رسول اللہ کے مسلمان ہونے سے تین دن بعد اسلام لائے۔

ہمارے ایک مشہور اور فاضل عالم حضرت عمر کے اسلام لانے کے واقعہ کو مختصر عبارت میں اس طرح بیان کرتے ہیں کہ اس وقت میں نئے دین کو ایک قیمتی معاون حضرت عمر کی ذات میں حاصل ہوا جن کی دانشمندی اور قابلیت نے ان کو اسلام کی آئندہ جمہوری سلطنت کا ایک عضو اور جزو ضروری بنا دیا۔ دین محمدی کی جو خدمات وہ بجالاتے ہیں انھوں نے ان کے نام کو تاریخ کے صفحات پر کندہ کر دیا ہے وہ عدی بن کعب کے خاندان کے معزز اور ممتاز ممبر اور خطاب کے بیٹے اور اس سے پہلے اسلام کے سخت مخالفت اور پیغمبر صلعم کی معاندت کے سبب سے مشہور تھے ان کا اسلام لانا قرآن مجید کی ایک سورہ کے ان کے دل پر جادو کا سا اثر پیدا کرنے کا نتیجہ بیان ہوا ہے جو انھوں نے اپنی بہن کے گھر میں سنا جہاں وہ غضب اور طیش میں آکر قتل کرنے کے ارادے سے گئے تھے۔ ان الفاظ سے متاثر ہو کر جو انھوں نے سنے ہاتھ میں ننگی تلوار لیے ہو جس سے وہ پیغمبر کے قتل کا ارادہ رکھتے تھے وہ سیدھے پیغمبر صلعم کی خدمت میں حاضر ہوئے جس سے صحابہ رسول اللہ کی جماعت میں ایک تہلکہ برپا ہو گیا حضرت عمر نے اپنے آقا کے ہاتھ چومے اور سچے دین میں داخل ہونے کی درخواست کی مسلمانوں نے حضرت عمر کے رحمت الہی میں شریک ہونے پر دل سے خداوند کریم کا شکر کیا مسلمان ہونے کے بعد وہ اسلام کا ایک رکن ہو گئے۔ اب اسلام کو گلی کو چون میں اپنا سر چھپانے اور پوشیدہ رہنے اور چھپ کر خدا کی عبادت کرنے کی کوئی ضرورت نہیں رہی تھی اور ان نئے اسلام قبول کرنے والوں نے ان کو علانیہ طور پر عبادت کرنے کی جرات دلانی حضرت عمر کے اسلام لانے کی خبر سن کر قریش پر بجلی گر گئی اور معاملہ کے نازک ہو جانے کو جان گئے۔

۵ مولوی سید امیر علی صاحب رضوی مصنف کتاب سپرٹ آف اسلام دسیرہ محمدی صفحہ ۱۱۲ -

سرولیم میوہ حضرت عمر کے اسلام لانے کے واقعہ کو اس طرح بیان کرتے ہیں کہ "حضرت عمر نے چھٹے
 سال نبوت کے اختتام پر اسلام قبول کیا۔ ان کی بہن فاطمہ اور اس کا خاوند سعید بن زید پہلے اسلام
 لاپکے تھے مگر قریش کے خوف سے اپنے دین کو ظاہر نہیں کرتے تھے۔ ایک دن جب حضرت عمر بعض مسلمانوں
 کو دھمکا رہے تھے ایک دوست نے ان سے کہا کہ پہلے اپنے گھر کی خبر لو اور ان کی بہن اور بہنوئی کے
 نیا دین قبول کرنے کی طرف اشارہ کیا۔ اس سے ان کا غصہ بھرک اٹھا اور معاً اپنی بہن کے گھر کو روانہ
 ہوئے۔ وہ اس وقت جناب سے قرآن کی بیسیویں سورۃ سن رہی تھی جو ایک تحریری نسخہ سے پڑھ رہا
 تھا۔ یہ مخالف (حضرت عمر) نزدیک ہوئے اور پڑھنے کی نیچی آواز کو سنا۔ ان کے پاؤں کی آہٹ پا کر
 جناب ایک کوٹھڑی میں چھپ گئے حضرت عمر نے داخل ہونے ہی غصہ سے کہا کہ یہ کیا آواز تھی جو
 میں نے سنی ہے۔ اٹھو، انہوں نے جواب دیا کہ کچھ نہیں حضرت عمر نے قسم کھا کر کہا کہ نہیں میں نے سن لیا ہے
 کہ تم اپنے باپ دادا کے دین سے برگشتہ ہو گئے ہو اس پر ان کے بہنوئی نے کہا کہ کیا تمہارے
 دین کے سوا کسی دوسرے دین میں سچائی نہیں ہو سکتی؟ اس سوال سے حضرت عمر کا شہہ مبدل
 بہ یقین ہو گیا اور غصہ کھا کر سعید پر چھپے اور اس کو لاتوں سے مارا۔ ان کی بہن چھوڑانے کے واسطے
 دوڑیں۔ اسی کشاکش میں ان کا چہرہ زخمی ہو گیا اور خون بہنے لگا اور جوش میں آکر اس نے کہہ دیا کہ بے
 ہم نے دین اسلام قبول کیا ہے اور خدا واحد اور اس کے نبی پر ایمان لائے ہیں جو تیرے دل میں
 آئے تو ہمارے ساتھ کر لے حضرت عمر نے جب اس کا چہرہ خون سے بھرا ہوا دیکھا ان کا دل نرم ہو گیا
 اور کہا کہ جو کچھ تم پڑھ رہے تھے وہ مجھے دکھاؤ مگر ان کی بہن نے کہا کہ "لا یسہ الا ملطرون" جب تک
 تم پاک نہ ہو گے تم اسے نہیں دیکھ سکتے حضرت عمر اٹھے اور غسل کیا اور کاغذ لے کر پڑھنے لگے
 (کیونکہ وہ پڑھ سکتے تھے) جب تھوڑا سا پڑھ لیا تو کہنے لگے کہ یہ کلام کیسا عمدہ اور بزرگ ہے۔ یہ سن کر
 جناب بھی اندر سے نکل آئے اور کہنے لگے کہ اے عمر مجھے یقین ہے کہ خدا نے اپنے نبی کی دعا قبول
 فرما کر تجھے اپنے واسطے منتخب کر لیا ہے کل ہی آنحضرت نے خدا سے دعا مانگی تھی کہ "خدا یا اسلام

ابو جہل سے یا عمر سے مضبوط کر۔ حضرت عمر نے کہا کہ مجھے آنحضرت کے پاس لے چلو کہ میں اپنے قبول اسلام کا ان پر اظہار کروں۔ ان کو ارقم کے گھر میں لے گئے حضرت عمر نے دروازہ کھٹکھٹایا حضرت حمزہ اور دوسرے اصحاب نے دروازے کے ٹسکان سے دیکھا کہ عمر بن اور چونک کر پیچھے ہٹ گئے لیکن آنحضرت صلعم نے فرمایا کہ اُسے اندر آنے دو اور خود آگے بڑھ کر اس سے ملے اور اُس کے دامن اور تلوار کی پٹی کو پکڑ کر فرمانے لگے کہ تو مسلمانوں کے ستانے سے کب باز آدے گا جب خدا تجھ پر غضب نازل کرے گا۔ حضرت عمر نے اس کے جواب میں کلمہ "اشھد انک رسول اللہ" کہا۔ آنحضرت نہایت خوش ہوئے اور باواز بلند "اللہ اکبر" زبان مبارک سے فرمایا۔

ایک انگریز مصنف لکھتا ہے کہ حضرت عمر کا آنحضرت کے ہاتھ پر ایک بیک اسلام لانا ایسا ہی تھا جیسا کہ پال (پولوس رسول) کا حضرت مسیح کے ہاتھ پر۔ ایک شیعہ عالم نے اپنی کتاب حملہ جدیدی میں حضرت عمر کے اسلام لانے کے تمام واقعات کو عمدہ منظوم عبارت میں بیان کیا ہے۔

<p>در آمد بدین رسول اِله بکفیتہ شد عداوت نش نبودش دگر هیچ فکر و خیال کہ آرد کسے گرسر مصطفیٰ دو کو ہاں سیدہ دیدہ و سرخ مو دگر سیم فورہ بخشش چند من بجنس بید عرق طمع در تنش کہ از گفتہ خویشتن نگذری بیارم بہ پیشت سر مصطفیٰ پس آنکہ زده در رہ کین قدم</p>	<p>عمر بعد از ان از پس چند گاہ چنان بد کہ بو جہل از ان سرزنش کہ جز قتل پیغمبر ذوالجلال یکے روز مے گفت با اشقیبا ہزار اشتر از خود بہ بخشم بہ او زدیباے مصری و بردیمین عمر چون شنید آن سخن گفتنش با و گفت سو گند اگر میخوری من امروز خدمت رسانم بجا گرفت از ابو جہل اول قسم</p>
---	---

۱۔ از بھنات مصنف آریسن آخر صفحہ ۲۔ ۲۔ آیات بیانات مصنف مولوی سید مہدی علی صاحب۔

بآن کار چون رفت بیرون عمر
 که همیشه ات نیز با جنت خویش
 بر آشتت ابا حفص زین گفت و گو
 سوئے خانه خواهر خویش رفت
 بیامد به پیش در و ایستاد
 شنید آن که میخواند مرد نکو
 وزو میگریفتند یا دآن کلام
 عمر زد و در و خواهرش باز کرد
 در افتاده با جنت خواهر بجنگ
 در آویخت داماد هم با عمر
 بختند که روی هم گاه پشت
 ز هم پوست کنند گاه مو
 از و چون عمر بود پر زور تر
 گلوش به تنگی فشرد آبخنان
 بیامد و ان خواهرش نوحه گرا
 اگر شاد گردی ز ما و ر طول
 کنون گر گشتی سر باریم پیش
 چو شنید از و این حکایت عمر
 بگفتش چه دیدی تو از مصطفی
 بگفتا کلام خداے جلیل
 شنیدیم دگر دید بر ما یقین

یکے گفت با او نداری خبر
 گرفت است دین محمد به پیش
 بگفتا بریزم کنون خون او
 چو آمد به نزدیک تر پیش رفت
 صدای شنید و بان گوش داد
 کلامی که شنیده بد مثل او
 همان خواهر و جنت او بالتمام
 چون آمد درون شور آغاز کرد
 گرفتش ز حلق و میفشرد تنگ
 گرفتند خمانه هم را بر
 لکه زدند به هم گاه مشت
 گوی این زیر آدے گاه او
 فلکندش بزیر نشست از زیر
 که نزدیک شد تا شود قبض جان
 بگفتش چه خواهی ز ما اے عمر
 نمودیم دین محمد تسبیول
 دے بزنگردیم از دین خویش
 برانست کو برنگرد دگر
 که گشتی بدیش چنین مبتلا
 که آرد باد حضرت جبرئیل
 که هست این کلام جهان آفرین

عمر گفت ازان قول معجز اساس
 برد خواهرش آیه چند خواند
 دلش زان شنیدن بسے نرم شد
 عمر گفت دیگر بخوان زین کلام
 وے هست استادِ مادرِ نفقت
 قسم گر خوری کویا بد زبان
 چو گرفت سوگند از خواهرش
 بد از اهل اسلام نامش جناب
 برو خواند آیات پروردگار
 چو آیات معجز بیان را شنید
 باسلام شد در غمیش بیشتر
 وزان پس بگشتند با هم روان
 بدولت سرائے پیمبر شدند
 یکے آمد و دید از پشت در
 بنزد نبی رفت و احوال گفت
 چنین گفت پس عم خیرا لبشر
 گرازه صدق آمده مر جبا
 به تیغی که دارد حائل عمر
 چو در باز کردند بر روی او
 گرفتش به بر سر و را نبیا
 بگفتند اصحاب بهم تنبیت

اگر یاد داری بخوان بے هر اس
 عمر گوش چون کرد حیران ماند
 بسودای اسلام سرگرم شد
 بگفتند اگر نیست زین بے بجام
 که گردید پنهان چو نامت شنفت
 بیایم پیشت که خواند ازان
 بیورد استاد خود را برش
 بیامیزد عمر بے حجاب
 اباحض اسلام کرد اختیار
 همش قول کا هن بخاطر سپید
 که آن هم شود راست چون این خبر
 بنزد خداے رسول جهان
 چو در بسته بد حلقه بر در زدند
 که استاده با تیغ بر در عمر
 مانند اصحاب اندر شکفت
 که عم نیست بروے کتاییدور
 و گریاستد او را بخاطر و غا
 نقش را بسکسار سازم ز سر
 در آمد عمر بالب عندر گو
 نشاندش بجایے که بودش سزا
 وزان بیش تر یافت دین تقویت

کہ از خدمت سرور انبیا
 نماز جماعت بجسا آورند
 ز خیر البشر یافت عز قبول
 چو سوئے حرم سید المرسلین
 پیشش علی صاحب ذوالفقار
 حامل ہمان تیغ یکین بر کمر
 برقتند ز نیشان بہ بیت الحرام
 نمودند با ہم بسے قیل و قال
 بدو گفت این چیست اسے بگر
 بکین رفتی و بانیا از آمدی
 پس آنکہ باو گفت اسے نابکار
 بہ بیند سر خویش بر پاسے خویش
 کہ در دلی چه دارند آن ابخمن
 نمودند با اہل ملت نزاع
 ہمہ دست بردند بر تیغ یکین
 دلیران دین مسجد آراشدند
 نمودند یاران باو اقتدا
 فتادند اصنام برودے ہم
 ادا کردو آمد سوئے خانہ باز

پس اصحاب دین را شد این معا
 بسوئے حرم آشکارا روند
 رسید این سخن چون بعرض رسول
 روان شد بتائید دیان دین
 بہ پہلو روان حمزہ نامدار
 ہمی رفت در پیش حیدر عمر
 برگرد آمدہ جمع یاران تمام
 چو دیدند کفار زان گونه حال
 یکے رفت زان ہابہ نزد عمر
 نہ ز انسان کہ رفتی تو باز آمدی
 عمر کرد اسلام خود و آشکار
 ہران کز شما جنید از جاے خویش
 چو کفار در یافتند از سخن
 نہادند پادر رہ امتناع
 چو دیدند آن صحبت اصحاب دین
 از ان حال کفار پس پاشتند
 بہ پیش اندر آمد رسول خدا
 نبی گفت تکبیر چون در حرم
 ز تائید ایزد مسجد نماز

حضرت عمر گو قوی اور ذی رعب آدمی تھے اور ایک ایسے بے دھڑک اور بے خوف
 طبیعت پائی تھی کہ کسی خوف و خطرے کا خیال ان کے پاس نہیں آسکتا تھا۔ مگر یہ ناممکن تھا کہ اسلام

لانے کے بعد کفار کی جاہلانہ اور متعصبانہ چھیڑ چھاڑ سے بچے رہتے۔ ایک عام برائیختگی اور جو جس غضب کے روبرو ایک شخص کی قوت اور رعب کہان تک ٹھہر سکتے ہیں۔ ضرور ہے کہ کفار کی طرف سے مسلمانوں کی قبیل جماعت کے شیریک حال ہو کر خطرہ اور اندیشہ میں رہیں اور ان کے ہاتھ سے کم و بیش ایذا اٹھائیں۔ مگر صبر اور کھل جو اس خدا کی جماعت کا شیوہ تھا اسی کو اختیار کرنے کے سوائے کوئی چارہ نہیں تھا۔ عبداللہ بن عمر ایک دفعہ بیان کرتے ہیں کہ حضرت عمر جب اسلام لائے تو جمیل بن معمر الجحفی کے کان میں یہ خبر ڈالی گئی جو خبر کے مشتہر کرنے میں ایک عام اشتہار کا کام بنے میں مشہور تھا۔ حضرت عمر نے خود جمیل کو اپنے اسلام لانے کے سانحہ سے مطلع کیا۔ وہ اس خبر کو سنتے ہی اٹھ بھاگا۔ حضرت عمر اس کے پیچھے ہوئے اور عبداللہ بن عمر کہتے ہیں کہ میں بھی اپنے باپ کے پیچھے ہو گیا۔ مسجد کے دروازے پر جہان قریش کعبہ کے گرد اپنی نشست گا ہوں میں بیٹھے ہوئے تھے جا کھڑا ہوا اور باواز بلند پکار پکار کر کہنے لگا کہ عمر صابی ہو گیا۔ حضرت عمر نے کہا کہ یہ جھوٹ کہتا ہے میں نے تو دین اسلام قبول کیا ہے۔ قریش جمع ہو کر آگے اور باہم لڑائی شروع ہو گئی۔ دو پہر لڑائی ہوتی رہی حتیٰ کہ حضرت عمر تھک گئے اور قریش کو کہتے تھے کہ خدا کی قسم اگر ہم تین سو مسلمان ہوتے تو مکہ تمہارا ہوتا یا تم کو ہمارے لیے چھوڑ دینا پڑتا۔ اسی تکرار میں تھے کہ قریش کا ایک بوڑھا آدمی (عاص بن وائل) آیا اور قریب کھڑا ہو کر پوچھنے لگا کہ کیا ماجرا ہے۔ قریش نے کہا کہ عمر صابی ہو گیا۔ آسنے کہا کہ ایک شخص نے اپنے پر ایک امر کو اختیار کیا ہے تم کو اس سے کیا مطلب ہے کیا تم امید رکھتے ہو کہ بنی عدی اپنا آدمی تمہارے حوالہ کر دینگے اسے چھوڑ دو۔ چنانچہ قریش علیہ ہو گئے۔ ایک دوسری روایت اسی مضمون کی ابن عمر سے بیان کی گئی ہے جو اس گذشتہ واقعہ سے زیادہ قرین صحت و قیاس معلوم ہوتی ہے کہ حضرت عمر کے اسلام لانے کی خبر جب مشہور ہوئی تو لوگ ان کے گھر کے گرد جمع ہو گئے اور غل کرنے لگے کہ عمر صابی ہو گیا۔ میں کوٹھے پر سے کھڑا ہوا دیکھ رہا تھا۔ اتنے میں ایک شخص آیا اور یہ ماجرا سن کر کہنے لگا کہ اگر وہ صابی ہو گیا ہے تو کیا ہوا

میں اسکو پناہ دیتا ہوں لوگ یہ سن کر منتشر ہو گئے۔ اور وہ مرد بزرگ عاص بن وائل تھا۔ اس قسم کی اور روایتیں بھی موجود ہیں کہ ابوہل نے حضرت عمرؓ پر تشدد کیے اور اُسے لڑا بیان لڑا کیا۔ مگر وہ اُس کے بس میں نہ آئے اور آخر زبوں ہوا حضرت عمرؓ کا قول سے کہ میں ہمیشہ لوگوں سے لڑا کرتا تھا وہ مجھ کو مار لے تھے اور میں اُن کو مارتا تھا۔ یہاں تک کہ خدا نے اسلام کو قوی کر دیا۔ حضرت عمرؓ کے قریش سے لڑ جھگڑ کر بیت اللہ میں نماز پڑھنے میں کامیاب ہونے کے واقعہ کو اکثر اہل سیر بیان کرتے ہیں۔

غرض حضرت عمرؓ کے اسلام لانے سے آنحضرت صلعم کی ایک بڑی خواہش پوری ہوئی اور اسلام اور مسلمانوں کو نہایت قوت اور تقویت حاصل ہو گئی اور اس حسن اتفاق سے کہ حضرت حمزہؓ اور حضرت عمرؓ قریباً ایک ہی وقت میں اسلام لائے یہ قوت اور شوکت دو بالا ہو گئی قریش اور کفار کی مکر میں ٹوٹ کھین اور دل بیٹھ گئے۔ ابن عباس کے اس قول کی صحت کی تصدیق کی جاتی ہے کہ جب حضرت عمرؓ اسلام لائے تو مشرکین نے کہا کہ آج کے دن ہماری قوم نصف ہو گئی۔ ابن مسعود کا قول ہے کہ جب سے حضرت عمرؓ اسلام لائے ہم صاحب عزت ہو گئے۔ ابن اسحاق کا قول ہے کہ حضرت عمرؓ جب اسلام لائے اور وہ نہایت قوی اور ایسے بے خوف اور باسیاست اور ذی رعب شخص تھے کہ کوئی آدمی اُن کی کسی چیز کی طرف اُن کی غیبت میں بھی آنکھ اٹھا کر نہیں دیکھ سکتا تھا اور ساتھ ہی حضرت حمزہؓ کے اسلام لانے سے اصحاب رسول اللہ کو بہت سہولیت اور آرام اور اطمینان نصیب ہوا۔ عبداللہ بن مسعود کا قول ہے کہ حضرت عمرؓ خطاب کے اسلام لانے سے پہلے ہم کو یہ یارا نہیں تھا کہ کعبہ کے پاس نماز پڑھیں جب وہ اسلام لائے قریش کے ساتھ لڑے یہاں تک کہ ہم اُن کے ساتھ کعبہ کے پاس نماز پڑھنے میں کامیاب ہوئے۔ انھیں کا قول ہے کہ حضرت عمرؓ کا اسلام لانا اسلام کی فتح تھی۔ اس کے بعد مسلمانوں نے ظاہر ہوئی اور اُن حضرت صلعم اپنے

۱۵ ازالۃ الخفایہ منابج النبوت ترجمہ مدارج النبوت۔ ۱۶ تاریخ الخلفاء سیوطی۔ ۱۷ یہ روایتیں

ارالۃ الخفایہ عن خلافت الخلفاء من لبقیہ رواة وغیرہ موجود ہیں۔

اصحاب کے ساتھ آشکارا نماز ادا کرتے تھے اور مشرکان قریش غم و غصہ کھاتے تھے۔ اسلام کو اب گلی کو چون مین چھینے اور پوشیدہ رہنے اور خفیہ طور پر خدا سے واحد کی عبادت کرنے اور خوفِ رب کو بھرنے کی کوئی ضرورت نہ رہی تھی حضرت عمر کے اسلام قبول کرنے سے گویا قریش پر بجلی گر گئی اور جان گئے کہ اب صورتِ معاملہ کی نازک ہو گئی ہے۔ ایک انگریز مورخ حضرت حمزہ کے اسلام قبول کرنے کے واقعہ کو بیان کر کے لکھتا ہے کہ "اسی زمانہ ۱۱۳ھ میں ایک اور شخص عمر بن الخطاب نے اسلام قبول کیا جس کے عظیم قد و قامت اور سمیت اور بے انتہا جسمانی قوت اور بہادرانہ اور شجاعانہ دلیری نے اس کو حضرت حمزہ کا ایک موزون ساتھی اور جوڑ بنا دیا۔ اس کے بعد حضرت عمر کے اسلام لانے کے واقعہ کو بیان کر کے لکھتا ہے کہ "اس قسم کے لوگوں کا اسلام قبول کرنے سے محمد صلعم کی حالت کو نہایت تقویت حاصل ہوئی۔ کوئی شخص پیغمبر کے نزدیک جانے اور ان کو اپنا پہونچانے کی جرات نہیں کر سکتا تھا عمر اور حمزہ ان دونوں خوفناک دلیران جنگ اور مردان میدان کی نگاہوں سے لوگ خوف کھاتے تھے جو اپنے دشمنوں کی طرف ایسے دو شیروں کی طرح دیکھتے تھے جن سے کہ ان کے بچے چھین لیے گئے ہوں۔ نیز اب مسلمان چھپ کر اپنے گھروں میں عبادت نہیں کرتے تھے بل کہ اپنی جانچی ہوئی طاقت اور مقابلہ کرنے والی صورت کے ساتھ کعبہ میں جمع ہوتے تھے اور عبادت کرتے تھے۔ قریش پر خوف اور بے چینی طاری ہو گئی تھی"۔ میر ولیم میور حضرت عمر کے اسلام لانے کے واقعہ کا ذکر کر کے لکھتا ہے کہ "قبول اسلام کے وقت اگرچہ حضرت عمر کا سن صرف چھبیس برس کا تھا مگر ان کی شمولیت کا اسلام پر اتنا بڑا اثر اور ایسا فوری اثر ہوا کہ گویا مکہ میں علانیہ اور بلا خوف اسلام کے ظاہر ہونے کی وہی تاریخ ہے محمد صلعم رقم کے گھر سے نکل آئے مسلمان علانیہ طور پر عبادت کرنے لگے اور ان کے دل بڑھ گئے اور انھالے کہ قریش پر خوف اور بے چینی طاری ہو گئی۔"

القصہ ہر ایک مورخ خواہ وہ مسلمان ہو یا غیر اس بات کا قائل ہے کہ حضرت عمر کے اسلام

لے تاریخ طبری فارسی نسخہ صفحہ ۳۸۰ لے سپرٹ ادن اسلام صفحہ ۱۱۳ لے شابرٹ مصنف کتاب اسلام اینڈ

اس فونڈ لے لیف ادن صفحہ ۹۷۔

قبول کرنے نے اسلام اور مسلمانوں کی شوکت اور عظمت کو بڑھا دیا اور مصیبت اور تکلیف کو گھٹا دیا۔ حقیقت
 اس بات سے جس کی طرف سر ولیم میور نے اشارہ کیا ہے حضرت عمر کی بے انتہا عزت اور رعب
 اور دباؤ اور شان و شوکت معلوم ہوتی ہے کہ صرف چھبیس برس کی عمر میں ان کی ایک ذات
 اس قدر وزن اور قیمت رکھتی تھی کہ قریش نے ان کے علیحدہ ہونے کو اپنی قوم اور قوت کا آدھا
 ہو جانا تسلیم کیا اور مسلمانوں کو جو اس جہالت اور کفر کے رنگستان میں چند چمکتے ہوئے مگر بے پناہ ذروں
 کے مانند تھے قریش اور کفار کی ایزادہی سے منحصی مل گئی حضرت عمر کا یہ رعب اور مصیبت اور عزت
 جس قدر ان کی ذاتی شجاعت اور بے دھڑک بہادری کے سبب سے تھی اسی قدر ان کی ابائی
 بزرگی اور نسبی فضیلت اور قوم اور قبیلہ کی قوت اور شوکت کے سبب سے بھی تھی۔

حضرت عمر کو فاروق کا خطاب دیا گیا اور اس شان شاہ دو جہان سردر کائنات فضل الانبیا
 خدا کے برگزیدہ رسول صلعم نے یہ خطاب عنایت کیا پس اس کی بزرگی آفتاب سے بھی زیادہ ظاہر
 ہے۔ اکثر مورخین کا بیان ہے کہ یہ خطاب حضرت عمر کو اس وقت جب کہ وہ اسلام لے اور اسلام
 مکہ میں ظاہر ہوا اور علانیہ خدا سے واحد کی عبادت کی گئی اور ان کے اسلام لانے سے گویا
 حق اور باطل میں تمیز اور تفریق ہو گئی آنحضرت صلعم نے عطا کیا تھا۔ ابن عباس روایت کرتے ہیں کہ
 آنھوں نے ایک دن حضرت عمر سے "فاروق" نام پانے کی وجہ دریافت کی تو آنھوں نے اپنا
 اسلام لانے کا واقعہ بیان کر کے یہ کہا کہ "اس وقت میں نے آنحضرت صلعم سے پوچھا کہ کیا ہم
 حق پر نہیں ہیں آنھوں نے فرمایا کہ ہاں حق پر ہیں۔ تو میں نے کہا کہ پھر حق کو چھپایا کیوں جاے
 تو ہم رقم کے گھر سے دو صفین باندھے ہوئے نکلے ایک میں میں تھا اور ایک میں حمزہ تھے۔
 یہاں تک کہ مسجد میں پہنچ گئے۔ قریش نے جب میری اور حمزہ کی طرف دیکھا تو ان کو بہت رنج
 ہوا اور آنحضرت نے اس دن سے میرا "فاروق" نام رکھا۔ کیونکہ اسلام ظاہر ہوا اور حق اور باطل
 میں تفریق ہو گئی۔ مگر بہت سے مورخوں نے اس خطاب کے حاصل کرنے اور حضرت عمر کو یہ نام
 دیے جانے کو ایک اور زمانہ اور ایک اور واقعہ سے منسوب کیا ہے جو یہ ہے کہ ایک دفعہ

ایک یہودی اور ایک مسلمان کے درمیان تنازعہ ہو گیا۔ ایک نے کہا کہ کعب ابن اشرف یہودی کو
 منصف مقرر کریں اور دوسرے نے آنحضرت صلعم کو منصف بنا۔ آخر جناب رسول اللہ سے فیصلہ
 کرانے پر دونوں راضی ہوئے اور مقدمہ انفصال کے واسطے آنحضرت کے سامنے لے گئے آنحضرت
 نے یہودی کے حق میں فیصلہ کیا۔ مگر وہ مسلمان راضی ہوا اور کہنے لگا کہ دوبارہ حضرت عمر کے پاس
 مقدمہ لے چلیں جب دونوں حضرت عمر کے پاس آئے تو تنازعہ کی کیفیت بیان کر کے یہودی
 نے حضرت عمر سے یہ بھی بیان کیا کہ آنحضرت صلعم اس مقدمہ کا فیصلہ دے چکے ہیں مگر اس کے مخالف
 نے اسے منظور نہیں کیا۔ مسلمان شخص نے یہودی کے اس بیان کی تصدیق کی جس کو سن کر حضرت عمر
 اٹھ کھڑے ہوئے اور کہنے لگے کہ تھوڑی دیر ٹھرو میں اس کا فیصلہ کئے دیتا ہوں۔ وہ آکر اپنی تلوار
 لے گئے اور ایک ہاتھ سے مسلمان کا سر اس کے تن سے جدا کر دیا اور باواز بلند کہا کہ "اس شخص کی
 یہ سزا ہے جو خدا اور اس کے رسول کے فیصلہ سے انحراف کرے"۔ اس فعل سے حضرت عمر کو "فاروق"
 کا نام دیا گیا اس منافق مسلمان کے سر کو تن سے جدا کرنے اور حق اور باطل میں تمیز کرنے دونوں
 کی طرف اشارہ پایا جاتا ہے۔

اگرچہ پوچھو تو اس نسبت کے خیال سے جو حضرت عمر کے حالات حضرت رسالتاً صلعم اور
 بعد از ان کے زمانہ خلافت کے حاصل ہو سکے اور بیان کیے جانے کی ہے حضرت عمر کا اسلام لانا گویا
 ان کا پیدا ہونا اور عدم کفر سے وجود اسلام میں آنا ہے اور آنحضرت صلعم کے نفل رحمت میں مسیر
 کرنا اور تربیت پانا گویا ان کی طفولیت کا زمانہ ہے۔ اگرچہ ہونہارا اولاد کی طرح ہم ان کو آنحضرت
 صلعم کے ساتھ ایک شریک اور مشیر کے مانند پاتے ہیں۔ اس صورت میں ان کی خلافت کے
 زمانہ کو ان کے عہد شباب اور پیری سے موسوم کرنا چاہیے۔

حضرت عمر اور حضرت حمزہ کے اسلام لانے سے جس قدر اسلام کو اور مسلمانوں کو تقویت
 حاصل ہوئی اسی قدر کفار اور قریش زیادہ برا فروختہ اور بے گنجتہ ہو گئے۔ ایک اور وجہ قریش کی

۱۔ جلال الدین بیضاوی مہتری اوف سرے سنہ ۱۰۰۰ مکتبہ اولیٰ۔ قرآن انگریزی ترجمہ ج ۱ صفحہ ۱۰۱۔ ازالۃ الخفا بروایت ابن سعد

برائے ننگختگی اور غصہ سے بھڑک اٹھنے کی یہ ہوئی کہ جو مسلمان قریش کے ظلم سے بچنے کے واسطے ہجرت
 اولیٰ کر کے حبشہ کو چلے گئے تھے اور نجاشی عیسائی بادشاہ حبشہ کے پاس جا کر پناہ لی تھی قریش نے
 نجاشی کے پاس اپنے سفیر بھیج کر ان پناہ گیر مسلمانوں کو واپس طلب کیا تھا۔ مگر نجاشی بادشاہ نے
 انکار کیا اور سفیروں کو بے نیل مرام کوٹا دیا۔ یہ قریش مسلمانوں کو اپنا دینے اور ستانے میں اور زیادہ
 سختی اور تندہی سے کوشش کرنے لگے جس پر آنحضرت نے مہاجرین حبشہ کو آرام و آسائش میں
 پا کر دوسری دفعہ اور مسلمانوں کو حبشہ کی طرف ہجرت کرنے کی اجازت دی اور بعض کے نزدیک حضرت
 عمر نے بھی اس جماعت کے ساتھ حبشہ کو ہجرت کی ہے۔ اگر یہ صحیح ہو تو حضرت عمر کی طبیعت کے لحاظ
 سے اس بات کا تسلیم کرنا مشکل ہوگا کہ انھوں نے اپنی جان کے خوف یا اپنی ذات کے آرام کے لیے
 ہجرت کی ہو۔ ممکن ہے کہ کوئی دوسرا سبب مثلاً مہاجرین کی حفاظت وغیرہ اس کی وجہ ہو جیسا کہ ان کے
 مدینہ کی طرف ہجرت کرنے سے پہلے حبشہ سے مکہ معظمہ میں واپس آجانے کی روایت سے قیاس
 کیا جاسکتا ہے بہر حال آنحضرت اور مسلمانوں پر جو مکہ میں تھے کچھ زیادہ دن اطمینان اور آرام کے
 نہ گذرنے پائے کیونکہ حضرت عمر اور حضرت حمزہ کے اسلام لانے سے جو آسودگی مسلمانوں کے
 حال میں پیدا ہوئی تھی اور جس قدر تقویت ان کی جماعت کو پہنچی تھی اسی قدر حضرت خدیجہ اور
 ابو طالب عم رسول اللہ کے انتقال سے جن کے رعب و اب سے کسی قدر آنحضرت کو امن تھا ضعف
 پہنچ گیا۔ آنحضرت جب طائف میں جا کر بنی ثقیف کو خدا کے کلام کی طرف راغب کرنے میں
 کامیاب نہ ہوئے اور اہل مدینہ کے حالات نے اچھی امیدیں دلایں تو آنحضرت نے اصحاب کو
 مدینہ کی طرف ہجرت کرنے کی اجازت اور ہدایت فرمائی۔ پہلی ہجرت حبشہ کی طرف سنہ نبوی میں
 ہوئی تھی دوسری سنہ نبوی میں۔ یہ تیسری ہجرت مدینہ کی طرف سنہ نبوی میں ہوئی جس میں
 حضرت عمر اور حضرت عثمان اور حضرت حمزہ اور اکثر اصحاب آنحضرت صلعم مکہ سے مدینہ کو

۱۵ ازالۃ الخفا بردایت ابن مسعود و مناقب النبوة وغیرہ۔ ۱۵ تفسیر القرآن سر سید احمد خاں صاحب جلد چہارم صفحہ ۵۲

۱۶ تفسیر القرآن سر سید احمد خاں صاحب جلد چہارم صفحہ ۵۲۔ ۱۶ سپرٹ اوف اسلام مولفہ مولوی سید میر علی صاحب

چلے گئے۔ آنحضرت صلعم کے پاس مکہ میں حضرت ابوبکر اور حضرت علی کے سوا خاص اصحاب میں سے کوئی نہ رہا جنہوں نے کہ آخر ۱۲ھ نبوی مطابق ۱۲ھ میں آنحضرت کے ساتھ ہجرت کی۔ حضرت عمر کے ہجرت کرنے کو بعض مورخین نے ایک واقعہ سے مخصوص کیا ہے کہ کسی نے سوا حضرت عمر کے علاوہ ہجرت نہیں کی جب وہ مکہ سے چلنے کے واسطے تیار اور آمادہ ہوئے تو اپنی تلوار گلے میں لٹکا کر اور کمان کندھے پر رکھ کر ہاتھ میں تیر لیے ہوئے کعبہ میں آئے جہاں کہ اکابر قریش جمع ہوئے بیٹھے تھے اور سات دفعہ طواف کیا اور دو رکعت نماز ادا کی اور کہا کہ انکا برا ہو جو پتھردن جمع ہوا۔

اپنا خدا سمجھیں اور پھر کہا کہ جو شخص چاہتا ہو کہ اُس کی جو رو بیوہ اور بچے یتیم ہو جائیں وہ میرے پیچھے آئے اور ویرانہ میں مجھ سے ملے۔ مگر کسی کو اُن کے پیچھے جانے کی جرأت نہ ہوئی۔ گو اس قسم کی روایات کی صحت میں حجت کی جاسکتی ہے مگر ہمارے پاس جیسے کہ اُن سے انکار کرنے کے واسطے قرآن موجود ہون ویسے ہی اُن کی صحت پر یقین کرنے کے واسطے قیاسات موجود ہوتے ہیں۔

ایک اور روایت جس کی صحت اور درستی میں اور اس امر میں کہ حضرت عمر ہی کی نسبت ہو گو شبہ ہوتا ہے مگر سر ولیم میور نے اُس کو حضرت عمر ہی کے نام سے نقل کیا ہے اُس کا درج کرنا بے جا نہ ہوگا وہ اس امر کے بیان میں کہ بہت سے مسلمانوں کو جبر اور فریب سے ہجرت کرنے سے روکا گیا تھا بیان کرتے ہیں کہ حضرت عمر نے عیاش اور مشام کے ساتھ مکہ سے باہر ایک مقام پر مل کر اور اٹھے مدینہ کی طرف روانہ ہونے کی تجویز پھر انی مٹھی مشام کو اُس کے کنبہ نے اس سے باز رکھا اور کچھ عرصہ تک بت پرستی کرنے پر مجبور کیا۔ حضرت عمر کہتے ہیں کہ پس میں اور عیاش تنہا چلے گئے اور قتبہ تک سفر کیا جہاں ہم رفاع کے ہمان نواز گھر میں جا پڑے۔ لیکن ابوہبل تجھے ہی پیچھے مدینہ پہنچا اور عیاش کو اگر کہا کہ تیری ماں نے قسم کھائی ہے کہ جب تک تیرا منہ نہ دیکھے گی سایہ میں نہ بیٹھے گی اور بابون میں تیل اور کنگھی نہ لگائے گی۔ تب میں نے عیاش کو کہا کہ بجکو دین سے برگشتہ کرنے کے واسطے یہ ایک

۱۔ تفسیر القرآن از سر سید احمد خان صاحب جلد چہارم و مناقب النبوت وغیرہ۔ ۲۔ تاریخ الخلفاء سیوطی و معارج النبوت و مناقب النبوت

صفحہ ۱۱۷۔ ۳۔ لیف اوف محمد مولفہ سر ولیم میور صفحہ ۱۳۷۔

چال ہے تیری مان اپنی قسم کو جلد توڑ ڈالے گی خبردار مدینہ کے پاس مت جا سچو لیکن آسنے نہ مانا اور کہا کہ میں دین سے نہیں پھر سکتا۔ اپنی مان کی قسم توڑا کر اور اپنا اسباب لے کر جلد چلا آؤں گا تب میں نے اُس کو ایک تیز رفتار اونٹ دیا اور کہا کہ اگر فریب کا شبہ معلوم ہو تو اس کی تیزی سے اپنے آپ کو بچاؤ۔ لیکن جب وہ راستہ میں ایک جگہ اترتا تو اُس کے ہمراہیوں نے اُسے پکڑ کر رسیوں سے جکڑ لیا اور اسی طرح مکہ لے گئے اور روک لیا۔ عیاش اُس وقت تک مکہ میں بت پرستی کرتا رہا۔

جب تک کہ مدینہ میں یہ آیہ شریفہ نازل ہوئی۔ قل یعباد الذین اسرؤ علی انفسهم لا تقنطون رحمۃ اللہ ان اللہ یغفر الذنوب جمیعاً انہ ہو الغفور الرحیم۔ اور حضرت عمر نے اُس کو لکھ کر عیاش کے پاس بھیجا جس سے وہ دلیری کر کے مکہ سے مدینہ کی طرف چلا آیا۔

سب سے پہلے مدینہ میں مصعب بن عمیر اور ابن ام مکتوم مسلمانوں میں سے پہنچے ہیں۔ جو لوگوں کو دین سکھاتے تھے اُن کے بعد حضرت عمر صحابہ کی ایک بڑی جماعت کے ساتھ اور ایک روایت میں میں اصحاب کے ساتھ پہنچے۔ اُن کا جانا اُن حضرت کی تشریف آوری کے واسطے گویا مقدمہ تھا۔ عبداللہ بن مسعود کا قول ہے کہ ”حضرت عمرؓ کا ہجرت کرنا اسلام کے واسطے نصرت تھی۔“

حضرت عمرؓ اور جو اصحاب آنحضرت سے پہلے ہجرت کر کے مدینہ پہنچ گئے تھے اُن کے پاس آنحضرت کی تشریف آوری تک سوائے اس کے اور کیا کام تھا کہ اہل مدینہ کو دین اسلام کی تلقین اور تعلیم کریں۔ مگر اُن حضرت کی طرف سے جو مکہ میں کفار اور دشمنوں کے درمیان گھرے ہوئے تھے اُن کے اصحاب کو فکر دامن گیر رہتی تھی خصوصاً آنحضرت کے مدینہ پہنچنے سے پہلے تین چار روز جو آنحضرت نے غار میں گزارے مدینہ کے اصحاب نہایت تشویش اور تردد میں رہے کیونکہ مکہ سے آنحضرت کے چلے آنے کی خبر اُن کو پہنچ گئی تھی۔ لیکن یہ کسی کو خبر نہ تھی کہ آنحضرت تین روز تک غار میں پناہ میں رہے ہیں۔ ہر روز ہاجرین یعنی مسلمان اہل مکہ اور انصار یعنی مسلمانان

لہ ازالۃ الخنا عن خلافة الخلفاء۔

اہل مدینہ شہر سے تھوڑی دور فاصلہ پر آگرا آنحضرت کا انتظار کیا کرتے تھے مگر آپ کے نہ آنے سے تردد اور تشویش کے ساتھ لوٹ جاتے تھے۔ آخر جمعہ کے ایک مبارک دن کو آنحضرت قبہ سے ہوتے ہوئے شرب یعنی مدینۃ البنی یا مدینہ من پونچے وہ دن مسلمانوں کے واسطے عید کا دن تھا اور اسی لیے وہ مبارک دن ہمیشہ کے لیے عید المسلمین کا دن قرار پایا۔

اسلام کا جو سب سے بڑا دشمن رہا بنی تھا اہل مدینہ اس سے فیض یاب ہونے میں پیچھے نہیں تھے بنی اوس اور بنی خزرج جو مشہور قبیلہ ایک دوسرے کے رقیب اور دشمن تھے اپنی پرانی اور خونریز لڑائیوں کو اسلام کے برادرانہ لطف و محبت کے جذبہ میں بھول گئے۔ مہاجرین (اہل مکہ) اور انصار (اہل مدینہ) میں جو رشتہ اخوت اسلام نے قائم کیا تھا اور قدیم لفرقہ جو عرب کے خمیر میں تھا اس کو مٹا دیا تھا آنحضرت نے اس برادری اور باہمی محبت اور الفت اور یگانگت کے خیالات کو ان کے درمیان زیادہ پختہ اور مضبوط کرنے کے واسطے ایک صیغہ اخوت ان میں قائم کیا اور دو آدمیوں کے درمیان عقد مواخات بانڈھا حضرت عمر کا عقد مواخات حضرت ابوبکر کے ساتھ بانڈھا گیا۔

مدینہ میں آنحضرت کا پہلا کام ایک مسجد تعمیر کرنے کا تھا جو مسجد قبا کے نام سے موسوم ہوئی آنحضرت نے اس کی تعمیر میں خود دست مبارک سے کام کیا اور حضرت عمر نے دوسرے خاص اصحاب سمیت پتھر اور مٹی ڈھوکر جمع کی اور ایک سادہ قطع کی مسجد تیار ہو گئی جو اسلام کی تاریخ میں سب سے پہلی مسجد ہونے سے ممتاز ہے۔ اور ایک دوسرے درجہ کا شرف اس کو یہ حاصل ہے کہ حضرت عمر اس میں اپنے ہاتھ سے جھاڑو دیتے تھے اور کوڑا کرکٹ اور تنکے اکٹھے کرتے اور مسجد کو صاف کرتے تھے۔

اس وقت سے حضرت عمر ہر دم اور ہر لحظہ اور ہر ساعت آنحضرت صلعم کے ساتھ رہے اور

۱۵ لیف ادن محمد مولفہ سر ولیم میور صفحہ ۱۷۷۔ ۱۸ منہاج النبوت ترجمہ مابج النبوت۔ ۱۹ منہاج النبوت

۲۰ منہاج النبوت۔

آپ کے کاموں اور سرگذشتوں میں مدد و مشیر رہے اور ان کے اور دوسرے صحابہ خاص کے حالات آنحضرت کے حالات سے گویا ملے جلے ہوئے ہیں۔ لیکن یہ ایک غیر ضروری کام اور باعث طوالت ہوگا کہ آنحضرت کے حالات کو جن کی بابت بشمار مستقل کتابیں موجود ہیں حضرت عمر کے حالات کی تکمیل کا باعث خیال کر کے زیادہ تر بیان کیا جائے۔ پس ہم سوائے ان خاص واقعات کے جو حضرت عمر کی نسبت کسی خاص دل چسپی یا کیفیت کے ظاہر کرنے کے واسطے بیان ہوئے ہیں بیان نہیں کریں گے۔ البتہ واقعات کے قابل فہم ہو جانے کی ضرورت سے جہاں دوسرے تاریخی واقعات کے بیان کرنے کی ضرورت ہوگی وہ بیان کرنے پڑیں گے۔

قریش اور کفار مکہ کے دلوں میں آنحضرت صلعم کے ان کے قابل ہاتھوں سے سبج کر سلامت نکل جانے اور ان کے ہلک ارادوں کے پورا ہونے کی زک اٹھانے سے غصہ کی آگ بھڑک رہی تھی اس پر مدینہ میں آنحضرت صلعم کی کامیابی اور دین اسلام کی روز افزون ترقی اور بڑی بڑی جماعتوں کے مشرف باسلام ہونے کی خبروں نے ان کے ساتھ وہ کام کیا جو ہوا آگ کے ساتھ کرتی ہے۔ اس کے سوائے ان کو مسلمانوں کی جماعت اور جمعیت کی ترقی سے ایک اور خدشہ یہ دہن لگتا ہوا کہ مکہ کی جو بہت بڑی تجارت ملک شام کے ساتھ ہوتی تھی اور اس سفر کے راستے مدینہ کے قرب میں واقع تھے اگر درمیان میں مسلمانوں کی جماعت زیادہ مضبوط اور قوی ہوگئی تو ان کے تجارتی قافلوں کے واسطے امن اور سلامتی محذوش ہو جاوے گی اگرچہ آنحضرت کی طرف سے جن کو وہی قوم "امین" کا خطاب دے کر ابھی بھولی نہیں تھی اس قسم کا خوف داندیشہ کرنے کی کوئی وجہ نہیں تھی مگر ان کی اپنی طبائع اور سلوک کے لحاظ سے جو ان کے پاس ایسے امور کی نسبت فیصلہ کرنے کے معیار تھے اس قسم کا خطرہ ان کے دلوں میں پیدا ہونا ضروری تھا۔ پس انھوں نے مدینہ میں بھی آنحضرت صلعم اور مسلمانوں کو چین اور اطمینان سے زیادہ دنوں تک نہ بیٹھنے دیا اور ان غریب الوطن مسافروں اور ان کے پناہ دہندوں کو اپنی جان اور مال کی حفاظت کے واسطے طوعاً و کرہاً ملواریا اٹھانے کے واسطے

مجبور کیا۔ دو ہی سال میں قریش نے پے در پے حملے کیے مگر صلح و صفائی پڑ گئی۔ آخر کار سہ
 دوسرے سال کے آخر پر قریش کے ایک بہت بڑی فوج جمع کر کے مدینہ پر حملہ کرنے کی غرض سے
 کوچ کرنے کی خبریں مدینہ میں پہنچیں۔ آنحضرت اور مسلمانوں کو ایک اور مشکل یہ درپیش تھی کہ مدینہ میں
 رہ کر وہ دشمنوں کا مقابلہ نہیں کر سکتے تھے۔ انھوں نے اس شہر میں مسافروں اور مہاجرین کی طرح
 جا کر پناہ لی تھی اور گو بعض قبائل اور بہت سے لوگ مسلمان ہو گئے تھے مگر شہر کے مالک
 نصاریٰ تھے اور ان کو کفار مکہ اور قریش کے ساتھ ہمدردی ہونی ضروری تھی اور اگر ان سے
 ہم دردی نہ کرتے تو کم سے کم مسلمانوں کو اپنے شہر میں پناہ دینے کو اپنے لیے ایک مصیبت ضرور
 خیال کرتے کہ ان کے ساتھ ہی ساتھ ان کے دشمنوں کے حملوں نے ان کے شہر کے امن و آسائش کو
 برباد کر دیا۔ پس نہ تو شہر مسلمانوں کا تھا کہ اس میں محصور ہو کر دشمنوں کا مقابلہ کرتے نہ تمام باشندوں کو
 ان سے ہم دردی تھی کہ ان کی طرف سے بے خطر اور بے اندیشہ ہو کر دشمنوں سے لڑائی کرتے پس
 آنحضرت نے مسلمانوں کو ترغیب دی کہ قریش کے اس حملہ کے دفع کرنے کے واسطے خدا پر توکل
 کر کے مدینہ سے باہر جا کر دشمنوں سے لڑیں اور مکہ کی طرف روانہ ہونے کے واسطے آمادہ کیا۔ اسی
 اثنا میں قریش کے ایک تجارتی قافلہ کے شام سے مکہ کی طرف بسر داری ابی سفیان گزرنے والا
 ہونے کی خبر ہوئی۔ اور گو بعض اصحاب کو قافلہ کے لوٹنے کا خیال ہو مگر یہ امر آنحضرت کے ارادہ
 اور منشا کے بالکل خلاف تھا انھوں نے مکہ کی طرف کوچ کیا جدھر سے غنیم کے لشکر کے آنے کی خبر
 تھی نہ کہ شام کی طرف جدھر سے قافلہ آ رہا تھا۔ جب آنحضرت مقام بدر کے قریب پہنچے جو

لے مسلمان مورخوں نے جیسی کہ ان کی عادت ہے لکھیں مذکور کے اس قسم کی روایتیں بیان کی ہیں کہ آنحضرت قافلہ کے لوٹنے کے
 ارادہ سے مدینہ سے روانہ ہوئے تھے اور مخالفین کو بانی اسلام کے پاک ارادوں پر کتہ چینی کرنے اور حرف رکھنے کا موقعہ پانے کو قرآن مجید
 کی آیات سے صاف ثابت ہوتا ہے کہ آنحضرت بارادہ جنگ مکہ سے روانہ ہوئے تھے اور نیز تاریخ سے بھی ایک منصف و عقل مند شخص ہی
 بخوبی ثابت اور مستنبط کر سکتا ہے۔ نہ تو آنحضرت مدینہ سے قافلہ لوٹنے کے واسطے نکلے تھے نہ اب وہیں اس قافلہ کی حفاظت کے واسطے
 آیا تھا کیونکہ اس صورت میں جب قافلہ صحیح و سلامت چلا گیا تھا تو اس کو لوٹ جانا چاہیے تھا۔ مگر وہ بھی بارادہ جنگ آ رہا تھا اور نہ لوٹنا
 اس بحث کو مفصل دیکھنا ہو تو تفسیر القرآن از سر سید احمد خان صاحب جلد چہارم کے شروع میں دیکھو۔ مؤلف۔

مدینہ سے تین منزل پر بجر عمر کے کنارے کے پاس واقع ہے اور اس نام کے ایک چشمہ کے سبب سے مشہور تھا تو بعض اصحاب نے یہ رائے دی کہ قریش کا مقابلہ اور مدافعت اور ان سے لڑائی کرنے کے ارادے کو ترک کر کے قافلے کو لوٹنے کے واسطے تہیہ اور تعاقب کیا جائے آنحضرت صلعم یہ رائے سن کر نہایت برآشفقت ہوئے۔ مگر حضرت عمر نے کھڑے ہو کر اس رائے کی مخالفت کی اور کہا کہ یہ قریش بڑے معزز اور مغرور اور غالب ہیں۔ نہ انھوں نے اب تک اسلام قبول کیا اور نہ آئندہ اسلام قبول کریں گے اور آپ سے اور مسلمانوں سے جنگ و جدل کرنے سے باز نہ آویں گے اور ناچار ان سے لڑائی اور مقابلہ کرنا پڑے گا۔ پس آپ بھی ان سے جنگ کرنے کے ارادے میں مستعد رہیں۔ حضرت عمر کی اس رائے سے آنحضرت نہایت خوش ہوئے اور بڑھتے ہوئے بدر کے مقام پر پہنچ گئے جو اسلامی تاریخ میں مسلمانوں اور کفار کے درمیان حق اور باطل میں فیصلہ کرنے اور پہلے جنگ کا مقام ہونے کے واسطے مشہور ہونے والا تھا۔ آخر کار قریش کے حملہ اور لشکر سے سامنا ہوا اور آنحضرت نے اتمام حجت کے واسطے حضرت عمر کو قریش کے پاس یہ پیغام پہنچانے کے واسطے بھیجا کہ میں تم سے جنگ کرنا اور لڑنا ہرگز پسند نہیں کرتا اور مناسب یہ ہے کہ تم ہمیں سے اپنے وطن کو پھر جاؤ حضرت عمر نے یہ پیغام نبی کریم کا قریش کے پاس پہنچا دیا۔ مگر قریش کب ماننے والے تھے۔ حکیم بن حرام نے اگرچہ آنحضرت کے اس فرمودہ کی بہت تعریف کی مگر ابوہل نے حقارت سے جواب دیا کہ اب تم ہمارے قابو میں ہم بدلہ لے کر بغیر تمہیں کب چھوڑتے ہیں غرض لڑائی اٹل تھی اور ہوئی۔ خدا تعالیٰ نے مسلمانوں کو فتح دی اور دشمنوں کا مال اسباب اور قیدی ان کے ہاتھ آئے۔

ایسی بڑی جنگ کی صورت میں یہ سب سے پہلا موقع مسلمانوں کے امتحان اور آزمائش کا تھا مسلمانوں کے مقابلہ میں قریش میں ان کے خویش واقربا جو کفر کی حالت میں تھے موجود تھے

۱۵ لیف اوت محمد مؤلفہ سر ولیم سوروسنا بیج النبوت ترجمہ تاریخ النبوت جلد دوم صفحہ ۱۸۹ تا ۱۹۰ مغازی واقعی ترجمہ اردو مطبوعہ لکھنؤ صفحہ ۳۳ و سنا بیج النبوت صفحہ ۱۸۹-۱۹۰ تا ۱۹۱ مغازی واقعی صفحہ ۴۳ -

حضرت عمر نے بدر میں اول سے آخر تک اپنے جوش اور محبت اسلامی کا جس نے قرابت اور
خوشاوندی کے تمام خیالات کو ان کے دل سے محو کر دیا تھا ایسا ثبوت دیا کہ وہ کسی دلیل کا محتاج
نہیں ہے۔ انھوں نے اپنے حقیقی مامون عاص بن ہشام بن مغیرہ کو اپنے ہاتھ سے قتل کیا۔ اور
کوئی خون کا رشتہ جو حقیقت فرزند ان اسلام کے لئے اخوت کے پیوندوں کے سامنے کم زور ہو کر
ٹوٹ چکا تھا خونخوار تلوار کے اٹھانے سے مانع نہ ہو سکا۔

حضرت عمر کے رعب کا ثبوت پیش کرنا ایک غیر ضروری کام ہے مگر تاہم واقعات کو چھوڑا
نہیں جاسکتا۔ قریش کے جو مدینہ پر چڑھائی کر کے آئے تھے ان میں بنی ہاشم کو وہ جبراً اور زبردستی
نکال کر ساتھ لائے تھے وہ اس بات پر رضامند نہ تھے کہ آنحضرت صلعم کے مقابلہ میں جو گویا اپنا ہی
مقابلہ تھا ہتھیار اٹھائیں مگر ابو جہل نے ان کو سخت جوش دلا کر اور تنگ کر کے اس مہم میں شریک
کیا تھا آنحضرت صلعم کو یہ حال معلوم تھا اور آنحضرت کے چچا عباسؓ بھی انھیں میں تھے۔ آنحضرت
نے لڑائی شروع ہونے سے پہلے حکم دیا تھا کہ جو شخص عباسؓ اور ابوالبحری بن ہشام کو ملے
ان کو قتل نہ کرے کیونکہ وہ اپنی رضامندی سے لڑنے نہیں آئے ہیں۔ مگر ابو خدیفہ بن عتبہ نے
اس حکم پر بگڑ کر کہا کہ کیا ہم اپنے خویش و اقربا کو قتل کریں اور عباسؓ کو چھوڑ دین؟۔ واللہ اگر میں اس
سے ملتا تو اس کو قتل کرنے سے نہ رکون گا۔ آنحضرت صلعم نے جب یہ سنا تو حضرت عمرؓ سے کہا کہ
اے ابانہص کیا رسول اللہ کا چچا تلوار سے قتل کیا جاوے گا؟ حضرت عمرؓ نے ارادہ کر لیا تھا کہ
خدیفہ کی اس گستاخی کی سزا اس کی جان کا مول ہو۔ مگر وہ اپنی اس حرکت پر نادم ہوا اور اسی دن
نے آخر کار یمامہ کے دن اس کا سر شہادت کے شوق میں خوشی سے دشمن کی تلوار کے آگے رکھ دیا
اس روایت میں آنحضرت نے حضرت عمرؓ کو ابانہص کی کنیت سے پکارا حضرت عمرؓ کہتے ہیں کہ یہ سب
پہلا موقع ہے کہ آنحضرت نے مجھے اس نام سے پکارا۔

حضرت عمرؓ کی شجاعت اور قوت ہی ایسے موقعوں پر ایک کارآمد چیز نہیں تھی بلکہ ان کی حقیقتاً

۱۵ ازالة الخفا عن خلافة الخلفاء مغازی و اقدی وغیرہ۔ ۱۶ ازالة الخفا عن خلافة الخلفاء و مناقب النبوت۔

اور دور اندیشی بہت کام آتی تھی وہ ہر طرف نگاہ رکھتے تھے اور جنگ آزمودہ سردار کی طرح وقت اور موقع کی ضروریات مسلمانوں کو سمجھا دیتے تھے۔ جنگ بدر میں عاصم بن ابی عوف یہ پکارتا ہوا بڑھا آتا تھا کہ آنحضرت کو قتل کر دوں گا۔ اگر وہ بچ گئے تو پھر ہم نہ بچیں گے۔ ابو دجانہ سے اُس کا مقابلہ ہو گیا اور تلوار چلنے لگی۔ آخر ابو دجانہ نے اُس کو قتل کر ڈالا اور اُس کا ساز و سامان اُتارنے میں مصروف ہو گیا۔ حضرت عمر نے دیکھ کر اُس کو منع کیا اور کہا کہ جب تک دشمن پر فتح کامل نہ حاصل ہو اس سبب کی فکر کو چھوڑ دے اور میں شاہد ہوں کہ تو ہی اس اسباب کا مستحق ہے۔

بر کی لڑائی میں قریش کے لشکر میں سے ستر آدمی بطور قیدی کے گرفتار ہو گئے تھے اُن کی نسبت یہ بحث درپیش ہوئی کہ ان سے کیا سلوک کرنا چاہیے۔ امام مورخین نے جس طرح پر کہ اس واقعہ کو بیان کیا ہے اُس کا حاصل یہ ہے کہ ان قیدیوں کی نسبت جب آنحضرت نے اصحاب سے مشورہ طلب کیا تو حضرت عمر نے اُن کے قتل کرنے کی رائے دی اور حضرت ابو بکر نے فدیہ لے کر چھوڑ دینے کی آنحضرت نے حضرت ابو بکر کی رائے کو پسند کیا اور فدیہ لے کر سب کو چھوڑ دیا۔ مگر خداوند تعالیٰ نے

اس بات کو ناپسند کیا اور یہ آیت نازل ہوئی ما کان لنبی ان یكون له اسرى حتى یتجن فی الارض یرید

عرض الدنیا والذیرید الاخرة والذیرید حکیم۔ لولا کتب معی اللہ سبق لمسلم فیما اخدم عذاب عظیم۔ ترجمہ۔ ہمیں یہی نبی کے لیے کہ ہوں اُس کے لیے قیدی یہاں تک کہ گھمسان کر دین زمین میں یعنی ملک میں تم چاہتے ہو مال دنیا کا اور اللہ چاہتا ہے آخرت کو اور اللہ غالب ہے حکمت والا۔ اگر نہوتا لکھا ہوا اللہ کی طرف سے پہلے سے بیشک تم کو پہنچتا اُس میں جو تم نے لیا عذاب بہت بڑا۔ مورخین اور مفسرین اس کا مطلب یہ بیان کرتے ہیں کہ خدا نے فدیہ لینے کو ناپسند کیا اور حضرت عمر کی رائے کو جو اُن سب کو قتل کرنے کی تھی پسند فرمایا۔ اور حضرت عمر کی اس رائے کو حضرت عمر کے موافقات میں یعنی جو را میں اُن کی مشارحت اور احکام الہی کے موافق ہوئی ہیں شمار کرتے ہیں لیکن یہ ایک عام غلطی ہے جو ان آیات کی تفسیر اور اس واقعہ کی تشریح میں داخل ہو گئی ہے

صحیح تفسیر اور اصلیت واقعہ کی جو ایک بزرگ مفسر نے اپنی تفسیر میں بیان کی ہے حسب ذیل ہے۔
 ” بدر کی لڑائی میں قریش مکہ کے تمام لشکر سے جو ان کے ساتھ آیا تھا لڑائی نہیں ہوئی تھی بل کہ

ایک گروہ سے جو لڑنے کو نکلا تھا لڑائی ہوئی تھی جیسا کہ آیت ”واذیکر بکرم اذ لقیتم فی“ سے ثابت ہوتا ہے۔ اس گروہ کو جو مقابلہ میں آیا تھا شکست ہوئی تھی اور تمام لشکر قریش مکہ کا ایسا پریشا ہو گیا تھا کہ کسی کو پھر مقابلہ کرنے کی جرأت نہیں ہوئی اور مسلمانوں نے انکا تعاقب بھی نہیں کیا

جیسا کہ خدا نے اسی صورت میں فرمایا ”ان تستفتحوا فقد جاءکم الفتح وان تنهتوا فهو خیر لکم“ مگر قریش مکہ کے لشکر میں سے ستر آدمی بطور قیدی کے گرفتار ہو گئے تھے ان قیدیوں کی نسبت آنحضرت صلعم نے صحابہ سے مشورہ کیا کہ کیا کیا جائے حضرت عمر اور سعد ابن معاذ نے رائے دی کہ سب کو

قتل کرنا چاہیے حضرت ابو بکر نے کہا کہ فدیہ لے کر چھوڑ دیا جائے چنانچہ فدیہ لے کر چھوڑ دیا گیا۔

فدیہ لینے پر خدا نے اپنی ناراضی ظاہر کی کیونکہ وہ لوگ بشیر لڑنے کے پکڑے گئے تھے اور اسی

لیے لڑائی کے قیدی جن سے فدیہ لیا جاسکتا نہیں تھے۔ اسی پر خدا کی ناراضی ہوئی اور خدا نے

فرمایا کان لنبی ان یكون له اسری۔ الخ ”جن لوگوں کی یہ رائے ہے کہ ان کے قتل نہ کرنے پر

خدا کی ناراضی ہوئی تھی کسی طرح پر صحیح نہیں ہو سکتی۔ اس لیے کہ خدا تعالیٰ نے جب ان کا قیدی جنگ

ہونا ہی نہیں قرار دیا تو ان کے قتل نہ کرنے پر کیوں کر ناراضی ہو سکتی تھی۔“

اب یہ بات کہ حضرت عمر کی رائے ایسی سختی کرنے کی کیون تھی ہم پھر بیان کرینگے حضرت

عمر کی ایک ہی رائے اس قسم کی نہیں ہے بل کہ ایسی ہی اور بہت سی راہیں ہیں ہم سب کو بیان

کر لینے کے بعد بحث کرینگے کہ ان میں بھی ایک منحنی حکمت اور مصلحت تھی۔

فتح بدر کے بعد ایک اور واقعہ ہوا جو حضرت عمر کی محتاط اور سخت طبیعت کی مثال ہے

عمیر بن وہب جو قریش میں سے ایک جنگ جو اور دلیر شخص تھا اپنے بھائی کو جو قیدیوں میں

گرفتار تھا چھڑانے کے واسطے آیا مسجد کے دروازے پر جب اسنے اپنی اوٹنی کو بٹھایا تو حضرت

عمر کی نظر اس پر پڑی گلے میں تلوار لٹکاے ہوئے دیکھ کر اور بھی زیادہ خیال ہوا۔ اور کہا کہ یہ دشمن خدا ہی ہے جو بدر کے دن قوم کو بھڑکانا اور اکساتا تھا۔ وہ جھپٹ کر آنحضرت کے پاس گئے اور بیان کیا کہ عمیر بن وہب اس حال میں آیا ہے۔ آنحضرت نے اپنے پاس لانے کا حکم دیا حضرت عمر نے اگر اس کی تلوار کا تسمہ جو گلے میں پڑا ہوا تھا پکڑ لیا اور آنحضرت صلعم کے پاس لے چلے اور کہا کہ اس کی شر سے آنحضرت کی حفاظت کرنی چاہیے کیونکہ اس کا جانا مومن نہیں ہے۔ آنحضرت نے اس کو اس طرح لاتے دیکھ کر فرمایا کہ اے عمر اسے چھوڑ دے اور عمیر کو پاس بلا لیا۔ گو آنحضرت خداے بزرگ کے قادر و یاور ہاتھوں کو اپنے حفظ اور امن کا ذمہ دار سمجھ کر ایسا مور کی بہت کم پروا کرتے تھے مگر حضرت عمر اور ان کے اصحاب کے واسطے آنحضرت کی نسبت ایک ذرا سا خوف کا خیال بھی احتیاط ضروری کرنے کے واسطے کافی تھا۔ خدا کی جس رحمت کو اٹھون نے اپنی جان و مال اور دنیا کی عزیز چیزوں کے بدلے خرید لیا تھا اس کی حفاظت سے بڑھ کر کس چیز کا خیال ہو سکتا تھا۔ اسلام کے آسمان کے ہمارے اس بزرگ اور روشن ستارے (حضرت عمر) اور اس آفتاب عالم تاب حضرت سرور کائنات کے درمیان جو روحانی رشتہ اور تعلق تھا وہ تیسرے سال ہجرت (اور ایک روایت میں دوسرے سال) میں ایک جسمانی پیوند سے اور زیادہ مستحکم ہو گیا حضرت عمر کی بیٹی حفصہ سے جو خنیس بن خذافہ سے کی بیوی اور بیوہ ہو گئی تھیں آنحضرت نے نکاح فرمایا۔

ماہ شوال سنہ ہجری میں دوسرا مشہور جنگ احد مسلمانوں اور قریش کے درمیان ہوا۔ قریش نے جنگ بدر میں جو شکست پائی تھی اس کا بدلہ لینے کی آگ ان کے دلوں میں بھڑک رہی تھی پس ابوسفیان مکہ سے تین ہزار لڑنے والوں کے ساتھ لڑنے اور مدینہ پر حملہ کرنے کے واسطے روانہ ہوا خلاصہ واقعات کا یہ ہے کہ آنحضرت صلعم بھی اس حملہ کی خبر سن کر مدینہ سے روانہ ہوئے اور احد کے پاس قیام کیا۔ نہایت سخت لڑائی ہوئی مسلمانوں کی فتح کامل ہونے کو تھی کہ

لے ازالۃ الحفاح عن خلافتہ الخفا بر داہمہ عروہ بن زبیر۔ و مغازی و اقدی صفحہ ۹۴۔

لوگ بوٹنے میں مشغول ہوئے اور فتح کی شکست ہو گئی۔ آنحضرت صلعم کے چار دانت پتھر کے صدر سے ٹوٹ گئے اور مشہور ہو گیا کہ آنحضرت شہید ہو گئے۔ اس پر بہت لوگ بھاگ نکلے جب معلوم ہوا کہ آنحضرت صبح و سالم ہیں تب سب لوگ ایک محفوظ جگہ میں اکٹھے ہو گئے۔ دوسرے دن قریش مکہ نے وہاں سے کوچ کیا اور مکہ کو چلے گئے۔ اور آنحضرت صلعم نے شہد اکو دفن کیا اور مدینہ میں چلے آئے۔

اس جنگ میں بھی جو حضرت حمزہ اور بہت سے اصحاب رسول اللہ کے شہید ہوئے اور مسلمانوں کو شکست ہونے کے سبب سے بدنام ہے حضرت عمر نے کارزار کے سخت معرکہ میں کچھ کم دیسی اور شجاعت نہیں طاہر کی۔ قریش کی ایک جماعت سے جب وہ پہاڑ پر چڑھ کر غلبہ حاصل کرنا چاہتی تھی حضرت عمر نے چند مسلمانوں کے ساتھ بڑھ کر نہایت سخت مقابلہ کیا اور لڑ کر پہاڑ سے گرا دیا۔ اگر لوگ بوٹنے میں مصروف نہ ہو جاتے تو مسلمانوں کی فتح کامل ہو چکی تھی۔ خالد بن ولید نے جب مسلمانوں کو اس طرح مصروف دیکھا تو موقع پا کر اپنے سواروں کے ساتھ پچھلی طرف سے ان پر آن پڑا اور مسلمان درمیان میں گھر گئے۔ اور لڑائی کی صورت تبدیل ہو گئی۔ آنحضرت کے چار دانت ٹوٹ گئے۔ حضرت عمر سخت زخمی ہوئے۔ مگر اس پر بھی وہ لڑنے اور مقابلہ کرنے میں استوار رہے۔ لیکن جب آنحضرت صلعم کے شہید ہونے کی خبر مشہور ہوئی تو ان کی کمر سن ٹوٹ گئیں اور حضرت عمر مسلمانوں کی ایک جماعت کے ساتھ دل شکستہ اور مایوس ہو کر بیٹھ گئے۔ اور بہت لوگ مدینہ کی طرف بھاگ نکلے۔ لیکن جب اس نامبارک خبر کی غلطی معلوم ہوئی تو خاص اصحاب آنحضرت کے گرد جمع ہوئے اور کفار سے بچانے میں مصروف ہو گئے۔ ابن قتیہ نے قریش میں جا کر مشہور کر دیا تھا کہ میں محمد صلعم کو قتل کر آیا ہوں۔ ابوسفیان اس خبر کی تصدیق کرنے کے واسطے بلندی پر کھڑا ہو گیا اور مسلمانوں کو پکار کر کہا کہ پیغمبر تمہارے زندہ ہیں

۱۵ از الہ الخفا عن خلافة الخلفاء بردایت ابن اسحاق۔ ۱۶ سپرٹاؤن اسلام صفحہ ۱۵۶۔

۱۷ مغازی واقعی صفحہ ۲۰۰۔

یاشہید ہو گئے مسلمانوں میں سے کسی نے جواب نہ دیا تو اُسے پھر کہا کہ ابن قحافہ (حضرت ابو بکر) تم میں ہیں یا نہیں پھر کہا کہ ابن خطاب (حضرت عمر) تم میں ہیں یا نہیں جب کوئی جواب نہ ملا تو قریش کی طرف متوجہ ہو کر کہنے لگا کہ یہ سب مارے گئے اگر کوئی ہوتا تو جواب دیتا اور خوشی میں اگر اپنے بت ہبل کی ثنا کرنے لگا اور کہا "اعل ہبل (اے ہبل بلند ہو جا) آج بدر کے دن کا بدل لیا گیا" حضرت عمر سے اب نہ رہا گیا اور آنحضرت کی اجازت سے جو جواب دینے سے روکتے تھے باواز بلند کہا "اللہ اعلیٰ و اعلیٰ تم ہمارے مساوی نہیں ہو سکتے کہ تمہارے قاتل دوزخ میں ہیں اور ہمارے جنت میں" حضرت عمر کی آواز سن کر ابوسفیان کے کان کھڑے ہو گئے اور اُن سے کہا کہ میرے نزدیک آئیے حضرت عمر آنحضرت سے اجازت لے کر نزدیک گئے تو اُسے آنحضرت کی نسبت دریافت کیا کہ ہم نے کیا اُن کو قتل کر دیا حضرت عمر نے جواب دیا کہ وہ افضل الہی زندہ اور تیری باتیں سن رہے ہیں۔ ابوسفیان نے کہا یہی درست ہے کیونکہ ابن قیسہ سے تو میرے نزدیک سچا ہے مسلمانوں کا اگر چہ لڑائی میں بہت نقصان ہوا مگر قریش کی جمعیت ابتدا ہی میں ٹوٹ چکی تھی فتح کے بعد بھی وہاں کھڑے کی تاب نہ لاسکے اور مکہ کی طرف کوچ کر گئے۔ آنحضرت مدینہ چلے آئے مسلمانوں کی اس شکست کے سبب سے یہود کو ایک موقع مسلمانوں کو ہکانے کا مل گیا کہ اگر تم مسلمان نہ ہوتے تو یہ تکلیف کیوں اٹھاتے حضرت عمر اس کو سن کر بھڑکے اور آنحضرت سے اجازت چاہی کہ ان یہود و منافقین کو قتل کر دیا مگر آنحضرت ایسے امر کی کب اجازت دینے لگے تھے۔

یہودیوں کی ایک قوم بنی نضیر اور آنحضرت کے درمیان باہمی حسن سلوک کا معاہدہ ہو چکا تھا لیکن عبداللہ بن ابی کی سازشوں سے جو بڑی سخت منافق اور منافقین کا سرگروہ تھا اُن کا دل آنحضرت کی نسبت صاف نہیں تھا۔ بارہا اُن کی مخالفانہ اور منافقانہ حرکات سے اُن کے

۱۵ مناقب النبوت جلد دوم صفحہ ۲۸۴ ۱۵ ازالۃ الخفا بروایت ابن اسحاق و مناقب النبوت جلد دوم صفحہ ۲۸۴

۱۶ ازالۃ الخفا بروایت ابن اسحاق و مناقب النبوت جلد دوم صفحہ ۲۲۱۔

دل کا بغض اور کینہ ظاہر ہو چکا تھا۔ آخر جب ایک دفعہ آنحضرت ان کے پاس ایک خاص کام کے واسطے تشریف لے گئے اور ایک دیوار کے تلے جا بیٹھے بنی نضیر نے آپس میں مشورہ کیا کہ ایسے وقت میں آنحضرت کو ایک بڑا پتھر دیوار پر سے اُن پر ڈال کر اُن کو مار ڈالا جائے۔ مگر آنحضرت وہاں سے اٹھ کھڑے ہوئے اور یہ بد ارادہ یہودیوں کا پورا نہ ہوا۔ لیکن جب اُن کی یہ دغا بازی تحقیق ہو گئی تو آنحضرت نے اُن کی آئندہ شرارتوں سے مامون اور محفوظ رہنے اور اس خدشہ اور خطرہ سے نجات پانے کے واسطے اُن پر چڑھائی کی۔ بنی نضیر نے کچھ عرصہ محصور رہ کر آخر یہ بات ٹھہرائی کہ وہ لوگ مدینہ سے چلے جا دیں گے۔ چنانچہ وہ اپنا مال و متاع لے کر مدینہ سے خیبر کو چلے گئے اُن کے املاک اور زمینیں جو وہ چھوڑ گئے آنحضرت نے انصار مدینہ کی رضامندی سے مہاجرین اور محتاج انصار میں تقسیم کر دیں۔ چنانچہ حضرت عمرؓ کو بھی کچھ حصہ اُن کی جائداد کامل گیا جس سے حضرت عمرؓ اور مہاجرین کی محتاجی جو اپنی تمام قسم کی ضروریات کے واسطے انصار کے دست نگر تھے رفع ہو گئی۔

ماہ شعبان ۳ھ میں بنی المصطلق سے لڑائی ہوئی جو ایک قبیلہ عرب کا تھا سبب یہ تھا کہ اُن حضرت صلعم کو یہ خبر ہو چکی کہ حارث بن ابی ضرار نے لڑائی کے ارادے پر لوگوں کو جمع کیا ہے آنحضرت نے اُن کے مقابلہ کے واسطے کوچ کیا اور مرسیع کے مقام پر جو اس نام کے ایک چشمہ کے سبب سے مشہور تھا دونوں لشکروں کا مقابلہ ہوا۔ حضرت عمرؓ مقدمتہ بجیش یعنی فوج ہراول کے سردار تھے ایک بڑی کامیابی اُن کو یہ ہوئی کہ کفار کا ایک جاسوس گرفتار کیا اور اُن کا سبب حال اُس سے دریافت کر لیا۔ اور کفار کو ہیبت زدہ کرنے کے واسطے اُسے قتل کر ڈالا۔ خاص لڑائی کے وقت حضرت عمرؓ اس امر کی منادی کرنے پر مامور ہوئے کہ جو شخص اسلام لاوے گا اور کلمہ اسلام کہے گا قرض سے امن میں رہے گا۔ آخر لڑائی ہو کر بنی المصطلق کو شکست ہوئی

۱۵ لیف ادن محمد مؤلفہ سر ولیم پیور صفحہ ۲۹۳ - ۵۲ سپرٹ ادن اسلام صفحہ ۱۶۶ - ۳۵ ازالۃ الخلفاء

عن خلافتہ الخلفاء -

اور مال غنیمت مسلمانوں کے ہاتھ آیا۔

اس فتح کے بعد چند روز تک مسلمانوں کا لشکر چشمہ مرسیع پر مقیم رہا۔ اسی اثنا میں ایک دن حضرت عمر کے خادم ہجاء غفاری اور ایک اعرابی یا انصار کے درمیان کچھ تکرار ہوئی۔ ہجاء نے ایک تھپڑ اس کو مار دیا اس نے شور و غل کر کے اہل مدینہ کو اپنی امداد کے واسطے جمع کر لیا ہاجرین بھی اکٹھے ہو گئے اور باہم سخت کلامی بل کہ تلواروں پر ہاتھ بڑھانے تک نوبت پہنچ گئی۔ انصار حقیقت عبداللہ بن ابی کے بھڑکائے ہوئے تھے اپنی غلطی کا اقرار کر کے طالب معافی ہوئے اور معاملہ رفع دفع ہو گیا۔ عبداللہ بن ابی اپنے منافقانہ چلن میں مشہور ہو چکا تھا اور کئی ذمہ مسلمانوں پر سخت سے سخت چوٹیں کر چکا تھا۔ احد کے دن میں سو آدمیوں کو بہکا کر ان حضرت کے لشکر سے علیحدہ کر لے گیا تھا اور لشکر کی جمعیت کو ضعیف کر دیا تھا بنی نضیر کو بھڑکا کر مسلمانوں سے لڑا ہی دیا تھا۔ اب بھی مسلمانوں کے ساتھ شریک ہونے سے اس کا مطلب غنیمت کے لالچ کے سوا کچھ نہ تھا۔ اس خفیت سے تکرار من جو دو غیر معروف آدمیوں میں ہوا پڑا تھا اس کو انصار کو برا لکھتے کرنے کا موقع مل گیا اور ذرا سی بات کا طومار عظیم بنا دیا۔ اور انصار کو جوش دلانے کے واسطے یہاں تک کہ گذرا کہ "یہ مصیبت تم نے آپ ہی غیروں کو بلا کر اور اپنے شہر میں بسا کر ہم پر ڈالی ہے اب مدینہ میں چل کر جو زبردست ہو گا وہ اپنے سے ضعیف اور ذلیل کو نکال دے گا۔"

زید بن ارقم نے یہ الفاظ اس کے سن پائے تھے اور آنحضرت صلعم کے گوش گزار کر دیے حضرت عمر سن کر جوش میں آگئے اور اس منافقین کے سرگروہ کے مار ڈالنے کا ارادہ کر لیا۔ مگر عبداللہ اور دوسرے لوگوں نے عذر خواہی کی اور آنحضرت نے اپنی معمولی طبع کریم اور رحیم سے اس کو معاف کر دیا اور حضرت عمر کو اپنے ارادے سے باز رہنے کو فرمایا عبداللہ بن ابی

۱۵ لیف اوف محمد مؤلفہ سرولیم سور صفحہ ۲۰۴ سپرٹ اوف اسلام صفحہ ۱۵۴ سپرٹ اوف اسلام صفحہ ۱۶۶۔

۱۶ لیف اوف محمد مؤلفہ سرولیم سور صفحہ ۳۰۸۔ ۱۷ ازالۃ الخفا و لیف اوف محمد مؤلفہ سرولیم سور۔

کے بیٹے عبد اللہ نے جو اسخ العقیدہ اور صادق الایمان تھا اپنے باپ کو اس حرکت پر ملامت کی اور پھر آنحضرت کے پاس حاضر ہو کر عرض کی کہ میں نے سنا ہے کہ آپ عبد اللہ بن ابی کی شکایت گذرنے پر اس کے قتل کا ارادہ رکھتے ہیں۔ اگر یہ ارادہ پختہ ہو تو مجھے حکم ہو میں اسکا سر کاٹ لاؤں کیونکہ خنزیر جانتے ہیں کہ ان میں مجھ سے زیادہ اپنے باپ سے بھلائی کرنے والا کوئی نہیں ہے۔ مجھے خوف ہے کہ اگر میرے سوا کسی دوسرے نے میرے باپ کو قتل کیا تو مجھے اس کے قاتل کو زندہ دیکھنے کی برداشت نہوگی اور میں ایک کافر کے بدلہ کسی مومن کو قتل کرنے سے دوزخ کا مستوجب ہو جاؤں گا۔

آنحضرت صلعم نے فرمایا کہ نہیں ہم اس کے ساتھ احسان کریں گے اور جب تک ہمارے ساتھ رہے گا اس کی صحبت کو اچھا سمجھیں گے۔ آنحضرت کے اس احسان اور کرم نے حوزہ عبد اللہ کی قوم کو اس سے بظن اور بد عقیدہ کر دیا اور وہی اس کو کافی عتاب اور سزائیں کرتے تھے اور بے عزتی اور بے حرمتی سے پیش آتے تھے۔ آنحضرت نے کیفیت سن کر حضرت عمر سے فرمایا کہ اے عمر تیری کیا رائے ہے جس روز تو نے اس کے قتل کرنے کا ارادہ کیا تھا اگر تو اس کو قتل کر دیتا تو اس وقت تجھے کتنا رنج اور پریشانی ہوتی۔ (یعنی مسلمانوں کے درمیان فساد ہوتا حالانکہ اسی طرح اس کو کافی سزا مل گئی ہے) حضرت عمر نے کہا کہ خدا کی قسم میں جانتا ہوں کہ میری بات سے رسول اللہ کی بات بڑی برکت والی ہے۔ اسی واقعہ کے بعد سورہ منافقون مدنیہ میں نازل ہوئی ہے ہم اس قسم کے واقعات سے بخوبی سمجھ سکتے ہیں کہ آنحضرت کے قتل رحمت میں حضرت عمر کس طرح تربیت حاصل کر رہے تھے جو آئندہ اسی ذات پاک کی برکتوں کو بہت عرصہ تک دنیا میں بالواسطہ جاری رکھنے کا ذریعہ ہونے والی تھی۔

ماہ ذیقعد ۳۰ھ میں خندق کی لڑائی ہوئی بنی نضیر کے یہودی جو جلاوطن کیے گئے تھے

۱۵ ازالۃ الخفا عن خلافت الخلفاء اولیٰ اذ انزل اللہ الخفا۔ ولیف اوت محمد مؤلف

سر ولیم سوری صفحہ ۳۰۸۔

بنی دائل کے ساتھ قریش مکہ کے پاس گئے اور ان کو مدد دینے کا وعدہ کر کے مدینہ پر چڑھا لائے۔
 ابوسفیان قریش کا سردار تھا اور بنی عطفان کے لوگ بھی شریک تھے۔ آنحضرت صلعم نے
 اس خبر کو سن کر مدینہ سے باہر جا کر لڑنا مناسب نہ سمجھا اور مدینہ کے گرد خندق کھود کر مورچہ بندی
 کی۔ یہودی قریش بھی معاہدہ توڑ کر حملہ آوروں کے ساتھ شریک ہو گئے اور مدینہ اور مسلمانوں
 کی حالت نہایت خطرناک ہو گئی۔ حضرت عمر کی مساعی نے بہت کچھ کام دیا۔ خندق کی ایک طرف
 کی محافظت ان کے ذمہ تھی۔ خوب جان توڑ کر لڑے اور حفاظت کے اعتبار کا حق ادا کیا۔ بعد ازاں
 اسی مقام پر ان کے نام پر وہاں مسجد بنا ہوئی ہے۔ قریش اور کفار اور یہود ایک مہینہ تک محاصرہ
 کیے پڑے رہے اور لڑائیاں ہوتی رہیں۔ حضرت عمر نے ایک دن زبیر کی جماعت کے ساتھ
 کفار پر حملہ کیا اور جماعت کو متفرق کر دیا۔ اگرچہ اس سخت حملہ سے مسلمانوں کے جان بڑھنے
 اور ایک شخص کے بچنے کی بھی توقع نہ تھی۔ مگر مسلمانوں کی جانبازیوں نے دشمن کو محاصرہ اٹھا کر
 ناکام واپس چلے جانے پر مجبور کیا۔

چھٹے سال ہجرت کے ذیقعد مہینہ میں آنحضرت نے مکہ میں جا کر حج و عمرہ ادا کرنے کا
 ارادہ کیا اور بغیر کسی لڑائی کے خیال کے اسباب ضروریات حج و عمرہ ساتھ لے کر مدینہ سے روانہ
 ہوئے جب آنحضرت حدیبیہ کے مقام پر پہنچے تو قریش مکہ کو اندیشہ ہوا اور مکہ میں آنے سے
 روکا۔ اور دونوں طرف سے پیغام جاری ہوئے۔ پہلا قاصد جو مسلمانوں کی طرف سے مکہ بھیجا
 گیا۔ قریش نے اس کو پکڑ کر نہایت ایذا پہنچائی۔ اور آنحضرت کی سواری کے اونٹ کو لنگڑا
 کر دیا بلکہ جان کا اندیشہ ہوا۔ لیکن جب ان کا پہلا جوش رفع ہو گیا تو آنحضرت صلعم نے حضرت
 عمر سے کہا کہ قریش مکہ کے پاس جا کر ان کو فہمائش کر دو کہ ہم جنگ و بیکار کا ارادہ نہیں رکھتے اور
 حج و عمرہ ادا کرنے میں ہمارے مزاحمت نہ ہوں۔ حضرت عمر نے عرض کیا کہ آنحضرت پر بخوبی روشن ہے
 کہ قریش مجھ سے کس درجہ عداوت اور سخت دشمنی رکھتے ہیں اور مکہ میں بنی عدی (حضرت عمر کا

قبیلہ میں سے کوئی نہیں ہے جو میری حمایت کرے گا پس حضرت عثمان کا بھینجا مناسبت کا کیوں کہ
اون کا قبیلہ مکہ میں نہایت قوی اور عزیز و آقارب موجود ہیں جو ان کو کسی قسم کے تعرض سے
محفوظ رکھیں گے۔ درحقیقت آنحضرت نے جو انتخاب حضرت عمر کا فرمایا تھا وہ اغراض سفارت
اور پیغام رسانی کو کما حقہ اور بوجہ حسن ادا کرنے کے واسطے غالباً سب سے افضل تھا۔ لیکن
قریش کی سخت عداوت جو حضرت عمر کے ساتھ تھی وہ ان کو برا نگینہ کر کے ایک دوسرا مقدمہ
درمیان میں کھڑا کر دیتی اور معاملہ درہم برہم ہو کر اصلی مقصود فوت ہو جاتا۔ حضرت عمر کا رعب
جو کچھ آپ تھا وہ ان کی اپنی ذات ہی تک محدود تھا کیونکہ قریش میں بنی عدی میں سے مکہ میں کوئی
ذی اثر شخص موجود نہ تھا جو ان کی حمایت کرتا۔ وہ اپنی جان کو خطرے میں ڈالنے سے کسی طرح ڈرنے
اور ہٹنے والے نہیں تھے۔ مگر کسی نئے تکرار کے کھڑے ہو جانے سے مسلمانوں کے معاملے کو
نقصان پہنچنے کا اندیشہ تھا حضرت عثمان کا قبیلہ یعنی بنی امیہ اس وقت مکہ میں سب سے قوی
اور زور اور اور ذی رعب تھا۔ پہلے بھی بنی ہاشم کے ساتھ اگر کسی کو ہم سری اور برابری کا دعویٰ تھا
تو بنی امیہ ہی کو تھا جو اپنے آپ کو بنی ہاشم کا برابر درجہ کا رقیب سمجھتے تھے اور دولت اور اقتدار
کے لحاظ سے تو گویا واقعی ہی حال تھا۔ اب بنی ہاشم کی بزرگیان تو بہت کچھ آنحضرت کی ذات باریکات
کے ساتھ منتقل ہو گئی تھیں اور بنی امیہ ہی کا بول بالا ہو رہا تھا۔ خود ابوسفیان جو ہرامن سرگرد
اور سردار تھا حضرت عثمان کا چچا بھائی تھا پس اس اعتبار سے انھیں کا انتخاب مناسب تھا
جس کو آنحضرت نے بھی پسند فرمایا اور حضرت عثمان کو قریش کے پاس بھیجا۔ مگر وہ ان کی فہمائن
بھی رضی نہ ہوئے بل کہ ان کو بھی قید کر لیا۔ اسی اثنا میں یہ خبر مشہور ہوئی اور آنحضرت تک
پہنچی کہ حضرت عثمان کو قریش نے قتل کر ڈالا۔ اس پر آنحضرت صلعم نے لڑنے کا ارادہ کیا
اور سب لوگوں سے لڑنے اور مرنے مارنے پر سعیت لی۔ سعیت ایک درخت کے نیچے لی گئی تھی

۱۔ لیف اذن محمد مؤلفہ سرولیم میور صفحہ ۳۴۱۔ منابج النبوت جلد دوم صفحہ ۲۲۹ میغازی و اقدی صفحہ ۳۰۶ دیا چہ

لیف اذن محمد مؤلفہ سرولیم میور صفحہ ۲۲۲۔

اور بیعت الرضوان کے نام سے مشہور ہے مگر بعد کو معلوم ہوا کہ حضرت عثمان کے قتل ہونے کی خبر
 غلط تھی۔ اس کے بعد قریش مکہ نے سہیل بن عمرو کو صلح کا پیغام دے کر بھیجا بہت گفت و شنود
 کے بعد آنحضرت قریش کی شرائط معلومہ سے رضامند ہوئے کہ مسلمان اس سال حج و عمرہ نہ کریں
 اور واپس چلے جائیں۔ آئندہ سال حج و عمرہ کرنے آئیں مگر تین روز سے زیادہ مکہ میں نہ ٹھہریں۔ اس
 برس تک آپس میں لڑائی موقوف رہے۔ اگر کوئی شخص قریش مکہ میں کابلا اجازت اپنے ولی کے
 آنحضرت پاس چلا آئے تو آپ اسکو قریش مکہ کے پاس بھیج دیں گے۔ اگر آنحضرت کے ساتھی
 قریشیوں میں سے کوئی شخص مکہ میں چلا جائے تو اسکو قریش واپس نہیں دیں گے۔ جب یہ
 شرائط ہو گئیں مگر ابھی عہد نامہ تحریر نہیں ہوا تھا کہ حضرت عمرؓ مسلمانوں کے ایسے ضعف اور عاجزی
 کی شرطیں منظور کر لینے پر غیرت سے طیش کھا کر درمیان سے اٹھ کھڑے ہوئے اور حضرت ابو بکر
 کے پاس جا کر شکایت کی اور کہا کہ کیا آنحضرت رسول اللہ اور ہم مسلمان نہیں ہیں اور کیا یہ مشرک
 اور کافر نہیں ہیں۔ انھوں نے کہا ہاں ہیں۔ تو کہنے لگے کہ پھر تم کیوں اپنے اور دین کے واسطے
 ایسی پستی اور ضعف گوارا کرین پھر آنحضرت کے پاس جا کر بھی یہی کہا۔ مگر آپ کے سمجھانے سے
 مان گئے بلکہ آنحضرت کی منشا کے خلاف چاہنے پر اپنی غلطی کا اقرار کیا اور اس کے کفارہ میں
 غلام آزاد کرنے کا عہد کیا۔ جب عہد نامہ لکھا گیا تو حضرت ابو بکر اور حضرت عمرؓ اور چند صحابہ
 کے دستخط بہ طور شہادت کے اس پر ثبت ہوئے حضرت عمرؓ کو معاہدے کی جو شرط سب سے
 زیادہ ناپسند تھی وہ یہی تھی کہ مسلمان قریش کے آدمی کو ان کے حوالہ کر دیں مگر قریش مسلمانوں کے
 آدمی کو واپس نہ دیں۔ اس کا ایک تعالٰیٰ انگریز توجیہ جس کی طرف سے وہ ڈرتے تھے اسی وقت
 پیدا ہوا کہ سہیل کا بیٹا ابو جندل جو مسلمان ہو چکا تھا اور اس کے باپ نے اسے قید کر رکھا تھا
 کسی طرح بھاگ کر آنحضرت کے پاس آ پہنچا اور مسلمانوں سے پناہ طلب کی۔ مگر سہیل نے معاہدہ
 کی شرائط کی پابندی پر اصرار کیا۔ آنحضرت تو معاہدہ کی پابندی سے پھرنے والے نہ تھے اور

لے ازالۃ الخفا عن خلافت الخلفاء بروایت ابن اسحاق۔

اس کو ان کے حوالہ کر کے چلا آنا پڑا حضرت عمر کا دل بہت کراہا اور وہ خوش ہوتے اگر ابا جندل ان کی
 تلوار لے کر اپنے باپ کو قتل کر ڈالتا۔ اسی سفر کی واپسی کے اثنا میں سورہ فتح نازل ہوئی جس میں بیعت
 لقد رضی اللہ عن المؤمنین رضوان میں شریک ہونے والوں کے واسطے خوش خبری اور فتح کا
 اذ یبایعونک تحت الشجرۃ مردہ اور آیتہ سکینہ جو حضرت عمر کے خیالات سے زیادہ متعلق ہوئی
 فعلم بانى قلوبہم فانزل السکینۃ چاہیے تھی نازل ہوئی اور حضرت عمر ہی سب سے اول اس
 علیہم واثابہم فتحاً قریباً۔ خوش خبری سے مشرف ہوئے۔ رات کو چلتے میں حضرت عمر نے
 آنحضرت سے کسی امر کی نسبت سوال کیا مگر آنحضرت نے کچھ جواب نہ دیا مگر رسد کر سوال کرنے پر
 بھی آنحضرت نے کچھ جواب نہ دیا وہ اپنے خدا کے ساتھ مشغول تھے حضرت عمر ڈرے اور متاسف
 ہوئے کہ آنحضرت کو ناراض نہ کیا ہو۔ اور اپنے اونٹ کو ہانک کر آگے نکل گئے تھوڑی دیر میں پکارا
 جانے کی آواز سنی اور آنحضرت کے پاس آئے۔ آپ نے فرمایا کہ آج رات مجھ پر ایک سورہ نازل
 ہوئی ہے جو ہر چیز سے زیادہ پیاری ہے اور پھر "انا فتحنا لک فتحاً مبیناً" پڑھا۔

ماہ جمادی الاخر سنہ ۶ میں خیبر کا مشہور جنگ ہو جو مدینہ سے آٹھ منزل شام کی طرف
 ایک مشہور اور نہایت مضبوط اور متعدد قلعوں سے مستحکم شہر تھا۔ اہل خیبر جن میں وہ نام یہودی جو مدینہ
 سے جلا وطن ہوئے تھے اور بنی عطفان اور بنی اسد وغیرہ مشہور قبیلہ ان سے جا ملے تھے۔ اور
 مسلمانوں سے لڑنے کی طیاریاں کرتے تھے اپنے مضبوط قلعوں پر نازان تھے جب ان کی
 آبادگی جنگ نے زیادہ شہرت پائی تو آنحضرت صلعم نے اس فساد کو مٹانے کے واسطے خیبر کی طرف
 کوچ کیا ایک مہینہ تک لڑائی رہی۔ حضرت عمر فوج مہینہ کے سردار تھے۔ کئی چھوٹے چھوٹے
 قلعہ فتح ہو گئے اور بنی عطفان اور بنی اسد اہل خیبر سے جدا ہو گئے۔ ایک رات کو جب
 لشکر کی حفاظت اور خبرداری کرنے کی حضرت عمر کی باری تھی وہ ایک یہود کو پکڑ لائے اس سے

۱۵ ازالۃ الخفا عن خلافتہ الخلفاء و مناقب النبوت ۲ ازالۃ الخفا بروایت بائیدین سلم۔ ۳ ازالۃ الخفا و مناقب النبوت

آنحضرت نے خیبر کا بہت کچھ حال دریافت کر لیا جو ایک بڑی وجہ حصول فتح کا ہوا۔ سخت سے سخت لڑائیاں ہوئیں حضرت عمرؓ سے کسی دفعہ مقابلہ ہوا مگر مسلمانوں کی کامیابی مشتبہ رہی آخر ایک دن جب حضرت علیؓ لشکر اسلام کے سردار اور علم بردار تھے کھمسان لڑائی ہو کر حسن الوطیح اور حسن اسلام جو نہایت مضبوط قلعہ تھے فتح ہو گئے اور یہودیوں نے امن کی درخواست کر کے صلح کر لی۔

اب ایک بڑا معرکہ فتح مکہ کا پیش آنے والا تھا۔ قریش سے جو حدیبیہ پر صلح ہو کر باہم معاہدہ ہو گیا تھا اس کو قریش نے توڑ ڈالا اور آنحضرت کے پاس ان کے خلاف عہد ظلم اور تعدی کی شکایتیں پہنچیں۔ تو آنحضرت نے لشکر کے جمع کرنے کا حکم دیا اور ان کو ان کی عہد شکنی کی سزا دینے پر آمادہ ہوئے۔ حاطب بن ابی بلتعہ نے بلا اجازت آنحضرت کے قریش کو آنحضرت کے اس ارادے کی خبر بھیجی حضرت عمرؓ بہ سن کر جوش میں آ گئے اور کہا کہ اس نے مسلمانوں کے ساتھ خیانت کی ہے اور آنحضرت سے اس کی گردن مارنے کی اجازت چاہی۔ مگر آنحضرت نے فرمایا کہ یہ اہل بدر سے ہے جن کے واسطے معافی ہے حضرت عمرؓ اپنے ارادے سے باز رہے ابوسفیان نے آنحضرت کی اس تیاری کی خبر سن کر عہد نامہ کی تجدید کرنی چاہی حضرت عمرؓ اس کے نہایت مخالف تھے اور آنحضرت نے بھی اس درخواست کو منظور نہ فرمایا کیونکہ ان کے خلاف عہد ظلم سے درگزر کرنا ناممکن تھا۔

آنحضرت ماہ رمضان ۶ میں اپنے لشکر کے ساتھ مکہ کو روانہ ہوئے حضرت عباسؓ عمر رسول اللہؐ سے منہ آنحضرت کو آملے اور دین حق کا اقرار کیا اور اسلام لائے ابوسفیان نے جب دیکھا کہ قریش پر ضرور لشکر کشی ہوگی تو خود آنحضرت کے پاس حاضر ہونے کا ارادہ کیا اور مسلمانوں کے لشکر کشی کو دیکھ اور بھی حواس باختہ ہوا۔ مسلمانوں میں کوئی اس کی شفاعت کی جا نہیں بھرتا تھا حضرت عباسؓ نے اس کی سفارش کرنی منظور کی۔ اور آنحضرت کے پاس لے کر چلے حضرت عمرؓ کو اسے اس حال میں دیکھ کر اور وہ تمام ایذا میں جو اس کے ہاتھوں سے مسلمانوں کو پہنچی تھی اسے ازالۃ الخفا عن خلافتہ الخلفاء۔ ۲۱ ازالۃ الخفا۔ ۲۲ ازالۃ الخفا۔

یاد کر کے طیش آنا ضروری تھا اُسے دیکھ کر لگا رہا اور کہا کہ اے خدا کے دشمن خدا کا شکر ہے بغیر
 عہد و پیمان کے تجھ پر قابو لگیا اور بھاگ کر رسول اللہ کی طرف چلے حضرت عباسؓ جو اس
 واقعہ کو بیان کرتے ہیں کہ میں بھی رسول اللہ کی طرف بھاگا اور چون کہ میں نجر رسوا تھا حضرت
 عمرؓ سے پہلے پہنچ گیا حضرت عمرؓ جب پہنچے تو کہا کہ یا رسول اللہ آج ابوسفیان پر بغیر کسی عہد و
 پیمان کے قابو لگیا ہے۔ مجھے اجازت دین کہ اُس کی گردن مار دوں۔ میں نے کہا حضرت
 عباسؓ کہتے ہیں یا رسول اللہ میں نے اُس کو امان دی ہے۔ غرض نتیجہ تو یہ ہوا کہ ابوسفیان
 کچا پکا اسلام کا اقرار کر کے اور اپنی حفاظت اور امن کا اقرار لے کر مکہ کو واپس چلا گیا۔ اور مسلمانوں
 نے آخر مکہ کو فتح کر کے خدا کے اُس سب سے پہلے گھر کا جس کو دنیا میں سب سے اول خدا نے احد کو
 پہچاننے اور پکارنے والے کے بزرگ اور مقدس اور مبارک ہاتھوں نے بنایا تھا اور جس کے کہ صرف
 وہی مستحق تھے قبضہ حاصل کر لیا۔ آنحضرتؐ کو ہر صفیٰ پر بھی رونق افزہ ہوئے اور دعا کے لیے ہاتھ
 اٹھائے اور شکرانہ نعمت بجلائے۔ اور اُسی جگہ بیٹھ گئے۔ حضرت عمرؓ آنحضرتؐ کی خدمت میں
 کھڑے تھے اور قریش میں سے جو لوگ بیعت کرنے آئے تھے ان کو بیعت کراتے تھے۔ اسی طرح
 مردوں اور بعد از ان عورتوں نے بیعت کی۔

اسی طرح حضرت عمرؓ اور بانی مشہور لڑائیوں حنین اور طائف اور تبوک وغیرہ میں شریک تھے
 حنین میں فوج کی ابتری اور پریشانی کے وقت آنحضرتؐ کے پہلو میں ثابت قدم کھڑے تھے
 تبوک کی لڑائی میں اپنا نصف مال سامان لشکر کے واسطے نذر کیا۔ سر یہ ذات السلاسل میں عمرو
 بن عاص کی امداد کو بھیجے گئے۔ غرض اپنی خدمات میں ممتاز اور جلیل تھے۔ ایک سر یہ ان کے
 نام سے مشہور ہوا۔ آنحضرتؐ نے بعض دفعہ دوسرے سرداروں مثلاً ابو عبیدہ بن جراح
 اور عمرو بن العاص حتیٰ کہ اسامہ بن زید کے ساتھ بل کہ ماتحت کر کے حضرت ابو بکر اور حضرت
 عمرؓ کو بھیج دیا۔ مسلمان مورخ بعض اوقات اس کو تعجب سے دیکھتے ہیں۔ مگر اول تو اس سے

۱۰ ازالۃ الخفا عن خلافتہ الخلفاء۔ ۱۰ مناقب النبوت صفحہ ۵۸۲ ۱۰ مناقب النبوت صفحہ ۵۲۶ -

اُن کی بزرگی اور امتیاز میں کچھ فرق نہیں آتا تھا۔ بلکہ اُن کی تجربہ کاری اور معاملہ فہمی سے فائدہ
 اٹھانا مقصود ہوتا تھا۔ اور عجب نہیں کہ آنحضرت صلعم کا یہ بھی خیال ہو کہ جو مسادات اور برادری
 سلام نے اس نعمت عظمیٰ کے خوش نصیب شرکائین قائم کی تھی وہ سب کے دل میں تازہ رہے
 اور کوئی کسی قسم کا خیال اُس کو اُن کے دلوں سے محو نہ کر دے۔ آنحضرت نے حضرت عمر کو مدینہ
 کے صدقات پر عامل بنا دیا تھا۔ خود اُن سے بھی روایت ہے کہ رسول اللہ نے مجھے عامل
 مقرر کیا اور مجھ کو دینا چاہے مگر میں نے عرض کیا کہ مجھ سے جو زیادہ محتاج ہو اُس کو بخشیں۔
 درحقیقت حضرت عمرؓ ایک ایسے کام کے واسطے جس میں کچھ سختی اور مضبوطی درکار ہو نہایت ہی
 موزون تھے۔ زکوٰۃ اور صدقات کا دینا لوگوں کو اگر ان گذرتا ہی تھا اور وصول کرنے کے واسطے
 ایک ذی رعب شخص کی ضرورت تھی جو ایک ایسے ضروری کام میں مراعات اور تساہل کو عمل میں
 نہ لائے۔ حضرت عمرؓ جس مضبوطی کے ساتھ کام کرتے تھے وہ حضرت عباس اور خالد بن ولید اور
 ابن جمیل کی زکوٰۃ نہ دینے اور اُن حضرت کے پاس شکایت گزرنے کے واقعہ سے بخوبی ظاہر ہے۔
 خود آنحضرت صلعم فرمایا کرتے تھے کہ "میری امت میں سے ابو بکر میری امت پر زیادہ مہربان ہے
 اور اللہ کے کام میں عمرؓ زیادہ قوی ہے"۔ درحقیقت یہ حضرت عمرؓ کا ایک مخصوص وصف تھا۔
 حضرت عمرؓ کی نسبت اُس زمانہ کے مشہور واقعات جو آنحضرت صلعم کی رفاقت اور مصائب
 میں گذرے ہیں غالباً ناکافی نہیں لکھے گئے ہیں۔ ان تمام حالات سے صاف طور پر جو کچھ اُن کی نسبت
 مستنبط ہوتا ہے وہ اُن کی عزت اور رعب اور ہیبت اور شان و شوکت اور جلال و شجاعت اور
 دلیری اور بہادری اور قوت اور توانائی اور مصائب اور تکالیف کے ساتھ صبر اور رضامندی اور
 اپنے حال پر قناعت اور غیرت اور حمیت اور دین اسلام اور بانی اسلام کی محبت اور مودت
 نہیں بلکہ ایک فدا بیانہ عشق اور اسلام کی نصرت اور حمایت کا اور خدا کے احکام کی اطاعت
 اور رسول اللہ صلعم کے ارشاد کی تعمیل کا جوش اور اسی قسم کے اوصاف اور عادات ہیں اور ان کے
 ۱۵ ازالۃ الخفا عن خلافتہ الخلفاء۔ ۱۶ ازالۃ الخباب سلوک و تقویٰ حضرت عمرؓ۔

ساتھ ہی ساتھ ایک خاص عادت اور خاص طبیعت وہ سختی اور درشتی ہے جو کسی دوسری خصلت سے کم ممتاز نہیں ہے شاید وہ کسی کو ان کے تمام قابل رشک اور بے نظیر اوصاف سے کچھ جداگانہ معلوم ہو مگر یہ ایک غلطی کا نتیجہ ہوگا خوب یاد رکھنا چاہیے اگر ہم اس کو سختی اور درشتی کہیں تو ساتھ ہی یہ کہنا پڑے گا کہ وہ انصاف سے متجاوز اور انصاف کے خلاف اور ان کے مستحکم عقیدے اور عقائد اور ضروری مصلحت کے مخالف نہیں مطلقاً تمام واقعات پر غور کرنے سے یہی امر ظاہر ہوگا۔ درحقیقت ہم اس کو سختی اور درشتی اس واسطے کہتے ہیں کہ اس کے ساتھ ہی ہماری آنکھوں کے سامنے آنحضرت صلعم کے رحم اور کرم اور مروت اور کریمانہ رعایت اور بخشش کو پیش کیا جاتا ہے۔ ورنہ بجائے خود وہ راہین اور ارادے حضرت عمر کے عین انصاف اور عدل ہوتے تھے۔ قیدیان بدر کے قتل کرنے کی جو رائے حضرت عمر نے دی تھی اس کی نسبت سر ولیم میور لکھتا ہے کہ حضرت عمر نے جو مجسم سخت انصاف اور عدل تھے محمد صلعم کو ان کے قتل کر دینے کی رائے نہایت اصرار سے دی۔ وہ ایسے سخت برتاؤ اور سختی کی راہین جو ابنی برانصاف ہوتی تھیں اس لیے دیتے تھے کہ کفار کی جمعیت شکستہ ہو ان کے دلون میں اسلام کا رعب اور ہیبت پیدا ہو اور اسلام کی نصرت اور غلبہ ظاہر ہو اور ایسے بدکردار اور ظالم لوگوں کو ان کی بدی اور شرارت کی جائز سزا میں ملتی دیکھ کر دوسرے لوگوں کو عبرت اور نصیحت ہو اور پھر کسی کو ایسے فعل کے کرنے کی جرأت نہ ہو۔

مسلمانوں کے ساتھ اگر اس قسم کے سلوک کی کوئی مثال ہے تو وہ بھی ان کے عقیدے کے رو سے عین مصلحت اور دراندیشی پر مبنی ہے مثلاً ابو ہریرہ کی حدیث کا واقعہ کہ وہ ابو بکر اور عمر ایک دن آنحضرت کی خدمت میں بیٹھے تھے کہ آنحضرت صلعم درمیان سے اٹھ کر باہر چلے گئے۔ اور آپ کے دیر کرنے سے سب متردد ہوئے اور ابو ہریرہ حضرت کو تلاش کرنے نکلے جب آنحضرت ملے ابو ہریرہ سے کہا جو تجھے اس باغ کے پیچھے ملے اور لا الہ الا اللہ پتھین رکھتا ہوا اس کو بشارت دے کہ وہ جنتی ہے حضرت عمر ان کو سب سے پہلے ملے اور ان سے یہ امر بیان کیا۔ انھوں نے ایک

دو ہتھ اُن کی چھاتی میں مارا اور لوٹا کر آنحضرت کے پاس لے گئے اور کہا کہ لوگ اس پر بھروسہ کر کے عمل کرنا چھوڑ دین گے۔

اگر یہ روایت صحیح ہے تو مصلحتِ نبی سے خالی نہیں ہے۔ درحقیقت حضرت عمرؓ کی کسی قسم کی رائے کو غیر نظر سے دیکھنا گویا انصاف اور مصلحتِ نبی پر الزام لگانا ہے۔ علاوہ اس کے ایک بڑی حکمت اور مصلحت اس قسم کی منصفانہ مگر سخت برتاؤ کرنے کی رائے دینے سے جن پر درحقیقت بہت کم عمل کیا گیا ہے آنحضرت صلعم کی طبعِ کریم اور رحیم کے سامنے اس معاملہ کے دوسرے پہلو پر بھی غور کرنے کا موقع ملتا تھا اور اس سے کوئی نقصان نہیں عامد ہوتا تھا۔ خود حضرت عمرؓ نے ایک خطبہ میں جو اون کی طرف منسوب کیا جاتا ہے کہ اُنھوں نے زمامِ خلافت اپنے ہاتھ میں لینے کے دن فرمایا یہ کہا کہ ”میں سنتا ہوں کہ لوگ میری شدت سے سببت میں آگے ہیں اور میری سختی سے ڈرتے ہیں اور کہتے ہیں کہ رسول اللہ صلعم کی موجودگی اور ابو بکرؓ کی حکومت میں عمرؓ ہم پر سختی کرتا تھا جس نے یہ کہا سچ کہا۔ میں رسول اللہ کے ساتھ ایک غلام اور خدمت گار کے مانند تھا اُن کی نرمی اور مہربانی اس درجہ کی تھی کہ اس صفت میں اُن کو کوئی نہیں پہنچ سکتا۔ خدا نے اُن کے ناموں میں اُن کو روف اور رحیم بھی نام دیے تھے اور میں ننگی تلوار کی طرح تھا جس کو وہ درمیان میں رکھتے تھے یا کام میں لاتے تھے۔ الخ۔

اگر یہ قول حضرت عمرؓ کا نہ بھی ہوتا ہم جس نے کہا ہے بڑی دانشمندی اور معاملہ فہمی اور واقفیت سے کہا ہے۔

حضرت ابو بکرؓ کی رائے سے بڑھ کر کوئی عمدہ فیصلہ اس بارے میں نہیں ہو سکتا۔ کہ جب اُنھوں نے عبد الرحمن بن عوف سے حضرت عمرؓ کو اپنے بعد خلیفہ مقرر کرنے کے امر میں مشورہ لیا تو اُنھوں نے اس ارادے کو پسند کرنے کے ساتھ ہی حضرت عمرؓ کی درستی طبیعت کی طرف اشارہ کیا جس کے جواب میں حضرت ابو بکرؓ نے کہا کہ ”اُس کی سختی اس وجہ سے تھی کہ میں زیادہ نرمی اور رحم کرتا تھا۔ میں نے

۱۰ از التہ الخفا عن خلافتہ الخلفا حکایات سیاست فاروق ۲۴۰ اہلس اوف خلافت مؤلفہ سردیلم میور۔

غور سے دیکھا ہے کہ جب میں کسی کے ساتھ سختی کرتا تھا تو عمرؓ اس کی سفارش کرتا تھا اور اگر زیادہ زہمی کرنے لگتا تو وہ سختی کی طرف مائل ہوتا تھا جب وہ خود والی امور ہوگا تو اس کی درستی طبیعت جاتی رہے گی۔“

اور جب کہ ہم حضرت عمرؓ کی خود مختار خلافت کے زمانہ میں ان کی اس خاص طبیعت اور عادت میں ایک بہت بڑا تغیر اور انقلاب پاتے ہیں تو ان اقوال کی صحت پر یقین نہ کرنے کی کوئی وجہ نہیں دیکھتے اگر سچ پوچھو تو حضرت عمرؓ کی نسبت ان کی اس قسم کی طبیعت اور رراؤن کو ایک منصفانہ اور مصلحت سختی قرار دینے کے واسطے آنحضرت صلعم کے دل چسپ اور ناطق فیصلہ کے روبرو کسی بحث کی ضرورت نہیں ہے۔ آنحضرت فرمایا کرتے تھے جیسا کہ قیدیان بدر کے فیصلہ کے موقع پر فرمایا تھا کہ ”ابوبکر حضرت ابراہیم اور حضرت عیسیٰ کی مانند ہیں جو رحم کے وکیل تھے اور عمرؓ نوح اور موسیٰ سے مشابہ ہیں جو انصاف کے وزیر تھے۔“

بلکہ ہمہ اس میں شک نہیں کہ حضرت عمرؓ کی ابتدائی طبیعت کی شہرت اور پچھلے واقعات کے اثر اور حق گوئی سے جسکی نسبت خود آنحضرت فرمایا کرتے تھے کہ ”عمرؓ حق کہتا ہے اگر چہ کڑوا ہو اور حق کہنے سے اس کا کوئی دوست نہیں رہا۔“ ان کا عیب اور خوف اور ہیبت سب کے دلوں میں مٹیم گئی تھی آنحضرت بھی ایسے موقعوں پر انھیں کو یاد فرماتے تھے اور اس قسم کے واقعات بھی بیان ہوئے ہیں مثلاً ایک دن اہمات المؤمنین ازواج مطہرات ان حضرت صلعم کے ساتھ کسی بات پر جھگڑ رہی تھیں اور بلند آواز سے باتیں کر رہی تھیں۔ اسی اثناء میں حضرت عمرؓ آنحضرت کی طرف گئے اور دروازے پر جا کر اندر آنے کا اذن طلب کیا حضرت عمرؓ کی آواز سن کر سب کی سب بھاگ کر پردے میں چلی گئیں جب حضرت عمرؓ اندر گئے تو آنحضرت کو مسکراتے ہوئے پایا۔ حضرت عمرؓ نے کہا کہ خدا ہمیشہ آپ کو منستا ہوا دکھائے حضور کس بات پر منس رہے ہیں۔ آنحضرت نے فرمایا کہ میں اس بات پر تعجب سے منس رہا ہوں کہ یہ عورتیں میرے سامنے تو شور کر رہی تھیں مگر جب تمہاری آواز سنئی

لے لیفت اون محمد مولفہ سرولیم میور حاشیہ صفحہ ۲۴۰ و تاریخ الخلفاء سیوطی وغیرہ لے تحفۃ المؤمنین۔

تو بھاگ کر پردہ میں چلی گئیں حضرت عمرؓ نے ان کو آواز دے کر کہا کہ اے اپنی دشمنوں تم مجھ سے
ڈرتی ہو اور رسول اللہ صلعم سے نہیں خوف کرتی ہو۔ آنحضرت نے کہا کہ ہاں تمہاری سختی کے
سبب سے تم سے ڈرتی ہیں۔ اور تم سے شیطان بھی ڈرتا ہے کہ جس راستہ تم جاتے ہو شیطان
اُس راستہ سے نہیں گذرتا۔ اسی طرح ایک دن ایک جھشی لڑکی دف لیے ہوئے آنحضرت
کے سامنے آئی اور کہا کہ میں نے منت مانی تھی کہ جب آپ سفر سے مع الخیر واپس آویں گے
آپ کے سامنے دف بجاؤں گی اور گاؤں گی۔ چنانچہ وہ دف بجانے اور گانے لگی اسی اثنا
میں حضرت ابو بکرؓ حضرت علیؓ اور حضرت عثمانؓ آگئے اور وہ بدستور بجاتی رہی۔ بعد ازاں حضرت
عمرؓ آئے تو ان کو آنا دیکھ کر دف کو اپنے نیچے رکھ کر ڈر کے مارے خاموش اسپر بیٹھ گئی۔ آنحضرت
نے مسکرا کر فرمایا کہ "اے عمرؓ تجھ سے شیطان بھی ڈرتا ہے۔" اور بھی اس قسم کے واقعات ہیں کہ
مثلاً ایک دن آنحضرت کے مکان کے قریب کچھ شور و غل کی آواز سنائی دی۔ آپ نے اُدھر
دیکھا تو ایک عورت اوجھل کود رہی تھی اور لوگ اُس کے گرد تماشہ دیکھنے کو جمع ہوئے تھے۔
آنحضرت نے حضرت عائشہؓ سے فرمایا کہ یہ تماشہ دیکھو۔ اور وہ دیکھنے لگیں اتنے میں کہیں سے
حضرت عمرؓ آگئے۔ تماشہ دیکھنے والے سب لوگ ان کو دیکھ کر بھاگ گئے اور حضرت عائشہؓ
بھی ہٹ گئیں۔ آنحضرت نے فرمایا کہ "میں دیکھتا ہوں کہ حضرت عمرؓ سے جن اور انس اور
شیاطین سب ڈرتے اور بھاگتے ہیں۔" حضرت علیؓ فرمایا کرتے تھے کہ "حضرت عمرؓ کا شیطان
ان کو خطا کا حکم کرنے سے ڈرتا ہے۔"

اس قسم کے تمام واقعات جو بیان ہوئے ہیں جن میں حضرت عمرؓ نے ایسی رائیں دی ہیں جن کے
مطابق آنحضرت صلعم نے عمل نہیں فرمایا بلکہ رحم اور رعایت کو عمل فرمایا ہے یہی وہ تمام واقعات
ہیں جو خصوصیت سے مورخین اور راویوں نے بیان کر دیے ہیں۔ ورنہ اُس زمانہ دراز کی رفاقت

۱۵ بخاری مسلم مشکوٰۃ باب مناقب حضرت عمرؓ ۳ ترمذی مشکوٰۃ ۳ ترمذی مشکوٰۃ ۱۵ ازالۃ الخفا باب
نصوف و سلوک حضرت عمرؓ

اور مصاحبت میں جب کہ وہ آنحضرت کے ساتھ ہمدم اور ہم ساز تھے اور تمام امور اصلاح امت اور فلاح مسلمان اور انتظام دنیا میں صلاح کار اور شریک اور حصہ دار تھے حضرت عمرؓ ایک مشیر باتدبیر اور وزیر دانشمند کے مانند تھے ان کی رائے سب سے زیادہ صائب ہوتی تھی۔

آنحضرت کی حدیث میں ہے کہ "خدا نے حق کو عمر کے دل اور زبان پر جاری کیا ہے" اور فرمایا کرتے تھے کہ "عمر میرا مشیر ہے"۔ حضرت علیؓ کا قول ہے کہ "عمر اگر کوئی بات کہتے تو قرآن اُس کی تصدیق میں نازل ہوتا"۔ عبد اللہ ابن عمر کا قول ہے کہ "اگر اصحاب رسول اللہ کسی امر میں مختلف رائے ہوتے اور اختلاف حضرت عمرؓ کے ساتھ ہوتا تو حضرت عمرؓ کی رائے کے مطابق قرآن نازل ہوتا"۔ حضرت علیؓ کا ایک قول بھی ہے کہ "ہماری بہتوں کی یہ رائے تھی کہ سلیمہ عمرؓ کی زبان پر بولتی ہے"۔ یعنی ان کی رائے اور قول طمانیت اور تشفی بخش ہوتے ہیں

غرض حضرت عمرؓ کی اعلیٰ صوابت رائے اور فضل دانشمندی اور عقل اور ذہانت اور حسن قوامی داعی کا جو بجائے خود ملکہ نبوت کا ایک جزو ہیں اس سے بڑھ کر اور کیا ثبوت ہو سکتا ہے کہ ان کی بہت سی رائے احکام الہی اور منشا سے ایزدی کے موافق ہوتی ہیں اور وہ حضرت عمرؓ کی موافقات کہلاتی ہیں۔ شمار ان کا بعضوں نے بیس تک بیان کیا ہے مگر زیادہ مشہور مقام ابراہیم کو مصلیٰ بنانا۔ اور عورتوں کے پردے کا حکم حضرت عمرؓ کی رائے کے موافق نازل ہوئے ہیں۔ قیدیوں بدر کے باب میں ہم حضرت عمرؓ کی رائے کو موافقات میں سے نہیں سمجھتے۔

واخذ من مقام ابراہیم مصلی
واذا سألتمو من متاعا فاسئلو
من وراء حجاب -

عبد اللہ بن ابی بن سلول جو نہایت سخت منافق تھا جب مر گیا تو اُس کے بیٹے نے آنحضرت کو نماز جنازہ پڑھنے کے واسطے کہا حضرت عمرؓ مانع آئے اور کہا کہ ایسے منافق کی نماز جنازہ نہیں پڑھنی چاہیے۔ آنحضرت نے نہ مانا اور اٹھ کھڑے ہوئے حضرت عمرؓ کہتے ہیں

۱۵ تحفة الجبین بروایت ابو نعیم ۱۵ ازالۃ الخفا باب تصوف و سلوک - ۱۵ ازالۃ الخفا عن خلافت الخلفا باب تصوف و سلوک - ۱۵ ازالۃ الخفا باب مواہات و تاریخ الخلفا سیوطی وغیرہ۔

کہ میں اچھل پڑا اور اس کے منافقانہ اقوال اور افعال کو بہت زور سے بیان کیا مگر آنحضرت نے اسپر بھی مسکرا کر فرمایا کہ اے عمر سہٹ جا لیکن میں باز نہ آیا۔ آخر آنحضرت نمازِ جنازہ پڑھنے کو تشریف لے گئے جب واپس آئے تو سورہ برآة کی یہ آیتیں نازل ہوئیں ۱۰۔ ولا تصل علی احد منہم مات ابرا ولا تقم علی قبرہ ۱۱ وہم فاسقون۔

حضرت عمر کہتے ہیں میں حیران تھا کہ اتنی جرأت اُس روز مجھ میں کیوں کر پیدا ہوئی۔ شراب کی حرمت کا حکم حضرت عمر کی رائے کے موافق نازل ہوا ہے وہ حرمت شراب کے نہایت خواہاں تھے۔ اس کے بعد جب یہ آیت نازل ہوئی ایسا لونگ عن الخمر والمیسر۔ الایۃ۔ تو اس پر بھی ان کی تشفی نہ ہوئی اور خدا سے دعا مانگتے رہے کہ خدا یا شراب کے بارے میں ہمارے واسطے حکم شافی نازل کر۔ اُس کے بعد یہ آیت یا ایہا الذین آمنوا لا تقربوا الصلوٰۃ وانتم سكاری۔ الایۃ۔ نازل ہوئی مگر اسپر بھی حضرت عمر کا طمینان نہ ہوا اور آخر یہ آیت یا ایہا الذین آمنوا ما الخمر والمیسر۔ الایۃ۔ نازل ہوئی حضرت عمر نے جب سنی تو کہا کہ خدا یا اب ہم اپنے مطلب کو پہنچ گئے۔ اسی طرح اذن لے کر کسی کے گھر میں داخل ہونے کا حکم حضرت عمر کی رائے کے موافق نازل ہوا ہے۔

جب یہ آیت نازل ہوئی۔ "ولقد خلقنا الانسان من طین" اور حضرت عمر نے سنی تو ان کے مونہ سے یہ نکل گیا "فتبارک اللہ احسن الخالقین"۔ آنحضرت نے سن کر یہ بھی فرمایا کہ "اے عمر تو قرآن میں زیادتی کرتا ہے" مگر اس کے بعد یہی آیت نازل ہوئی۔ اسی طرح آیت من کان عدوا لبحرینیل ومیکائیل الخ میں حضرت عمر کے الفاظ کے ساتھ تطابق واقع ہوا۔

اسی سے حضرت علی کہا کرتے تھے کہ ہم قرآن میں عمر کی رائے سے رائے اور کلام سے کلام پاتے تھے ۱۲ اسی قسم کی اور روایتیں بھی ہیں جن سے حضرت عمر کی صائب رائے اور پختگی دماغ معلوم ہوتی ہے۔ دنیوی امور میں بھی ان کی رائے اور ان کا مشورہ ایسا ہی مفید اور مناسب

۱۲ ازالۃ الخفا باب موافقات ۱۲ ازالۃ الخفا باب موافقات ۱۳ ازالۃ الخفا باب موافقات۔

ہوتا تھا۔ جسے کہ ایک دن ایک لڑائی کے موقع پر اصحاب رسول اللہ کے پاس کھانے پینے کی
 اشیاء خراج ہو گئیں اور جب بھوک سے بیتاب ہوئے تو آنحضرت صلعم کے پاس آکر اپنے اونٹوں کو
 ذبح کرنے کی اجازت مانگی۔ آنحضرت کا ارادہ اجازت دیدینے کا تھا کہ حضرت عمر نے روکا اور کہا
 کہ یا رسول اللہ اگر ہم اپنی سواریوں کو ذبح کر لینگے تو بھوکے اور اس پر پادے دشمن سے کیا لڑیں گے
 آنحضرت نے فرمایا کہ تمہاری کیا رائے ہے حضرت عمر نے کہا کہ بعض لوگوں کے پاس کھانے کو
 بالکل نہیں رہا اور بعض کے پاس تھوڑا بہت موجود ہے سب کو حکم دیا جائے کہ اپنا تھوڑا بہت
 بچا ہوا کھانا اور پانی لے کر جمع ہوں۔ سب کو ایک جگہ اکٹھا کر کے شریک ہو کر کھالین۔ چنانچہ
 آنحضرت نے ایسا ہی کیا اور حضرت عمر کی یہ تدبیر ایسی کارگر ہوئی کہ کوئی شکایت باقی نہ رہی۔
 تمام چھوٹے بڑے امور میں جن میں آنحضرت وحی سے حکم اور ہدایت نہیں پاتے تھے حضرت عمر
 سے مشورہ کرتے تھے جسے کہ شام کی لڑائی کی نسبت آنحضرت نے حضرت عمر سے ایک دن
 دریافت کیا تھا کہ تمہاری کیا رائے ہے حضرت عمر نے جواب دیا کہ اگر خدا کا حکم ہو تو ادھر بڑھنا
 چاہئے۔ آنحضرت نے فرمایا کہ اگر خدا کا حکم ہوتا تو تم سے صلاح لینے کی کیوں ضرورت ہوتی۔ لیکن
 اگر سچ پوچھو تو حضرت عمر کی روشن خیالی اور خوبی رائے اور نچنگی دماغ کے ثبوت میں اس قسم کی
 دلائل پیش کرنے کی کچھ بھی ضرورت نہیں ہے جب کہ خود آنحضرت صلعم کا یہ مبارک قول موجود ہے
 کہ ”دوسری امتوں میں محدث ہوتے تھے اگر میری امت میں کوئی محدث ہے تو عمر ہے۔“ اور
 سب سے بڑھ کر آنحضرت کا یہ قول کہ ”اگر میرے بعد کوئی نبی ہوتا تو عمر خطاب ہوتا۔“ یہی مطلب
 ایک دل چسپ پیرا میں آنحضرت نے اپنے ایک خواب کی تعبیر سے بیان فرمایا کہ ”سوئے
 میں میرے پاس ایک دودھ کا پیالا بھرا ہوا لایا گیا میں نے جب سیر ہو کر پی لیا تو بچا ہوا عمر خطاب
 دیدیا۔“ آنحضرت فرمایا کرتے تھے کہ ابو بکر اور عمر میرے وزیر ہیں جس امر میں وہ دونوں متفق
 ہوں ازالۃ الخباہات ہے دی مر اسین مؤلفہ کلین و منہاج النبوت سے ازالۃ الخباہات سے ترمذی۔ مشکوٰۃ
 ازالۃ الخباہات سے بخاری۔ مسلم۔ مشکوٰۃ۔

ہوں گے میں مخالفت نہیں کروں گا۔“

حضرت عمر کو جو قرب اور یگانگت اور بے تکلفی اور محبت آنحضرت صلعم کی ذات پاک کے ساتھ تھی وہ تمام واقعات سے بخوبی ظاہر ہو چکی ہے اور بھی واقعات اس قسم کے ہیں کہ مثلاً اکثر آپ گفت و گو میں فرمایا کرتے تھے کہ میں نے اور ابو بکر اور عمر نے فلان کام کیا اور میں نے ابو بکر اور عمر نے فلان کام کیا اور میں ابو بکر اور عمر سے راستہ گئے اور میں اور ابو بکر اور عمر یہ چاہتے ہیں۔ ایک دن حضرت ابو بکر اور عمر آنحضرت کے سامنے آئے تو دیکھ کر فرمانے لگے کہ یہ دونوں بمنزلہ میری شنوائی اور بینائی کے ہیں حضرت عائشہ بیان کرتی ہیں کہ ایک دن آنحضرت صلعم بے تکلف کچھ جسم کھولے ہوئے گھر میں بیٹھے تھے اتنے میں حضرت ابو بکر آگئے اور اذن حاصل کر کے اسی حال میں چلے آئے اور پھر حضرت عمر آئے اور وہ بھی اسی حالت میں چلے آئے بعد ازاں حضرت عثمان آئے تو آنحضرت نے اپنے کپڑے درست کر لیے۔ اس کا قول ہے کہ آنحضرت جب مسجد میں تشریف لاتے تھے تو صحابہ میں سے کسی کو جرأت نہ ہوتی تھی کہ ان کی طرف آنکھ اٹھا کر دیکھیں مگر ابو بکر اور عمر دونوں آنحضرت صلعم کی طرف دیکھتے تھے اور مسکراتے تھے اور ان حضرت ان دونوں کی طرف دیکھ کر مسکراتے تھے وحی کے لکھنے کی سب سے بڑی ذمہ داری کا کام صرف حضرت ابو بکر عمر عثمان اور علی کرتے تھے۔ بائیں ہاتھ

آنحضرت صلعم کا ادب اور تعظیم اور اطاعت اور فرمانبرداری جو ان کا ایمان تھا ان کے خمیر میں داخل تھا۔ بارہا حضرت عمر آنحضرت کے ساتھ کسی امر میں اختلاف کرنے پر افسوس سے کھنٹوں بیٹھ کے روتے تھے۔ ایک دن جب بنو تمیم نے آنحضرت سے عرض کیا کہ ان پر کوئی سردار مقرر کیا جائے تو حضرت ابو بکر اور حضرت عمر میں انتخاب میں اختلاف ہو گیا اور جھگڑتے ہوئے بلند آواز سے باتیں کرنے لگے۔ اسی پر جب یہ آیت "یا ایہا الذین آمنوا لا ترفعوا اصواتکم فوق صوت النبی الخ" نازل ہوئی تو حضرت عمر نے قسم کھالی کہ ان حضرت کے دو برو کبھی بلند آواز سے باتیں نہ کروں گا۔ آنحضرت صلعم

۱۰ بخاری - مسلم - مشکوٰۃ - ۳ مسلم - مشکوٰۃ - ۱۰ ترمذی - مشکوٰۃ - ۱۰ ازالۃ الخفا - ۱۰ ازالۃ الخفا

و مناہج النبوت - ۱۰ مناہج النبوت صفحہ ۶۴۲ -

اپنے اصحاب خاص کی عزت اور امتیاز اور ان کو ہر وقت اپنے قریب رکھنے کے خیال سے ان کو باہر کسی کام پر نہیں بھیجتے تھے۔ ایک دفعہ آپ نے دور دراز ممالک میں قاصد بغرض تبلیغ بیغام حق بھیجنے تجویز کیے اور بھیجے تو لوگوں نے کہا کہ حضرت ابو بکر اور عمر کو کیوں نہیں بھیجتے تو آپ نے فرمایا کہ وہ دین کے کان اور آنکھ کے بمنزلہ ہیں اور میں ان کا اتنا کم محتاج نہیں ہوں کہ علیحدہ کر دوں۔ آنحضرت صلعم کی تکالیف دیکھ کر ان کے دل کراہتے اور سچ و تاب کھاتے تھے۔ مثلاً ایک دن جب ان حضرت اپنی ازواج مطہرات سے ناراض ہوتے تھے اور حضرت عمر نے کہا تھا کہ اگر ان حضرت خوش ہوں تو اپنی بیٹی حفصہ کی گردن مار دوں۔ حضرت عمر آنحضرت کی خدمت میں حاضر ہوئے دیکھا کہ تہمد بانہ بڑے بڑے پر پڑے ہیں اور بوریے کی تیلیاں جو جوہرین میں چھپی ہیں تو نشان پڑ گئے ہیں پھر جو حضرت عمر کی نگاہ طاقتور پر پڑی تو دیکھا کہ ایک طاقتور میں کوئی آدمہ سیر کے قریب جوہرین ذرا سا پتیر دھرا ہے اور وہیں پائس پانی کا ایک مشکیزہ لٹک رہا ہے اور یہی کل سامان ہے حضرت عمر کہتے ہیں کہ "یہ تکلیف اور بے سامانی دیکھ کر مجھ سے نہ رہا گیا اور میں بے اختیار رو دیا۔"

حضرت عمر کی اس سے بڑی خواہش کوئی نہ تھی کہ ان حضرت صلعم کے قدموں میں ان کے سامنے شہید ہو جائیں اسی وجہ سے آنحضرت صلعم نے ان کو شہید سے لقب اور ممتاز فرمایا تھا اور اکثر شہید کہہ کر پکارا کرتے تھے مثلاً جب آپ ایک دفعہ پتھر پر کھڑے ہوئے حضرت ابو بکر اور عمر ساتھ تھے پتھر بلا تو آپ نے فرمایا کہ مت اہل تجھ پر نبی اور صدیق اور شہید کے سواے کوئی نہیں۔ اسی قسم کی اور بھی روایتیں ہیں۔

حضرت عمر اور ایسے ہی حضرت ابو بکر کے فضائل اور مناقب میں بیشمار حدیثیں کتاب حدیث میں منقول اور مندرج ہیں۔ مگر ہم کو اکثر ان میں سے وضعی معلوم ہوتی ہیں مثلاً روایا قلیب کی حدیث وغیرہ بعض میں ان میں سے یہ ظاہر کرنا مقصود ہوا ہے کہ آنحضرت کے بعد حضرت ابو بکر سے ازالۃ الخفاء۔ لے مناقب النبوت وغیرہ۔

اور ان کے بعد حضرت عمر کا خلافت کے واسطے حق تھا بعض میں حضرت ابو بکر کا اپنی خلافت میں
 آن حضرت کی کامل سروی کے ساتھ عمل کرنا اور پھر حضرت عمر کا اسی کام کو اسی طرح بڑے پیمانہ پر
 کرنا بیان ہوا ہے۔ مگر یقینی یہ حدیثیں اس وقت وضع کی گئی ہیں جب کہ ان کے ممدوح اور موصوف
 اس دنیا سے رخصت ہو چکے تھے۔ ہماری رائے میں تو جیسے کہ ہم دیباچہ میں بیان کر چکے ہیں ایسی
 کوششیں فضول اور بیکار تھیں اور ہم حیران ہیں کہ کیا ضرورت تھی ان مستغنی الفضائل والمنتخب
 بزرگان دین کی بزرگیان ایسی صورت میں اور اس طریق سے بیان کرنے کی جو سرتاج او
 فخر تھے اس گروہ اور اس جماعت کے جن کی نسبت خود خدا نے فرمایا تھا۔

کنتم خیر امتہ اخرجت للناس تامرون بالمعروف وتنہون عن المنکر وتؤمنون باللہ
 اور پھر فرمایا۔

فالذین ہاجر واخرجوا من دیارہم وادوا فی سبیلی وقاتلوا الکفر عنہم سیاتہم
 ولادخلنہم جنات تجری من تحتہا الانہار ثوابا من عند اللہ واللہ عندہ حسن الثواب۔
 اور پھر فرمایا۔

والسابقون الاولون من المهاجرین والانصار والذین اتبعواہم باحسان رضی اللہ
 عنہم ورضوا عنہ واعدلہم جنات تجری تحتہا الانہار خالدین فیہا ابدان۔
 اور پھر فرمایا۔

لقد رضی اللہ عن المؤمنین اذ یبايعونک تحت الشجرة الخ۔
 اور پھر فرمایا۔

والذین آمنوا وهاجروا وادوا جہدوا فی سبیل اللہ والذین ادوا ولفروا اولئک ہم المؤمنون
 حالہم مغفرة ورزق کریم۔

غرض جن کی تعریف خود باری تعالیٰ نے فرمائی ہو اور ان کے فضائل بیان کیئے ہوں وہ
 کسی دوسری کی حمایت اور سفارش کے کیا محتاج ہو سکتے ہیں؟

ز عشق نا تمام با جمال یا مستغنی است
 بہ آب و رنگ و حال و خطیہ حاجت روزیہ
 اب ہم اُس زمانہ کے قریب پہنچتے جاتے ہیں جب کہ وہ آسمان رحمت الہی کے آفتاب اور
 فیض یزدانی کا سایہ رحمت اللعالمین۔ (روحی مذاک یا رسول اللہ) اس ناپائیدار دنیا سے جس کو
 آنھوں نے خداوند کریم کی اعلیٰ سے اعلیٰ نعمتوں اور بخششوں سے مالا مال کر دیا تھا رخصت ہونے
 والے تھے اور وہ بزرگ ستارے جو اُس آفتاب عالم تاب کی روشنی سے روشن ہوئے تھے اپنی
 مبارک روشنیوں کے ساتھ اس دنیا میں فیض ربانی کی برکتوں کو جاری رکھنے کے واسطے اکیلے
 رہ جانے والے تھے۔

آنحضرت صلعم نے دسویں سال ہجرت میں مکہ تشریف لے جانے اور حج ادا کرنے کا
 ارادہ کیا جو سب سے آخری حج ہونے کے سبب سے حجۃ الوداع کہا جانے والا تھا حضرت
 عمر حجۃ الوداع میں موجود تھے اور اُن تمام مواعظ سے فیضیاب ہوئے جو آنحضرت نے اپنی
 اُس بے نظیر تقریر میں جو دنیا میں یادگار ہے فرمائے حج سے واپس جا کر بہت زمانہ گزرا تھا کہ حضرت
 صلعم بیمار پڑ گئے اور ضعف اور بیماری دن بدن بڑھتی گئی حضرت عمر پاس تھے اور اس کیفیت کو
 دیکھ کر دیوانہ ہوئے جاتے تھے۔ آخر دنیا کے واسطے وہ ماتم کا دن آن پہنچا اور آنحضرت صلعم
 اس دنیا سے سدھارے۔ مدینہ میں وہ قیامت کا دن تھا۔ مگر حضرت عمر کا حال سب سے
 اتر تھا۔ اُن کو اُن حضرت کی نعش مبارک دیکھ کر بھی یقین نہیں آتا تھا کہ آنحضرت انتقال فرما گئے
 ہیں۔ دیوانہ وار لوگوں میں دوڑتے تھے اور اُن کو بھی اسی بات کا یقین دلاتے تھے کہ حضرت
 زندہ ہیں۔ بغیرہ جو پاس کھڑا تھا اُس نے حضرت عمر کو اُن کی غلطی کا یقین دلانے کی بے فائدہ کوشش
 کی۔ آنھوں نے اُس کو بھی جھڑک دیا اور کہا کہ تو جھوٹ بولتا ہے اور شیطان نے تجھے بہکا دیا
 ہے پھر خداوندات نہیں پائیں گے جب تک کہ ایک منافق اور کافر بھی باقی ہوگا۔ تمام لوگ جو حضرت
 کی وفات کی خبر سن کر صحن مسجد میں جمع ہوئے تھے حضرت عمر کی مجنونانہ اور پر جوش بلند آواز اور
 کلمات سے انھیں کی طرف متوجہ ہو گئے۔ اور اُن کو گھیر کر کھڑے ہو گئے۔ وہ اپنی اسی دھن میں

وایسی ہی تقریر کرتے گئے اور یہی کہتے گئے کہ لوگ جھوٹ کہتے ہیں کہ حضرت وفات پا گئے ہیں۔ تم اس پر ہرگز یقین نہ کرنا۔ حضرت موسیٰ کی طرح وہ اپنے خدا کے پاس گئے ہیں اور پھر واپس آئیں گے۔ جو کہے گا کہ وہ فوت ہو گئے ہیں اس کے ہاتھ پاؤں کاٹ ڈالے جائیں گے۔ اسی اثنا میں حضرت ابو بکر اس پر اہم خبر کو سن کر آئے اور حضرت عمر کی مجنونانہ باتیں سن کر پاس سے گزر گئے اور پھر واپس آ کر مسجد میں لوگوں کی طرف متوجہ ہوئے جہاں حضرت عمر بدستور اپنے جوش اور از خود فنگلی میں لوگوں میں کھڑے ہوئے تقریر کر رہے تھے حضرت ابو بکر نے کہا کہ اے عمر چپ ہو جاؤ اور خاموش بیٹھ جاؤ۔ لیکن حضرت عمر نے اس ممانعت کی بھی کچھ پروا نہ کی اور اپنی وہی باتیں کرتے رہے۔ حضرت ابو بکر نے مجمع کی طرف متوجہ ہو کر کہا کہ ان حضرت وفات پا گئے ہیں اور خدا نے کیا ان کو نہیں فرمایا تھا کہ

”انک میت وانہم میتون“ اور فرمایا ماجعلنا بشر من قبلک الخلدت فہم الخالدون“ اور پھر یہ آیت پڑھی ”و اما محمد الارسل قد خلت من قبلہ الرسل فاین مات او قتل انقلبہم علی اعقابکم الخ تا میت وانہم میتون“۔

قرآن کے الفاظ کے حضرت عمر کے کانوں پر پڑنے سے گویا وہ نیند اور بے ہوشی سے بیدار ہو گئے ان کا اپنا قول ہے کہ ”جب یہ آیات میں نے حضرت ابو بکر سے سینن مجھ پر سببت طاری ہوئی اور اعضا پر لرزہ پڑ گیا مجھ کو آنحضرت کے وفات پانے کا یقین ہو گیا اور میں گر گیا۔“

تیسرا باب

خلافت کے واسطے حضرت ابو بکر کا انتخاب - اندرونی خطرناک بغاوتیں -

خلافت میں حضرت عمر کا دخل - آغاز فتوحات

اصحاب رسول اللہ صلعم ابھی آنحضرت کی تدفین اور تکفین کی فکر میں تھے اور اس المناک جدائی کے صدر کو ایک دوہی گھنٹے گزرے تھے اور اس مامی دن کی ابھی شام بھی نہ ہوئی تھی حضرت ابو بکر اور عمرؓ جو کہ بقول سر ولیم میور کے "نہی دو شخص تھے جن پر اسلام کی آئندہ قسمت کا مدار اور انحصار تھا" وہیں مسجد میں موجود تھے جب کہ ایک شخص بھاگا ہوا ان کے پاس آیا اور اگر خبر دی کہ اعیان مدینہ سقیفہ بنی ساعدہ میں اس غرض سے جمع ہوئے ہیں کہ اپنے میں سے ایک شخص کو اپنے لئے سردار منتخب کریں۔ درحقیقت مدینہ میں جو منافقانہ عنصر موجود تھا اس نے قومی مساوات اور رقیبانہ حقوق کی آڑ میں اہل مدینہ کو اتنی جلدی اس امر پر انگلیختہ کر دیا کہ اپنے میں سے ایک سردار اپنے واسطے منتخب کریں اور قریش اور مہاجرین اہل مکہ کے بار حکومت کو اپنے کندھوں سے اتار دیں اور سعد بن عبادہ کو جو بنی خزرج کا سرگروہ تھا اٹھون نے موسوم بھی کر دیا تھا۔ بقول سر ولیم میور کے "وقت نازک تھا۔ اور اسلام کا آئندہ اتفاق و اتحاد معرض خوف و خطر میں تھا" حضرت ابو بکر اور عمرؓ نے اس خبر کو سن کر ایک لمحہ بھی ضایع نہ کیا اور موقع پر پوچھنے کے واسطے اٹھ کھڑے ہوئے۔ ایک تیسرا رفیق عبیدہ بن جراح راستہ میں ان کے ساتھ ہو لیا۔ انصار میں سے دو شخص جو اسی مجمع میں سے آ رہے تھے راستہ میں ان اصحابِ ثلاثہ کو ملے اور دوستانہ طریق سے ان کو اس خطرے کی طرف جس میں وہ اپنے آپ کو ڈال رہے تھے مطلع کیا۔ بکر اس

۱۔ کتاب المس اداں ارلی خلافت (Annals of Early Khilafat) مؤلف

سر ولیم میور صفحہ ۲۔ ۱۔ المس اداں ارلی خلافت مؤلف سر ولیم میور صفحہ ۲۔

بھاری خوف کے مقابلہ میں اپنے خطرے کا خیال ان کو روک نہیں سکتا تھا انصار نے ابھی
 سعد کے ہاتھ پر بیعت نہیں کی تھی کہ یہ تینوں اصحاب سقیفہ میں پہنچ گئے۔ جب انصار نے ان کو
 دیکھا تو کہنے لگے کہ تم ہاجر ہو اور تمہارا فخر بڑا ہے لیکن ہم نے بھی بہت رنج اٹھایا ہے اور جانتے
 ہیں کہ اپنے میں سے ایک امیر مقرر کریں۔ حضرت عمرؓ جن کا چند ساعت پہلے کا جوش بھی ابھی کم نہیں
 ہوا تھا چاہتے تھے کہ اس کے جواب میں تقرر کرنے کو کھڑے ہوں مگر حضرت ابو بکرؓ نے اون کی تندر
 مزاجی اور سخت گوئی سے ڈر کر اون کو روک دیا اور خود تقرر کرنی شروع کی اور نہایت متانت اور
 سنجیدگی سے کہا کہ ہر ایک لفظ جو انصار نے اپنی تعریف میں کہا ہے وہ درست اور صحیح ہے
 لیکن نسبی شرافت اور رعب و دبدبہ میں قریش سب سے افضل ہیں اور سوائے ان کے عرب
 کسی کی اطاعت میں سر نہ جھکائے گا اس پر انصار نے کہا کہ اچھا یوں ہونے دو کہ ایک امیر
 تم میں سے ہو اور ایک ہم میں سے حضرت عمرؓ نے کہا کہ دور ہو۔ ایسا کبھی نہ ہوگا۔ دو امیر ایک جگہ
 نہیں رہ سکتے۔ انصار اور سعد کی طرف سے جناب مبارک نے کھڑا ہو گیا اور رنج اور غصہ کے
 الفاظ زبان پر آنے لگے۔ حضرت عمرؓ اس سے خفا ہوئے اور کہا کہ خدا تجھے فارت کرے۔ اس نے
 بھی ایسے ہی الفاظ کہے حضرت ابو بکرؓ گھبرائے کہ اس غصہ اور غضب سے معاملہ دگرگون نہ ہو جائے
 اور آگے بڑھ کر انصار کو خطاب کر کے کہنے لگے کہ یہ دو آدمی تمہارے سامنے کھڑے ہیں (حضرت
 عمرؓ اور ابو عبیدہ کی طرف اشارہ کیا) ان دونوں میں سے جس کو تم چاہتے ہو منتخب کر لو اور
 اس کے ہاتھ پر بیعت کرو حضرت عمرؓ نے نہایت بلند آواز سے جس سے تمام مجلس گونج اٹھی کہا کہ
 نہیں۔ رسول اللہ تمہارے لیے پہلے ہی سے امامت کا حکم دے چکے ہیں تو ہی ہمارا امیر ہے اور
 مجھ سے افضل ہے حضرت ابو بکرؓ نے اس کے جواب میں کہا کہ "تو مجھ سے زیادہ قوی ہے۔" اور
 ایک روایت میں ہے کہ حضرت عمرؓ نے کہا کہ "تو رسول اللہ کے بعد خیر الناس یعنی سب آدمیوں سے

لے اہلس اوف اری خلافت مؤلفہ سردلیم سور صفحہ ۴۔ کتاب ایشیائے دئی کلایں اوف خلافت (خلافت کا عروج اور زوال)
 مؤلفہ سردلیم سور صفحہ ۲۵ تاریخ طبری فارسی نسخہ صفحہ ۴۳۵۔

بہتر ہے۔ حضرت ابو بکر نے اس کے جواب میں کہا کہ میں نے رسول اللہ کو یہ کہتے سنا ہے کہ عمر سے اچھے کسی شخص پر آفتاب نہیں طلوع ہوا۔ مگر حضرت عمر نے حضرت ابو بکر کا ہاتھ لے کر اس پر بیعت کی ان کی بلند آواز نے مسلمانوں کے دلوں کو گویا ملادیا تھا اور حضرت ابو بکر کے فضائل یاد دلا دیے تھے۔ اب ان میں بھی ایک جنبش پیدا ہوئی اور بیعت کرنے کے واسطے بڑھنے لگے۔ جناب نے بنی خزرج کو برگشتہ کرنے کی بھرپور شمش کی مگر بنی اوس کے بیعت کر لینے سے بنی خزرج بھی اون کی تقلید کرنے پر مجبور ہوئے اور وہ پرخطر ہنگامہ فرو ہو گیا۔

اسی اثنا میں آنحضرت کے غسل اور تکفین سے فراغت ہو چکی تھی اور رات نے دن کے کاموں پر پردہ ڈال دیا۔ اگلے دن صبح کو جب لوگ مسجد میں جمع ہوئے تو حضرت ابو بکر اور عمر ان کی ملاقات کے واسطے نکلے حضرت عمر نے کھڑے ہو کر اس عظیم مجمع کو خطاب کیا اور کہا کہ اے لوگوں کل جو کچھ میں نے تم سے کہا وہ صحیح نہیں تھا۔ اور وہ خدا کی کتاب اور اس کے وعدہ کے خلاف تھا۔ میں تو اپنی اس خواہش کے خیال سے کہتا تھا کہ پیغمبر خدا بھی اور زیادہ دنوں تک ہم میں رہے اور اپنی زبان مبارک سے ہم کو نصیحت اور ہدایت کرتے۔ لیکن خدا نے ان کو ہمارے پاس سے اپنے پاس بلا لینا پسند کیا ہے۔ مگر خدا کا کلام جو خدا نے ہماری ہدایت کے واسطے اپنے رسول کو بخشا ہے وہ ہمارے پاس موجود ہے۔ اس پر عمل کرو اس کو اپنا ہادی بناؤ اور تم گمراہی میں نہ پڑو اور اب خدا نے تمہارے امور کے انتظام کو اس شخص کے ہاتھوں میں سپرد کیا ہے جو ہم سب سے افضل اور بہتر ہے۔ جو خدا کے رسول کا رفیق اور اس وقت کا جب کہ وہ غار میں تھے ایک ہی ساتھی ہے اٹھو اور اس کے ہاتھ پر بیعت کرو۔ پس لوگ سب طرف سے آنے لگے اور حضرت ابو بکر کے ہاتھ پر عوام الناس نے بروز سہ شنبہ چودھویں ربیع الاول ۱۱ھ مطابق ۹ جون ۶۳۲ء کو

۱۱ھ انس اور ابی خلافت مؤلفہ سرولیم میور صفحہ ۴ وازالۃ الخفا عن خلافت الخلفاء باب ما تر حضرت صدیق۔

۱۲ھ لیف ادون محمد مؤلفہ سرولیم میور صفحہ ۵۱۴ - ۱۳ھ لیف ادون محمد مؤلفہ سرولیم میور صفحہ ۵۱۴ -

۱۴ھ لیف ادون محمد مؤلفہ سرولیم میور صفحہ ۵۱۵ -

بیعت کی بنی خزیج میں سے سعد نے بیعت نہیں کی تھی اور قریش میں سے حضرت علیؑ نے تامل سے بیعت کی۔ بعض کہتے ہیں چالیس روز بعد اور لقبول بعض چھ ماہ بعد اور یہی عام روایت ہے کہ حضرت فاطمہؑ کی وفات پر جو آنحضرت سے چھ ماہ بعد واقع ہوئی حضرت علیؑ نے دل سے بیعت کا اظہار کیا۔ سرولیم میور اس روایت کو محض بے بنیاد خیال کرتے ہیں کہ حضرت عمرؓ نے حضرت علیؑ کے بیعت نہ کرنے پر ان کے مکان کو آگ لگا دینے کی دھمکی دی ہو اور اسی طرح طلحہ اور زبیر کے بیعت نہ کرنے کی روایت کو نہیں مانتے ہیں۔

آنحضرت کی تدفین سے فارغ ہو کر جس موقع پر کہ حضرت ابوبکر اور عمرؓ نے نہایت پر درد و جوش کے ساتھ دعائیہ کلمات کہے سب سے پہلے جس کام کا حضرت ابوبکر کو خیال آیا وہ اسامہ بن زید کو سرحد شام پر اس غزوہ کے واسطے بھیجے گا تھا جو آنحضرت صلعم کے آخر وقت میں تجویز ہوا تھا اور جملہ اصحاب کو یعنی حضرت ابوبکر اور عمرؓ کو بھی اس کے ساتھ جانے کا حکم ہوا تھا حضرت ابوبکر نے خلافت کے دوسرے روز علم اٹھایا اور اسامہ کے ہاتھ میں دیا اور لوگوں کو اسی طرح اس کے ساتھ جانے کا حکم دیا۔ مدینہ کو چاروں طرف سے خطرات دھمکیاں دے رہے تھے اور ایسے وقت میں اپنی تمام قوت کو شہر سے جدا کر دینا اور دور بھیج دینا اور شہر کو بے پناہ چھوڑ دینا نہایت پر خطر تھا۔ اور اسامہ کے زیر حکم جنگ کرنا بھی لوگوں کو ناگوار تھا۔ لشکر جمع ہو کر تیار ہو گیا۔ مگر حضرت عمرؓ کو آنھوں نے کہا کہ ایسے مازک وقت کے اندیشہ اور ہمارے عذرات کو حضرت ابوبکر کے سامنے پیش کر کے اس ارادہ سے باز رہنے کی ان کو ترغیب دین۔ حضرت عمرؓ نے بہت اصرار سے کہا مگر حضرت ابوبکر نے نہ مانا خطرے کے خیال اور اسامہ کی سرداری کے عذرات کا ایک ہی جواب تھا کہ آنحضرت صلعم کی تجویز کے سامنے وہ کچھ نہ سینیں۔ لشکر نے کوچ کیا حضرت عمرؓ بھی اس میں شریک تھے حضرت ابوبکر کو کم سے کم ان کا اپنے سے علیحدہ کرنا گران گذرا۔ وہ بھی لشکر کو وداع کرنے کے ساتھ جارہے تھے اسامہ سے کہا کہ "اگر تمھاری رضا ہو تو عمر میرے ساتھ شہر کو لوٹ جائیں تاکہ ان سے

قوت اور مشورہ حاصل کروں۔" اسامہ نے اجازت دیدی۔

مدینہ کے لیے جو ایک بڑا خطرہ باقی تھا اس کا وقت آن پہنچا خود آنحضرت صلعم کی حیات میں بدکاروں نے پیغمبری کا دعویٰ کرنے کا ایک نیا شوشہ نکال لیا تھا۔ اسود بن عیسیٰ کی اس بدکاری کی سزا نے ابھی مین کے ہنگامہ کو فروہین کیا تھا کہ آنحضرت صلعم کی وفات کی خبر نے ایسے مفسدوں کو اور زیادہ گرم کر دیا۔ مسلمانوں کو کذاب اور طلیحہ دو قومی غنیم اور کھلم کھلے مخالف تھے۔ باقی عرب بڑھنے کے واسطے زکوٰۃ دینے سے انکار کرنے کا بہانہ ڈھونڈ رہا تھا۔

عمال صدقات و زکوٰۃ خوف کے مارے بھاگے آتے تھے اور غدر اور بغاوت کی موشخ خبریں لارہے تھے۔

عمر بن العاص نے جس کو آنحضرت صلعم نے حجۃ الوداع سے جہان سے مختلف اطراف کی طرف قاصد بھیجے تھے عمان کی طرف بھیجا تھا واپس آکر تمام وسط عرب کے بغاوت اور زکوٰۃ دینے سے انکار کرنے پر آمادہ ہونے کی خبریں سنا کر اور بھی مسترد اور پریشان کر دیا۔ عمرو بن العاص مدینہ پہنچ کر اپنے دوستوں کی ایک جماعت میں یہ دل شکن اور ہوش ربا حالات بیان کر رہے تھے کہ حضرت عمرؓ ان پہنچے۔ ان کے آنے پر سب خاموش ہو گئے۔ مگر حضرت عمرؓ تاڑ گئے اور کہنے لگے کہ "میں خیال کرتا ہوں کہ تم اعراب کی طرف سے جو خطرہ ہو گیا ہے اس کا ذکر کر رہے تھے۔" جب انہوں نے اقرار کیا کہ ہاں یہی ذکر کر رہے تھے تو حضرت عمرؓ نے ان کو قسم دی کہ ان خبروں کو مشہور کر کے لوگوں کو بد دل نہ کریں ان کے بھی دل بڑھائے اور کہا کہ تم اس کا کچھ خوف مت کرو۔ واللہ میں اس سے نہیں ڈرتا ہوں جو تم عربوں کے ہاتھ سے اٹھاؤ گے بل کہ اس سے ڈرتا ہوں جو اعراب تمہارے ہاتھ سے اٹھائیں گے۔ اگر قریش کی جماعت تنہا ایک غار میں بھی گھسے گی تو اعرابی وہاں بھی ان کی پیروی کریں گے اور پیچھے چلیں گے۔ وہ ایک کم حیثیت بھیڑ ہے پس تم خدا سے ڈرو اور ان کے خوف کو دل میں جگہ نہ دو۔

۱۲۰ اہلس ادب اور علی خلافت صفحہ ۹ ۱۲۱ اہلس ادب اور علی خلافت حاشیہ صفحہ ۱۲۔

اب ان شورشون اور مہنگاموں کی خبریں پئے در پئے مدینہ پہنچنے لگیں۔ حضرت ابو بکر کو
گو اسامہ کو تمام لشکر کے ساتھ باہر بھیج دینے کا افسوس ہوتا ہو مگر اس کو اٹھون نے کسی پر طاہرین
ہونے دیا۔ اور بڑی ثابت قدمی سے شہر کی حفاظت میں مصروف رہے باغی قومین مدینہ کے گرد
جمع ہو گئیں طلحہ کا بھائی فوج کے کراؤ کی مدد کو آن پہنچا۔ باغیوں نے حضرت ابو بکر سے زکوٰۃ
معاف کر دینے کی درخواست مان لینے پر صلح کرنی چاہی مگر حضرت ابو بکر نے نہایت درستی سے اس کا
جواب دیا۔ اعراب اس موقع پر شہر کی کمزوری کو تاڑ گئے تھے اور ان کا حوصلہ اور بھی بڑھ گیا تھا لیکن
حضرت ابو بکر نے بھی خاص اصحاب کی مدد سے کوئی دقیقہ احتیاط اور حفاظت کا باقی نہ چھوڑا۔ شہر کے
لوگوں کو ہر وقت مسلح رہنے اور پھرنے کا حکم دیا۔ پہلے دن کی گرائی میں تو کچھ فیصلہ نہ ہوا بلکہ مسلمانوں
کو کامیاب ہو کر پھر مہٹ جانا پڑا۔ دوسرے روز حضرت ابو بکر خود مقابلہ کو نکلے اور اس خطرے سے
کامل نجات پا کر شہر کو لوٹے۔ اقوام عرب پر اس فتح کا عمدہ اثر ہوا اور اسامہ بھی لشکر کے ساتھ مدینہ
میں واپس پہنچ گئے۔ اسامہ کو شہر کی حفاظت پر چھوڑ کر حضرت ابو بکر دوبارہ فوج لے کر ان باغی
اقوام کو جو کچھ دور جا پڑی تھیں بھگانے اور منتشر کرنے کے واسطے خود نکل کھڑے ہوئے۔ اور
ان کو اور ان کی جمعیت کو شکستہ کر کے واپس آئے۔ باغی اقوام طلحہ کے ساتھ جا کر مل گئیں طلحہ اور
مسئلہ کی قسمت میں اسلامی دنیا کے اس بے نظیر سپہ سالار خالد "سيف الله" کے قوی اور زبردست
اور ہیبت ناک ہاتھوں سے سزا پانا لکھا تھا۔ وہ اپنے کردار کی سزا کو پہنچے اور باقی بغاوتیں بھی دوسرے
دلیر اور بہادر سرداران اسلام کے ہاتھوں فرو ہو گئیں اور ملک میں امن قائم ہو گیا۔ ان واقعات
میں سے مالک بن نویرہ کا واقعہ بیان کرنے کے لائق ہے مالک قبیلہ بنی تمیم کا رئیس تھا۔ زکوٰۃ
دینے سے انکار کر کے امداد پیکار ہو گیا تھا۔ خالد بنی اسد اور دوسرے قبائل کو مغلوب کر کے تمیم
کی طرف بڑھا۔ اکثر قبائل نے آکر اطاعت قبول کر لی۔ مالک نے اپنی کمزوری معلوم کر لی تھی۔ اور
سجاجہ کے علیحدہ ہو جانے سے جو ایک مشہور عورت پیغمبری کی مدعیہ اور لشکر کثیر کے ساتھ
مالک کے ساتھ شریک تھی اور اب مسلمہ کذاب سے شادی کر کے اس کے ساتھ جا ملی تھی مالک کا

دل چھوٹ گیا اور اطاعت کر لینے کے سوا کوئی چارہ نہ دیکھا۔ اس کے اطوار مخالفانہ نہ رہے تھے مگر خالد اس کی طرف بڑھا جا رہا تھا گو حضرت ابو بکر کا کوئی حکم صریح اس بارے میں نہ تھا اور اسی سبب سے انصار اس حملہ سے متفق نہ تھے۔ غرض خالد کے پہنچتے ہی مالک کی جمعیت شکستہ ہو گئی اور مالک اپنی بیوی اور چند آدمیوں کے ساتھ آسانی سے گرفتار کر کے مسلمانوں کے لشکر میں لایا گیا۔ اس نے اقرار کیا کہ میں مسلمان ہوں مگر اٹنا گفتگو میں خالد کے سلوک کی نسبت اس کے موہنے سے نکل گیا کہ تمہارے صاحب (آنحضرت سے مراد ہے) نے کبھی ایسا حکم نہیں دیا تھا۔

خالد نے بھڑک کر جواب دیا کہ ”وہ ہمارے صاحب تھے اور تیرے صاحب نہ تھے“ بعض مورخین کے مطابق یہ ہے کہ اسی وقت خالد کے اشارے سے ضرار نے مالک کی گردن اڑا دی اور بعض کا قول ہے کہ صبح تک ان کو مہلت دی گئی اور حفاظت میں رکھے گئے۔ سردی کی رات تھی خالد نے حکم دیا کہ ان کو ”پٹے اڑھا دو“ مگر یہ ایک دو معنی لفظ تھا۔ کنعانی زبان میں اس کے معنی یہ تھے کہ ”اڑاؤ“۔ ضرار نے جس کی محافظت میں یہ لوگ تھے سب کو معہ مالک کے تہ تیغ کر دیا۔ خالد شور و غل سن کر وہاں پہنچا مگر ان کا کام تمام ہو چکا تھا اس نے سوائے اسکے کچھ نہ کہا کہ خدا کی مرضی کو کون روک سکتا ہے؟ مالک کی بیوی لیلیٰ نہایت حسین اور جمیلہ عورت تھی خالد نے وہیں اس سے نکاح کر لیا۔ یہ واقعہ ایسا نہ تھا کہ خلیفہ وقت کے سامنے پیش نہ ہوتا۔ ابو قتادہ انصاری جس نے خالد کے روبرو بھی نہایت سختی سے مزاحمت اور شکایت کی تھی مالک کے بھائی مہتم کو لے کر مدینہ پہنچا اور حضرت عمر کے روبرو قسم کھائی کہ مالک مسلمان تھا اور اس کے لشکر میں سے اذان کی آواز سننی گئی تھی اور زکوٰۃ دینے کو آمادہ تھا (حضرت ابو بکر نے یہی نشان مسلمان کا مقرر کیا تھا) حضرت عمر نے حضرت ابو بکر کے سامنے یہ معاملہ پیش کیا اور ان کی قطعی رائے یہی تھی کہ خالد نے ایک مسلمان کا ناحق خون کیا ہے اور اس سے اس خون کا بدلہ لیا جانا چاہیے مگر حضرت ابو بکر ”سیف اللہ کو نیام میں

۱۵ طبری فارسی نسخہ صفحہ ۲۲۲ - ہسٹری ادن سرسین مؤلفہ ادکل - ۱۵ اٹلس ادن ارلی خلافت مؤلفہ

سرولیم سور صفحہ ۳۲ -

کرنے کی جرات نہیں کر سکتے تھے۔ تاہم خالد طلب ہوا۔ اور مدینہ میں پہنچ کر سیدھا مسجد کی طرف
 حضرت ابو بکر کے پاس چلا حضرت عمر اُس کو دیکھ کر اٹھ کھڑے ہوئے اُس کا گریبان پکڑ لیا اور کہا
 کہ اے دشمن خدا تو نے کیوں ایک مسلمان کو قتل کیا اور اُس کی عورت سے نکاح کر لیا۔ خالد کا
 جواب خاموشی تھی۔ حضرت ابو بکر کے پاس پہنچ کر اُس نے تمام واقعہ بیان کیا حضرت ابو بکر کا
 اطمینان ہو گیا اور سوائے اسکے کہ مالک کی عورت کو میدان جنگ ہی میں نکاح کر لینے پر ملامت کی
 اور کچھ کہنا پسند نہ کیا۔ خالد کے لوٹتے ہوئے اُس کے متکبرانہ کردار سے حضرت عمر نے معلوم کر لیا
 کہ حضرت ابو بکر نے اُس کا عذر تسلیم کر لیا ہے متم اِنے دعویٰ پر اڑا رہا اور اپنے بھائی کے واقعہ کو
 نہایت دردناک اشعار میں نظم کر کے سناتا تھا۔ حضرت عمر نے کبھی خالد کی بے گناہی کو نہ مانا اور اُس
 بات پر اصرار کرتے رہے کہ لشکر کی سرداری سے اُس کو معزول کر دیا جائے۔ مگر حضرت ابو بکر ہمیشہ
 یہی جواب دیتے تھے کہ خالد کے حکم کے سمجھنے میں غلطی ہوئی ہے سیف اللہ بے گناہ ہے۔

مالک کا واقعہ نہ شاعر دن کی قلم نے چھوڑا ہے نہ مورخوں کی نگاہ نے بعض نے تو یہاں تک
 بیان کیا ہے کہ مالک نے اپنے قتل کا حکم پا کر خالد کی نگاہوں اور اپنی عورت کے حسن و جمال کی طرف
 دیکھا تو کہا کہ میری موت کا بھید اس میں ہے۔ اس کا حسن میری جان لے رہا ہے۔ خالد نے کہا کہ
 نہیں تیرا کفر تیری جان کا دشمن ہے۔ گو اس قسم کی روایتیں صحیح نہ ہوں مگر خالد کے مالک کی عورت
 سے اسی وقت نکاح کر لینے سے اُس کے قتل بے گناہ پر ایک ایسا قوی شبہ پیدا ہوتا ہے کہ مٹانے
 سے نہیں مٹ سکتا۔ کم سے کم ایسی بے دردی سے اس قسم کے آثو بناک واقعات کے درمیان میں
 نکاح کا خیال کرنا ایک مسلمان سپہ سالار کے وقار اور روش کے خلاف تھا۔ یہی وجہ ہے
 کہ حضرت عمر کی رائے جو ابتدا میں خالد کو معزول کرنے کی نسبت قائم ہو چکی تھی آخر تک
 ویسی ہی رہی۔

یامہ کی لڑائی میں جو اس واقعہ کے بعد خالد اور مسلمہ کذاب کے درمیان ہوئی تھی مسلمانوں کو
 اگرچہ مسلمہ کی چالیس ہزار منطبق فوج پر فتح حاصل ہوئی اور اس فتنہ عظیم کے فرو کرنے میں کامیابی ہوئی

مگر اس قدر نقصان اٹھانا پڑا کہ مسلمانوں کی تاریخ میں یہ سب سے پہلا اتنا بڑا خونخوار حادثہ تھا۔ بارہ جانوں کا نقصان ہوا۔ جن میں تین سو ساٹھ مہاجرین اور تین سو انصاری تھے۔ خاص اصحاب رسول اللہ میں سے جنہوں نے شربت اہل بیابان کی تعداد چالیس سے کم نہ تھی۔ زید بن خطاب عمر کے بھائی اور ابو خلیفہ انھیں اصحاب میں تھے۔ زید نے اگرچہ بہت بہادری دکھا کر جان دی اور مسلمانوں کی فتح میں ان کا کچھ کم حصہ نہ تھا مگر حضرت عمر کو نہایت رنج ہوا۔ مدینہ میں کوئی گھر نہ تھا جس سے رونے کی آواز نہ آتی ہو۔ مگر خالد نے اس میدان جنگ کو بھی اپنی عروسی اور نکاح کی یاد دہانی بنانے میں تامل نہ کیا۔ مجاہد ایک سردار بنی صیف کا جو خالد نے پکڑ رکھا تھا اس کو کہا کہ اپنی بیٹی مجھے نکاح میں دیدے۔ اس نے کہا صبر کر ایسی جلدی کرنے سے میری اور خلیفہ وقت کی نظر میں حقیر ہو جاؤ گے۔ مگر خالد نے اس کو مجبور کیا اور اس نے ناچار نکاح کر دیا۔ ایک روایت میں ہے کہ خالد نے ہزار درہم کا مین دیا۔ اور اس وقت تک غنیمت تقسیم نہیں ہوئی تھی۔ خالد کی عروسی کی رات تھی مگر لشکر میں بہت آدمی بھوکے سوئے ہوئے تھے زیاد بن عمرو نے تین شعر لکھ کر اسی شکایت میں حضرت عمر کے پاس بھیجے جو حضرت ابو بکر کے سامنے پڑھے گئے۔ گو یہ روایت اس درجہ تک صحیح نہ ہو مگر اس میں شک نہیں کہ حضرت ابو بکر نے بھی خالد کی اس بے اعتدالی کو تسلیم کیا اور نہایت رنج اور غصہ سے خالد کو نامہ لکھا جس کے حرفوں سے خون ٹپکتا تھا۔ اس میں لکھا کہ تجھے اتنی فراغت ہے کہ اس طرح عروسی کرے اور بیت المال میں فساد کرے۔ بارہ سو مسلمانوں کا خون تیرے سامنے گریں جو اب تک خشک نہیں ہوا ہے۔ خالد پر جو اس نامہ کا اثر ہوا وہ اسی قدر تھا کہ اس نے کہا کہ یہ عمر کا کام ہے حضرت ابو بکر آمادہ ہو گئے تھے کہ خالد کو معزول کر کے واپس بلا لیں مگر کسی مصلحت سے وہ اپنے ارادہ کو پورا نہ کر سکے۔

حضرت ابو بکر کے زمانہ خلافت میں حضرت عمر صرف ان کے مشیر اور صلاح کار ہی نہیں تھے بل کہ خلافت کے ساتھ امور خلافت کے انجام دینے میں شریک مساوی تھے۔ اور اگر یہ کہا جائے کہ

۱۰ ائلس اوف اری خلافت صفحہ ۴۱ ۱۰ طبری فارسی نسخہ۔ ۱۱ طبری فارسی نسخہ۔

کہ حضرت ابوبکر برائے نام خلافت کرتے تھے اور درحقیقت تمام کام کو حضرت عمر ہی انجام دیتے تھے تاہم غلط نہ ہوگا۔ میر سید احمد خان صاحب کا قول ہے کہ حضرت ابوبکر صدیق رضی اللہ تعالیٰ عنہ کا زمانہ خلافت تو شمار نہیں کرنا چاہیے کیونکہ درحقیقت وہ زمانہ بھی حضرت عمر ہی کی خلافت کا تھا اور وہی بالکل ذلیل اور منتظم تھے۔

میر سید احمد خان صاحب کا قول ہے کہ حضرت ابوبکر کو حضرت عمر کے مشورہ اور صلاح پر اس قدر بھروسہ اور اعتماد تھا اور ان کا فیصلہ (سوائے چند خاص مثالوں کے) ان کے نزدیک اتنا وز رکھتا تھا کہ ان کو خلافت اور حکومت میں شریک کہا جاسکتا ہے۔

ان اقوال کی تشریح ایک واقعہ سے بخوبی ہو سکتی ہے کہ ایک دن حضرت ابوبکر اصحاب کی ایک جماعت کے ساتھ بیٹھے ہوئے تھے۔ مگر حضرت عمر ان میں موجود نہ تھے۔ عتبہ بن حصین اور اقرع بن حابس دو شخص حضرت ابوبکر کے پاس آئے اور عرض کی کہ ہمارے مسکن کے قریب کچھ نیچرا اور ناقابل زراعت زمین پڑی ہے۔ ہم چاہتے ہیں کہ اس میں ترود کر کے زراعت کریں۔ حضرت ابوبکر نے اپنے ہم سنیں اصحاب سے مشورہ کیا انھوں نے کہا کہ کچھ مضائقہ نہیں پس ان کو ایک سند اس مضمون کی دیدی گئی جس پر اصحاب موجودہ میں سے کئی آدمیوں کی تصدیق اور دست خط ثبت ہوئے۔ حضرت عمر چون کہ وہاں موجود نہ تھے اور ان کے دستخط کرنا ضروری تھے وہ اس کاغذ کو لے کر حضرت عمر کی طرف گئے۔ حضرت عمر اس وقت اونٹوں کو تیل مل رہے تھے انھوں نے جب جا کر کیفیت بیان کی تو کہا ذرا صبر کرو میں فارغ ہو کر پڑھوں گا اور اگر جلدی ہے تو تم پڑھ کر سنا دو۔ انھوں نے پڑھا۔ حضرت عمر نے سن کر کاغذ ہاتھ میں لے لیا اور لکھے ہوئے کو تھوک سے مٹا دیا۔ وہ دونوں نہایت براشتفتہ ہوئے اور حضرت ابوبکر کے پاس پہنچے کہنے لگے کہ "تو امیر ہے یا عمر" حضرت ابوبکر نے جواب دیا کہ "نہیں وہی امیر" اسی اثنا میں حضرت عمر بھی پہنچ گئے اور حضرت ابوبکر سے اس معاملہ میں بحث کرنے لگ گئے۔

حضرت ابو بکر نے آخر یہ کہا کہ میں پہلے ہی سے کہتا تھا کہ خلافت کے کام کے واسطے تو مجھ سے زیادہ قوی ہے مگر تو نے مجھے مجبور کیا تھا۔ حضرت عمر کا یہ اختلاف ایک بہت بڑی مصلحت پر مبنی تھا جو آئندہ بیان ہوگی۔

سرولیم سیور اس واقعہ کو دوسری طرح بیان کرتا ہے کہ زبیر یقان اور قرع دوسرے داروں نے حضرت ابو بکر سے بحرین کا عشر جمع کرنے کی عمالی کی سند اس شرط پر حاصل کر لی کہ اس کام کے دیانت داری سے انجام پانے کے وہ خود مددگار ہوں گے۔ یہ سند حضرت عمر کو دکھلائی گئی انہوں نے غصہ ہو کر جس کا سبب ظاہر یہ تھا کہ قرع منافق رہ چکا تھا اس کو پھاڑ ڈالا۔ طلحہ جس کی دست سے یہ معاملہ ہوا تھا حضرت ابو بکر کے پاس پہنچا اور جا کر سوال کیا کہ تو امیر ہے یا عمر۔ حضرت ابو بکر نے جواب دیا کہ عمر مگر میری اطاعت لازم ہے۔ سرولیم سیور لکھتے ہیں کہ اس واقعہ سے معلوم ہو سکتا ہے کہ حضرت عمر کا خلافت میں کس درجہ تک دخل اور اثر تھا۔ حضرت ابو بکر خود کہا کرتے تھے کہ خاص اصحاب اور حضرت عمر کو نہ صرف ان کے پاس ادب کے لحاظ سے کسی کام اور حکومت پر باہر نہیں بھیجتے بل کہ خلافت کے کام میں وہ ان کے دست و بازو ہیں۔ اسامہ کے ساتھ تمام اصحاب کو بھیج دیا تھا مگر حضرت عمر کے مدینہ میں رہنے کی اسامہ سے اجازت لی تھی۔ غرض حضرت ابو بکر کی دو سالہ خلافت کی کام یا بی میں حضرت عمر کا کچھ کم استحقاق نہیں ہے۔ وہ حضرت ابو بکر کی خلافت میں ان کے مقرر کرنے سے مدینہ کے قاضی بھی تھے گو کام کچھ نہ تھا مگر اسلام میں وہ سب سے پہلے قاضی تھے اور اس عہدے کو ان کے سبب سے یہ عزت اور فخر حاصل ہے۔

حضرت ابو بکر کی خلافت کا پہلا سال تو اندرونی بغاوتوں کے فرو کرنے اور فتنہ و فساد کے رفع کرنے اور نفاق و کفر کی آگ بجھانے میں گذر گیا۔ جب ان کی طرف سے اطمینان حاصل ہوا تو سب سے پہلا خیال ان دنوں میں جو نور اسلام سے منور اور روشن ہوئے تھے سوائے اس کے کیا پیدا

۱۵ ازالۃ النفاق عن خلافتنا خلفاً حصہ دوم صفحہ ۱۹۵۔ ۱۵۲ انیس اون ارلی خلافت حاشیہ صفحہ ۵۰۔

۱۵ انیس صفحہ ۱۹۔

ہو سکتا تھا کہ ان کے ملک کے اطراف و جوانب میں جو قومیں اور جو ملک کفر و ضلالت کی تاریکی میں خستہ
 و خراب پڑے ہوئے تھے ان کو بھی اس مبارک روشنی کی چمک دکھائیں اور ان تمام مذموم عیوب
 اور برائیوں سے جن میں وہ بھنس گئے تھے نکال کر خدا کی اس سب سے بڑی رحمت اور نعمت
 کی طرف راہ نمائی کریں۔ اسلام کے دائرے کو جیسا کہ شہیت ایزدی کا ارادہ ہو چکا تھا وسیع کریں
 اور اس عالم گیر دین کو دنیا کے اطراف میں مشہور و شایع کر کے منشاء ایزدی کو پورا کریں۔ شمال
 و مغرب میں اگرچہ سرحد شام کی اقوام کی بد عہدی اسلامی ہتھیاروں کی دعوت کر رہی تھی اور شمال
 و مشرق میں بہ ظاہر عیسائی عرب اقوام سے نظرا کے نہیں پڑتی تھی مگر حقیقت ایران اور شام
 کے کسریے ایران اور قیصران روم کی سلطنتیں جو مشرق اور مغرب میں دو بڑی اور دو ہی بڑی سلطنتیں
 تھیں علم اسلام کے واسطے مقسوم ہو چکی تھیں وہ اپنے وقت میں اپنی بزرگی اور شان و شوکت میں
 آسمان کے ستارے ہو کر چمکی تھیں مگر اب ظلم اور تاریکی اور دنیا کی منتخب برائیوں کا مسکن اور مقام
 تھیں اور قانون الہی کے رو سے ہی ان کا استحقاق اس نبی کریم کی امت مرحوم اور مغفور کو پہنچتا
 تھا جن کے انعاموں میں اس سب سے بڑی نعمت الہی کے ساتھ لازم و ملزوم ہونے کے سبب سے
 وعدہ کی گئی تھیں۔ تھوڑا ہی عرصہ پہلے کسری ایران اور قیصر روم ایک دوسرے کے مقابلہ میں
 اپنی قوتوں اور زوروں کو جنگ کی ترازو میں تول چکے تھے اور قیصر روم نینوا کے میدان میں اپنا
 سے بازی جیت چکا تھا اور اپنے پہلے کو بھاری کر لینے کا فخر حاصل کر چکا تھا۔ اس کے بعد ایران میں
 جوید عملی پھیل گئی تھی اس کے دورے سے نجات حاصل کرنے کے لیے اور قیصر جس خواب غفلت میں
 سو گیا تھا اس سے بیدار ہونے کے واسطے ان ہاتھوں کا انتظار کر رہے تھے جو ان سے بہت دور
 نہیں تھے۔ حضرت ابوبکر کے زمانہ کی جزری فتوحات کو حضرت عمر کے زمانہ کی فتوحات کو مکمل کرنے
 اور سلسلہ فتوحات کے قابل فہم بنانے کے واسطے بیان کرنا ضرور ہے اور ویسے بھی حضرت عمر کا
 حق ہے کہ اس زمانہ کی فتوحات ان کے ذکر سے میں اس اختصار کے ساتھ جو ہم نے بالعموم اختصاراً
 کیا ہے بیان کی جاوین۔

مثنیٰ بن حارث سواد میں مسلمانوں کی طرف سے کام شروع کر چکا تھا مگر اس کے مقابلہ میں جو قوتیں جمع ہو رہی تھیں ان کے واسطے وہ اپنی اکیلی جمعیت کے ساتھ کافی نہ تھا۔ پس ۲۰ سالہ کے شروع میں خالد اور عیاض بن غنم اپنی جزوی فوجوں کے ساتھ عراق کی طرف روانہ ہوئے خالد کا کام سواد میں مثنیٰ کے ساتھ ابلہ سے گذر کر حیرہ میں پہنچنے کا تھا اور عیاض دو مہینے بعد ابلہ سے ہوتا ہوا حیرہ میں پہنچنے والا تھا۔ خالد کے قوی اور ناقابل مزاحمت بازوؤں کے ساتھ اس کی کامیابی ایسی دم ساز تھی کہ اس سے مقابلہ کرنا بجائے خود بدبختی اور شامت کی دلیل تھی۔ خالد نے ابلہ کے سردار ہرمز کو جو کسریٰ ایران (شاہ ایران) کا نام نہاد نائب تھا اسلام خراج یا جنگ کا پیغام بھیجا۔ ہرمز ایسے عجیب پیام سے اگرچہ چونکا اور کسریٰ کے پاس اس کی خبر بھیجی مگر عربوں کی ایسی خفیت فوج کو حقارت کی نگاہ سے دیکھتا ہوا جنگ کے واسطے نکل کھڑا ہوا اور آراستہ فوجوں کے درمیان میں خالد کو اپنے مقابلہ میں مبارزہ کے واسطے طلب کیا۔ خالد اس سلیقے تو ہی جوان سے اکیلے دست بہ دست لڑنے کے واسطے نکلا۔ ہرمز نے اگرچہ فریب سے کمین میں آدمی بٹھا رکھے مگر خالد نے پچھاڑ کر اس کا کام تمام کر دیا اور اس کا سر کاٹ کر لشکر عجم میں پھینک دیا۔ دونوں لشکروں میں بڑے خروش کی لڑائی ہوئی مگر عجمی شکست کھا کر بھاگ نکلے۔ اور اپنا مال اسباب جس میں ہرمز کا ایک مرصع تاج بھی تھا۔ اور ایک ہاتھی مسلمانوں کے واسطے چھوڑ گئے جس کا خمس معہ تاج اور ہاتھی کے مدینہ بھیجا گیا۔

شاہ ایران نے ہرمز کی عرضی پہنچنے پر ایک بڑی فوج ایک شاہزادہ کے ماتحت اس کی امداد کو بھیجی۔ مگر وہ بھی شکست کھا کر پسپا ہو گئی۔ اب شاہ ایران کے کان کھڑے ہوئے اور عربوں کے مقابلہ کے واسطے اپنی سلطنت سے عربوں بنی بکر وغیرہ کی ایک فوج بھرتی کر کے ایک مشہور جرنیل ہمیں کے زیر حکم مسلمانوں کے مقابلہ میں بھیجی۔ مگر اس کی قسمت بھی پہلی فوجوں سے کچھ اچھی نہ تھی خالد کو پے در پے فتوحات حاصل ہو رہی تھیں۔ لیس کی لڑائی میں اس نے

۵ دی خلافت اس رائیڈیکلائین اینڈ فال (عروج و زوال خلافت) مؤلف سر ولیم مور صفحہ ۵۲۔

ایک زیادتی بھی کی کہ قسم کھالی تھی کہ فتح حاصل کر کے دشمن کے خون سے دریا بہاؤں گا۔ اور اپنی قسم کو پورا کرنے کے واسطے لڑائی کے قیدی بہت سے قتل کر ڈالے مگر ان روایتوں میں جس قدر مبالغہ ہے اس کو سر ولیم میور بھی نہیں مانتے۔ اب حیرہ کا راستہ صاف ہو گیا تھا۔ خالد نے حیرہ کی محاصرہ کر لیا حیرہ بابل کے مغرب کی جانب دشت شام کے کنارے پر ایک عربوں کی جداگانہ بستی تھی اور برائے نام اس کو فارس کے ساتھ تعلق تھا۔ وہاں کا پادشاہ کسریٰ ایران کا نائب کہلا کر عراق عرب پر حکومت کرتا تھا۔ تیسری صدی عیسوی کے شروع میں عیسائی اپنے مذہبی اعمال کے مظالم سے تنگ آ کر حیرہ کے عربوں کے پاس پناہ گزین ہو گئے تھے اور آنحضرت صلعم کی ولادت کے کچھ عرصہ بعد حیرہ کا پادشاہ عیسائی ہو گیا تھا۔ شہر نہایت مضبوط اور بڑا عالی شان تھا اور اسی کا خالد نے محاصرہ کیا تھا۔

اہل حیرہ بے پادشاہ عرصہ تک محصور رہے مگر آخر جزیرہ دینا منظور کر کے صلح کر لی۔ مسلمان حسب دستور ان کی اور ان کے شہر کی حفاظت کے ذمہ دار ہوئے۔ ان کے مذہب سے کوئی تعرض نہیں کیا گیا۔ وہ اپنے آباؤ دین پر عیسائی رہے۔ حیرہ کو خالد نے اپنا صدر مقام قرار دیا اور ایک سال تک رہا۔

حیرہ سے فارغ ہو کر خالد نے انبار اور عین الثمر کو فتح کیا اور عجم کی فوج اور عرب کی بی بی بکر اور بنی عجل اور بنی تغلب کے ملے ہوئے لشکر دن کو بڑی بہادری سے مغلوب کیا انبار کو صلح پر چھوڑ دیا اور عین الثمر کی لڑائی میں عقبہ ایک عرب سردار کے سر کو خالد نے بڑھ کے اپنی بغل میں دبایا اور کھینچ کر گھوڑے پر سے اٹھا کے اپنے لشکر میں لے آیا۔ جو دشمن کی شکست کا دیا چہ تھا خالد اور عیاض ایک ہی وقت میں حیرہ پہنچنے کے واسطے چلے تھے خالد تو توقع سے زیادہ کام کر چکا تھا مگر عیاض دو مہینے الجھڑ میں دشمن کا محاصرہ کیے ہوئے نہایت ناکام پڑا ہوا تھا جب اس کی طرف سے ناامیدی ہوئی تو خالد کا مونہہ تکتا پڑا۔ خالد نے اپنے ایک بہادر فسر

قتاع کو حیرہ پر مقرر کیا اور دوسرے مقامات مفتوحہ کی سپردگی کر کے رگیستان میں سے گذر کر دو مہینے تک
 کوٹوا اکیدا اور جو دی دو مہینے الجندل کے سردار تھے۔ بنی کلب اور بنی عسنان جن کا سردار جبار عیسائی
 پادشاہ والی بصری تھا اور عرب کے قبائل ان کی امداد کو جمع تھے۔ خالد کی آمد سن کر سب کے
 چھٹے چھوٹ گئے بقول سر ولیم میور کے خالد کی آمد نے صورت حال کو تبدیل کر دیا۔ اس کا نام ہی
 قوت کا برج تھا۔

اکیسویں جو پہلے سے خالد کے قوت بازو دیکھ چکا تھا اور اس کے ہاتھوں قید ہو کر مدینہ گیا تھا بہت
 خوف زدہ ہو کر ہتھیار چھوڑ دینے کا ارادہ کیا۔ مگر راستہ ہی میں پکڑا گیا جو دی اور اس کے مددگاروں
 کے ساتھ سخت لڑائی ہوئی شکست کھا کر سب بھاگ گئے جب لابل بصری کو فرار ہو گیا۔ خالد نے
 تیسری دفعہ میدان جنگ پر جو دی کی بیٹی سے شادی کی۔ مگر حیرہ کی خبروں نے اسے اطمینان سے
 نہ بیٹھنے دیا۔ قبائل عرب اور بنی تغلب خالد کی غیر حاضری کو غنیمت سمجھ کر چھپر چھاڑ کرنے لگے
 تھے۔ خالد طوفان کی طرح واپس پہونچا اور اس کا آنا ہی ان کی شکست کی دلیل تھی۔ شکستہ فوجیں
 جمع ہو ہو کر مقابلہ کے واسطے قلعوں میں اڑاڑ بیٹھتی تھیں۔ مگر خالد قضا کی طرح ان کے پیچھے تھا
 بہت سی لڑائیاں ان سے لڑا اور ان کو شکستیں دین جن میں سے حافر اور خصوصاً فراض کی
 لڑائی مشہور ہے۔

اب کوئی دشمن ظاہر میدان میں نہ رہا۔ خالد کو ایک اور بے احتیاطی کی سوچھی ذرا لچکا
 مہینہ تھا۔ خالد کو حج کرنے کا خیال آیا۔ فوج کو چھوڑ کر بغیر راہ نما اور بدرقہ کے رگیستان سے گذرتا
 ہوا بلا اطلاع مکہ پہونچا اور وہی ہے بلا شناخت حج کر کے لوٹ گیا حضرت عمر نے آخر اس امر کو معلوم
 کر لیا اور خالد کی بے احتیاطی پر ملامت کی۔

شام

حدود عراق اور سواد کو چھوڑ کر ہم شام کی طرف متوجہ ہوتے ہیں۔ سب سے پہلی فوج خالد بن
 سعید

کے ماتحت شام کو بھیجی گئی تھی حضرت عمر اور حضرت علیٰ خالد بن سعید کو سردار بنا کر بھیجنے کے مخالف تھے مگر حضرت ابو بکر نے نہ مانا اور اسی کو بھیجا۔ ابتدا میں تو اس کو کسی قدر کام یابی حاصل ہوئی۔ مگر دوزخ کی جانے سے گھبرا یا اور مدد مانگی۔ اسی زمانہ میں جنوبی عرب کی بغاوتیں فرو کر کے مسلمانوں کے لشکر مدینہ کو واپس پونج رہے تھے ان کو عکرمہ اور ذوالکلاع حمیری کے ماتحت خالد بن سعید کی مدد کو بھیجا گیا۔ اس کے بعد ولید اور عمرو بن العاص کو بھی سرحد شام کی طرف روانہ کیا گیا۔ ولید خالد کے ساتھ شریک ہونے اور عمرو بن العاص فلسطین کے جنوب میں کام کرنے کے واسطے۔

خالد بن سعید ملک کے پونج جانے پر اس احتیاط کو جس کی اس کو ہدایت کی گئی تھی بھول گیا اور بڑھتے ہوئے مرج شکست کھا کر بھاگ نکلا۔ حضرت ابو بکر حضرت عمر کی رائے کے خلاف اپنے اس انتخاب پر اب افسوس ہوا اور نئی فوج چار تئے سرداروں کے ماتحت شام کو روانہ کی۔ شریک بن حسنہ کو ولید کی جگہ جو خالد بن سعید کے ساتھ شکست کھانے میں شریک تھا بھیجا۔ وہ شکستہ اور پرگند فوج کو جمع کر کے اور ساتھ لے کر سب سے آگے بڑھا۔ نیردین سفیان اور ابو عبیدہ بن جراح اور عمرو بن العاص باقی تین مستقل افسر تھے اور سرحد شام پر مختلف اطراف و امصار یعنی اروں۔ دمشق اور فلسطین پر بڑھے۔

شام کی اس فوج میں ایک خصوصیت یہ تھی کہ اس میں کم سے کم ایک ہزار اصحاب رسول اللہ شریک تھے۔ خاص اصحاب میں سے سو سے کم نہ ہونگے اور تین سو اہل بدر میں تھے۔ ان کی خاص عزت اور توقیر یہ تھی کہ جس کے ماتحت وہ چاہیں کام کریں اور ان کا وصف یہ تھا کہ بلا خیال رتبہ کے جس کے ماتحت کام کرتے تھے نہایت تابعداری اور جانفشانی سے کرتے تھے۔ عکرمہ پہلے سے شام میں تھا۔ یہ پانچوں افسر جا بجا اپنا کام بہت استقلال سے کر رہے تھے۔

ان کی کام مایہون کو اور افواج شام کی شکستوں کی بے در پے خسروں نے آخر کار ہر قل کو ڈرا دیا۔ اور اس خواب غفلت سے جس میں وہ ایران کو جیت کر بڑا ہوا تھا بیدار کر دیا۔ جمہور میں

اگر ایک بہت بڑی فوج چارھون میں اس تہذیب کے روکنے کے واسطے روانہ کی۔ سب سے بڑا
 حصہ جو تعداد میں نوے ہزار تھا اپنے بھائی تھیوڈرک کے ماتحت روانہ کیا۔ مسلمان بھی ایسی کثیر فوج
 کی خبروں سے چونکے اور اپنی منقسم طاقتوں کو یکجا کرنے لگے۔ حضرت ابو بکرؓ نے بھی آخر
 اسی امر کو پسند کیا اور ہدایت کی کہ سب اکٹھے ہو کر دریائے یرموک کے کناروں پر جو کھلیلی
 کے مشرق میں دمشق اور بصری کے درمیان واقع ہے اور جو قدرت نے سب سے بڑا میدان
 کارزار اور شام کی قسمت کا فیصلہ کرنے کا مقام مقرر کیا تھا اٹھریں یونانیوں یعنی اہل شام نے بھی
 اپنی مصلحت کے خیال سے اپنی افواج کو یکجا اکٹھا کر لیا۔ اور مل کر مسلمانوں کے مقابلے میں
 دامن کوہ میں جا پڑے۔ باہم لڑائی شروع ہو گئی مگر بلا نتیجہ۔ اسی طرح دو ماہ گذر گئے اور فوجیں ایک
 دوسرے کے مقابلہ میں پڑی رہیں حضرت ابو بکر نہایت مترو تھے اور آخر کار حضرت عمرؓ کے
 مشورے سے یہ قرار پایا کہ خالد بن ولید کے فتح مند بازوؤں سے کام لیا جائے اور اس کی خدمات
 فی الحال عراق سے شام کو تبدیل کر دی جائیں۔ پس خالد کے نام حکم لکھا گیا کہ شام کے مسلمانوں کی
 فوج بے دل ہے خالد ان کی امداد کے واسطے جائے نصف فوج اٹھنی کے زیر حکم عراق میں چھوڑ
 جائے اور نصف اپنے ساتھ لے جائے۔ احتیاط کے واسطے بہت تاکید کی گئی۔ خالد کو جو اپنی نسبت
 حضرت عمرؓ کی طرف سے بدظنی کا خیال تھا اس حکم کو اس پر محمول کیا اور کہا کہ عمرؓ سے ہاتھوں سے
 عجم کی فتح نہیں چاہتا۔ مگر یہ غلط خیال تھا۔ درحقیقت مسلمانوں کی ضرورت خالد کو شام میں پکار رہی
 تھی۔ حیرہ سے یرموک کو سفر کرنا بھی کوئی آسان کام نہ تھا۔ بڑا کٹھن راستہ اور بیابان ریگستان
 صحراے شام سامنے پڑا تھا۔ ایک اور مشکل یہ تھی کہ اگر سیدھا شمالی راستہ سے جانا تو راستہ میں
 اہل شام کے ساتھ لڑائی میں رک جانے اور یرموک جلدی پہنچنے سے پھٹ جانے کا خوف تھا۔ تو
 فوج ساتھ تھی اور سب کو لے کر پہنچنا تھا۔ منتخب فوج کو ساتھ لے کر اور باقی کو پیچھے آنے کے واسطے
 چھوڑ کر خالد دوبارہ اس ریگستان بیابان کو طے کر کے نذر کے راستہ دو متہ الجبذل میں پہنچا۔
 وہاں سے بصری قریب تھا مگر مزامت کے خوف سے مذکور کے راستہ کے خشک اور بے آب

ریگستان کا سفر اختیار کیا۔ درحقیقت اس ریت کے بے پایان سمندر کو طے کر کے گلنا اسی شیرنستان
 شجاعت اور نہر ہریشیہ جلا دت و تو کو کام تھا اور جس حکمت سے یہ منزلیں طے کیں ایک حیرت انگیز
 افسانہ کا مضمون ہیں کہ اونٹوں کو پانی پلا کر ان کے مونہہ باندھ دیئے اور راستہ میں ان کے
 پیٹ چاک کر کے اس پانی سے گھوڑوں اور اونٹوں کو زندہ نکال کر لے گئے۔ چند ہی ہفتوں میں
 اس مہینوں کے راستہ کو طے کر کے ۳ ماہ جمادی الاول کے شروع میں تدمر میں دمشق سے
 سو میل مشرق کی طرف جا نکلا اور یکبارگی حملہ کر کے شہر کے حوا سے باختر لشکر کو فتح کر لیا اور حوران سے
 ہوتا ہوا مسلمانوں کے لشکر سے جا ملا۔ اور حضرت ابو بکر کو مطلع کر دیا۔ حضرت ابو بکر بھی اس اثنا میں
 نئی فوجیں بھرتی کر کے بھیجے رہے تھے۔ اب مجموعی تعداد مسلمانوں کے لشکر کی چھتیس ہزار تک
 پہنچ گئی تھی۔ مگر یونانیوں کی فوج بڑھتے بڑھتے اڑھائی لاکھ تک شمار میں خیال کی جاتی تھی۔
 جزوی اور بے نتیجہ لڑائیوں میں جو ایک مہینے تک ہوتی رہیں خالد نے ایک بڑا سقم معلوم کیا کہ
 مسلمانوں کی فوج کا ایک پہ سالار نہ تھا۔ جدا جدا افسروں کے ماتحت اور اپنی اپنی مصلحت سے
 کسی فیصلہ تک نہیں پہنچنے دیتا تھا۔ خالد نے یہ سقم سب افسروں کے سامنے بیان کیا اور کہا کہ
 ہر ایک شخص کو باری باری سے فوج کی اعلیٰ حکومت پر ایک ایک دن کے لیے مقرر ہو مگر ایک

۱۵ شام کے آغاز فوجات سے لے کر جنگ اجنادین تک روایات اور تاریخ میں نہایت اختلاف ہے۔ اوکے
 اور اردنگ وغیرہ انگریزی مورخ جن میں کاسن ڈی پرسی ول اور گین مورخ اعظم بھی شامل ہیں جو فوج شام و اقدی کے
 مترجم اور پیردین خالد کا اسی زمانہ میں جب کہ مسلمانوں کی فوج نے شام میں کام شروع کیا تھا آنا اور بصری کی فتح میں
 شرجیل کو مدد دینا اور بصری کا فتح کرنا اور اس کے بعد دمشق اور اجنادین اور کئی اور لڑائیوں کے بعد جنگ یرموک کا
 حضرت عمر کے عہد خلافت میں واقع ہونا اور حضرت ابو بکر کی وفات کو اس سے پہلے فتح دمشق کے زمانے میں
 بیان کیا ہے۔ مگر دوسرے معتبر مورخ مثلاً سردیم سور اور گلین وغیرہ جو بطری اور ابن اثیر اور ابن خلدون وغیرہ کے
 معتقد اور خوشہ چین ہیں وہ بصری کا کے واقعہ کا کہیں ذکر نہیں کرتے اور واقعات کو اسی ترتیب سے بیان کرتے ہیں
 جو کہ ہم بوجہ ان کے معتبر ہونے کے بیان کر رہے ہیں بعض مولفوں مثلاً شاہ ولی اللہ صاحب نے اس خلط واقعات سے
 یرموک کی لڑائی کا دو دفعہ ہونا خیال کیا ہے مگر یہ غلط ہے۔ بہر حال یہ واقعات کی تقدیم تاخیر ہے اور اقدی کی نسبت
 جس کے واقعات کو جیسا کہ دانش نگار اردنگ کی رائے ہے صحیح ہوں افسانوں میں بیان کرنے کے واسطے زیادہ موزوں ہیں
 یہی ترتیب معتبر ہے۔ مؤلف —

انتظام کے نیچے فوج کو مجموعی قوت سے لڑانا چاہیے۔

اس تجویز کو سب نے منظور کیا اور خالد نے پہلے دن اعلیٰ افسری اپنے ہاتھ میں لے کر نہایت مناسب انتظام کیا۔ فوج کو چالیس دستوں میں تقسیم کر کے دلیر افسروں کے ماتحت منقسم کیا اور ان پر ممتاز افسر مقرر کیے۔ یہ انتظام نہایت وقت پر ہوا کیونکہ یونانی بھی ایک آخری فیصلہ کے خیال سے سخت سے سخت حملہ کرنے کی تیاری کر رہے تھے اور ایک ایسے جم غفیر اور عدد و کثیر کے ساتھ بڑھے کہ میدان کے اطراف میں اندھیرا چھا گیا۔ اسی اثنا میں خالد کے پاس مدینہ سے ایک قاصد مارا لے ہوئے پہنچا جس کو خالد نے سرسری نظر سے پڑھ کر ترکش میں ڈال دیا اور قاصد کو خاموش رہنے کے لئے ہدایت کر کے فوج کا مدینہ کی خبر و عاقبت اور ملک کے چھپانے کی خبر سے اطمینان کر دیا۔

لڑائی جس سختی اور خون ریزی کے ساتھ ہوئی اس کو تفصیلاً بیان کرنا بہت مشکل ہے۔ مسلمان افسروں نے اور خصوصاً عکرمہ اور قعقاع اور خالد کے بہادر عزیز اور ہم مزاج ساتھی بیدھڑ ضرار نے وہ وہ بہادریاں اور جان بازیان دکھلائی کہ چشم فلک نے بھی بہت کم دیکھی تھیں۔ خالد کی دلیرانہ ثابت قدمی اور آزمودہ کاری نے آخر میدان جیت لیا۔ لڑائی کی سختی کا اندازہ اس سے کیا جاسکتا ہے کہ یونانیوں کے ایک لاکھ کشتوں سے میدان اور خندق بھری پڑی تھی۔ مسلمانوں کو بھی یہ فتح بہت گران نصیب ہوئی۔ تین ہزار آدمیوں نے شربت مرگ چکھا اور بے شمار زخمی ہوئے۔ ابوسفیان کی آنکھ میں تیر لگا اور ضرار سخت زخمی ہوا۔ عکرمہ اور اس کا باپ زخمیوں سے جان بر نہ ہوئے۔ اہل شام بے حساب غنیمت مسلمانوں کے واسطے چھوڑ گئے جن میں تیس ہزار ریشمی سراپردہ تھے۔ ہر ایک سپاہی کا حصہ پندرہ سو دینار سے کم نہ تھا۔ اس فتح کا جو اثر ہوا بقول سردیلم میور کے "یونانیوں کی فوج کی ہیبت ناک قسمت نے دربار شام اور اہل شام کو خوف سے متوحش اور بے کل کر دیا۔ شام کی قسمت کے فیصلہ پر گویا مہر لگ گئی تھی۔ اب ایک کم زور اور ضعیف مخالفت کے بغیر مقابلے کو

کچھ نہ رہا تھا۔

فتح کی تاریخ ۳۱ مہین ماہ رجب کا شنبہ کا روز مطابق شروع ستمبر

۳۲ مہین ہتی۔

۱۵ دی خلافت۔ ۱۱ مہینہ ۴۔

چوتھا باب

حضرت عمر کی خلافت

حضرت ابو بکر کی وفات - حضرت عمر کا استخلاف اور انتخاب - فتوحات

ایران - شام - مصر

خالد کو جو نامہ میدان جنگ میں مدینہ کے قاصد نے دیا تھا اور اس نے پڑھ کر اپنی ترکش میں ڈال دیا تھا اُس پر حضرت عمر کی مہر تھی کیونکہ حضرت ابو بکر کی وفات کی اوس میں خبر تھی۔ مگر خالد نے ایسے نازک وقت میں بڑی دوراندیشی سے کام لیا اور اس وحشتناک خبر کو لشکر میں شہر نہ کیا۔

حضرت ابو بکر جب بستر علالت پر ناتوان ہو گئے تو حضرت عمر کو اٹھونے نماز میں اہمیت کے واسطے کہا جو حضرت عمر کی آئندہ خلافت کی نسبت حضرت ابو بکر کے خیال کا صاف اشارہ تھا حضرت عمر کو اپنا خلیفہ اور جانشین مقرر کرنے کا خیال حضرت ابو بکر کا کوئی نیا خیال نہیں تھا تو گویا ابتدا ہی میں اس کا فیصلہ کر چکے تھے۔ البتہ باقاعدہ طور پر اس کو مشہر کرنے کا خیال حضرت ابو بکر کو اسی وقت ہونا چاہیے تھا جب وہ زندگی سے مایوس ہوئے۔ اٹھونے اپنی رائے کو اصحاب رسول اللہ کی تائید سے مستحکم کرنے کے واسطے عبدالرحمن بن عوف سے مشورہ چھوڑا کہ میں عمر کو اپنے بعد خلیفہ مقرر کرنا چاہتا ہوں تیری کیا رائے ہے۔ اُس نے اس ارادے اور حضرت عمر کی نہایت تعریف کی۔ مگر ان کی درشتی طبیعت کی طرف اشارہ کیا جس کے جواب میں حضرت ابو بکر نے کہا کہ: "یہ اُس کی سختی اور درشتی اس سبب سے ہے کہ سیری طبیعت میں نرمی اور رحم زیادہ ہے جب والی امور ہو گا تو یہ طبیعت اُس کی بدل جائے گی۔ میں نے بہت عجز سے دیکھا ہے کہ اگر میں کسی شخص پر غصہ ہوتا تھا تو وہ اُس کی طرف سے سفارش کرتا تھا اور اگر میں کسی کے ساتھ زیادہ

نرمی کرتا تھا تو وہ سختی کی طرف مائل ہوتا تھا۔ حضرت عثمان سے جب رائے لی گئی تو انھوں نے بھی اس رائے کی تائید کی اور کہا کہ جو کچھ عمر میں منجھی اور پوشیدہ ہے وہ اس سے جو ظاہر ہوتا ہے بہت بہتر ہے۔ اس کا نظیر اور مساوی ہم میں موجود نہیں ہے۔

حضرت عثمان سے اسی مضمون کی وصیت لکھوائی اور انصار و مہاجرین کو بلا کر اس کا مضمون ان میں منتشر کیا اور سب کی عام رضامندی اور خوشنودی کے ساتھ اس مبارک تقریب کو ختم کیا۔ صرف طلحہ بن عبد اللہ نے اس جماعت میں سے اس رائے کی مخالفت کی اور کہا کہ عمر کے ہاتھ سے لوگ جس سختی میں تھے اس کو جانتے ہو اور آج اس کو خلیفہ مقرر کرنے ہو خدا کے سامنے اس کا کیا جواب دو گے۔ حضرت ابو بکر یہ سن کر جوش غضب سے بھڑک اٹھے اور کہا کہ مجھے اٹھاؤ اور نہایت غصہ سے طلحہ کو جواب دیا کہ "تو مجھے خدا کا نام لے کر ڈراتا ہے خدا کی قسم جب میں خدا کے سامنے جاؤں گا تو کہوں گا کہ میں نے بہترین خلق کو تیری خلق پر خلیفہ کیا ہے۔" طلحہ کی اس مخالفت کی وجہ درحقیقت یہ نہ تھی کہ وہ سب سے الگ حضرت عمر کے استخلاف میں کوئی نقص دیکھتا تھا بلکہ نسبت اور دعویٰ خلافت کے ذاتی حوصلہ یہ بات کہلا رہے تھے۔ خود حضرت ابو بکر کے الفاظ سے جو انھوں نے حضرت عمر کو اس کے بعد وصیت کرتے ہوئے فرمائے ظاہر ہے کہ "ان لوگوں کو میں تیرے خلاف پاتا ہوں جن کے اپنے پیٹ بھولے ہوئے ہیں اور آنکھیں لگ رہی ہیں۔" حضرت ابو بکر کا آخری کام حضرت عمر کو بلا کر وصیت کرنے اور نرمی اور حلم کی طرف مائل ہونے کی تاکید کرنے کا تھا۔ ان کے رحلت فرمانے کی تاریخ اکیس جمادی الثانی ۳۱ھ بروز دو شنبہ مطابق ۱۲-۱۱ گست ۶۳۲ء تھی۔ باوجود اس صریح اور قطعی استخلاف کے لوگوں سے حضرت عمر کے ہاتھ پر بیعت کرانے کی ضرورت سمجھی گئی اور تین دن تک تمام شہر اور گردنواح نے بیعت کی۔

فتوحات

۱۱۵ھ اہلس اوف اری خلافت صفحہ ۱۱۴۔ و طبری ۱۱۵ھ اہلس اوف اری خلافت صفحہ ۱۱۴۔ و طبری۔ ۱۱۵ھ اہلس اوف اری خلافت صفحہ ۱۱۵۔

و طبری صفحہ ۶۸ ۶۹ ۱۱۵ھ اہلس اوف اری خلافت صفحہ ۱۱۵۔

حضرت عمر کا سب سے پہلا کام لوگوں کو اپنی آئندہ خلافت کی طرف سے اطمینان دلانے کے بعد عراق کے واسطے نئی فوج تیار کرنے کا تھا۔ ثنی خالد کے عراق سے رخصت ہونے اور خود مختار سپہ سالاری اختیار کرنے کے بعد دس ہزار لشکر عجم کو جو ہرمز کے ماتحت میدان کو خالد سے خالی پانے کے حوصلہ پر ایران کے نئے پادشاہ شہریار کے حکم سے بڑھا تھا بابل کے میدان میں شکست فاش دے چکا تھا۔ اور ایرانیوں کی اس نئی فوج کی ہاتھیوں کی صف کو شکستہ کرنے کی بہادری اور حکمت میں نام پا چکا تھا۔ مگر ثنی نے اپنی قلیل فوج اور جمعیت کو ایران کے آئندہ حملوں کا مقابلہ کرنے اور فتوحات پر قدم جما رہنے کے واسطے کافی نہ سمجھ کر مدینہ سے بڑی تاکید سے ملک مانگی تھی۔ جب جواب میں دیر ہوئی تو اس نے رفع تردد کے واسطے خود مدینہ پہنچنے کا ارادہ کیا اور پہنچ کر حضرت ابو بکر کو بستر علالت پر پایا تھا۔ گو ان کی بیماری کے سبب سے دیر ہو گئی تھی مگر حضرت ابو بکر اس ضرورت کی طرف سے بے فکر نہیں تھے انھوں نے حضرت عمر کو بلا سخت تاکید کی کہ میرے بعد تمہاری خلافت کا سب سے پہلی ساعت کا پہلا کام عراق کے واسطے فوج تیار کرنا اور بھیجا ہوگا۔ اور حضرت عمر نے ان کے ارشاد کو پورا کرنے کے وعدے سے اطمینان دلا دیا تھا۔

پس حضرت عمر کا سب سے پہلا کام ایک نئی فوج تیار کرنے کا تھا لیکن بقول سر ولیم میور کے ایرانیوں کی قوت کا کچھ ایسا رعب لوگوں پر چھا گیا تھا کہ کوئی آمادہ نہیں ہوتا تھا۔ مگر ممکن ہے اور اصلیت بھی یہی معلوم ہوتی ہے کہ خالد کے اقبال مند اور فتح مند سپاہ کے لشکر عراق سے اٹھ جانے سے لوگوں کے دل نہیں جھمتے تھے۔ وہ ایک شخص ہزاران ہزار فوج کے برابر تھا اور اس کا وجود ہی کام بابی کی ضمانت تھی۔ غالباً اسی بے دلی کے سبب لوگ منظور نہیں کرتے تھے جس کی غلطی سے یہ تعبیر کی جاتی ہے کہ خالد کے عہدہ سپہ سالاری سے مغزول کر دینے کی وجہ سے لوگ دل شکستہ ہو گئے تھے اور نہیں مانتے تھے۔ لیکن یہ ایک بے اصل خیال معلوم ہوتا ہے کیونکہ جب بعد میں

لوگ تیار بھی ہوئے تو شام کی فوج میں بھیجے جانے کی درخواست کرتے تھے اور عراق کی مہم میں جانا قبول نہیں کرتے تھے اس سے ظاہر ہے کہ خالد کے ساتھ شام میں کام کرنے سے خوش تھے مگر اُس کے بغیر عراق کو شنی کے ماتحت کام کرنے کے واسطے جو اگرچہ دلیری اور بہادری میں وہ بھی کیٹا تھا اور بقول سر ولیم مور کے دنیا کے سب سے بڑے جنگ آور اور نامور سپہ سالاروں میں جگہ پانے کا مستحق ہے مگر ایک قبیلہ اعراب میں سے تھا اور قریش کی شرافت اُس کے جوہر ذاتی کے ساتھ شریک نہ تھی نہیں جانا چاہتے تھے۔ بہر حال خود شنی نے بھی لوگوں کو تحریک کی اور آخر کار ابو عبید بن مسعود طائف کا ایک دلیر شخص اٹھ کھڑا ہوا اور لوگ بھی جوق جوق آنے لگے جب ہزار آدمی کا ایک دستہ تیار ہو گیا تو ابو عبید کو اس سبب سے کہ وہ پہلا شخص تھا جس نے آمادگی ظاہر کی تھی قریش اور انصار پر ترجیح دی اور اُسی کو افسر مقرر کر کے شنی کے پیچھے جو جلدی ہو چننے کے واسطے واپس چلا گیا تھا روانہ کیا۔ ابو عبید کو اجازت دی گئی کہ اقوام اعراب میں سے جو لوگ بوجہ برگشتگی اور نفاق اختیار کر لینے کے گودہ بعد میں تائب ہو چکے تھے اب تک فوج میں نہیں بھرتی کیے جاتے تھے اب لشکر میں شریک کر لیے۔

اسی اثنا میں ایران میں کئی انقلاب ہو چکے تھے۔ شہر یار کے مرنے پر کشت و خون کے بعد بوران یا توران دخت بنت کسری (پروریز) رستم بن فرخ زاد ایک نامی بہادر شخص کی حمایت سے جس کو اُسے خراسان سے طلب کیا تھا ماتحت حاصل کرنے میں کامیاب ہوئی اور رستم کو سپہ سالار اور مختار مقرر کیا جس کا سب سے پہلا کام مسلمانوں کو حدود ایران سے باہر کرنے کی کوشش کرنے کا تھا۔ اُس کی دلیری اور سرگرمی اور حوصلہ افزائی فی الواقع بہت کام کر گئی۔ لڑائی کے واسطے بڑے بڑے دہقان اٹھ کھڑے ہوئے اور عرب کی حکومت کو تمام ملک نے اپنے کندھوں سے اتار دیا اور شنی کو حیرہ چھوڑ کر مدینہ کے راستہ پر خفان میں ابو عبید کے انتظار میں ٹھہرنا پڑا۔ رستم نے جابان اور زسی نامی دو شخصوں کو قوی لشکروں کے ساتھ حیرہ اور کسکر پر قبضہ کرنے

اور مسلمانوں سے لڑنے کے واسطے بھیج دیا۔ ابو عبیدہ کے ساتھ راستہ میں اقوام اعراب میں سے بہت سے لوگ شریک ہو گئے اور ان کی بھیڑ بھار کو ساتھ لانے میں دیر ہو گئی۔ جب خفان میں پہنچا تو دو ایک روز سستا کر مجموعی فوج کو جابان کے مقابلہ کے واسطے میدان میں لایا اور اس کو شکست دے کر مار ڈالا اور پھر کسکر کی طرف بڑھ کر نرسی کو جس کے ساتھ جالینوس ایک دوسرا افسر آٹھ ہزار فوج سے شریک ہوا تھا شکست دی اور ایک رضی اطمینان کا مونہہ دیکھا۔

ان شکستوں سے بھڑک کر رستم نے ایک مشہور اور جنگ جو افسر بہمن کے ماتحت ایک کیشر لشکر جو تیس ہزار سے کم نہ تھا مسلمانوں کے مقابلے کے واسطے روانہ کیا۔ اور درفش کاویانی کو کھول کر اس کے سپرد کیا۔ دریائے فرات کے کنارے پر لشکر آں پڑا اور مسلمانوں کی فوج دریائے عبور کر کے دوسری جانب پڑی ہوئی تھی۔ ابو عبیدہ نے ایک پر خطا دلیری کی کہ باوجود لشکر کی مخالفت اور نعت کے دریائے اس پار جا کر لڑنا قبول کیا جہاں زور آزمائی اور پیچھے ہٹنے کے لیے کافی جگہ ہی نہ تھی مسلمانوں کی فوج دس ہزار سے کم تھی۔ اور اپنی فوج کو ہاتھیوں سے بہت تقویت تھی جن میں ایک بہت بڑا سفید ہاتھی بھی تھا۔ مسلمانوں نے ہاتھیوں کی صف کا مقابلہ کر کے قریباً بھگا دیا تھا کہ ابو عبیدہ نے اکیلے تلوار لیے ہوئے سفید ہاتھی پر حملہ کیا۔ کوئی ضرب کاری نہ لگی اور ہاتھی نے سونڈ سے پکڑ کر پاؤں سے کچل ڈالا۔ پنے درپے افسر مارے گئے اور مسلمانوں کو بھاگنے سے روکنے کے واسطے دریا کا پل کاٹ دینے سے مسلمانوں کو بھاگنے کا راستہ نہ رہا اور دریا میں کود کر بہ گئے۔ مثنیٰ جو اس وقت بطور ایک ماتحت افسر کے کام کر رہا تھا اس حال کو معلوم کر کے برآشفقتہ ہوا مگر غلطی لا علاج تھی۔ شیردل مثنیٰ نے اس وقت بڑی جان بازی کا کام کیا۔ جھنڈا پکڑ کر ایرانیوں اور مسلمانوں کی فوج کے درمیان چند دیروں کے ساتھ کھڑا ہو گیا اور پکارا کہ جب تک مسلمانوں کی فوج سلا پارتہ اتر جاوے گی یہاں سے نہ ہٹوں گا۔ پل کی مرمت کا حکم دیا اور سپاہ کو کہا کہ اطمینان سے اترو۔ اپنے آپ کو ضیاع نہ کرو میں تمہاری حفاظت کروں گا۔ اسی حال میں مثنیٰ کو ایک ایرانی

سپاہی کے نیزے نے بے طرح زخمی کر دیا۔ مگر وہ جوان مرد اسی طرح کھڑا رہا اور مسلمانوں کو اطمینان سے پارا تار دینے کی کوشش کرتا رہا۔ مگر پل کے درست ہونے سے پہلے بہت سے لوگ دریائے مین کو دیکھ کر جانیں کھو چکے تھے۔ آخر جب بقیہ فوج گذری تو مثنیٰ خود اس پار آیا اور پل کو کاٹ کر بہمن کا راستہ بند کر دیا۔ دریائے مین کو دیکھ کر چار ہزار سے کم جانیں ضائع نہ ہوئی تھیں۔ نئی فوج مین سے دو ہزار آدمی بھاگ گئے اور مثنیٰ صرف تین ہزار فوج کے ساتھ رہ گیا۔ بہمن کو دربار ایران کے نئے فساد کے سبب سے لوٹ جانا پڑا اور مسلمانوں کو اپنی جمعیت فراہم کرنے کا موقع مل گیا۔ اس شکست کا نام واقعہ جیسر پل ہے جو ماہ شعبان ۳۱ھ میں واقع ہوا۔

حضرت عمر نے ان ناشاد خبروں کو بڑے تحمل اور سنجیدگی کے ساتھ سنا۔ بھاگی ہوئی فوج کو جو مدنیہ پہنچی بہت تسلی دی۔ اس شکست نے سوائے اس کے کہ ان کو اپنی مساعی کے دو چند کرنے کے واسطے برا ننگینہ کرے اور کچھ نہ کیا۔ بڑی سرگرمی سے نئی فوج تیار کرنے میں مصروف ہوئے۔ جو فوج جو فوج اکٹھی ہونے لگی بھاگے ہوئے سپاہی بھی واپس جانے کو تیار ہو گئے۔ تھوڑے ہی عرصے میں ایک بڑی فوج جریر بن عبداللہ کے ماتحت روانہ کر کے مثنیٰ کو اطلاع دی گئی۔ مثنیٰ ایک لڑائی لڑ چکا تھا اور کامیابی اس کی طرف مائل معلوم ہوتی تھی۔ جریر کے نزدیک پہنچنے کی خبر سن کر مثنیٰ ایرانیوں کی ایک بہت بڑی فوج سے مقابلہ کرنے کے واسطے جو ایک لاکھ تعداد میں زیر حکم مہران بن باذان بڑھی آرہی تھی ایک منزل آگے بڑھا۔ حضرت عمر نے بہت کچھ احتیاط سے لڑنے کی تاکید کی تھی۔ بویب پر عجم کی فوج سے مقابلہ ہوا۔ مثنیٰ نے اپنے سپاہیوں کے خوب خوب دل بڑھائے اور فوج کو بڑی لیاقت سے آراستہ کیا۔ شروع لڑائی میں تو مسلمانوں کی فوج کے ایک بازو کے پاؤں اوکھڑے معلوم ہوتے تھے مگر مثنیٰ کی متحملانہ دہشت مندی نے ان کے دل بڑھا کر پھر حماد یا سخت حملہ سے آخر ایرانیوں کے منہ پھر گئے اور بھاگنے لگے۔ مہران مارا گیا۔ مسلمانوں نے پل کاٹ دی تھی اور ایرانی بھاگنے کی راہ نہ دیکھ کر پھر مسلمانوں سے دوچار ہو گئے۔ مثنیٰ کو اس

علطی پرفسوس بھی ہوا کہ اپنے ہاتھوں پھر لڑائی مول لی جس میں ایرانی زندگی سے مایوس ہو کر اور جان سے ہاتھ دھو کر ٹوٹ پڑے کشت و خون کا بازار گرم ہوا۔ ایرانیوں کے کشتوں کے پستے لگ گئے بقول سرولیم سور کے "مسلمانوں کی ایک مٹھی بھر فوج نے اُس عظیم لشکر کو تباہ کر دیا شاید اس قدر خون ریزی اسلامی تاریخ میں کسی اور جنگ میں نہیں ہوئی۔ زمانہ دراز تک مقتولوں کی بڑیاں اُس میدان کی مٹی میں ملائیں۔" مسلمانوں کا بھی کچھ کم نقصان نہیں ہوا دو ہزار آدمی مارے گئے۔ مثنیٰ کو اپنے دلیر اور بہادر بھائی مسعود کا ماتم کرنا پڑا۔ ایک بڑی غنیمت مسلمانوں کے ہاتھ آئی جس میں غلہ کے انبار اور مویشی تھے۔ اس جنگ میں ایک خصوصیت یہ ہے کہ مسلمانوں کی طرفاری میں عیسائی قبائل بھی ایرانیوں کے ساتھ لڑ رہے تھے اور ان کی بہادری نے بھی بہت کام کیا تھا۔ یہ سب سے آخری بڑی فتح تھی جو مثنیٰ کو حاصل ہوئی کیونکہ اس لڑائی کے بعد وہ صرف چند ماہ تک زندہ رہا۔ جنگ جبر میں جو کاری زخم اُس کو لگا تھا اُس نے بہت دنوں بیٹھے نہ دیا۔ اور چونکہ قریش اُس کے ماتحت کام کرنا اپنی شرافت کے فخر سے منظور نہیں کرتے تھے جبر کی شکایت پر عراق میں ایک نیا سپہ سالار مقرر ہوا۔

سرولیم سور اس امر کا افسوس کرتا ہے کہ مسلمان مورخوں نے مثنیٰ کی بہادری اور سپاہ گری کی بہت کم قدر کی ہے حالانکہ اُس زمانہ کے اسلامی سپہ سالاروں میں سے صرف ایک سپہ سالار سے وہ دوسرے درجہ پر ہے۔ خالد کی حیرت افزا چستی اور تیزی اور عجب انگیز عزم بالآخر اُس میں نہ تھا مگر زور اور سرگرمی اور فنون جنگ میں اُس سے کم نہ تھا بلا امتیاز اور غیر ضروری سختی اور جبر اُس سپہ سالار اعظم کے مانند وہ نہیں کرتا تھا۔ اور کسی فتح کو اپنی کسی ذاتی خواہش کے پورا کرنے میں استعمال نہیں کرتا تھا اسی کے طور اور متحملانہ شجاعت سے جنگ جبر سے مسلمانوں کا فوج کا حصہ بچ کر نکل آیا۔ عیسائی قبائل سے امداد لینا اور اپنے معاملہ میں شریک کرنا اسی کا کام تھا۔ اُس کے کسی دفعہ کے تنزل کو خلافت نے ہنگامہ خریدا کیونکہ ایک دفعہ اسی سے عراق سے اسلام کے پاؤں اکھڑ گئے تھے لیکن حضرت عمر کی نسبت اُس کی وفاداری اور

جان نثاری میں کچھ فرق نہیں آیا اس زمانہ کے اس خیال نے کہ ایک گم نام قوم کا اعرابی توش اور اصحاب رسول اللہ پر حکومت کرے حضرت عمر کے واسطے مشکل کر دیا کہ اس عہدے پر اس کو برقرار رکھیں۔ لیکن تعجب ہے کہ اسلامی مورخوں میں سے جو نامور بہادران اسلام کی عزت کے خواہان ہیں کسی نے اس اپنے زمانہ کے ممتاز اور نامور شخص کے تنزل پر افسوس نہیں کیا اور نہ اس کو وہ رتبہ دیا ہے جس کا وہ مستحق تھا حالانکہ وہ دنیا کے سب سے بڑے سپہ سالاروں میں جگہ پانے کا مستحق ہے۔

شام

شام میں ہم مسلمانوں کے فتح مند لشکر کو یرموک کے کناروں پر اس خون خوار جنگ کے بعد اپنے مقتولوں کو دفن کرنے اور مجروحوں کا علاج کرنے اور بے شمار غنیمت کے تقسیم کرنے میں مصروف چھوڑائے۔

حضرت عمر کا پہلا کام افواج شام کی نسبت ان کا ایک مستقل سپہ سالار مقرر کرنا تھا چنانچہ انھوں نے ابو عبیدہ بن جراح "امین الامت" کو سپہ سالار اعظم مقرر کیا اور خالد اور دوسرے عہدہ داروں کو ان کے ماتحت کام کرنے کا حکم دیا۔ یہ حکم اس پہلے نامہ مضمون ہو جو خالد کو میدان جنگ میں ملا تھا یا دوسرے کا۔ اور نامہ ابو عبیدہ کے نام ہو یا خالد کے مگر مورخین نے اس واقعہ کو ایک قابل بحث امر بنا دیا ہے۔ عام مقولہ یہ ہے کہ خالد کو شام کی سپہ سالاری اور ان سے معزول کر کے ابو عبیدہ کو اس کی جگہ مقرر کیا گیا۔ مگر اس کو کوئی ثابت نہیں کر سکتا کہ خالد اس پہلے سپہ سالار اعظم یا امیر شام مقرر ہو چکا تھا حضرت ابو بکر کے حکم کا مضمون شام میں مسلمانوں کی فوج کی مدد کرنا اور فارغ ہو جانے پر عراق کو واپس بھیج دینے کا وعدہ تھا۔ ابن خلدون کی رائے میں خالد سپہ سالار اعظم مقرر ہو چکا تھا۔ مگر یہ رائے خلاف واقعہ ہے کیونکہ تمام مورخ اس امر متفق ہیں کہ یرموک کی لڑائی میں خالد کی موجودگی کے زمانہ میں بھی ایک ماہ تک

تام سرداران فوج اپنے اپنے لشکر کے ساتھ جدا جدا کام کر رہے تھے اور آخر ہی ایک سبب
 کمزوری اور ناکامی کا خیال کیا گیا تھا اور باری باری سے اعلیٰ حاکم اختیار کرنے کے انتظام پر خالد پہلے
 دن سپہ سالار ہوا تھا۔ اور حضرت عمرؓ کو حکم کے لکھنے کے وقت یہ امر بھی معلوم نہیں تھا۔ کیونکہ
 اس انتظام سے پہلے حضرت ابو بکرؓ کا انتقال اور قاصد مدینہ سے نامہ لے کر روانہ ہو چکا تھا۔
 حضرت عمرؓ کے نامہ کے الفاظ سے جو معزولی کا مضمون پیدا ہوتا ہے وہ غالباً عراق کی سپہ سالاری
 سے معزولی تھی۔ کیونکہ خالد عراق میں سپہ سالار اعظم تھا اور اب اس کی نسبت شام میں ابو عبیدہ
 کے ماتحت کام کرنے اور شام ہی میں رہنے کا فیصلہ کر دیا گیا تھا۔ اس سے بڑھ کر جو اختلاف
 روایات اور تاریخوں میں ہے مثلاً یہ کہ یہ غیر اور انتظام فتح دمشق کے بعد ہوا یا یہ کہ ابو عبیدہ کو اس
 مضمون کا نامہ یرموک ہی میں مل گیا تھا لیکن خالد کی دل شکنی کے خیال سے اس نے فتح دمشق تک
 اس کو ظاہر نہیں کیا کسی طرح صحیح نہیں معلوم ہوتا۔ اب یہ بات کہ حضرت عمرؓ کے اس حکم سے خالد کی
 حق تلفی ہوئی ہو اس سے بڑھ کر غلط رائے کوئی نہیں ہو سکتی حضرت عمرؓ کے اس انتظام سے ان
 کی انتہا درجہ کی دورانہ نشی حسن تدبیر ملک داری کی قابلیت۔ انصاف پسندی اور مصلحت بینی
 خداترسی اور خلق اللہ کی ہم دردی کا مادہ جو خدا نے ان کو عطا کیا تھا ظاہر ہوتا ہے۔ خالد
 دلیر اور بہادر اور جنگ جو تھا ایسا کہ اپنا نظیر نہیں رکھتا تھا۔ مگر احتیاط اور بے خوف بھی
 نہایت درجہ کا تھا اس کے ہاتھ جبر اور انصاف میں کوئی تمیز نہیں کرتے تھے اس کی
 زیادتیان اور بے اعتدالیان بارہا ثابت ہو چکی تھیں۔ حضرت عمرؓ کی عدل اور انصاف سے
 بھری ہوئی تیز نگاہوں نے اس کی حرکات اور برتاؤ کو بہت غور سے دیکھا تھا اس کو
 مطلق العنان اور آزاد چھوڑ دینا نہ انتہا انصاف سے چشم پوشی کرنا تھا پس نہایت تدبیر سے
 کام لیا گیا کہ اس کو ابو عبیدہ کے ماتحت مقرر کیا گیا۔ خالد کی بہادری اور قوت بازو اور شجاعت بھی
 کام آگئی اور جس بے اعتدالی کا اس کی طرف سے اندیشہ تھا وہ بھی رفع ہو گیا۔ ابو عبیدہ کو
 اس درجہ کے دلیر اور مرد میدان نہ تھے مگر سن اور نہایت تجربہ کار اور حلیم انصاف پسند

اور بامروت طبیعت کے بزرگ تھے اور ان کے بااعتدال برتاؤ کی طرف سے کامل اطمینان تھا۔ یہ خیال بھی غلط ہے کہ ابو عبیدہ کے ماتحت کام کرنا خالد کے واسطے کسی دل شکنی یا اتک کا باعث ہو سکتا تھا۔ ابو عبیدہ شرفاً قریش اور اصحاب کبار رسول اللہ صلعم میں سے آنحضرت صلعم کے وقت میں بہت سے خاص فضائل سے ممتاز ہو چکے تھے اور امین الامت کے معزز لقب سے ملقب ہو چکے تھے۔ اور ان کا رتبہ اصحاب خاص کی نگاہوں میں اس درجہ کا تھا کہ حضرت ابو بکر نے سقیفہ نبی ساعدہ میں حضرت عمر اور ابو عبیدہ کی نسبت کہا تھا کہ ان دونوں میں سے ایک کو خلیفہ منتخب کر لو۔ اور حضرت عمر نے اپنی وفات سے پہلے جب اپنا جانشین مقرر کرنے کا مشورہ کیا تو فرمایا تھا کہ اگر ابو عبیدہ زندہ ہوتے تو ان کے سوا کسی کو مقرر نہ کرتا۔ پس ایسے بزرگ رتبہ کے شخص کے ماتحت کام کرنا خالد کو کسی طرح ناگوار نہیں ہو سکتا تھا اور نہ ہوا اور درحقیقت یہی وجہ خالد کو عراق میں واپس نہ بھیجنے کی تھی کیونکہ جس حال میں اُس کو خود مختار اور مطلق العنان سالار اور امیر مقرر کرنا منظور نہ تھا تو سرداران فوج میں سے عراق اور شام میں صرف ابو عبیدہ ہی اس رتبہ اور پایہ کے شخص تھے کہ خالد ان کے ماتحت خوشی سے کام کرتا۔ خالد کی اس اطاعت اور تابعداری اور اس منزل سے کسی قسم کا دل پر طال نہ لانے اور اسی جوش اور سرگرمی سے کام کرنے کی تعریف کی جاتی ہے۔ ہم بھی اس کو تسلیم کرتے ہیں مگر کہتے ہیں کہ یہ اسلام کا ایک کرشمہ ربانی تھا۔ اگر پوچھو تو خالد کے اس منزل سے اس کے سپہ سالاری کے عہدے میں ابو عبیدہ کے ماتحت ہونے سے کوئی فرق سوائے اس کے نہیں آیا کہ اس کی بجا احتیاطی کے راستہ میں ایک روک کھڑی کر دی گئی ورنہ فوجی اختیارات میں تو گویا وہی سپہ سالار رہا۔ سپہ سالار کا قول ہے کہ ابو عبیدہ نے جو خالد کی بے نظیر اور عدیم المثال جنگی قابلیت اور ہنرمندی کو جاننا تھا اور جو ایک حلیم اور نرم طبیعت رکھتا تھا اور جنگ جو نہ تھا بڑی دانائی اور فیاضی سے خالد سے کہا کہ اُس کی ہدایات کے مطابق عمل کرے گا اور پوری فرمان برداری کرے گا۔ خالد نے اپنی شکایات سے قطع نظر اس کے

اپنی بہترین لیاقتوں کو ملک کی خدمت میں صرف کیا اور باوجودیکہ اس کا نثرل عمل میں آیا مگر حقیقت
مسلمانوں کا بڑا سپہ سالار شام میں وہی تھا۔

مسلمانوں نے یرموک کے میدان سے فارغ ہو کر اور ایک دستہ فوج یرموک میں عرب کے ساتھ
خط و کتابت کے سلسلہ کو محفوظ اور جاری رکھنے کی غرض سے چھوڑ کر شمالی ممالک کی جانب رخ کیا
راستہ میں معلوم ہوا کہ یونانیوں کی شکستہ اور راکندہ فوج کے سپاہی فلسطین میں جمع ہو کر ایک
مضبوط لشکر بن گیا ہے۔ حضرت عمرؓ سے اس کی کیفیت عرض کر کے ان کے حکم کے مطابق لشکر
دمشق کو بڑھا اور اس جمع شدہ فوج کے روکے رکھنے کے واسطے ایک مضبوط دستہ فوج
ردانہ کر دیا گیا۔ دمشق شام میں ایک نہایت مضبوط اور عالی شان شہر ہی نہیں تھا بلکہ اس کو دنیا
میں سب سے پرانا شہر ہونے پر جو زمانے کے انقلابوں سے بچ رہا تھا فخر تھا۔ قیصر نے مسلمانوں کے
پہنچنے سے پہلے ایک بڑی فوج سے شہر کو اور مضبوط کر دیا اور خود حمص میں اور فوجیں تیار کرنے
اور جا بجا بھیج کر مسلمانوں کی قوت کو ان سے لڑنے میں مصروف اور منقسم کر دینے کی غرض سے
بیٹھ رہا مگر مسلمانوں نے ان تمام فوجوں کی نسبت سوائے اس کے کہ جہاں کہیں وہ تھیں ان کو
وہیں روک دینے کی کوشش کی اور کچھ نہیں کیا اور اپنی اصلی قوت محاصرہ دمشق میں مصروف
کر دی۔ دمشق پہنچ کر یونانیوں کی کثیر فوج کو شکست دی جو مجبور ہو کر قلعہ بند ہو گئی۔ اور
مسلمان محاصرہ کر کے پڑ رہے۔ شہر اسیا مضبوط تھا کہ مسلمانوں کی کوئی کوشش شہر نیاہ
کے توڑنے میں کامیاب نہ ہوئی۔ مگر مسلمانوں کا لشکر بڑی ثابت قدمی سے شہر کو گھیرے ہوئے
تھا۔ مغربی جانب ابو عبیدہ تھے اور مشرقی طرف خالد۔ گاہ بہ گاہ صبح شام لڑائیاں اور معرکے
آرائیاں ہوتی تھیں جن کی کیفیتیں ہومر کے رزمیہ افسانوں سے کچھ کم نہیں ہیں۔ مگر ہم ان کے بیان
کرنے کے واسطے نہیں پھڑکتے۔

اہل دمشق قلعہ شہر میں اس خیال سے بڑے اطمینان کے ساتھ محصور تھے کہ موسم سرما کی
غیر معمولی سردی اس آوارہ لشکر کو شہر کے دروازوں سے بھگا دے گی مگر مسلمانوں نے اس

قدرتی دشمن کا بھی بڑے استقلال سے مقابلہ کیا اور ایک قدم پیچھے نہ ہٹے۔ نئے موسم گرما نے ان کی رگون میں تازہ جوش خون پیدا کیا اور بڑی سرگرمی اور شدت سے محاصرے کے کام میں مشغول ہوئے۔ اب دمشق کی امیدیں مایوسی کی ہوا میں اڑنے لگیں۔ خالد بڑی تیز اور بے صبر لگا ہون سے موقعہ کو تباہ رہا تھا۔ ایک رات لشکر شہر کو کسی تقریب کی خوشی میں مصروف اور غافل دیکھ کر ابو عبیدہ کو اطلاع کر کے اور یکبارگی ہلہ کی تجویز کر کے خندق کو تیر کر اور کمینہ ڈال کر مسلمانوں کو شہر میں پہنچا دیا دروازوں کے کھلنے اور اللہ اکبر کے نعرہ بلند ہونے کی دیر پھٹی تمام لشکر مسلمانوں کا جا پڑا۔ خالد کی خون خوار تلوار نہ رکنتی اگر یونانی اس اثنا میں ابو عبیدہ سے صلح اور معاہدہ کر کے امان نہ پا چکے ہوتے۔ شہر موسم گرما سالنہ صحر میں فتح ہو گیا اور معاہدہ میں نصف مال و اسباب مسلمانوں کو دینا ٹھہرایا اور ہر ایک سے ایک دینار اور ذرا اعمتی زمین سے ایک مقدار غلہ کی مقرر ہوئی۔

اس عرصہ میں شرجیل بن حسنہ اور ابو العور نے بڑی بہادری سے اپنی دس ہزار فوج کے ساتھ یونانیوں کی کثیر فوج کو روک رکھا۔ ابو عبیدہ کا اب ارادہ تھا کہ دمشق سے سیدھا جمص کو بڑھ کر خود ہرقل پر حملہ کرے مگر حضرت عمر نے منع کیا کہ جب تک یونانیوں کی فوج عقب میں ہے آگے نہیں بڑھنا چاہیے۔ پس یزید بن ابی سفیان کو دمشق کی حکومت پر چھوڑ کر مسلمانوں کا لشکر فلسطین کی طرف ہٹا اور یرموک کو دوبارہ عبور کر کے نخل میں جا بٹھرا۔ جہاں یونانیوں کی سہی ہزار فوج سے مقابلہ ہو گیا۔ یونانیوں نے کھلے مقابلے سے ہراساں ہو کر چاہا کہ دھوکا دے کر عفت میں مسلمانوں کو دبا لیں مگر شرجیل کو آنکھوں نے اپنے سے زیادہ ہوشیار پایا۔ جورات کو بھی اکادہ پیکار اور فوج کے ساتھ تیار رہتا تھا۔ آخر یونانیوں کو شکست ہوئی اور سردار فوج مارا گیا۔ خالد اور آتش مزاج ضرار کی بہادر یوں اور جان بازیوں نے کچھ کم کام نہ کیا ہو گا۔ مسلمانوں کا لشکر اس فتح اور غنیمت کے حاصل کرنے کے بعد جمص کی طرف بڑھنے کے ارادہ سے

دمشق کو لوٹ آیا اور چون کہ کوئی بڑا خطرہ سامنے نہ تھا خالد کے دستہ فوج کو جو عراق سے ساتھ لایا تھا حضرت ابو بکر کی خواہش کے مطابق عراق کو واپس کر دیا گیا۔ اور زید اور معاویہ اور شرجیل اور عمرو بن العاص اپنی اپنی فوجوں کے ساتھ بڑی کامیابی سے مسلمانوں کے فتوحات کو وسیع کر رہے تھے۔ ذوالکلاع جمہیری اپنے حمیر کے منطبق دستہ فوج کے ساتھ دمشق کو شمال کی طرف سے کسی حملہ سے بچانے کے واسطے پڑا ہوا تھا۔ اب چون کہ کسی حملہ کا اندیشہ نہ رہا تھا حمص کو جاتے ہوئے لشکر کے ساتھ شریک ہو گیا یونانیوں کے لشکر نے دمشق پر ایک آخری حملہ کرنے کا موقع پا کر دو فوجیں جن میں سے ایک کا سردار تھیوڈورس ہرقل کا بھائی تھا بڑھیں۔ مگر زید اور خالد کے تیز طوفان کی طرح پہنچنے والے لشکر نے گھیر کر یونانیوں کی فوج کو پاش پاش کر دیا اور دوسری فوج کو ابو عبیدہ نے بھگا دیا اور اس حصہ میں پھر جمع ہونے کے لائق نہ چھوڑا۔ حمص کے راستہ میں بعلبک کو فتح کرتا ہوا مسلمانوں کا لشکر بغیر کسی اور مزاحمت کے حمص میں پہنچ گیا جہاں سے ہرقل انطاکیہ کو چلا گیا تھا حمص کے محاصرہ میں بھی مسلمانوں کو ایک عرصہ دراز تک مصروف رہنا پڑا۔ حمص نے بھی دمشق کی طرح بڑی منطبقی سے مقابلہ کیا اور عرصہ تک مسلمانوں کو محاصرہ میں تھکا یا۔ مسلمانوں سے لڑنے میں وہ بھی سردی کے موسم سے مدد لیتے تھے۔ تمام موسم مسلمان محاصرہ کیے رہے اور لڑتے رہے مگر دمیون کے پڑمردہ دل موسم گرما آنے پر بھی ٹھنڈے ہی رہے اور آخر کار صلح کی درخواست کی۔ خالد اگرچہ صلح کرنے پر رضی نہ تھا مگر ابو عبیدہ نے معمولی شرائط پر صلح کر لی۔

عبادہ کو حمص میں متعین کر کے مسلمانوں کا لشکر شمال کو بڑھتا اور متعدد چھوٹے بڑے شہر فتح کر گیا خالد نے بڑھ کر قنسیرین پر یونانیوں کی فوج کو ایک شکست فاش دی حلب اور قیساریہ بھی فتح ہو گئے اور ابو عبیدہ نے انطاکیہ کی طرف رخ کیا جو شمالی شام میں ایک عالی شان شہر اور دنیا کے بڑی دار الخلافوں میں کچھ کم مشہور نہ تھا۔ یونان کی شکستہ فوجیں وہاں جمع ہو گئی تھیں اور جیسا کہ ضروری تھا ایک بڑی سخت لڑائی ہوئی یونانیوں کا آخری چارہ صلح کر لینے اور مسلمانوں کی قوت کے سایہ میں پناہ لینے کا تھا۔ ہرقل انطاکیہ چھوڑ کر بکے بعد دیگرے وہ جس شہر میں گیا آخر اس کو وہ بھی چھوڑ دینا پڑا۔

کیونکہ خالد اٹل قضا کی طرح اُس کے پیچھے تھا اور قنوجات کو بٹھاتا چلا جاتا تھا۔ ہر قل آخر کار شام سے مایوس ہو گیا اور حسرت کی نگاہوں سے دیکھتا ہوا اور ملک کو خیر باد کہتا ہوا اسلئے بحیرہ من قسطنطنیہ میں جا مقیم ہوا۔ شام کا ملک دریائے فرات سے ساحل سمندر تک فتح ہو گیا تھا۔ اور تمام رعایا مسلمانوں کی باج گزار اور پناہ خواہ ہو گئی تھی۔

اسی اثنا میں عمرو بن العاص اور شرجیل نے فلسطین کے بہت سے شہر فتح کر لیے تھے اور ویسی ہی کامیابی سے اس مغربی صوبہ کو زیر کرتے جا رہے تھے۔ بطریق ارفطول نے جو فلسطین کا حاکم تھا اپنی مضبوط فوج کے دو حصہ کیے ایک یوروشلیم کی حفاظت کے واسطے چھوڑا اور دوسرا حصہ جو پچاس ہزار سے کم نہ تھا ساتھ لے کر مسلمانوں سے زور آزمائی کرنے کے واسطے اجنادین پر آپڑا۔ اجنادین کی لڑائی جو جنگ یرموک کی طرح نہایت سخت لڑائی تھی ویسے ہی فلسطین کی قسمت کا فیصلہ کرنے والی تھی۔ ارفطول شکست کھا کر اور اپنی قسمت کا فیصلہ کر کے یوروشلیم کو بھاگ گیا اور عمرو بن العاص ایلیا کے تمام شہر فتح کرتا ہوا یوروشلیم تک پہنچ گیا۔ ارفطول اجنادین پر شکست کھا کر ہمت ہار چکا تھا۔ اور خوف زدہ ہو کر مصر کو بھاگ گیا۔ یوروشلیم کے مقدس بطریق نے لڑائی کی تاب نہ لا کر صلح کر لینے اور شہر کو مسلمانوں کو حوالہ کر دینے کی خواہش کی۔ مگر اس شرط پر کہ خود حضرت عمر شرائط صلح مقرر کرنے کے واسطے وہاں آئیں۔ حضرت عمر اس کی اطلاع پا کر تیار ہو گئے۔ اگرچہ اصحاب نے اس ارادے کی مخالفت کی مگر انھوں نے نہ مانا اور یوروشلیم کو روانہ ہوئے اور سیدھے جابیا میں پہنچے یہاں سے پہلا موقع تھا کہ خلیفہ عرب نے حدود عرب سے باہر قدم رکھا ہو۔ ابو عبیدہ نذیر اور خالد اون کو ملنے کے واسطے آئے اور بعد ازاں بطریق یوروشلیم کی طرف سے ایک سفارت شرائط صلح مقرر کرنے کے واسطے آئی۔ صلح نامہ مرتب کر کے اور دست خط کرا کے بطریق کے پاس لے گئے اس نے بھی

۱۔ ایک روایت اس قسم کی ہے کہ بطریق بیت المقدس نے کہا کہ یوروشلیم اس شخص کے ہاتھوں فتح ہو گا جس کے نام میں تین حرف ہوں گے۔ ان کی کتب قدیم سے یہ امر معلوم ہوا تھا۔ سرولیم پور کہتے ہیں کہ گویا ایک عجیب روایت ہے مگر ممکن ہے کہ اسکی کچھ اصلیت ہو مگر ہماری رائے میں آگنا ہی نہیں ہے۔ کسی ضرورت سے یہ روایت وضع کی گئی ہے جس کی نسبت کئی قیاس کیے جاسکتے ہیں۔ مؤلف۔

منظور کیے اور یوروشلیم اور رامہ کے دروازے کھول دیے گئے عمر بن العاص اور شریحیل بھی اب فراغت اور اطمینان حاصل ہونے پر حضرت عمرؓ کے پاس آئے جن کو ساتھ لے کر حضرت عمرؓ یوروشلیم کی طرف روانہ ہوئے اور اس مقدس مقام کو دیکھ کر ۵۰ سالہ عمر میں ہی مدینہ واپس آگئے اور صحابہ مدینہ کو نہایت خوشی ہوئی۔ حضرت عمرؓ کے اس مشہور سفر کے اور واقعات اور جو پر مروت برتاؤ اور پراطف سلوک انھوں نے عیسائیوں کے ساتھ کیا اور جس کے بیان کرنے میں عجیب و غریب غلطیاں کی گئی ہیں آئندہ اپنے موقع پر بیان ہوں گے۔

عراق و عجم

ایشیائی روم کی فتح کو مکمل دیکھ کر اب ہم کو عراق و عجم کے سب سے بڑے جنگ و جدل کے حالات میں سے گزرنے کے واسطے پیچھے جانا پڑتا ہے۔ ہم ماہ رمضان ۳۰ھ ہجری میں ثنیٰ کو بویب کی فتح کے نتائج اکٹھا کرنے میں مصروف چھوڑ آئے ہیں۔ مدائن دارالخلافہ ایران میں انقلابات کا ابھی خاتمہ نہیں ہوا تھا۔ ایرانیوں نے اپنی نئی شکستوں کو رستم اور اپنی نئی ملکہ کی کمزوری سے منسوب کیا اور وراثتے ذکر میں سے کسی شاہزادے کو تخت ایران پر بٹھانے کی فکر میں ہوئے اور آخر مزید جبر و نامی ایک شاہزادہ مل گیا اور تخت نشین کیا گیا۔ اکیس برس کے نوجوان شاہزادے کے گرد اوس کے امرا اور اعیان دار اکین سلطنت بڑی ذمہ داری اور سرگرمی سے جمع ہوئے اور بقول سرولیم میور کے ان کی پرانی سلطنت کی آگ کسی قدر ان میں مشتعل ہو گئی فوجین جمع کی گئیں اور سواد کے شہروں پر پھر قبضہ کر کے شہروں کو مضبوط کر دیا گیا۔ رعایا بھی اپنی قدیم سلطنت کی طرف راغب ہو گئی اور جہان تہان مسلمان تھے اون کو قتل کرنا شروع کیا۔ اور بہت سے مسلمان مار ڈالے۔ ثنیٰ کو ماہ ذی قعد ۳۰ھ میں ایک دفعہ پھر حسب ہدایت ہٹ کر دریا سے فرات کے اُس پار جا بٹھرنا پڑا حضرت عمرؓ کے پاس اُسے امداد اور فوج کے واسطے ایک ضروری عرضی بھیجی اور اپنی پرخطر حالت بیان کی۔ حضرت عمرؓ نے نہایت دلیری سے اس خطرے کا مقابلہ کیا۔ خود رستم کے فوج ایران کا سپہ سالار ہونے اور

اور تمام جنگ آزما مشہور سرداروں کے ساتھ ایک عظیم لشکر لے کر مسلمانوں کے مقابلہ میں
بڑھنے کی خبریں پہنچ چکی تھیں عراق میں مسلمانوں کے پاؤں جمنے اس سبب سے مشکل تھے کہ ایران کا
دار الخلافت مائیں جو تمام قوت کا مرکز تھا اس طرف بہت قریب تھا حضرت عمر چاہتے تھے کہ
ایک بڑے معرکہ میں ان کی قوت شکستہ کر دین اور جانتے تھے کہ مائیں کے فتح ہونے تک تمام
کوششوں اور فتحوں کا نتیجہ نقصان دہ ہوگا پس انھوں نے ارادہ کیا کہ بذات خود میدان جنگ میں
جائیں اور لشکر کی سپہ سالاری کریں۔ اپنے خاص اصحاب سے اپنے اس ارادے کا ذکر کیا اور
مشورہ لیا سب نے اس ارادے کی مخالفت کی اور نہایت اصرار سے منع کیا۔ آخر یہ قرار پایا کہ نئی
فوجیں ایک نئے سپہ سالار کے ماتحت بھیجی جائیں چنانچہ سپہ اکٹھا ہونے لگی اور پہلا دستہ چار ہزار
فوج کا سعد بن ابی وقاص کے ماتحت جو تمام فوج کا سپہ سالار عظیم مقرر کیا گیا تھا بھیجا گیا
اور ثنی اور جریر کو اس کے ماتحت کام کرنے اور اس کی اطاعت کرنے کی ہدایت کی گئی۔
سعد مکہ میں بچپن ہی میں مسلمان ہوا تھا اور اب اس کی عمر چالیس برس کی تھی۔ سیاہ فام او
پست قد مگر دلیر اور بہادر آن حضرت صلعم کے وقت میں تمام عرب میں یگانہ تیر انداز تھا۔ حضرت عمر
نے اس کو ضروری ہدایات اور رحم اور تلمیح کرنے کی نصیحت کر کے روانہ کیا اور متعاقب باہر فوجیں
بھیجنے کا وعدہ کیا۔ اور برابر فوجیں بھیجتے رہے طلحہ اور عمرو بن معدی کرب بنی اسد اور زبید کے
لشکروں کے سردار ہو گئے جن کی نسبت حضرت عمر نے لکھا تھا کہ "ان میں سے ہر ایک ہزار آدمیوں
کے برابر ہے۔" شعث الکندی اپنے قبیلہ کی فوج کے ساتھ اسی طرح اور فوجیں اور قبائل عرب بھیجے
گئے۔ مشہور یہ ہے کہ حضرت عمر نے عرب میں کوئی جنگ اور شاعر اور مقرر اور سردار نہ چھوڑا جو
اس فوج کی امداد کے واسطے نہ بھیج دیا ہو۔ اس طرح پر سعد کے پاس بیس ہزار فوج جمع ہو گئی او
بعد میں جب شام کی فوج اس سے آملی تھی تو کل تعداد بیس ہزار تھی۔ غرض اپنی فوج کو ساتھ لے
ہوئے حیرا سے پندرہ بیس میل جنوب کی طرف ثنی کی فوج سے جا ملا۔ مگر فسوس کہ ثنی کا ماہ صفر
میں انتقال ہو چکا تھا اور اسلامی لشکر کے نئے سردار کے واسطے یہ قول وصیت چھوڑ گیا تھا کہ

سے حدود صحرا پر جنگ کرے "سعد کو اُس کی وفات کی خبر سن کر نہایت رنج اور افسوس ہوا اُس کے بھائی کی تسکین کی اور ثنیٰ کی وصیت کے موافق تھوڑا آگے بڑھ کر قادیسیہ کے میدان میں خمیہ زن ہوا جو نام کہ دنیا کی تاریخ میں ایک سلطنت کی قسمت کا فیصلہ کرنے والے جنگ کا مقام ہونے کے واسطے شہرت پانے والا تھا۔ سعد ایک عمدہ موقع پر لشکر کو ٹھہرا کر اور ایک نئی ترتیب سے آراستہ کر کے دشمن کے انتظار میں بیٹھ رہا۔ فوج ایران کا سپہ سالار رستم بھی یہی انتظار کی چال چلنا چاہتا تھا مگر یزدجرد بے صبر ہو رہا تھا اور رستم کو آگے بڑھنے کے واسطے تاکید حکم دیا۔

سعد اور حضرت عمرؓ کے درمیان خط و کتابت کا سلسلہ جاری تھا۔ حضرت عمرؓ نے سعد سے اُس علاقہ اور مقام کی کیفیت دریافت کی۔ سعد نے اپنے لشکر اور قادیسیہ کے محل کی تفصیلاً کیفیت بیان کی۔ حضرت عمرؓ کا اس کیفیت سے اطمینان ہو گیا اور اُس کو خبر داری اور اسی جگہ انتظار کرنے کو لکھا اور لکھا کہ سب سے پہلے یزدجرد (یا یزدگرد) کو دعوت اسلام کرنی چاہیے۔ دحقیقت یہ کلیہ دستور اور قاعدہ تھا اور شام اور عراق وغیرہ میں مسلمان سرطرا اس کی برابر پابندی کرتے رہے ہیں کہ سب سے پہلے دعوت اسلام کرتے تھے اور دوسرا موقعہ جز یہ قبول کرنے کا دیتے تھے ان کے منظور کرنے کی حالت میں ہتھیار اٹھانے تک نوبت پہنچتی تھی۔ مگر یہ سلوک ہر ایک شہر سے کیا جاتا تھا۔ یہ ایک نئی بات تھی کہ اس زمانہ میں ایک شاہنشاہ کو دعوت اسلام کی گئی مسلمانوں کے لشکر سے چودہ مشہور آدمی جن میں نعمان بن مقرن المزنی۔ اور بشیر بن ابی حازم اور عدی بن سہل اور مغیرہ بن شعبہ اور اشعث الکنذی وغیرہ تھے منتخب کر کے یزدجرد کے پاس بھیجے گئے۔ مدین پہنچ کر پادشاہ کے سامنے پیش ہوئے اور قبول اسلام۔ جز یہ یا جنگ کا پیغام پہنچایا۔ یزدجرد نے نہایت حقارت سے عربوں کو ایک ناچیز قوم اور موش و مار کھانے والی اور شرم شتر پہننے والی اور ایک ننگے بیابان ملک کے بھوکے آوارہ لوٹیرے کہا اور کہا کہ میں تم کو ایک لہتہ دون کا اور تم راضی ہو کر لوٹ جاؤ گے۔ مسلمان سفیرون نے بڑی متانت سے اس کا جواب دیا کہ "آپ سچ کہتے ہیں۔ ہم مفلس اور بھوکے ہیں لیکن خدا ہم کو دولت اور طماننت بخشنے گا۔ آپ نے اب تلوار کو

پسند کیا ہے اور وہی ہمارے درمیان فیصلہ کر دے گی۔ پادشاہ ان الفاظ سے بھڑک اٹھا اور کہا کہ اگر تم قاصد نہ ہوتے تو میں سب کو قتل کروا دیتا۔ اور ایک مٹی کا ڈھیلا منگو کر ان کے سامنے رکھ دیا کہ اس کو اٹھائے ہوئے شہر کے دروازے سے نکل جاؤ۔ عاصم اُسے اٹھا کر اسی طرح لیے ہوئے قاصد پہنچا اور سعد کے سامنے رکھ کر کہا کہ لے خدانے تجھ کو ایران کی زمین وہی ہے۔ رستم اب زیادہ انتظار نہیں کر سکتا تھا۔ ہاتھی اور سوار اور پہاڑی فوج حشرات الارض سے بھی زیادہ اس کے پاس جمع ہو چکی تھی بعضے اُس کی تعداد دو لاکھ اندازاً بتاتے ہیں اور بعض ایک لاکھ بیس ہزار بیان کرتے ہیں جس کے سردار رستم کے ماتحت جالینوس۔ ہرمز اور مہران۔ اور فیروزان وغیرہ ایران کے منتخب سپہ سالار تھے۔ باوجود اس قوت اور قوی فوج کے رستم کے دل پر مسلمانوں کا خوف اور مذہبیت طاری تھی اور آہستہ آہستہ اس خیال سے بڑھتا تھا کہ مسلمان سلمان رسد سے تنگ ہو کر منتشر ہو جاویں گے غرض اسی طرح تین چار مہینے گزار کر نجف سے گذر کر مسلمانوں کی فوج کے قریب پہنچا اور دریائے کے مقابل طرف مصیم ہوا۔ مسلمانوں کی فوج اس انتظار اور بے کاری سے تنگ آگئی تھی اور بڑی مشکل سے سعد ان کو روکے ہوئے تھا۔ غنیم کی فوج کے قریب پہنچنے سے بقول سرولیم میور کے اس طرح مضطرب ہوئے جس طرح کہ ایک شیر اپنی کمین میں خونخوار جست سے حملہ کرنے کے وقت ہوتا ہے رستم کی رضا مندی سے مسلمانوں کے تین قاصد۔ ربیعہ۔ خدیفہ اور مغیرہ اُس کے پاس گئے اور قبول اسلام اور جزیہ۔ یا جنگ کا پیام اُس کو پہنچایا مگر تلوار سی کو قبولیت کی عزت حاصل ہوئی۔ سعد تو انہی جگہ سے جہان پہلے روز حنیہ زن ہوا تھا حرکت نہیں کرتا تھا۔ رستم کو دریا عبور کرنا پڑا اور تیس ہاتھیوں اور اپنے تمام لشکر کے ساتھ گذر آیا۔ دریائے کے کنارے پر ایک نہری تخت بچھا کر جہان سے جنگ کے میدان کو دیکھ سکے اُس پر جلوہ فرور ہوا۔

مسلمانوں کی فوج اپنے سپہ سالار کو نہ دیکھ کر حیران اور شاکی ہوئی۔ مگر سعد بیمار تھا اور گھوڑے پر نہیں بیٹھ سکتا تھا۔ آخر فوج کے درمیان اگر اُس کو راستہ کیا اور ان کے

دل بڑھانے کی ہر ایک تدبیر عمل میں لایا۔ دوپہر کے بعد لڑائی شروع ہوئی اور مبارزہ اور دست
 بدست لڑائی سے آغاز ہوا غالب اور عاصم اور عمر بن معدی کرب نے بڑی بہادری سے اپنے رقیبوں کو
 مارا۔ غالب اپنے رقیب ہرمز کو جو شاہزادوں میں سے تھا زندہ پکڑ لایا اور معاصم کے تاج کے
 سعد کے پیش کر دیا۔ رستم نے اس پہلی بدشگونی سے بے لطف ہو کر ہاتھیوں کے بڑھانے کا حکم دیا۔
 ایرانیوں کا بڑا بھروسہ انھیں مہیب حیوانوں پر تھا جن پر جھنڈوں اور موہون سے بلندی پر بلندی
 چڑھائی ہوئی تھی۔ ان روان قلعوں کو دیکھ کر عرب کے گھوڑے ڈرنے اور بکنے اور بھاگنے لگے
 اور لشکر میں ہل چل اور پریشانی پیدا ہوئی۔ بنی اسد نے بڑھ کر حملہ کو اپنے پر لیا مگر کچھ فائدہ نہ ہوا
 آخر سعد نے عاصم کو کہا کہ جس طرح بن پڑے اس خطرے سے نجات پانی چاہیے۔ بہادر عاصم فوراً
 بنی تمیم کے ہوشیار تیر اندازوں کی ایک جماعت کے ساتھ بڑھا۔ مہادون اور سواروں کو چن چن
 کر ادیا اور بڑی بہادری سے زیر بند کاٹ کر موہون کو گرا دیا۔ ہاتھی بے مہادون کے بھاگے اور اس
 آفت سے نجات ہوئی۔ رات کی تاریکی نے میدان کا رزار پر پردہ ڈال دیا اور فوجیں مہٹ کر اپنے اپنے
 خیموں میں آن پڑیں۔

دوسرے دن صبح مقتولوں اور مجروحوں کی تدفین اور خبر گیری میں گزری لڑائی شروع
 ہونے تک دن کے کئے گھنٹے گزر چکے تھے۔ پہلے دن کی لڑائی نے مسلمانوں کے دلوں کو کچھ تقویت
 نہ دی تھی مگر اس وقت ایک امداد غیبی نے ان کے دل بڑھا دیئے۔

شام سے جنگ نخل کے بعد جو خالد کی عراق کی فوج قفقاع کے ماتحت عراق کو واپس بھیجی گئی
 تھی مسلمانوں کے لشکر سے نظر آنے لگی۔ فوج کا بڑا حصہ تو قفقاع ہاشم کے ماتحت پیچھے چھوڑ آیا تھا
 کہ سہولت سے پہنچے صرف ایک ہزار فوج اس کے ساتھ تھی جس کو اس نے سوسو کے دستوں میں
 فاصلہ سے میدان میں پہنچنے کو کہا۔ ان دستوں کے یکے بعد دیگرے اللہ اکبر کے نعرے بلند
 کرتے ہوئے آنے لگے وہی کام کیا جو دس ہزار فوج کی آمد کر سکتی تھی۔ مسلمانوں کے دل جس قدر
 بڑھتے تھے ایرانیوں کے دل اسی قدر ڈوبے جاتے تھے قفقاع نے سیدھا میدان جنگ کی طرف

رخ کیا سعد اور اپنے دوستوں سے ملتا ہوا دونوں لشکروں کے بیچ جا کھڑا ہوا۔ دو الکا جب جس نے واقعہ حیر (ل) میں مسلمانوں کو شکست دی تھی اور ابو عبیدہ کو قتل کیا تھا قفقاع سے مبارزہ کے واسطے نکلا۔ قفقاع نے اپنے دشمن کو پہچان لیا اور کہا کہ آج ابو عبیدہ اور اپنے مقتولوں کا بدلہ لوں گا۔ اور پہلے ہی دار میں اس کا کام تمام کر دیا۔ ایرانی فوج کے دلیر نے پرے بڑھنے اور قفقاع اور اس کے ساتھیوں کے ہاتھ سے مارے جانے لگے۔ ہاتھیوں کے ساز کی مرمت نہیں ہوئی تھی اور وہ اس روز میدان میں نہیں لائے گئے تھے۔ ایرانیوں کے سواروں کی فوج کے پاؤں اکھڑ گئے اور رستم بڑی مشکل سے بچا تاہم سپاہ فوج استوار رہی اور نہایت سخت لڑائی ہوئی دس ہزار ایرانیوں اور دو ہزار مسلمانوں کی لاشیں میدان میں بھین۔ رات نے اس خوزری کے کھیل کو بند کر دیا

تیسری دن کی صبح کا پہلا اندوہناک کام مجروحوں کو عورتوں کی خبر گیری میں سپرد کرنا اور مقتولوں کو میدان سے اٹھانا تھا۔ ایرانیوں کی فوج کے دل اپنے ان مردوں سے جو میدان جنگ میں پڑے ہوئے تھے اور ان کے اٹھانے اور دفن کرنے کی کسی کو فکر نہ تھی کچھ اچھے نہ تھے۔ لڑائی شروع ہونے کو تھی کہ شام کی بقیہ فوج ہاشم کے ماتحت آن پہنچی۔ اور میدان سے گذرتی ہوئی سیدھی دشمن کی صفوں کو چیر کر دریا کے کنارے تک پہنچ گئی اور مسلمانوں کے خوشی کے نعروں کے ساتھ واپس آئی۔ یزدجرد نے جس کے پاس ہر ساعت کی خبریں پہنچ رہی تھیں اپنی محافظ فوج بھی فوج ایران کی مدد کے واسطے بھیج دی۔ ہاتھی مسلمانوں کو اپنی کوششوں کی طرف سے پھر مایوس کرنے لگے تھے۔ سعد نے قفقاع کی طرف اشارہ کیا جو اپنی شجاعت اور دلیری میں اس نام پاچکا تھا کہ گویا فتح اسی کے نام ہونے والی تھی۔ صرف مبارزے میں تیس بہادر ایرانیوں کو قتل کر چکا تھا۔ پس قفقاع اور عاصم اور ایک جماعت دلیر مسلمانوں کی اس خطرناک کام کے واسطے بڑھے قفقاع نے بڑے سفید ہاتھی کو ایک آنکھ میں بڑھ کر نیزہ مارا اور بتیاب کر دیا۔ قفقاع کو اسے سوڑے اٹھا کر پرے پھینک دیا۔ ایک دوسرا بڑا ہاتھی بھی اندھا کر دیا گیا۔ دونوں ہاتھی لشکر کے

درمیان میں چھین مار کر دوڑنے لگے آخر ایرانیوں کی فوج کی صفیں چیرتے ہوئے نکل گئے اور باقی تمام ہاتھی بھی ان کے پیچھے بھاگ گئے۔ چھوڑی دیر تک تو فوجیں اس تماشہ کو دیکھتی رہیں مگر پھر لڑائی شروع ہو گئی اور تاریکی ہو جانے تک رہی۔

اندھیرا ہو جانے پر لڑائی بند ہو گئی۔ سعد نے عمرو بن معدی کرب اور طلحہ کو اپنی فوج کی لاشت کی حفاظت کرنے کے واسطے بھیج دیا۔ ایک ساعت کی ساعت لشکروں نے آرام لیا تھا کہ بعض عربیوں نے اپنے قبائل کے ناموں کو ایرانیوں کو ڈرانے کے واسطے پکارنے لگے۔ اس حرکت نے جس کی پہلے سعد کو خبر نہ تھی دونوں فوجوں میں لڑائی شروع کرادی۔ سعد کو تمام رات سوائے شور و غل کی آواز کے اور کچھ سنائی نہ دیا اور رات بھر دعائیں مانگنے میں مصروف رہا۔ صبح کے آفتاب نے بھی دونوں فوجوں کو برابر کی لڑائی میں مصروف دیکھا قطعاً پھر اٹھ کھڑا ہوا اور کہا کہ ایک سخت حملہ دشمن کا کام تمام کر دے گا جیت ان کی ہوتی ہے جو آخر تک ثابت قدم رہیں۔ چوبیس گھنٹوں میں سپاہیوں نے انکے ہین چھلکی تھی اور اب مسلمان گویا تازہ دم حملہ کرنے کے واسطے اٹھے۔ اس حملہ نے ایرانیوں میں مقابلہ کے تاب نہ چھوڑی فوج کے دونوں بازوؤں کے پانوں اٹھنے لگے۔ ایک سخت حملہ نے ان کے مرکز کو بھی ملا دیا اور سپاہی بھی بھاگے۔

رستم کے تخت کا سامنا کھل گیا اور بے پناہ ہو گیا۔ ایک تند گرم ہوانے اس کے چھتر کو اڑا کر دریا میں پھینک دیا۔ رستم بھاگا اور ایک لدے ہوئے اونٹ یا چھتر کے نیچے پناہ لی۔ ہلال بن علقمہ ایک مسلمان نے اس کا تنگ کاٹ دیا اور اس کا بوجھ اس کی مگر پر گر گیا۔ نیچے سے کھسک کر نکلا اور دریا میں غرق ہونے کے ارادے سے کود پڑا۔ مگر ہلال نے دیکھ لیا اور پیچھے کود کر اس کو پھینچ کر نکال لایا اور اس کا سر کاٹ کر اس کے تخت پر رکھ دیا۔ فوج کی یہی سہمت بھی ٹوٹ گئی اور دیوانہ دار بھاگنے لگے ہرمزان اور فیروزان اپنی اپنی فوج کے دستوں کو مسلمانوں کے پہنچنے سے پہلے دریا سے عبور کر دیا۔ جالیئوس کی فوج کا تھوڑا حصہ گذرنے پایا تھا کہ پل کا بند ایرانیوں کی اس پار کی فوج نے شاید تعاقب سے بچنے کے واسطے کاٹ دیا۔

جالینوس نے فوج کو اکٹھا کر کے مقابلہ کرنے کی بیفائدہ کوشش کی اور خود بھی مارا گیا۔ تمام میدان
مقتولوں کی لاشوں سے بھر گیا لاکھ سے کم آدمی قتل نہیں ہوئے تھے پہلے دو دنوں میں ارٹھائی ہزار
مسلمان قتل ہوئے تھے اور تیسرے دن اور رات میں چھ ہزار مقتول شمار میں آئے ایرانیوں کے
نقصان جان اور مال کا حساب کرنا بے فائدہ ہے۔ قادیسیہ کی شکست نے ان کی تمام سلطنت کی
قسمت کا فیصلہ کر دیا تھا اور وہ مسلمانوں کی تھی۔ اس عظیم جنگ کے پہلے تین دن ارمات عوام
اور غم اس کے نام سے اور آخری رات حربہ کے نام سے بعض خاص مناسبتوں کے لحاظ سے
موسوم کیئے گئے ہیں۔

سنہ ہجری کے رمضان مہینہ میں جنگ ہوئی۔ حضرت عمرؓ نے جس طرح پر اس عظیم اور
بے نظیر فتح کی خبر کو سنا وہ بھی ایک دل چسپ واقعہ ہے جس قدر زمانہ اس لڑائی کی تیاری اور
جنگ میں صرف ہوا وہ اپنی نظر آپ ہی تھا تمام ملک بڑی تشویش اور شوق سے اس کا نتیجہ
معلوم کرنے کا منتظر تھا حضرت عمرؓ صبح مدینہ سے باہر آ کر اس خیال سے کہ کوئی قاصد خبر لے
آجائے بیٹھ رہا کرتے تھے۔ آخر کار ایک صبح کو ایک قاصد آنا ہوا نظر آیا اور حضرت عمرؓ کے سوال
اس نے جواب دیا کہ "خدا نے مسلمانوں کو فتح اور ایرانیوں کو شکست نصیب کی ہے" حضرت عمرؓ
بلا شناخت اس کے ساتھ ساتھ شہر کو چلتے گئے اور تمام کیفیت لڑائی کی پوچھ لی مدینہ میں جب
دخل ہوئے تو لوگ حضرت عمرؓ کے گرد جن کے ساتھ قاصد سوار چلا آ رہا تھا مبارک باد دینے کے واسطے
جمع ہو گئے تب قاصد نے پہچانا اور نادوم ہو کر کہنے لگا کہ "یا امیر المؤمنین آپ نے پہلے مجھے کیوں
نہ معلوم ہونے دیا" حضرت عمرؓ کا مختصر اور سادہ جواب یہ تھا کہ "بھائی یہی بہتر ہے" یہ مسانت اور
سنجیدگی اور وقار اور تحمل اور فراخ ہوصلگی اور دنیا سے استغنا اور بے پروائی تھی اس شخص
کی جس کے سامنے بقول سر ولیم میور کے "اس وقت قیصر اور کسریٰ کی بھی کوئی حقیقت
نہیں تھی"

سعد کچھ زمانہ تک حضرت عمرؓ کے حکم کے موافق قادیسیہ میں ٹھہرا رہا جب بالکل تندرست

ہو گیا تو آخر اس میں تیسری دفعہ حیرا پر قبضہ کرنے کے واسطے بڑھا۔ ایران کی فوج تھام
 کرتی اور شکستیں کھاتی ہوئی پیچھے ہٹتی جاتی تھی ہاشم نے ان کو پے در پے شکستیں دے کر فرات
 سے دجلہ تک کا میدان صاف کر دیا۔ دراصل قادیسیہ کی فتح نے مدائن کا راستہ صاف کر دیا تھا
 عظیم الشان شہر حصدیون سے ایران کا دار السلطنت تھا اور یاہے دجلہ کے دونوں کناروں
 بغداد کی آبادی سے پندرہ میل نیچے پر واقعہ تھا۔ دائیں جانب کا شہر سکندر عظیم اور اس کے
 جانشینوں کا پایہ تخت رہ چکا تھا اور مقابل کا شہر کسراہ ایران کا موسم سرما بسر کرنے کا مقام تھا
 کیان ایران کی یادگاروں کا مدفن شان اور شوکت میں بابل سے بھی بڑھا ہوا تھا۔ مسلمان مدائن کی طرف
 بڑھے مگر ملکہ بوران کی رگون میں ایک دفعہ پھر خون نے جوش مارا اور اپنی تمام قوت کو جمع کر کے
 مسلمانوں کے مقابلہ میں لے آئی مگر ہاشم نے ایسی فاش شکست دی کہ نقصان اٹھا کر بھاگنے کے
 سوا کچھ چارہ نہ دیکھا۔ اور مسلمانوں کا لشکر مغربی مدائن کی دیواروں تک پہنچ گیا۔ کسی مہینوں تک
 محاصرہ رہا اور ایرانی آخری دفعہ مبارزہ کے واسطے اور مقابلہ کرنے کو نکلا کیئے۔ مگر محاصرہ ایسی سختی
 سے کیا گیا کہ آخر زبرد نے مسلمانوں کے پاس ایک قاصد بھیجا اور کہا کہ دجلہ کے مشرق کے
 ملک کو اگر نہ چھوڑا نہ جائے تو تمام مغربی جانب کا ملک رضامندی سے دیدیا ہوں مگر یہ منظور
 نہ کیا گیا۔ ایرانی اس عرصہ میں مغربی شہر کو خالی کر کے مشرقی حصہ میں چلے گئے اور مسلمان بلائرا
 مغربی حصہ میں داخل ہو گئے۔ مغربی اور مشرقی حصہ کے درمیان میں دریا واقعہ تھا اور کشتیمان
 وغیرہ سب ایرانیوں کے قبضہ میں دریا کے اُس طرف تھیں کچھ عرصہ انتظار کر کے اور دریا کا ایک
 مقام سے پایاب ہونا معلوم کر کے اگرچہ دریا طغیانی پر تھا سعد نے پارا ترنے کا خطرناک ارادہ کیا۔ ایک
 فوج کے چند حصہ کے پہلے حصہ کو عاصم کے ماتحت دریا میں گھوڑ ڈال دینے کو کہا۔ ایرانی سامنے سے
 حملہ کرنے کے واسطے آئے مگر عاصم کی بہادری نے ایسی نازک حالت میں بھی ان کے مونہ پھیر دیئے
 پہلے دستہ کا سلامت اُس کنارے پر پہنچنا تھا کہ سعد باقی لشکر کے ساتھ دریا میں کود پڑا اور اُس
 کنارے پر پہنچ گیا۔ ایرانی بھروسہ ہو کر بھاگے۔ زبرد پہلے ہی سے حلوان کی طرف خزان

اور سبب جو بے جا سکا لے کر بھاگ گیا تھا۔ اب مدائن کے مالک مسلمان تھے۔ سلسلہ ہجرت کا
 صفر مہینہ تھا وہ ایوان اور محل وہ عالیشان مکانات وہ کوشکین اور باغات وہ خزائن اور عیش و
 عشرت کے بے حد و پیمان سبب بنی اور چشمہ دیکھ کر سعد کو خداوند تعالیٰ کا فرمان یاد آیا۔

کم تر کو من جنت و عیون۔ و زروع و مقام کریم۔ و نعمت کا نو فیہا فکین۔ کذلک۔ و اور نہا

قوم آخرین۔ فما بکت علیہم السماء والارض و ما کانو منظرین۔

ترجمہ۔ کتنے چھوڑ گئے باغ اور چشمہ اور کھیتیاں اور گھر خاصے اور آرام حسیں میں تھے

باتین بناتے اسی طرح اور وہ سب ہاتھ میں ڈالا ہم نے ایک اور قوم کے اور پھر نہ رویا ان پر
 آسمان اور زمین اور نہ ملی ڈھیل ان کو۔

غنیمت جو مدائن میں جمع کی گئی وہ حد اور اندازے سے باہر تھی اور عدد و شمار میں

نہیں آسکتی تھی۔ خزانے زرد جواہرات۔ سونے اور چاندی کے ذخیرہ۔ جامہ اور سلاح اور فرش۔

تقاع نے ایک اونٹ یا چمڑی تھی جس پر کسری کا تاج اور زرہ اور جوشن اور خود اور ساعین

اور ساقین زرین جواہر نگار اور پیراہن مروارید سے بنا ہوا جن میں دو مروارید کے بعد ایک

پارہ یا قوت سرخ کا تھا اور جامہ ہارے زربفت حضرت داؤد اور حضرت سلیمان کی تلواریں اور

نوا اور مرصع تلواریں دنیا کے مشہور شاہنشاہوں کی تھیں۔ غرض اس بیشمار خزانہ کا شمار اس طرح

بھی پورا نہ ہو سکا کہ ایک سونے کا پورے قد کا گھوڑا جس کی آنکھوں اور دانتوں کی جگہ جواہرات

لگے تھے اور چاندی کا اونٹ ملا عطر۔ صندل۔ عنبر۔ مشک۔ اور کافور کے خم اور انبار ملے۔

ایک فرش سرسبز مرصع تین سو گز لمبا اور ساٹھ گز چوڑا جس کو دستمانی کہتے تھے ملا جس پر

زرد اور یاقوت اور جواہرات سے باغ اور روشن بنی ہوئی کھٹین۔ یہ فرش اور تمام خوشبوئیں

اور خمس غنیمت کا حضرت عمرؓ کے پاس بھیج دیا گیا اور باقی لشکر میں تقسیم کیا گیا جو ایک بڑا مشکل کام تھا

ساٹھ ہزار سواروں میں سے ہر ایک کو پارہ ہزار درہم حصہ میں آئے حضرت عمرؓ نے غنیمت کو تقسیم

کرنے کے بعد فرش شاہی کو کاٹ کر ٹکڑے ٹکڑے کر کے بانٹا حضرت علیؓ کے حصہ کے ٹکڑے کی

قیمت میں ہزار درہم تھی۔ یاد رہے کہ ممکن اختصار کے ساتھ ہم یہ حالات لکھتے ہیں۔
 سعد نے مدائن کو اپنا صدر مقام بنایا۔ محلات اور مکانات مسلمانوں میں تقسیم کر دیے شاہی محل
 میں خود ٹھہرا اور ایوان شاہی کو مسجد قرار دیا جس عالیشان مکان میں کہ عراق میں سب سے پہلی
 نماز جمعہ پڑھی گئی۔ مسلمانوں کی فوج نے بہت عرصہ آرام نہ کیا تھا کہ ایرانیوں نے ایک نئی گزشت
 فوج کے جمع کرنے کی اور حبلہ کے قلعہ میں اکٹھے ہوئے۔ سعد نے یہ سن کر حضرت عمر سے
 اجازت لے کر ہاشم اور قعقاع کو بارہ ہزار فوج کے ساتھ روانہ کیا عرصہ تک قلعہ کا محاصرہ رہا
 کیونکہ حلوان سے تازہ مکہوں سے قلعہ منطوط ہوتا جاتا تھا۔ آخر ایک طوفانی دن کو قعقاع نے
 خطرناک دلیری کر کے لوٹی ہوئی فوج کے ساتھ بڑھ کر ایک دروازہ پر قبضہ کر لیا لڑائی سخت ہوئی
 چنانچہ روایت کرتے ہیں کہ ایرانی ایک لاکھ لاشیں چھوڑ گئے۔ یزدجرد کو اب حلوان میں ٹھہرنے کی
 تاب نہ بھٹی سکتے فوج کے بقیہ کے ساتھ اپنے شمالی دار الخلافہ کے کو بھاگا اور قعقاع نے حلوان کی
 فوج کو شکست دے کر اس پر بھی قبضہ کر لیا۔ سعد کا ارادہ رے کی طرف بڑھنے کا تھا مگر حضرت عمر نے
 احتیاطاً اسی وقت بڑھنے سے منع کیا مشرقی ایران اور عراق کے درمیان جو پہاڑ تھا اس کو فی الحقیقہ
 اپنی فتوحات کی حد قرار دینے اور اسی طرف رہنے کی ہدایت کی۔

اب مسلمانوں کا کام عراق عرب پر کما حقہ اپنا تسلط بٹھانے اور مفتوحہ حدود کے اندر رعایا کو یہ
 فرمان کرنے اور اسی قسم کا کھانا لکر ان حدود میں جو دخل انداز ہو اس سے جنگ کرنا لازمی تھا۔ ہر فرس کا
 ایک بیٹا فوج لے کر حلوان کے جنوب کی طرف ماسندان تک بڑھ آیا۔ مگر شکست کھا کر مارا گیا اور
 ماسندان اور شردان فتح ہو گیا۔ جزیرہ عراق اور شام کا درمیانی صوبہ اہل شام اور عیسائی عرب
 اقوام کو بغاوت کے واسطے جمع ہونے کو جگہ دے رہا تھا۔ اور انطاق حاکم صوبہ اپنی قوت بڑھاتا
 رہا تھا سعد نے حضرت عمر سے یہ کیفیت عرض کی۔ انھوں نے عبد اللہ بن العشر کے ماتحت فوج بھیج
 دینے کا حکم دیا۔ قلعہ تکریم میں جو مدائن سے سو میل اوپر دریا کے کنارے پر ایک شہر تھا انطاق
 معہ مدگار اقوام کے پراہوا تھا۔ مسلمانوں کی فوج پہنچنے پر محصور ہو گیا۔ مسلمانوں نے چالیس دتر تک

محاصرہ رکھا عرب اقوام نے مسلمانوں سے صلح کر لی اور باقی فوج نے لڑائی میں شکست کھائی نطاق کے مارے جانے سے موصل بھی فتح ہو گیا۔ اور سعد نے حضرت عمر کے حکم سے ہمت اور کرکسیا کو بھی فتح کر لیا تھا۔ گویا جزیرہ کے دونوں دریاؤں کے بیچ کے جنوبی حصہ پر قبضہ ہو گیا۔

حضرت عمر کو اس وقت عذر کرنے سے معلوم ہوا کہ عراق پر مسلمانوں کا تسلط محفوظ اور منطوق نہیں ہو سکتا جب تک کہ خلیج فارس کے سرے سے اُس کے مشرقی کوہستانی علاقہ تک ملک فتح نہ ہو جائے۔ پس سعد کی رائے سے عقبہ بکرین کی فوج کے ساتھ معہ عرفجہ کے ابلہ کی طرف بڑھنے کے واسطے بھیجا گیا۔ یہ تجارتی شہر شکست کھا کر مفتوح ہو گیا۔ تب ایرانیوں نے دریا کے مشرقی کنارے پر لشکر جمع کیا اور متعدد لڑائیوں کے بعد اُس کے منتشر کرنے میں کامیابی ہوئی جن میں سے ایک لڑائی میں مسلمان عورتوں کا ایک لہجہ چپ واقعہ بیان کیا جاتا ہے کہ انھوں نے ایک نازک وقت میں عجیب طرح سے اپنی فوج کی مدد کی کہ اپنے دو پٹوں کے جھنڈے بنا کر میدان جنگ میں جا پہنچیں جس کو دشمن نے مسلمانوں کی ایک تازہ فوج کی آمد سمجھا اور دل چھوڑ کر بھاگ نکلے۔ آخر ایک سخت لڑائی میں مسلمانوں کو قطعی فتح حاصل ہوئی تھی اور عراق پر مسلمانوں کا تسلط ہو گیا تھا۔ تاریخوں کے اعتبار سے یہ واقعات آگے پیچھے لکھے گئے ہیں مثلاً جلولہ کی فتح ماہ ذی قعد ۱۶ھ ہجری میں ہوئی۔ مسندان موسم گرما ۱۶ھ ہجری میں فتح ہوا۔ ہمت اور کرکسیا ۱۷ھ میں اور یہ شامہ العرب کا صوبہ ۱۷ھ ہجری میں فتح ہوا۔

درحقیقت فتح مدائن کے بعد فوج کشی کو حضرت عمر نے روک دیا تھا اور عرصہ تک اپنی حدود سے باہر مسلمانوں کے ہتھیار نہیں گئے تھے جنوبی عراق کے مشرق میں ایران کا جنوبی مغربی صوبہ امواز واقعہ تھا۔ علاء بن لہضمی جو آنحضرت صلعم کے زمانہ سے بکرین کا خود مختار حاکم تھا اُس نے سعد کی نام دہری کے رشک سے حضرت عمر کی بلا اجازت مشرق کی طرف چھپر چھاڑ شروع کر دی اور اصطخر پر بڑھا اور نادانی سے شکست کھا کر دشمن کے درمیان میں گھر گیا۔ حضرت عمر اس حال کو معلوم کر کے علاء سے ناراض ہوئے مگر اُس کی مدد کرنی ضروری تھی۔ عقبہ کے نام حکم ہوا جو بارہ لڑائی

فوج کے ساتھ بصرہ (بصرہ اور کوفہ اس وقت آباد ہو چکے تھے) سے روانہ ہوا اور بڑی مشکل سے
 عرار کی فوج کے ساتھ مل کر دشمن کو شکست دے کر ہٹا دیا اور بصرہ کے کوٹھ آیا۔ عقبہ کی فوج نے
 اگرچہ بہت شہرت حاصل کر لی تھی اور حضرت عمر نے اس کو تحسین اور آفرین کی تھی مگر عرار کی شکست نے
 ایرانیوں کو پھر حوصلہ دلا یا اور سرہرزان جو امویوں کا حاکم ایران کے شاہی خاندان میں سے ایک
 مشہور بہادر شخص تھا اور جنگ قادسیہ وغیرہ میں فوج ایران کا فسر تھا مسلمانوں کی حدود میں بڑھ کر
 مقامات پر حملہ کرنے لگ گیا۔ ان حملوں کے روکنے کے واسطے مسلمانوں کو فوج کشی کرنی پڑی۔
 سرہرزان نے پہلی شکست کھا کر ۱۱ھ میں امویوں کے حوالہ کر دیا۔ دوسری شکست ۱۲ھ میں
 کھائی اور اس پر بھی ۱۱ھ میں مسلمانوں کا قبضہ ہو گیا اور سرہرزان نے تنگ ہو کر اپنے آپ کو
 مسلمانوں کے حوالہ کر دیا کہ اس کو حضرت عمر کے پاس اس کی نسبت فیصلہ کرنے کے واسطے
 بھیج دیا جائے پس اس کو بند میں اپنے مفسدون کا جواب دینے کے واسطے حضرت عمر کے پاس
 مدینہ بھیج دیا گیا۔ مسلمانوں کی فوج نے اس کے بعد سوس کو جو ایک نہایت قدیم اور مضبوط
 شاہی شہر تھا اور جس میں حضرت دانیال کی قبر تھی ایک عرصہ کے محاصرہ کے بعد فتح کر لیا
 اور اس کے قرب و جوار کا علاقہ بھی فتح ہو گیا۔ ان فتوحات کی تاریخوں میں اختلاف ہے روایتیں
 ۱۱ھ بلکہ ۱۲ھ بھی بیان کرتی ہیں۔

شام میں بغاوت

حضرت عمر کے چھٹے سال خلافت ۱۱ھ میں شمالی شام میں جزیرے کے عیسائیوں کی
 باغیانہ ترغیبوں سے ایک آخری اور نہایت سخت کوشش مسلمانوں کے غاشیہ اطاعت کو اپنے
 کندھوں سے پھینک دینے کی گئی۔ مسلمانوں کا اگرچہ بلاد مفتوحہ کی حدود کے اندر مضبوطی سے
 تسلط ہو چکا تھا۔ مگر سمندر کی طرف مغربی بندرگاہ اور صحرائے شام کے مشرقی کنارے کی قومیں
 پوری طور پر مطیع نہ ہوئی تھیں جزیرے کے بھی گو بہت سے قلعہ سعد کے آگے سر جھکا چکے تھے
 لیکن اعراب کی خانہ بدوش اور آوارہ گرد قومیں اپنے آپ کو کسی کا مطیع نہ سمجھتی تھیں۔ اور اکثر

عیسائی اقوام درمیان میں ایسی بڑی تھین جو مد کے واسطے ایران اور اہل روم کی طرف تک رہی تھیں یونانیوں کی بحری قوت بھی اس وقت تک محفوظ تھی قیساریہ کھلم کھلا اون کی مدد کے واسطے آمادہ تھا۔ غرض اہل جزیرہ اور دوسرے عناصر بغاوت نے قیصر سے مدد چاہی اور اونے سمندر کے راستہ سے مدد بھیجنے کا وعدہ کیا پس باغی اقوام نے بے شمار قہر اور مین جمع ہو کر حمص کو گھیر لیا جس سبب سے اس واقعہ کو واقعہ حمص الاخری کہتے ہیں۔ اور قیصر نے بندر سکندریہ سے انطاکیہ پر فوج بھیجی ابو عبیدہ حمص میں حاکم تھے حضرت عمر کو اس مفسدہ کی جو درحقیقت مسلمانوں کی حکومت کو ایک اندیشہ ناک دھمکی دے رہا تھا اطلاع دی۔ خالد کو قنسرین سے بلا لیا زید بن ابی سفیان کو دمشق سے اور معاویہ کو قیساریہ سے طلب کیا۔ مگر دشمن کی جمعیت اتنی زیادہ اور مضبوط تھی کہ اس قلیل فوج پر اعتماد نہیں ہو سکتا تھا اور مدینہ سے مدد آنے کا انتظار کرنا پڑا۔ حضرت عمر نے سعد کو حکم دیا کہ قہقاع کو ایک مضبوط اور بڑی فوج کے ساتھ فوراً حمص کی مدد کے واسطے بھیج دے اور رقبہ اور روبا اور نسبین پر بھی فوجیں بھیج کر مفسدوں کی طاقت کو تقسیم کرنے کی کوشش کرے اسی اثنا میں یونانیوں کی فوج انطاکیہ میں پہنچ گئی تھی۔ انطاکیہ نے اس فوج پر اپنے دروازے کھول دیے اور مسلمانوں سے باغی ہو گیا۔ قنسرین اور حلب بھی بغاوت پر پورے آمادہ ہو گئے۔ غرض بغاوت اور مخالفت کا ابر گہرا ہو کر چھا گیا اور تردد اور اندیشہ بڑھ گیا ابو عبیدہ نے اپنے اصحاب سے مشورہ لیا۔ بیدھڑک اور زڈر خالد کی اکیلی رائے جنگ کرنے کی تھی مگر باقی سب مدد آنے تک حمص میں انتظار کرنے کی صلاح دیتے تھے۔ ابو عبیدہ کی محتاط طبیعت نے ہی کو ترجیح دی اور حمص میں محصور رہنا پسند کیا۔ حضرت عمر نے بھی یہی حکم دیا مگر اون کو اس بغاوت سے اس قدر اندیشہ ہوا کہ خود مدینہ چھوڑ کر فوج کے ساتھ شام کو روانہ ہوئے جہاں وہ خود میدان میں پہنچنا چاہتے تھے اور جاہلیہ تک پہنچ ہی گئے اسی اثنا میں سعد نے جو حضرت عمر کے حکم سے بلاد موصل کے شہروں پر چڑھائی کر دی تھی اس سے اعراب اور عیسائیوں کو اپنے گھروں کا نہایت خطرہ ہوا اور شام میں یونانیوں کا ساتھ چھوڑ چھوڑ کر بھاگنے لگے۔ ابو عبیدہ اس موقع کو

غنیمت سمجھ کر قلعہ سے نکل کھڑے ہوئے اور ققاع کے پونچنے سے پہلے ہی دشمن کو شکست فاش دے کر منتشر کر دیا حضرت عمرؓ نے خبر سن کر خوش ہوئے اور جابیہ سے مدینہ کو پھر آئے سعد کی ہمت اور تیز دستی پر بھی آفرین کی۔

قیصر کی یہ سب آخری کوشش تھی کہ مسلمانوں کو شام سے نکال دے مگر مستحقین سے ان کا مقصود محبت کون چھین سکتا ہے نتیجہ اس بغاوت کا یہ ہوا کہ مسلمان چوکنے ہو گئے اور جزیرہ تمام تر اُس کی انتہائی حدود تک فتح ہو گیا۔ ایشیائی کوچک مین بھی عمیادہ کے سپہ سالارانہ ہاتھوں نے فتوحات کو مکمل کر دیا تمام چھوٹے بڑے شہر فتح ہو گئے اور آرمینیا تک مسلمانوں کا تسلط ہو گیا۔ عمرو بن العاص نے معاویہ کی مدد سے آخر کی سال کے محاصرہ کے بعد قیساریہ کی فتح کو مکمل کر کے شام کو مسلمانوں کے قبضہ میں ایسا محفوظ کر دیا کہ اب کوئی اندیشہ کسی قسم کا نہ رہا۔

فتح مصر

وبا اور قحط کے سال نے تو گویا مسلمانوں کے ہتھیار گند کر دیے تھے۔ جب اس بلا سے نجات ملی تو مشرق کی طرف ایران میں اور مغرب میں مصر کی جانب مسلمانوں کے قدم بڑھنے لگے۔ عمرو بن العاص قیساریہ کی فتح کے بعد فلسطین میں جس میں وہ پورا تسلط چکا تھا بیکاری کے سبب سے شیر کی طرح پنجرہ میں بے قرار تھا اور اپنے چاروں طرف فتوحات کے نئے میدان کے واسطے دیکھ رہا تھا حضرت عمرؓ سے پچھلے سفر شام میں (جس کا ذکر آئندہ ہوگا) مفرور بطریق فلسطین ارففون کا تعاقب کرنے وغیرہ کے بہانہ سے مصر کی طرف قدم بڑھانے کی اجازت چاہی تھی جس کو حضرت عمرؓ نے اُس وقت کو پختہ طور سے نہیں مگر منظور کر لیا تھا۔

مصر اہل روم کے زیر حکومت سب سے بڑا سرسبز اور زرخیز ملک تھا اور قسطنطنیہ کی گویا وہی پرورش کرتا تھا۔ لیکن یہ مصر کا دار الخلافہ اہل روم کی سلطنت میں دوسرے درجہ کا شہر تھا۔ مصری باشندوں کے علاوہ اُس میں اہل روم اور یونانیوں اور اہل عرب اور قبطیوں اور عیسائیوں اور یہودیوں کی آبادی اور بہت آمدورفت تھی۔ شہر کی شان و شوکت جب سے وہ آباد ہوا ہے

کبھی کم نہیں ہوتی۔ جہازوں کا گویا ایک جنگل اُس کے بندرگاہ پر موجود رہتا تھا جو اوس کی روز افزون تجارت کا ثبوت تھا اور گواہی دے رہا تھا کہ سلطنت کا ایک حصہ تھا مگر اُن کی حکومت کو بار سمجھنے لگا تھا۔

عمر بن العاص ۱۹ سنہ یا ۲۰ سنہ ہجری میں (جس کی ٹھیک تاریخ معین نہیں کی جاسکتی) حضرت عمر کی متردد اجازت لے کر فلسطین سے مصر کو روانہ ہوا اُس کی ساری فوج اُس وقت چار ہزار سے زیادہ نہ تھی حضرت عمر کا ارادہ اس وقت تیسرے مصر کا پہلے بھی مستحکم نہ تھا اور اس قلعہ فوج سے زیادہ متردد ہو کر عمر بن العاص کو واپس آجانے کا حکم بھیجا مگر اُس نے زیادہ بڑھ جانے کا بہانہ پا کر اپنے اس دل خواہ ارادہ سے باز آنا پسند نہ کیا حضرت عمر نے اس صورت میں قلعہ فوج کے اندیشہ کی طرف سے مطمئن ہونے کے واسطے زبیر بن العوام کو اور فوج دے کر چھپے سے بھیج دیا جس سے عمر بن العاص کی فوج مضبوط ہو گئی اور بعض نامور اور جنگ آور بہادر بھی فوج میں شامل ہو گئے۔

عمر بن العاص مصر میں ایش سے داخل ہوا اور قردما کے قلعہ کو فتح کر کے بائیں طرف رخ کیا اور صحرا کو گذر کر دریائے نیل کی سب سے مشرقی شاخ پر پہنچ گیا اور اوس کے ساتھ ساتھ شمالی مصر کی طرف روانہ ہوا۔ راستہ میں اُس نے کئی لشکروں کو جو اُس کو روکنے کے واسطے بڑھے تھے شکست دی جن میں سے ایک لشکر کا سردار اطفول مفرور بطریق فلسطین تھا جو شکست کھا کر مارا گیا مصر کے اس بالائی حصہ کا حاکم مقوقس قبلی تھا۔ عمر بن العاص زبیر کی فوج کے ساتھ جو اب اُس کے پاس پہنچ گئی تھی شہر مصر (مفس) قاہرہ کے قریب ایک بڑا شہر تھا) کے نزدیک پہنچ گیا۔ جاہلیت جو وہاں کا حاکم تھا اُس نے اسلامی پیغام کا جواب دینے کے واسطے تین

سال تاریخوں میں اتنا اختلاف ہے کہ ۱۹ سنہ ہجری سے لے کر ۲۰ سنہ ہجری تک کے مختلف سال بیان کیے جاتے ہیں قریب تاریخ رکھنے کا خیال قحط کے سال میں عمر بن العاص کا مصر سے غلہ سے مدد دینے کا ہے اور دور رکھنے کا ۲۰ سنہ ہجری میں یونانیوں کے سکندریہ کو چھڑانے کی کوشش کا ہے مگر ہم ۱۹ سنہ یا ۲۰ سنہ کو معتبر سمجھتے ہیں۔ مؤلف۔

روز کی مہلت حاصل کی جس کے گزر جانے پر ایک سخت لڑائی ہوئی قیظیوں کی فوج نے مسلمانوں کو اپنی قوت کا قائل کر دیا تھا مگر آخر شکست کھا کر ہمارے شہر میں محصور ہو گئے اور خوب جان گئے کہ جنھوں نے قیصر اور کسریٰ کو اپنے ملکوں اور سلطنتوں سے بے دخل کر دیا ہے اُن کا مقابلہ کرنا ہمارا کام نہیں ہے۔ شہر پر ایک سخت حملہ کیا گیا جس میں زبیر نے حیرت انگیز شجاعت سے دیوار پر زنیہ لگا کر فوج شہر میں پہنچا دی تھی۔ مگر اسی اثنا میں مقوقس کے قاصد صلح کی درخواست لے کر پہنچ گئے اور شرائط صلح طے ہو جانے پر شہر چھوڑ دیا گیا۔ یونانیوں اور اہل نیوبیا نے بھی ایسی ہی شرائط صلح خرید لی۔ گو یونانی اپنی مفتوحہ قوم کے ساتھ ہم رتبہ ہو کر رہنے کو ناپسند کر کے ساحل سمندر کی طرف بھاگ گئے۔

عمر بن العاص نے اب سکندریہ کی طرف بڑھنے کی جلدی کی تاکہ سکندریہ کو ملک پہنچنے سے پہلے وہاں پہنچ جائے۔ اور راستہ میں کئی لشکروں کو جو اس کا راستہ روکنے کے واسطے بڑھے تھے شکست دے کر بھگا دیا اور شہر کی دیواروں کے نیچے جا کھڑا ہوا۔

شہر بہت منطوط تھا اور سمندر کی طرف سے ملک حاصل کر سکتا تھا مگر محاصرہ نے بہت طویل کھینچا کیونکہ ہر قل قیصر روم (فروری ۱۰۰ء) میں مر گیا۔ اور شہر کا ایک حصہ اہلہ کے فتح ہو چکا تھا مقوقس نے ملک سے ناامید ہو کر اور مقابلہ کی تاب نہ دیکھ کر پہلی قسم کی جزیہ دینے کی شرائط پر حضرت عمر کی منظوری سے صلح کر لی اور امن و امان قائم ہو گیا۔

مگر عمر بن العاص کی بے چین اور جنگ جو طبیعت نے اُسے آرام سے نہ بیٹھنے دیا۔ اور مغرب کی طرف اپنی فتوحات کو بڑھاتا ہوا چلا گیا۔ یہاں تک کہ بارقا کو فتح کر کے طرابلس تک پہنچ گیا۔

تسخیر ایران

ہرمزان جب قید ہو کر مدینہ پہنچا اور مسلمان ہو کر مسلمانوں کا وظیفہ خوار بن کر مدینہ میں رہ گیا اس نے اور نیز اور لوگوں نے ایران کی بغاوتوں اور چھٹیر چھاڑ کا سبب حضرت عمر کے ذہن میں

یہ امر ٹھہرایا کہ جب تک شاہ ایران اور اس کی قوت اور ملک باقی ہے مسلمانوں کو اپنی حدود میں چین سے نہ بیٹھنے دیکھا۔ اور اسی زمانہ میں ایرانیوں کی نئی مخالفت اور مسلمانوں پر حملہ کرنے کی تیاری نے اس رائے کو پایہ ثبوت تک پہنچا دیا حضرت عمرؓ اب مجبور ہو گئے کہ صرف ایرانیوں کی مدافعت ہی پر کفایت نہ کریں بل کہ اپنے پہلے خیال کے خلاف فتوحات کو بڑھا کر ایران کو مسخر کر کے آئندہ حملوں کے لائق نہ چھوڑا جائے۔

یزدجرد نے اس وقت کسی معمولی حملہ کی تیاری نہیں کی تھی اس کو مسلمانوں کے ایک عرصہ جنبش اور آگے بڑھنے کے ارادے سے کوئی حرکت نہ کرنے سے خیال ہو گیا تھا کہ قادیسیہ اور مدین کی فتح کو غنیمت سمجھ کر اس پر کفایت کر بیٹھے ہیں اور بڑے اطمینان کے ساتھ ایک بڑے خیال کے پورا کرنے میں مصروف تھا۔ درحقیقت اس کو ایک عمدہ موقع اور اپنی حالت درست کر لینے کے واسطے فراغت مل گئی تھی۔ لیکن صراطِ غیرہ کے مغلوب ہوجانے سے پھر ڈر گیا اور اس کو اپنے ارادے میں جلدی کرنی پڑی۔ اس نے ایک بڑی سے بڑی کوششیں حملہ آوردن کو ملک بدر کرنے کے واسطے شروع کی تھی۔ اور صوبہ داروں اور سرداروں سے ہر ایک جگہ سے فوج جمع کر رہا تھا اور اپنی سلطنت کی انتہائی حدود تک ہر ایک شہر اور قریہ سے فوج اکٹھی کر لی جو بے شمار تعداد میں کوہ دماوند کے نیچے میدان میں جمع ہوئی۔ اور ایک لاکھ پچاس ہزار تعداد میں فیروزان کے زیر حکم مسلمانوں کے مفتوحہ حدود کی طرف بڑھی۔ اس فوج کشی کی خبریں بجلی کی طرح کوفہ میں پہنچیں اور سعد نے اس اٹھتے ہوئے طوفان کے سواخ حضرت عمرؓ کے گوش گزار کیے۔ خبریں ایسی دہشتناک بن کر پہنچ رہی تھیں کہ معاملہ کے نازک ہوجانے میں کوئی شبہ نہ رہا۔ مسلمانوں کے پاؤں اکٹھڑ جانے سے ان کے کس قدر زمانہ کی محنتیں اور جان بازی کی کوششیں برباد ہو جائیں۔ تمام فتوحات ہی ہاتھ سے نہ نکل جائیں بل کہ کوفہ اور بصرہ بھی جو اسلامی نوآبادیاں تھیں کھو بیٹھتے۔

حضرت عمرؓ جیسے کہ پہلے بڑے خطرناک موقعوں پر انھوں نے ارادہ کیا تھا اب بھی بذاتِ خود

جانے کو تیار ہونے لگے۔ مگر پہلی قسم کی ہی دلائل نے ان کو ایسے ارادے کے ترک کرنے پر مجبور کیا۔ نعمان بن لہقرن کو اہواز سے بلا کر کوفہ اور بصرہ کی حفاظت کے واسطے کچھ فوج چھوڑ کر باقی فوجیں اس کے ماتحت روانہ کر دی گئیں۔ یوں کی فوج کو اصطخر کی ایرانی فوج کو اپنے ساتھ مصروف رکھنے اور شاہی فوج سے جاننے سے روکنے کا کام سپرد کیا گیا۔ نعمان نے حلوان میں پہنچ کر جاسوسوں سے خبر منگوائی اور معلوم ہوا کہ دشمن نہادند کے میدان میں مقیم ہے اور وہاں تک راستہ صاف ہے۔ پس کوچ کر کے اس مشہور میدان جنگ میں دشمن سے دو بدو جا کر ٹھہر گئے۔ مسلمانوں کی فوج دشمن کی فوج کے پانچویں حصہ کے برابر یعنی تیس ہزار تھی۔ مگر اکثر جنگ آزمودہ بہادر اس میں شامل تھے۔ دو روز تک کم و بیش لڑائی ہوئی۔ ایرانیوں کو ایک بڑی رعایت یہ تھی کہ اپنی پناہوں سے جب چاہتے نکل کر جنگ کرتے اور پھر لوٹ جاتے کچھ دنوں تک اسی طرح لڑائی جاری رہی اور مسلمان تنگ آ گئے۔ طلحہ کی رائے سے مسلمانوں نے پیچھے ہٹ کر دشمن کو پناہ گاہ سے نکال لینے کی تدبیر کی۔ مسلمانوں کے پیچھے ہٹتے ہی ایرانی ہل کر کے ان پر ان پڑے مسلمان تو یہی چاہتے تھے لوٹ کر سامنے ہو گئے اور ایک سخت لڑائی شروع ہوئی جس میں نعمان مارا گیا۔ مگر آخر فتح مسلمانوں کو نصیب ہوئی۔ ایرانی تیس ہزار لاشیں میدان جنگ میں چھوڑ کر بھاگے۔ مگر مسلمانوں نے تعاقب کر کے انہی ہزار اور قتل کر ڈالے۔ یروزان سپہ سالار ایران بھاگتا ہوا راستہ بھول گیا اور پیکر مار ڈالا گیا۔ اس فتح سے ہمدان پر مسلمانوں کا قبضہ ہو گیا اور خزانہ اور قیمتی جواہرات جو محافظت کے واسطے دفن کیے ہوئے تھے مسلمانوں کے ہاتھ آ گئے۔ دو ڈیہون میں ایسے بیش بہا جواہرات تھے جن کی قیمت کا اندازہ نہیں ہو سکتا تھا۔ خدیفہ نے غنیمت تقسیم کر کے خمس اور وہ ڈیہا حضرت عمر کے پاس بھیج دیں۔ حضرت عمر نے ان جواہرات کو لشکر میں تقسیم کرنے کے واسطے واپس بھیج دیا جو چالیس لاکھ درہم کو بکین یا یہ کہ ان کی قیمت سے ہر ایک سوار کو چار ہزار درہم حصہ میں آئے۔ عراق عجم کے سرداروں اور دہقانوں نے جزیہ دنیا منظور کر کے مسلمانوں کی اطاعت قبول کر لی۔ نہادند کی لڑائی ۱۱۲ھ کا واقعہ ہے۔

ہمدان جس نے فتح عہد صلح کیا تھا مکر فتح ہو گیا۔ مسلمانوں کی فوج چھ حصوں میں تیسرا
 کے واسطے اطراف و جوانب میں بھیج دی گئی۔ شہر کے بعد شہر اور صوبہ کے بعد صوبہ فتح ہوتا گیا۔
 نعمان کی وفات کا حضرت عمر کو نہایت رنج ہوا اور اس کے بھائی نعیم بن المقرن کو سپہ سالار
 مقرر کر کے بھیجا۔ یزدجرد کا غرور اس کو خلافت کے سامنے سر جھکانے سے روکتا تھا اور
 حضرت عمر نے ملک کی تسخیر کا ارادہ کر لیا تھا۔ بحیرہ کا سپین کی جنگ جو قومین رستم کی بھائی سفید
 کے ماتحت رے کی محافظت کے واسطے جمع ہوئیں جو ایران کا ایک شاہی شہر تھا اور پادشاہ
 وہاں مقیم تھا۔ نعیم ان کے مقابلہ کے واسطے بڑھا اور ایک دوسرے عظیم جنگ میں (۲۲ سنہ ہجری)
 فاش شکست دے کر رے پر قبضہ کر لیا۔ سفید آذربایجان کو بھاگ گیا جہاں وہ پھر شکست کھا کر قید
 ہو گیا۔ یزدجرد رے سے صفہان کو بھاگا۔ لیکن جب مسلمانوں نے بڑھ کر صفہان کو فتح کر لیا تو کرمان کو
 جا پونجا جب وہاں بھی نہ ٹھیر سکا تو مرو میں پناہ لی اور وہاں سے خاقان چین اور ترکوں کی مدد کا
 طالب ہوا لیکن آخر کار ترکوں کو بھی یزدجرد کو ساتھ لیے ہوئے پٹھ دکھانی پڑی مسلمانوں نے تمام
 سلطنت کے حصوں کو یکے بعد دیگرے فتح اور مطیع کر لیا۔ قوس۔ جرجان۔ طبرستان۔ فارس۔ کرمان
 مکران۔ سجستان۔ خراسان۔ آذربایجان۔ ابواب وغیرہ۔ یکے بعد دیگرے فتح ہو گئے اور ایران کی
 انتہائی حدود تک چین کے مشرق میں ہندوستان اور شمال میں ترکوں اور زمانہ حال کے روسیوں
 کی اقوام تھیں اور چین کی اہمیت کے سبب سے ان کو یا جوج ماجوج کہا گیا ہے تمام ملک مسخر و مطیع
 فرمان ہو گیا۔

یہ فتوحات جن کے متعلق روایتیں اور واقعات بسوط اور مستقل کتابوں کا مضمون ہیں ہم نے چند جہتوں
 میں بیان کر دی ہیں۔ دنیا کی تین عظیم الشان سلطنتوں کے فتح ہونے کے حالات کو اگرچہ اپنے حصار سے
 بیان کرنا تاریخ کا گناہ ہو مگر ہم اپنے مقصد کے لحاظ سے اس سے زیادہ مفصل نہیں کہہ سکتے تھے۔ ہمارا
 مطلب نہایت مختصر کے ساتھ مسلمانوں کی سلطنت کی وسعت کو جو حضرت عمر کے زمانہ میں حاصل ہوئی
 دکھانا تھا۔ تمام دنیا اس روشنی کے زمانہ کی نہایت حیرت اور تعجب سے ان فتوحات کی وسعت کو

یہ مقابلہ اس قلیل زمانہ کے جس میں وہ حاصل ہو میں دکھتی ہے۔ یورپ کے تمام بڑے مورخ مقرر
 ہیں کہ فتوحات کی اس سرچ رفتار کا قیاس کرنا بھی مشکل ہے۔ اہل روم نے جس سلطنت کو صدیوں
 میں فتح کیا اور بنایا تھا مسلمانوں نے اس کو ہینون اور برسوں میں فتح کر لیا اور دیتا کے ایک
 عظیم المثال بزرگ کی بے نظیر تدبیر اور ملک گیری اور ملک داری کا اس سے بڑھ کر کیا ثبوت ہو سکتا
 اور کیا دلیل دیا جاسکتی ہے کہ اس کی کام مایوں کے حالات پر آج کی دنیا بھی حیران اور تعجب ہے۔
 مسلمانوں کی آئندہ بڑی سی بڑی ترقیوں اور عروج کی یہ بنیاد تھی جو ایسے مضبوط ہاتھوں سے او
 ایسی شائستگی سے رکھی گئی تھی کہ وہ بالائی عمارت گو گر گئی ہے مگر اس بنیاد کو زمانہ کے سخت سے سخت
 حوادث بھی نہیں ہلا سکے۔ اس کی تعمیر میں وہ اسلامی برکتیں اور صدائیں بھری ہوئی ہیں کہ یقین ہے
 کہ سوائے اہل حق کے کوئی ہاتھ ان کو نہ پونچ سکے گا۔ اور خدا کرے کہ ایسا ہی ہو آمین۔

پانچواں باب

سیاست و انتظام سلطنت

زمانہ جاہلیت میں اگرچہ عرب کے شمالی اور مشرقی اور جنوبی اطراف و ضلع میں صدیوں سے ایک باقاعدہ سلطنت کی صورت تھی۔ مگر عرب الحجاز اور عرب الوادی یعنی مغربی صوبہ حجاز۔ اور رگستانی عرب میں کوئی خاص سلطنت مسلم نہیں تھی۔ اور مسٹر ہالپر کا یہ قول اور نین پر صادق آتا تھا کہ "اگر ان کی گورنمنٹ کی نسبت پوچھا جائے تو درحقیقت وہ کوئی گورنمنٹ نہیں رکھتے تھے سب سے اچھی نسل کا اور سب سے بہادر شخص قبیلہ کا سردار تسلیم کر لیا جاتا تھا اور وہ ان کو میدان جنگ میں لے جاتا تھا۔ مگر وہ ان پر کوئی ذاتی اختیار اور تفوق سوائے شجاعت اور فیاضی کی تعریف کے جوہ حاصل کرتا تھا نہیں رکھتا تھا بنو اجرم کی پادشاہی کے دور گزرے ہوئے وقتوں میں گو حجاز بھی پادشاہی سلسلہ کا مطیع فرمان رہا ہو مگر جیسا کہ مسٹر ہالپر کا قول ہے "بنو اجرم کے بے دخل کر دینے کے بعد زیادہ صدیوں تک سلطنت ایک پادشاہ کے ہاتھ میں نہیں رہی بل کہ قبائل کے سرداروں میں تقسیم ہو گئی قریباً اسی طریقہ سے جیسے کہ آج رگستانی عرب حکومت کیے جاتے ہیں۔" مکہ میں گو قریش کی شرافت کا عرب اور اثر تھا اور ایک قسم کی حکومت ان کو حاصل تھی مگر اس کا تعلق مذہبی امور سے بڑھ کر بہت کم تھا۔ اور اہل مکہ کی حالت کو مستقل یک جا رہائش اور کعبہ کی پرستش کے سیلون اور مجموعوں کے سبب سے کسی قدر اصلاح یافتہ تھی مگر عام طور پر اصول تمدن اور معاشرت میں خانہ بدوش بدوؤں سے کچھ ممیز نہ تھی۔ مثلاً گورنمنٹ کی نسبت سر ولیم میور کا قول ہے

مسٹر ہالپر کا انگریزی ترجمہ قرآن دیباچہ جلد اول صفحہ ۱۱۷ دیباچہ ترجمہ قرآن از مسٹر ہالپر صفحہ ۹۔ ۱۰ لیفٹ

مؤلفہ سر ولیم میور دیباچہ صفحہ ۱۹۔

کہ یہ یاد رکھنا چاہیے کہ اسلام سے پہلے مکہ میں کوئی گورنمنٹ اس لفظ کے عام مفہوم کے مطابق نہ تھی
 کوئی ایسے اعلیٰ اختیارات موجود نہیں تھے جن کا کہ حکم قانون سمجھا جاتا۔ ہر ایک قبیلہ ایک
 جمہوری حکومت تھا اور مجموعہ قبائل کی رائے اگر وہ کسی امر میں متفق ہوتے بنسبت شاہی قانون کی ہوتی تھی
 عام رائے کا کوئی خاص مظہر نہیں تسلیم کیا جاتا تھا اور ہر ایک قبیلہ کسی ایسے امر سے جدا رہنے اور انکار
 کرنے کی آزادی رکھتا تھا جس پر کہ دوسرے قبائل نے اتفاق کیا ہو اور کوئی شخص اپنے ہموطنوں کی
 متفقہ رائے سے اتفاق کرنے کے واسطے اپنے قبیلہ سے بڑھ کر اتفاق کرنے کا پابند نہ تھا۔
 غرض زمانہ جاہلیت میں کوئی خاص سلطنت وہاں موجود نہیں تھی تمام چھوٹے بڑے امور میں
 ہر ایک قبیلہ کا سردار قبیلہ کی رائے سے فیصلہ کرتا تھا اور وہی قانون ہوتا تھا۔ جنگ و جدل کے
 امور میں جو اکثر درپیش رہتے تھے تلوار ان کی منصف ہوتی تھی اور اس سادہ زندگی کے سیدھے اور
 سادہ ہو کر کسی قانون اور آئین کی ضرورت نہیں ظاہر کرتے تھے پس اس طوائف الملوکی کے زمانہ میں
 اگر اس کو طوائف الملوکی کا زمانہ کہا جاسکے کوئی خاص سلطنت نہ تھی اور یہی سبب سے کوئی آئین
 یا ضابطہ یا قانون یا حکومت اور ملک کا انتظام کرنے کے واسطے کسی قسم کے اصول
 معین اور مشخص نہ تھے۔

جناب رسالت مآب صلعم کا کام امور دنیوی میں انتظام کرنا نہ تھا۔ ان کا پاک منصب (روحی و دنیاوی)
 یا رسول اللہ اس سے بہت بلند اور اعلیٰ تر تھا۔ اور دنیا کی حکومت اور سلطنت سے ان کو کچھ
 تعلق نہ تھا۔ صرف ایسے دنیوی امور کی طرف وہ توجہ فرمانے والے تھے جن کا تعلق دین کی شہادت
 حفاظت اور استحکام اور فرض رسالت کے انجام دینے سے تھا۔ مگر عرب کے قدیم دستور کے
 موافق ان کی بزرگی اور روحانی پادشاہت اور علو خاندانی نے مسلمانوں کے دنیوی امور کا بھی
 ان حضرت صلعم کو مرجع بنا دیا اور حضرت موسیٰ کی طرح وقتاً فوقتاً مسلمانوں کے اس قسم کے
 امور پر بھی ان کو توجہ فرمائی پڑی اور اس سے ہو رہے فیصلہ کرنے اور معاملات میں برتاؤ کی

نظیر میں پیدا ہو گئیں مگر جناب سرور کائنات نے دنیوی امور سے اس درجہ تک اپنی بے تعلقی ثابت فرمائی کہ انتظام امور دنیا کے واسطے کسی شخص کو اپنا جانشین موصوم کرنے سے بھی دریغ فرمایا گو اخلاق کی عام تعلیم ہر ایک قسم کے انتظام کا اصول تھی مگر براہ راست کوئی ضابطہ یا آئین یا دستور امور ملک داری کا مرتب نہیں کیا گیا تھا۔

حضرت ابو بکرؓ کی خلافت کا قلیل زمانہ اندرونی بغاوتوں کے فرو کرنے اور کسی قدر سرحدوں پر قدم بڑھانے میں گذر گیا۔ تم اس قدر فرصت ہوئی اور نہ اس کی ضرورت ہی معلوم ہوئی کہ کسی قسم کے خاص ضوابط و قانون کے تیار کرنے کی طرف توجہ کی جاتی۔ مثلاً اُون کے زمانہ خلافت میں حضرت عمرؓ قاضی مدینہ مقرر ہوئے تھے مگر سال بھر میں دو سے زیادہ مقدمات فیصلہ کرنے کے واسطے اُن کے سامنے پیش نہ ہوئے۔ لشکر اکٹھا کرنے کے واسطے اسلامی فرائض یا دد لائے جاتے تھے غنیمت کے چار حصہ لشکر میں تقسیم ہو کر پانچواں حصہ یا خمس جس قدر آتا تھا ضروری اخراجات پورے کر کے مسلمانوں میں مساوی طور پر تقسیم کر دیا جاتا تھا۔ اندازاً دو لاکھ درہم حضرت ابو بکرؓ کے زمانہ میں آئے اور خرچ اور تقسیم کر دیئے گئے۔ پہلے سال میں قریب دس دس اور دوسرے سال میں بیس درہم حصہ میں آئے۔ اُون کی وفات پر بیت المال میں ایک دینار جو لپٹا ہوا رہ گیا تھا بلا غرض حضرت ابو بکرؓ کا زمانہ خلافت بھی نہایت سادہ دستورات سے گذر گیا۔

حضرت عمرؓ اپنی خلافت کے پہلے سالوں میں تو لشکر کشی کے کام میں زیادہ تر مصروف رہے مگر جب فتوحات کو دن بدن وسعت ہوئی اور عرب کی خلافت میں سلطنتوں کی سلطنتیں شامل ہونے لگیں اور غنیمت کے سوا جزیرہ اور مال گزاری وغیرہ کی آمدنیوں سے بیت المال بھرنے لگا تو حکمرانی اور ملک داری کے وہ سادہ قواعد کافی نہیں ہو سکتے تھے۔ پس حضرت عمرؓ کو ایک مہتمم اور آئین نگار اور مدبر منتظم اور ایک بڑی وسیع سلطنت کی تمام قسم کی ذمہ داریوں کا کام کرنا پڑا۔ یا یوں کہو کہ اُن بے نظیر قابلیتوں کو جو خدا نے اُن کو بخشی تھیں کام میں لانے کا موقع مل گیا۔

سب سے پہلے نیا کام اُن کے دیوان اور دفتر کو میان کرنا چاہیے جو بیت المال اور خزانہ

اور تنخواہوں اور روزنیوں کا ایک باقاعدہ انتظام اور اہتمام تھا۔ بیت المال کی آمدنی کو جب افزونی ہوئی تو حضرت عمر کو مال کے تقسیم کرنے میں ایک مبعین اور مستقل دستور کے ایجاد اور دخل کرنے کا خیال پیدا ہوا۔ انھوں نے اپنے اصحاب سے مشورہ کیا اور کہا کہ مال کے تقسیم کرنے کے بارے میں میری رائے حضرت ابو بکر کی رائے سے مختلف ہے میں بیت المال میں خزانہ کو جمع کرنا اور ہر ایک شخص کا سالانہ وظیفہ اور تنخواہ مقرر کرنا چاہتا ہوں اور جن اصول پر وہ تقسیم کے اس نئے دستور کو مبنی کرنا چاہتے تھے وہ بیان کیے۔ وہ خیال درحقیقت ایک ایسا عظیم الشان اور پر مشکلات تھا کہ صرف وہی شخص جس کی وسعت دماغ نے اس کو پیدا کیا تھا اسے پورا کر سکتا تھا۔ مسلمانوں کے مراتب حقوق کے موافق ان میں مال تقسیم کرنے اور ان کی تنخواہیں مقرر کرنے کے تین اصول قرار دیے گئے۔

اول۔ اسلام لانے میں سبقت۔

دوم۔ آنحضرت صلعم کے ساتھ قرب اور تعلق۔

سوم۔ فوجی خدمات۔

تمام قبائل عرب اور ہر ایک قبیلہ کے ہر ایک فرد اور ملک عرب کے ہر ایک مسلمان تنفس خانہ نشین بڑھے شخص سے لے کر نوزائیدہ بچہ تک ہر ایک کی تنخواہ مقرر کرنا اور اس کا باقاعدہ تحریری حساب رکھنا بقول سرولیم میور کے ایک ایسا کام تھا جو انسان کے کرنے کے کاموں سے بڑھ کر تھا اور پھر ان مقررہ اصولوں کے موافق ان کے مراتب حقوق کا فیصلہ کرنا ایک ایسی باریک بین نظر کا کام تھا جو ہر ایک کو نہیں نصیب ہو سکتی۔ اور اس بات کا ثبوت کہ یہ تقسیم کامل صحت اور مراتب حقوق کے موافق کی گئی اس سے بڑھ کر اور کچھ نہیں ہو سکتا کہ عرب کی وہ بے خوف اور زبان دراز قومیں اور قبائل اور افراد اس سے رضامند ہو گئے۔ اور کسی کو کوئی وجہ شکایت اور مراضی کی نہ رہی۔ ان کا منصفانہ برتاؤ اور دستور ہی اس قسم کا تھا۔ وہ صرف

اور دن کے ساتھ ہی انصاف نہیں کرتے تھے۔ بل کہ اپنی ذات کے ساتھ سب سے بڑھ کر انصاف
 بل کہ یون کہنا چاہیے کہ اپنی حق تلفی روار کھتے تھے جب تقسیم مال اور تعین وظیفہ کے واسطے ملا
 اور حقوق کا فیصلہ کرنے لگے تو عبد الرحمن بن عوف نے جو بزرگ اور اہل لراے قریش میں سے
 تھے یراے دی کہ اپنی ذات کو سب پر مقدم قرار دین یا یہ کہ اپنے سے شروع کریں۔ اور یہ
 رائے کچھ نامناسب اور انصاف کے خلاف نہیں تھی کیونکہ حضرت عمرؓ تو سبقت اسلام کے لحاظ
 سے زیادہ پیچھے تھے اور نہ فوجی خدمات میں جو انحضرت صلعم کے زمانہ میں کی گئیں کسی سے کم تھے اور
 ان حضرت صلعم کے ساتھ قرب اور تعلق میں سب معاصرین سے بڑھ کر ہونے کی تو یہی دلیل کافی تھی
 کہ وہ ان کے خلیفہ اور امت کا انتخاب تھے۔ مگر انھوں نے اس رائے کو ناپسند کیا اور کہا کہ میں
 اپنے نفس کو اس کی مناسب جگہ پر رکھوں گا اور اپنی ذات اور اپنے قبیلہ کو قریش میں بہت دو
 آخر کی طرف رکھا اور کسی کی شکایت اور نارضا مندی پر اس کو بھی چھوڑنے پر تیار رہے۔ مثلاً
 ابو عبیدہ بن جراح نے جب شکایت کی تو اسے کہا کہ تم کو بھی میری طرح قانع ہونا چاہیے لیکن اپنی
 قوم سے تجھ کو خود فیصلہ کرنے کا اختیار ہے اگر وہ تجھ کو مقدم بنانا چاہیں گے تو مجھے کچھ عذر نہ ہوگا
 لیکن اگر تم قبول کرو تو میں اپنے اور اپنی قوم بنی عدی سے تم کو مقدم کر سکتا ہوں۔ اپنے بیٹے عبداللہ
 اسامہ بن زہد کو ترجیح دی اپنے بیٹے کے تین ہزار درہم سالانہ مقرر کیے اور اسامہ بن زہد کے چار ہزار
 عبداللہ نے شکایت کی کہ اسامہ کا باپ میرے باپ سے افضل نہیں تھا اور نہ اسامہ مجھ سے۔ پھر اس کو
 ایک ہزار زیادہ کیوں دیا گیا۔ حضرت عمرؓ نے جواب دیا کہ اسامہ کا باپ تیرے باپ سے سول سال
 صلعم کو بہت پیارا تھا۔

غرض مراتب اور حقوق میں بنی ہاشم سب سے افضل اور مقدم قرار دیے گئے جن میں

حضرت علیؓ اور حضرت عباسؓ تھے۔ اور پھر بنی مطلب اور عبد شمس اور نوفل اور بنی اسد عبد
 اور عبد الدار اور بنو زہرہ اور بنی تیم اور مخزوم اور سہم اور جمح اور عدی بن کعب اور بنی عامر بن
 وغیرہ کو ان کے مناسب مدارج اور مراتب کے لحاظ سے قرار دیا۔ ان حضرت کے قراہتیوں میں

یہ اوون اور بچوں کے جد اگانہ وظائف تھے۔ ایک بچہ جس روز پیدا ہوتا تھا درج حسب مروجہ جاتا تھا اور سو درہم (بعض روایتوں میں دس درہم) سے لے کر ترقی عمر کے ساتھ وظیفہ بڑھتا چلا جاتا تھا اول اول میں تو یہ دستور تھا کہ بچہ کا وظیفہ اُس وقت سے مقرر ہوتا تھا جب اُس کا دودھ چھڑایا جاتا تھا یعنی جب بچہ کے کسی خفیف عارضہ سے ضایع ہو جانے کا خوف کم ہو جاتا تھا۔ مگر اُس دستور کو تبدیل کر کے نوزائیدہ بچہ کا وظیفہ مقرر کرنے کا قاعدہ مقرر کیا۔ اس تبدیلی کی وجہ ایک حسب واقعہ بیان کیا جاتا ہے کہ ایک رات حضرت عمر ایک قافلہ کی حفاظت کے واسطے عبد الرحمن کو ساتھ لے کر خود گئے اور رات بھر جاگتے اور عبادت کرتے رہے۔ اسی اثنا میں حضرت عمر نے ایک بچہ کے رونے کی آواز سنی اور دریافت حال کے واسطے اُس طرف گئے بچہ کو اُس کی مان کے پاس روتے ہوئے دیکھ کر اور یہ کہ کر چلے آئے کہ اسے چپ کرا پھوڑی دیر میں پھر وہی رونے کی آواز آئی اور پھر جا کر چپ کرانے کو کہ آئے۔ تیسری دفعہ جب گئے تو اُس عورت کو کہا کہ میں تجھے اچھی مان نہیں دیکھتا۔ اُس نے جواب دیا اے بندہ خدا تو نے مجھے کیوں تنگ کیا ہے میں تو اُس سے دودھ چھڑانا چاہتی ہوں اور اِس کا عادی بناتی ہوں حضرت عمر نے کہا کہ ایسا کیوں کرتی ہے۔ اُس نے جواب دیا کہ جب تک بچہ کا دودھ نہ چھڑایا جائے عمر وظیفہ نہیں مقرر کرتا۔ اِس کی عمر پوچھی تو معلوم ہوا کہ چند مہینہ کی ہے یہ سن کر اُس کو صرف اتنا کہا کہ جلدی نہ کر اور چلے آئے صبح کو نماز پڑھ کر جب فارغ ہوئے تو اُس بچہ کے رونے کی آواز اُسی طرح آرہی تھی۔ کہنے لگے کہ عمر بہت برا ہے جس نے مسلمانوں کی اولاد کتنی ہی مار ڈالی ہوگی۔ اور منادی کرنے کے واسطے حکم دیا اور مفضلات میں لکھ بھیجا کہ کسی بچہ کا دودھ نہ چھڑایا جائے۔ ہم اول ہی سے اُس کا وظیفہ مقرر کر دین گئے۔

عرب کے خون کو غلامی سے آزاد کر دیا کوئی عرب غلام نہیں بنایا جاسکتا تھا۔ پہلے کے جو غلام تھے اُن کے بھی وظائف مقرر تھے۔ اور اس سلسلہ کو عرب سے باہر غیر عرب مسلمانوں تک جنہوں نے

۱۰ ازالۃ الخباہات حکایات گشت۔ ۱۱ اہلس اوف خلافت صفحہ ۲۲۳۔

اسلامی اعراض میں شرکت اختیار کی تھی بڑی فیاضی کے ساتھ وسیع کیا گیا۔ مثلاً ایرانی امیرون اور مقانوں اور لوگوں کا جو خزانستان میں مسلمانوں کی فوج کے ساتھ شریک ہو گئے ہزار درہم سے دو ہزار درہم تک وظیفہ مقرر کیا گیا اسی طرح جو اسلام اختیار کر کے اسی منحصر ہو گئے ان کو بھی عطیہ سے محروم نہیں رکھا گیا مثلاً ہر فرمان کو دو ہزار درہم سالانہ وظیفہ دیا گیا۔ اگر سچ پوچھو تو اسلام نے جو برادری اور اخوت کی تعلیم خیالات کو کی تھی حضرت عمرؓ نے اس مبارک تعلیم کی عملاً تعمیل کر کے دکھادی سر ولیم میور نے غیر اقوام کو کم و ظائف دینے اور برادری اور اخوت کے خیال کو غیر اقوام تک وسیع کرنے سے دریغ کرنے پر اعتراض کیا ہے مگر افسوس ہے کہ مورخ مذکور نے یہ اعتراض کرنے وقت ان اصولوں کو جن پر وظائف کی بنا رکھی گئی تھی نظر انداز کر دیا ہے سبقت اسلام لانے میں تقرب رسول اللہ صلیم کے ساتھ اور فوجی خدمات۔ یہ استحقاق کس قدر لوگوں کو حاصل تھے جن کو حق سے محروم رکھا گیا۔ یہ معترض نے نہ بتایا۔ یہ بھی نہ بتایا کہ عام طور پر کس قدر مسلمان غیر اقوام کے محروم رکھے گئے۔ تعجب ہے کہ معترض اپنی کتاب انلس اوف دی ارلی خلافت کے صفحہ ۲۵۴ کے نوٹ کو لکھ کر بھی جس میں اسے خود لکھا ہے کہ جس قدر ایرانی مسلمان خزانستان کی فوج میں شامل ہو گئے ان کے دیسے ہی وظائف مقرر کیے گئے۔ اس اعتراض کو قلم زن کرنا بھول گیا۔ اصلیت یہ ہے کہ غیر مالکدین اول تو اسلام اس قدر شائع نہیں ہوا اور جس قدر مسلمان ہوئے وہ غیر مسلمان اقوام

انلس اوف دی ارلی خلافت نوٹ صفحہ ۲۵۴ و ۲۲۶۔ ۲۷۰ درہم چاندی کا اور دینار سونے کا سکے تھا۔ درہم کو اکثر لوگوں نے ۳۶ ماشہ کا بیان کیا ہے جس کے حساب سے درہم کی قیمت ہمارے سکے راج الوقت میں ۴ سے کچھ زیادہ ہوتی ہے سرنگر نے جو حساب کیا ہے اس کی رو سے درہم کی قیمت انگریزی سکے میں چھ پنس سے آٹھ پنس تک بیان کی ہے اگر نوٹ دس روپیہ کا شمار کیا جائے تو درہم کی قیمت وہی ۵ کے قریب ہوگی۔ دینار کی قیمت پندرہ فرینک یا گیارہ شلنگ سے کچھ زیادہ سرنگر نے لکھی ہے۔ نوٹ دس روپیہ کا شمار کر کے ہمارے سکے میں دینار کی قیمت پنج روپیہ سے کچھ زیادہ ہوتی ہے علامہ شبلی نے دینار پنج روپیہ کا اور درہم ۴ کا بیان کیا ہے المامون جلد دوم صفحہ ۱۹۔ ۱۱۱ شام کے حساب میں سونے کو چاندی سے ۱۲ کو ایک کی نسبت تھی مسلمانوں میں ۱۰ یا ۹۔ بل کہ ۷ کو ایک کی جو بعد میں ۱۰ یا ۱۱ کو ایک کی نسبت تک بڑھ گئی۔ صوبجات شام اور مغربی جزیرے کا سکے سونے کا تھا اور ایران اور بابل کا چاندی کا۔ (دیکھو لیف اوف محمد مؤلف سر ولیم میور صفحہ ۲۱۲ حاشیہ) مؤلف۔

کی طرح اپنے پیشوں اور اپنے کاموں میں رضامند اور قانع رہے۔ خطرناک فوجی خدمت کو نہ اٹھونے
پسند کیا اور نہ وہ مجبور کیے گئے۔ لیکن بعض نے جو فوجی خدمت کو پسند کیا اور مسلمانوں کے ساتھ
شریک ہوئے ان کے اعلیٰ قدر مراتب و وظائف مقرر کیے گئے۔ معترض کی آنکھوں کے سامنے
تعصب کا اندھیرا معلوم ہونا ہے۔ ورنہ ایسی صاف بات تھی کہ اعتراض کو گنجائش ہی نہ تھی۔

اس عظیم الشان تجویز کو مستقل طور پر راج کر دینے کے واسطے دفتر مرتب کرنا پڑا جس کا نام دیوان
رکھا گیا اور وظائف کے حساب اور فہرستیں تیار کی گئیں اعلیٰ مراتب کے قبائل اور لوگوں کا حساب رکھنا
تو کچھ مشکل نہ تھا مگر لکھو کھا عام اقوام اعراب اور ان کے قبائل اور کنبوں کی فہرستیں اور حساب رکھنا
جو فوجی کام اختیار کرنے کے واسطے ہر روز سیل دریا کی طرح اڑے ہوئے چلے آتے تھے بقول
سر ولیم میور کے ایک ایسا کام تھا جو انسان کے کر لینے کا نہ تھا مگر قبائل کی ترتیب اور افواج کی
باقاعدہ تقسیم اور بندش سے اس کام میں کسی قدر سہولیت پیدا کی گئی۔ ہر ایک قبیلہ یا شاخ قبیلہ کے
لوگ اپنے اپنے جدا جدا دستوں اور حصوں میں تقسیم ہو کر لڑتے تھے۔ فہرستوں کی ترتیب بھی اسی کے
موافق ہوئی اور ہر ایک تنفس اپنے اپنے قبیلہ میں درج فہرست ہو کر شمار میں آ گیا۔ اس بات کا بتانا
مشکل ہے کہ دیوان کی فہرستوں کے شمار اعداد میں کہاں تک پہنچیں ہوں گے۔ مگر صرف کوہ اور
بصرہ نو آبادیوں کی آبادیوں سے جو بقول سر ولیم میور کے ڈیڑھ لاکھ اور دو لاکھ تک پہنچ گئی
تھیں۔ اس کے شمار کا اندازہ کیا جاسکتا ہے۔ سر ولیم میور نے ایک سرسری اندازہ کیا ہے کہ حضرت
عمر کی وفات سے پہلے تقریباً پانچ لاکھ عرب حدود عرب سے باہر ایران مصر شام وغیرہ میں کام کر رہے
تھے۔ ملک کی اندرونی وظیفہ خوار آبادی کو ملا کر اس کام کی عظمت اور مشکلات اور اس کے کرنے
والے کی ہمت پر فہم کیا جاسکتا ہے۔ عقیل ابن ابی طالب اور محرف بن نوفل اور جبر بن مطعم کو
ان فہرستوں کے لکھنے کے واسطے منشی مقرر کیا گیا تھا اور عبداللہ بن رقیم جو بیدار بیت المال خزانچی
تھا جس کو حضرت عمر کہا کرتے تھے کہ اگر دوسروں کی مانند تجھ کو کچھ سبقت حاصل ہوتی تو میں کسی کو

تیرے پر مقدم نہ کرتا۔

سر ولیم میور نے دیوان کی کیفیت لکھنے کے بعد اس پر کسی ریکارڈ کے ہین جن مین سے ایک خیال جو اس عنوان سے کہ حضرت عمرؓ کے ان اصولوں نے قبائل عرب کے باہمی مخالفت کے خیالات کو مٹا دیا لکھا ہے اس مقام پر درج کرنا مناسب نہ ہوگا۔ وہ لکھتا ہے کہ "ایک بڑی قوم کو اپنے فتوحات اور اون کی آمدنیوں۔ خراج اور غنیمت کو پہلے اخوت کے اصولوں پر مساوی طور پر اوس کے بعد جنگی قابلیتوں اور روحانی امتیازات کے موافق اپنے درمیان تقسیم کرتے دیکھنا ایک ایسا نظارہ ہے جس کا نظیر دنیا میں موجود نہیں ہے۔ اس تدبیر کا خیال بجائے خود نہایت عمدہ تھا۔ اس کے سوا کسی اور طریقے سے قبائل عرب کے باہمی رقیبانہ حسد کے خیالات کو دور کر دینا ممکن ہی نہیں تھا۔ صفوان اور سہیل اور دوسرے شرفاء قریش نے جو فتح مکہ تک آنحضرت صلعم کے ساتھ شریک نہ ہوئے تھے کسی سے کم وظیفہ لینے سے اول انکار کیا اور کہا کہ ہم اپنے سے زیادہ شریف کسی کو نہیں دیکھتے اور کسی سے کم نہیں لین گے۔ حضرت عمرؓ نے جواب دیا کہ نہیں میں شرافت نبی کے لحاظ سے نہیں دیتا ہوں بل کہ اسلام لانے میں سبقت کے لحاظ سے مقرر کرتا ہوں انھوں نے جواب دیا کہ "یہ ٹھیک ہے"۔ اور اس لا جواب دلیل کے سوا کسی دلیل سے اون کا اطمینان نہیں ہو سکتا تھا۔ قبائل کے باہمی حسد کے سوا اور بہت سے خطرناک اسباب تھے مثلاً اقوام اعراب اور اصحاب یعنی اہل مکہ و مدینہ کے درمیان جو رقابت تھی اور دوسرے بنی ہاشم اور بنی امیہ اور دوسرے قبائل قریش میں جو رقیبانہ خیالات تھے اور جس حسد نے کہ رفتہ رفتہ پختہ ہو کر خلافت کے وجود ہی کو خطرے میں ڈال دیا تھا لیکن جس کو کہ عمرؓ کے مضبوط ہاتھوں نے روک دیا اور دبا دیا تھا اس وقت روحانی امتیازات کو معیار حقوق قرار دینے سے دھکے دیے گئے۔"

اصل یہ ہے کہ حضرت عمرؓ نے اس درجہ کے باریک بین اور حق شناس انصاف اور واقفیت سے مدارج حقوق کا تصفیہ کیا تھا کہ اس پر کوئی حرف نہیں رکھ سکتا تھا اور اگر کوئی ناواقفیت سے اعتراض کرتا تھا

اُن کے جواب سے اُس کا پورا اطمینان ہو جاتا تھا مثلاً عمر بن سلمہ کو جب ایک ہزار زیادہ دیا تو
 محمد بن عبداللہ بن حبش نے کہا کہ کیا ہمارے باپ اُس کے باپ جیسے نہ تھے۔ تو آپ نے جواب
 دیا کہ یہ ایک ہزار اُس کی ماں ام سلمہ کے لحاظ سے زیادہ دیئے گئے ہیں اگر تیری ماں بھی ام سلمہ
 جیسی ہو تو تجھے بھی ایک ہزار زیادہ دیوں۔ اسی طرح جب طلحہ بن عبداللہ کے بھائی عثمان کے
 اہل مکہ کے ساتھ آٹھ سو مقرر کیئے اور نصیر بن انس کے دو ہزار مقرر کیئے تو طلحہ نے شکایت کی۔ حضرت
 عمر نے اُسے بتایا کہ اس کا باپ احد کے دن مجھے میدان جنگ میں ملا تھا اور کہتا تھا کہ اگر رسول اللہ
 شہید ہو گئے ہیں تو خدا تو زندہ ہے جو نہیں مرے گا اور بڑھ کر مقابلہ کیا اور شہید ہو گیا۔ طلحہ اس
 جواب کو سن کر خاموش ہو گیا۔

آئندہ نئے وظائف ہمیشہ مقرر ہوتے رہتے تھے اور اُن میں اضافہ ہوتا تھا۔ اور بھی بعض دن چار
 رو تین کتابوں میں مندرج ہیں مثلاً ایک دن حضرت عمر نے لبید بن ربیعہ کو کہا کہ مجھے اپنے شعار
 سنا اُس نے کہا کہ جب سے مجھے خدا نے سورہ بقرہ اور سورہ آل عمران سکھلا دی ہے میں نے شعر
 پڑھنا چھوڑ دیا ہے۔ حضرت عمر جو طرز جاہلیت کی شاعری کے نہایت مخالف رہتے تھے اس سے
 خوش ہوئے اور اُس کا وظیفہ دو ہزار سے اڑھائی ہزار کر دیا۔ گویا وہ بھی فیاضی کرتے تھے اور نعام
 بخشتے تھے مگر اُن کو جو دین اور مذہب میں پکے اور کوئی قابل ستائش امر کرتے تھے۔ اس قسم کے نعاموں
 سے گویا دوسرے لوگوں میں ایسی عمدہ مثال کی تقلید کرنے کی ترغیب ہوتی تھی۔

بیت المال میں خمس غنیمت کے سوا زکوٰۃ اور عشر اور جزیہ اور مالگزاری اور ہنی زرعت کی آمدنی تھی
 اور علاوہ اس کے ممالک مفتوحہ کی جاگیرات خالصہ کی آمدنی داخل بیت المال ہوتی تھی۔ مصارف
 میں فوج اور دیوانی اور دوسرے متعدد قسم کے انتظامات اور رفاہ عام اور فلاح خواص و عوام
 کے کاموں کا خرچ بیت المال سے اول لیا جاتا تھا اور بچت کو تقسیم کر دیا جاتا تھا۔ مسلمان آسودہ
 اور دولت مند ہو گئے تھے اور شاہ سیوطی کے اس قول میں کہ خیرات دینے کے واسطے تلاش
 کرنے سے کوئی لینے والا نہ ملتا تھا بہت مبالغہ نہ ہو۔ اس پر بھی حضرت عمر یہ کہا کرتے تھے کہ اگر

میں زندہ رہا تو سب سے کم وظیفہ والے شخص کو اول درجہ کی سخاوت والے سے ملا دون گا۔ تمام آمدنی جس قدر کہ ہوتی تھی اسی وقت خرچ ہو جاتی تھی۔ اور حضرت عمر کو اس امر کے دیکھنے سے خوشی اور فخر ہوتا تھا۔

کل خراج اور آمدنی کا تخمینہ بتانا ہمارے لیے مشکل ہے حضرت عمر کے زمانہ کے مفتوحہ ممالک میں سے چند مشہور اضلاع۔ حلوان۔ اہواز۔ فارس۔ کرمان۔ مکران۔ خراسان۔ جرجان۔ قوس۔ رے۔ طبرستان۔ وروبان۔ وناوند۔ ہمدان۔ بصرہ۔ کوفہ کے درمیانی اضلاع۔ ماسبدان۔ شہرزور۔ موصل۔ اذربایجان۔ خیرہ مع اضلاع فرات۔ قفسرین۔ دمشق۔ اردن۔ فلسطین کا خراج خلیفہ نارون الرشید کے وقت میں دو ارب اور ساٹھ کروڑ درہم کے قریب تھا۔ اور متاع علاوہ تھا۔ اور مصر میں اور حجاز سے قریب چھبیس ہزار دینار خراج آتا تھا۔ اس پچھلے تین صوبوں کے خراج میں سے تو حضرت عمر کے زمانہ میں بہت کم آتا ہو گا اور مذکورہ بالا اضلاع اور دوسرے مفتوحہ امصار و دیار سے بھی ایسا باقاعدہ خراج نہیں آتا تھا۔ اگرچہ خلفاء عباسیہ کے زمانہ میں بھی آمدنی کی شقیں یہی خراج اور عشر اور جزیہ اور زکوٰۃ ہی تھیں جو حضرت عمر کے وقت میں معین ہو چکی تھیں۔ مگر تمام ممالک مفتوحہ میں اس کا رواج نہیں ہوا تھا اور عاملوں کو براہ راست ضروری مصارف نکال کر بچت کو بیت المال میں بھیجنے کا اختیار تھا۔

فوج کا انتظام درحقیقت سب سے مقدم اور اس عظیم الشان تدبیر دیوان کا اصول تھا عرب کی اعلیٰ جنس اور متاع مسلمانوں کے یہی بے دوک دست و بازو تھے جن کے معاوضہ میں دنیا کو حاصل کیا تھا اور آئندہ حاصل کرنے اور حاصل کیے ہوئے کو اپنے قبضہ اور حفاظت میں رکھنے کا جن پر بھروسہ تھا بس سب سے زیادہ اہم اور ضروری انتظام فوج کا انتظام تھا اور دراصل ہی انتظام حضرت عمر کی خلافت کا وہ بے نظیر کارنامہ ہے جس کو دنیا ہمیشہ تعجب اور حیرت

۱۵۱ انس ادنیٰ خلافت صفحہ ۲۲۹ ۱۵۲ المامون - حصہ دوم صفحہ ۱۳ - ۱۴ - ۱۵ المامون حصہ

دوم صفحہ ۱۳ - ۱۴ -

کی نگاہ سے دیکھا کرے گا۔

تمام عرب کے وظائف اور تنخواہیں اور روزیہ مقرر کر کے ان کو ضروریات زندگی کی طرف سے بالکل فارغ البال اور بے فکر کر دیا گیا تھا زراعت اور تجارت کی نہ ان کو ضرورت تھی اور نہ اجازت تھی۔ ان کا کام اور پیشہ مستحیاباً اٹھانا اور میدان جنگ میں کام کرنا تھا۔ فوجی خدمت کرنے کے واسطے وہ مجبور تھے۔ کوئی عذر اور حیلہ قابل سماعت نہ تھا۔ دیوان کا وظیفہ خوار دراصل خلافت کی فوج کا سپاہی تھا۔ وظیفہ خوار عورت سپاہی کی بیوی اور سپاہی کی ماں تھی۔ نو زائیدہ بچہ جس روز سے وہ درج نہرست ہوتا تھا وہ عرب کی فوج کا سپاہی ہوتا تھا۔ اس انتظام سے عرب کی فوج کا ایک مستقل اور استمراری انتظام کر دیا گیا۔ صرف اسی زمانہ میں نہیں بل کہ اگر وہ انتظام جیسا جاری رہنے کے واسطے بنایا گیا تھا اور عرب کی اقبال مندی کے زمانہ تک جاری رہا اگر اور ہزاروں برس بھی جاری رہتا تو نئی فوجوں کے بھرتی کرنے اور نئے لشکروں کے برپا کرنے کی کبھی فکر اور ضرورت نہ پیش آتی۔ سر ولیم مور اس پر لکھتے ہیں کہ اسلام کی آمدنی خراج کو اس طرح پر اس جنگی قوم کا ورثہ بنا دینے سے ان کی جنگی طبیعت اور جوش کو قائم کر دیا گیا اور خلافت کی فوج کی صورت میں ان کی خدمت اور ملازمت مستقل اور استمراری ہو گئی۔ اگرچہ ان کی بیکاری اور آرام کے زمانہ میں سازشوں اور فتنہ کا باعث ہوتی تھی۔ مگر بائیں سمہ وہ اسلام کی پشت و پناہ اور اس کی فتوحات اور خلافت کے قیام کا راز تھیں۔ اس طرح وہ جنگی قوم قوموں کے فتح کرنے اور اسلام کو شایع کرنے کے مقدس کام کے واسطے علیحدہ کر دی گئی اور اس وقت بھی جب کہ مذہبی دلوں کے کسی قدر کم ہو گئے حضرت عمر کی اس پیش بینی اور تدبیر کی وجہ سے عربوں کے جنگی جوش ایک متحد اور متفق قوم کی صورت میں ان میں اڑھائی سو برس تک پورے طور پر قائم رہے۔ قوم کی قوم کو یا ایک فوج تھی جو ہر وقت حرکت میں رہا کرتی تھی۔ چھاؤنیان ان کے گھر تھے نہ کہ شہر۔ ان کا کام جنگ اور لشکر تھا غرض کہ عرب ایسے مسلح اور متحد قوم ہو گئے تھے جو پشتہا پشت تک ملک گیری کے لیے ایک لحظہ کے نوٹس دینے پر تیار

اور حملہ کرنے کے لئے مستعد ہو جاتے تھے۔

حضرت عمر کا یہی مہتمم بالشان اصول تھا جس کی بنا پر وہ اہل عرب کو زراعت کرنے اور اطراف میں آباد ہونے اور گھر بنانے کی اجازت نہیں دیتے تھے اور معلوم ہوتا ہے کہ یہ خیال انکا نیا نہیں تھا بلکہ بہت پرانا تھا۔ حضرت ابو بکر کے زمانہ میں عقبہ اور اقرع سے جو سنذر میں داری کی لے کر بھاڑ ڈالی تھی اُس کی وجہ کی تہ میں ہی خیال تھا گو اُس وقت اُس کا ظاہر کرنا قبل از وقت تھا۔ اپنے زمانہ خلافت میں تو وہ علائقہ طور پر اس خیال کے پابند رہے اور کسی کو زراعت اور آبادی کے کام میں مصروف نہ ہونے دیا۔ شام اور عراق میں لوگوں نے نہایت خواہش سے چاہا اور اصرار بھی کیا مگر حضرت عمر نے نہ مانا۔ مصر میں اور اسی طرح دوسرے ممالک میں تاکیدی حکم بھیجے تھے کہ اہل فوج قطعاً زمینداری اور کاشت نہ کرنے پائیں۔ اس حکم کے خلاف ایک شخص نے کاشت کی تو آپ نے اُس کو پکڑ بلا یا اور نہایت سخت سزا دینی چاہی لیکن اُس نے قطعی توبہ سے اپنا قصور معاف کر لیا۔ جہاں کہیں فوجی چھاؤنیاں قائم ہوئی تھیں اسی خیال کے بنا پر وہاں لوگوں کو پکے گھر بنانے کی اجازت نہیں دیتے تھے۔ گھاس پھوس کے کچے گھر بنا کر رہنے کا حکم تھا۔ اگر کوئی پکا گھر بنا بھی لیتا تھا تو اُس کو گروا دیتے تھے۔ غرض کوئی قول اور فعل حضرت عمر کا اس کے متعلق ایسا نہ تھا جو اسی اصول اور خیال پر مبنی نہ ہو اور اسی سے یہ اصول ایسے احکام اور مضبوطی کے ساتھ قائم ہو گیا کہ صدیوں تک جب تک عربوں کو اُس کے چھوڑنے پر مجبور نہ کیا گیا ان سے نہ چھوٹ سکا۔

اس اصول کے اختیار کرنے سے جس قدر کہ اسلامی اغراض کی کامیابی مقصود تھی اسی قدر غیر اقوام کے زمینداروں اور کاشت کاروں اور رعایا کے ساتھ ان کے حقوق کی حفاظت سے فیاضی کا برتاؤ مقصود تھا۔ کسی ملک کی رعایا کو برباد کرنے کی تدبیر اس سے بڑھ کر کوئی نہیں ہو سکتی کہ ان کو اپنے املاک زمینداری اور حقوق کاشت کاری سے محروم اور بے دخل کر دیا جائے

حضرت عمرؓ کی خلافت میں جو اسلام نے بے شمار احسانات ممالک مفتوحہ کی رعایا پر کیے اُن سب میں بڑا احسان یہی تھا غرض اس ایک اصول میں ایسی دو بڑی عظیم الشان مصلحتیں مخفی تھیں اس پھلپتی بحث کو آئندہ بیان کرنے کا موقع ملے گا۔

فوج کے انتظام کے متعلق ایک بڑی دانشمندی کا کام جا بجا چھاؤنیان مقرر کرنے کا تھا۔ اور یہ چھاؤنیان ایسی ضروری اور موقع کی جگہ پر بنائی گئیں کہ اُن کے مقرر کرنے کا مقصد اٹھن سے بخوبی حاصل ہو سکتا تھا۔ مصر، عراق، ایران وغیرہ صوبوں میں آٹھ مرکز اس قسم کے قائم کیے گئے اور ہر ایک میں بچت کی فوج ضرورت کے وقت کام کرنے کے واسطے رکھی گئی۔ چار ہزار سوار بچت میں رہتے تھے۔ اسی طرح پر چارہ اور غلہ اور سامان کا انتظام کیا گیا اور اس انتظام کا خرچ صوبہ کے خرچ پر پہلا خرچ ہوتا تھا۔

گھوڑوں اور اونٹوں کا ایک بڑا ذخیرہ نہایت کوشش سے جمع رکھتے تھے جو شخص خود اپنے واسطے انتظام نہ کر سکتا اس کو گھوڑا دیتے اور عمد لیتے کہ دانستہ گم نہ کرے گا اور کمی حوزاک سے ضایع نہ کر دے گا۔ لیکن اگر لڑائی میں مارا جائے تو وہ ذمہ دار نہیں ہوتا۔ اور سال بھر میں چالیس ہزار اونٹ سواری کے لیے دے دیتے تھے۔

کوفہ اور بصرہ اور قاہرہ بھی درحقیقت چھاؤنیان تھیں اور اسی غرض سے مقرر ہوئی تھیں۔ اُن کی آب و ہوا کے خراب ہونے کے سبب سے سپاہیوں کی صحت میں فرق آنے لگا تھا۔ ایک دفعہ جب ایک جماعت اہل لشکر کی حضرت عمرؓ کے سامنے گئی تو اٹھن نے اُن کے چہروں پر زردی اور کمزوری دیکھ کر حیران ہو کر اس کا سبب پوچھا۔ اوٹھن نے جواب دیا کہ مائیں شہر اور اُس کی آب و ہوا عرب کی طبائع کے موافق نہیں ہے۔ حضرت عمرؓ نے یہ سن کر کسی ایسے صحت بخش اور موافق آب و ہوا والے مقام کے تلاش کرنے کا حکم دیا کہ ریگستان کی ہوا وہاں سے گذرتی ہو

۱۵ اہلس اوف خلافت صفحہ ۲۳۱۔ ۱۶ اہلس اوف اربی خلافت صفحہ ۲۳۱۔ ۱۷ ازالۃ الخفا عن خلافت الخلفاء جلد

دوم باب سیاست فاروق اعظم۔

اور قریب ہو اور عمدہ اور صاف پانی کے نزدیک ہو اور مدینہ اور اس مقام کے درمیان کوئی دریا یا
ایسی چیز حائل نہ وجود کے فوراً وہاں پہنچنے کو روکتی ہو۔ سعد بن ابی وقاص نے کنارِ رگستان
ہر ایک طرف تلاش و تحسس کی اور کوفہ کے میدان سے بڑھ کر بہتر کوئی مقام اون اوصاف کے
متصف نہ پایا۔ جو حیرا کے قریب اور دریا فرات کی مغربی شاخ پر واقعہ تھا۔ حضرت عمر نے بھی
اس انتخاب کو پسند کیا اور لوگوں کو وہاں چلے جانے یا مدائن میں رہنے کا اختیار اور اجازت
دی۔ لوگ گروہ کے گروہ وہاں جانے لگے۔ اور گھاس پھوس اور نرسل اور مٹی گارے سے مکان
بنا لینے کی اجازت دی۔ شانہ سحری کا سال تھا وہ اس بات کے نہایت مخالف تھے کہ مستقل
رہائش کے واسطے وہاں پختہ اور دیر پامکان بنائے جائیں۔ لیکن جب کئی دفعہ آتش زدگی کی وارداتیں
ہوئیں اور مکان جل اٹھے تو آخر حضرت عمر نے اینٹ سے پختہ مکانات بنانے کی اجازت دیدی۔
اور لکھا کہ "یہ عارضی لشکر گاہ صرف مجاہدین کی رہائش گاہ ہے۔ لیکن اگر تم وہاں زیادہ مستقل رہائش
اختیار کرنا چاہتے ہو تو خیر اجازت ہے۔ مگر کوئی شخص تین سے زیادہ مکان نہ بنائے اور نہ رسول اللہ
صلعم کے گھر سے زیادہ شان اور آراستگی رکھے۔" اس حکم پر شہر از سر نو بنایا گیا اور بازاروں کو
سیدھا کر کے باقاعدہ بنایا گیا۔ مرکز میں ایک بڑا چوک جامع مسجد کے واسطے رکھا گیا جہاں آخر ایک
نہایت عظیم الشان مسجد بنائی گئی۔ تجارت کی منڈی کے واسطے ایک اور چوک صاف رکھا گیا اور ہر ایک
شخص کو اوس کی ضرورت کے موافق زمین دی گئی۔

منڈی کے قریب سعد نے ایک عالی شان مکان اپنے رہنے کے واسطے بنوایا۔ حضرت عمر
نے جب سنا کہ سعد نے ایک قلعہ نما مکان بڑے دروازہ والا بنوایا ہے تو ناراض ہوئے
اور محمد بن مسلمہ کو اوس دروازے کے توڑ دینے کا حکم دے کر بھیجا۔ اور سعد کو لکھا کہ "مجھے معلوم
ہوا ہے کہ تو نے اپنے لئے ایک محل بنوایا ہے جو تیرا قلعہ کہلاتا ہے اور اپنے اور لوگوں کے
درمیان ایک بڑا دروازہ بنایا ہے۔ یہ تیرا قلعہ نہیں ہے بلکہ دوزخ کا قلعہ ہے تجھے خزانہ
کی حفاظت کے واسطے ایک محفوظ مکان درکار ہے مگر اپنے رہنے کے واسطے ایسا مکان

ضروری نہیں ہے جو پیرے اور خلق اللہ کے درمیان آمد و رفت کو روکنا ہو اور تجھ کو اسے
گرا دینا چاہیے۔“

بصرہ خلیج فارس سے اوپر دریا کے کنارے پر واقع ہے اس نواح میں بھی حضرت عمر اس
علاقہ کے فتح ہونے کے بعد فتوحات کی حفاظت اور انتظام اور کسی مخالفتانہ حملہ کی ممانعت کے
واسطے ایک فوجی مقام قائم کرنا چاہتے تھے۔ پہلے تو ابلہ کے اٹھنڈرون پر مسلمانوں کے کچھ گھر
بن گئے اور وہیں رہنے لگے مگر سمندر کے قرب کے سبب سے آب و ہوا موافق نہ تھی کسی دفعہ
رد و بدل ہو کر آخر بصرہ کا پر فزا مقام پسند کیا گیا اور عقبہ بن عدوان نے قریباً اسی زمانے میں
جب کوفہ بنا ہوا تھا اجازت لے کر اسی وضع پر کچے سے پکے گھر بنائے۔ دونوں شہروں کو
معافیات اور ارضیات وقف دی گئیں مگر چونکہ کوفہ کی آمدنی زیادہ تھی وہ رونق اور آبادی میں
بصرے سے بڑھا رہا۔

ایک دوسرے مورخ کوفہ اور بصرہ کی آبادی اور رونق کی کیفیت کو اس طرح لکھتے ہیں
کہ ”کوفہ اسلام کی وسعت اور تمدن کا گویا دیباچہ تھا اہل عرب کی روز افزون ترقی کے لیے
عرب کی مختصر آبادی کافی نہ تھی اس ضرورت سے حضرت عمر نے سعد بن ابی وقاص کو جو اس وقت
حکومت کسریٰ کا خاتمہ کر کے مدائن میں اقامت گزین تھے خط لکھا کہ ”مسلمانوں کے لیے ایک شہر
بساؤ جو ان کا دار لہجرت اور قرار گاہ ہو“ سعد نے کوفہ کی زمین پسند کی اس لئے اس کی بنیاد کا
پتھر رکھا گیا اور معمولی سادہ وضع کی عمارتیں تیار ہوئیں۔ اسی وقت عرب کے قبائل ہر طرف سے آکر
آباد ہونے شروع ہوئے یہاں تک کہ تھوڑے دنوں میں وہ عرب کا ایک خطہ بن گیا حضرت
عمر نے یمن کے بارہ ہزار اور نزار کے آٹھ ہزار آدمیوں کے لیے جو وہاں جا کر آباد ہوئے تھے وزیر
مقرر کر دیئے چند وزیرین جمعیت کے اعتبار سے کوفہ نے وہ حالت پیدا کی کہ جناب فاروق کوفہ کو
”مح اللہ“ ”کنز الایمان“ ”جمعیت العرب“ فرمایا کرتے تھے اور خط لکھتے تو اس عنوان سے

۱۵ علامہ شبلی کی کتاب سیرۃ النہان صفحہ ۳۳۔

لکھتے تھے۔ "الی راس الاسلام۔ الی راس العرب۔ حضرت علیؑ نے اس شہر کو دار الخلافت قرار دیا صحابہ میں سے ایک ہزار پچاس شخص جن میں جو بیس وہ بزرگ تھے جو غزوہ بدر میں رسول اللہ کے ہمراہ رہے تھے وہاں گئے اور بہتوں نے سکونت اختیار کر لی۔ ان بزرگوں کی بدولت ہر جگہ حدیث و روایت کے چرچے پھیل گئے تھے اور کوفہ کا ایک ایک گھر حدیث و روایت کا درس گاہ بن گیا تھا۔

بصرہ بھی اسی مقدس خلیفہ کے حکم سے آباد ہوا تھا اور وسعت علم اور اشاعت حدیث کے اعتبار سے کوفہ کا ہم سر تھا۔ یہ دونوں شہر مکہ معظمہ اور مدینہ منورہ کی طرح علوم اسلامی کے دارالعلم خیال کیے جاتے تھے سفیان بن عیینہ جو ائمہ حدیث میں شمار کیے جاتے ہیں اکثر فرماتے تھے کہ مناسک کے لئے مکہ۔ قرأت کے لئے مدینہ۔ اور حلال و حرام یعنی فقہ کے واسطے کوفہ ہے۔ کوفہ اور بصرہ کی رونق اور آبادی کی ترقی و حقیقت تعجب انگیز تھی۔ تھوڑے ہی زمانہ میں آبادی کی نوبت لاکھوں تک پہنچ گئی۔ اور ان نوآبادی شہروں میں سلطنت کے دعویداروں کی قسمتوں کے فیصلہ ہونے لگے۔

سرو لیم پیور نے جو ریماک کوفہ اور بصرہ پر کیا ہے وہ پڑھنے کے لائق ہو گا کہ کوفہ اور بصرہ کو جو اپنی بنائیں ایسے عدیم المثال تھے خلافت اور خود اسلام کی قسمتوں پر حیرت انگیز اثر حاصل تھا۔ آبادی کا بڑا حصہ جزیرہ نما سے آیا اور خالص عرب کی نسلوں سے جو قبائل معہ اپنے کنبوں کے ایران کے شکار کے واسطے عراق عرب کی طرف سیلان دریا کی طرح اڑے چلے آتے تھے وہ خصوصاً ان دونوں شہروں میں آباد ہوتے تھے۔ کوفہ میں مین اور جنوب کے قبائل زیادہ تر آباد ہوتے تھے اور بصرہ میں شمال کے بہت جلد وہ دو بہت بڑے اور پر رونق شہر ہو گئے جن میں سے ہر ایک میں دو لاکھ اور ڈیڑھ لاکھ تنفس سے کم نہ ہوں گے۔ اسلام کے

۱۵ یہ آبادی کا شمار مورخ مذکور نے بلاذری کے قول سے اخذ کیا ہے جو اس نے سترہھ میں زیادہ کے وقت میں کوفہ میں اسی ہزار سپاہی اور ایک لاکھ بیس ہزار کنبوں اور بصرہ میں ساٹھ ہزار سپاہی اور انسی ہزار کنبوں کے موجود

ادب۔ مذہب اور ملکی معاملات پر باقی تمام اسلامی دنیا کا اثر نہ تھا جتنا کہ ان دو شہروں کا تھا۔ جنگی خدمت گاہ بہ گاہ کرنی پڑتی تھی اور باقی وقت بے کاری میں گذرتا تھا جس کو وہ امور تمدن کے جوڑ توڑ کے مشوروں میں گزارتے تھے اور وقت کے معاملات پر بحث کرتے وقت و گذشتہ ایام کی طرف جانکنا بہت پسند کرتے تھے اور لڑی ہوئی لڑائیوں کو پھر پھر لڑتے تھے جس سے روایت کا سلسلہ اور اختلاف پیدا ہوا ہے لیکن یہ مباحثے بعض اوقات قبائل کی باہمی رقابت اور خانگی بزما میوں تک پہنچ جاتے تھے۔ رفتہ رفتہ لوگ فتنہ انگیز اور فسادی ہو گئے اور یہ دو شہر مفسدہ اور منگامہ کی جگہ ہو گئے۔

یہ فتنہ جو حضرت عمرؓ کے دشمن اور مضبوط ہاتھوں نے روکے اور دبائے ہوئے تھے کم زور خلفاء کے وقت میں برانگیختہ ہو گئے اور اسلام کے اتفاق اور یک جہتی کو چیر ڈالا اور یہ مصیبت کے وقت لے آئے۔

قاہرہ بھی اسی طرح بنا پا کر آباد ہوا ہے مصر کو فتح کر کے عمرو بن العاص سکندر یہ کو اپنا صدر مقام قرار دینا چاہتا تھا مگر حضرت عمرؓ نے لشکر سے اتنی دور اور ایسے مقام پر رہنا جس کے راستہ میں دریا کی کسی شاخین حاصل ہوں ناپسند کیا۔ اس لئے وہ شمالی مصر کو واپس آگیا۔ عربوں کی ایک جماعت دریا نیل عبور کر کے مغربی جانب مقام غزیرہ پر جا رہی حضرت عمرؓ نے اس شرط پر وہاں رہنے کی اجازت دی کہ ایک مضبوط قلعہ فوج کی حفاظت کے واسطے بنا لیا جائے۔ فوج کا صدر مقام ممفس کے قریب مقرر کیا گیا جہاں فسطاہ (فسات) کے نام سے جس کے معنی لشکر گاہ کے ہیں ایک چھاؤنی قائم ہو گئی اور تھوڑے ہی عرصہ میں وہ عظیم الشان شہر پیدا ہو گیا جو قاہرہ کے نام سے مصر کا دارالسلطنت ہے عمرو بن العاص نے وہاں ایک عظیم الشان مسجد کی بنا رکھی جو اب تک ان کے نام سے مشہور ہے۔

(بقیہ حاشیہ صفحہ ماقبل) ہونے کی لکھی ہے سر ولیم میور کی اپنی رائے یہ ہے کہ تمام غیر اقوام وغیرہ کی آبادی مل کر ہر ایک شہر میں تین لاکھ سے کم نہ ہوگی۔

غرض حضرت عمر کے فوج اور ملک کے چمکت اور شائستہ انتظام سے جو عجائبات پیدا ہوئے ان میں سے کوفہ اور بصرہ اور قاہرہ بھی تھی۔

حضرت عمر کا ایک مستقل اور محکم انتظامی اصول عموماً اور فوج کی نسبت خصوصاً عرب کی سادہ طرز معاشرت اور سادگی عادات قائم رکھنے کا تھا۔ جیسے کہ وہ عربوں کے ممالک غیر میں آباد ہونے یا جاگیر سید کرنے کے مخالف تھے ویسے ہی وہ ان کے اپنی سادگی اور سادہ طرز معاشرت چھوڑنے کے دوسرے ممالک کی عادات اختیار کرنے کے عیش و عشرت میں پڑ جانے کے خوف سے سخت مخالف تھے۔

فوج کے انتظام کے بعد صیغہ مال۔ دیوانی خرچ محاصل اور محصولات وغیرہ کا انتظام تھا۔ کوئی شخص دنیا میں اس حیرت ناک امر کو عجب کے بغیر نہ سنے گا کہ حضرت عمرؓ عمر کی دس سالہ خلافت کے زمانہ میں جو ممالک اور صوبہ فتح ہو گئے تھے ان کا مجموعی رقبہ ہمارے وسیع ملک ہندوستان کے رقبہ کے قریب قریب ہو گا اور اگر عرب کا رقبہ بھی اس میں شامل کر لیا جائے تو روس کو خارج کر کے باقی تمام یورپ کے رقبہ سے زیادہ ہو گا اتنی بڑی سلطنت کا جو اس قدر جلد فتح ہوئی انتظام کر لینا کوئی آسان کام نہ تھا۔ اور ہم یہ نہیں کہتے کہ حضرت عمرؓ کا حقہ انتظام کر لینے میں کامیاب ہوئے بل کہ یہ دکھانا چاہتے ہیں کہ جو اصول نظم و نسق کے انھوں نے اختیار کیے تھے اس سے بہتر اور شایستہ اصول ہو سکتے تھے یا نہیں حضرت عمرؓ کا اپنے کام پر اختیار تھا مگر وقت پر اختیار نہیں تھا۔ ان کو صرف اوس بنیاد کے قائم کرنے کی مہلت ملی جس پر کہ اسلامی سلطنتوں کی عظیم عمارتیں بنا کی گئیں۔ اگر ان میں کوئی نقص تھا تو وہ اوس بنیاد سے تجاوز کر جانے کا تھا۔

فتوحات کے عقب میں ممالک مفتوحہ کا سول یعنی دیوانی انتظام تھا۔ اس قسم کے انتظام کے واسطے تقسیم ممالک کی ضرورت تھی مگر کوئی نئی تقسیم زیادہ تر نہیں کی گئی۔ اور جن ضلع اور صوبہ جات میں جن میں کہ وہ پہلے تقسیم تھے ان کو منقسم کرنے دیا اور ہر ایک شہر میں جو صوبہ یا ضلع کا صدر مقام تھا اعمال مقرر کر کے بھیجے۔ یہ اعمال عموماً چار قسم کے تھے۔ ایک امیر جس کے تعلق

انتظام کل امور ریاست اور فوج کا انتظام تھا۔ دوسرا قاضی جو انفصال مقدمات اور عدالت کا کام کرتا تھا۔ تیسرا تو پیدا رہیں کی سپردگی میں خزانہ رہتا تھا۔ چوتھے وہ علما جو مذہب کی تلقین اور وعظ کی غرض سے بھیجے جاتے تھے۔ اون کے اپنے اپنے کام علیحدہ علیحدہ تھے اور ہر ایک اپنے کام کے واسطے جواب دہ تھا اس طرح پر عہدوں اور اختیارات کو تقسیم کیا اور بڑی دانشمندی کا کام عام انتظامی اور مالی اختیارات اور عدالت کا جدا کر دیا تھا جس کی ضرورت اس شایستگی کے زمانہ میں بھی معقول بحثیں پیش کی جاتی ہیں۔

ملک کا باقاعدہ بندوبست شروع کیا عثمان بن ضیف اور خدیفہ بن یمان کو پمائلش کرنے کے کام پر مقرر کیا۔ سواد کے کل اضلاع کی پمائلش تین کروڑ ساٹھ لاکھ جریب ہوئی اسی طرح پر عراق و شام تک اس سلسلہ کو وسعت دی اور ایک باقاعدہ اصول اور شرح کے موافق خراج اور مالگزاری مقرر ہوئی۔ یہ شرحیں حیثیت ارضی کے موافق مختلف تھیں۔ مگر عام شرحیں لگان کی حسب ذیل تھیں۔

نخلستان فی جریب یعنی پون سیکھہ پختہ۔	۱۰ درہم (بعض روایات میں پانچ درہم)۔
انگور	۱۰ درہم۔
نیشکر	۶ درہم۔
گیہون۔	ایک درہم ایک صاع غلہ (پونے چار سیر)۔
جو۔	ایک درہم و صاع غلہ۔
روئی۔	۵ درہم۔

مصر کا خراج فی جریب ایک دینار مقرر ہوا اور عمر بن العاص نے جو مصر کے امیر تھے یہ عہد لکھ دیا کہ اس شرح سے کبھی زائد نہ لیا جاوے گا۔ اس لحاظ سے مصر کا بندوبست استمراری سمجھنا چاہیے۔ ان شرحوں میں بھی اکثر کمی اور تبدیلی ہوتی رہتی تھی۔ ابن یورپ کا

لے ازالۃ الخفا باب سیاست فاروق اعظم۔ ۱۵ المامون حصہ دوم صفحہ ۱۹۔

مورخ اعظم اس مقام کے ذکر میں لکھتا ہے کہ ایران کا انتظام آدمیون موشیون اور زینون کی پیداوار اور بھلون کے عملی حساب اور پیمائش پر رکھا گیا خلافت کا یہ قابل یاد کار کام جس سے خلیفون کی ہوشیاری اور خبرداری معلوم ہوتی ہے ایسا تھا کہ ہر زمانہ کے حکیم اور فلاسفر اس سے سبق اور ہدایت حاصل کر سکتے تھے۔

مال تجارت پر محصول مقرر کیا گیا۔ یہ محصول مسلمانوں سے زکوٰۃ کی مختلف شرحوں سے لیا جاتا تھا۔ ذمیوں سے پانچ روپیہ فی صدی کے حساب سے اور حربیوں سے دس روپیہ فی صدی کی شرح سے لیکن زکوٰۃ کی طرح یہ محصول سالانہ ہوتا تھا اور سال میں اسی مال پر پھر محصول نہیں لیا جاتا تھا اگر غلطی سے لیا جائے تو واپس کر دیا جاتا تھا۔ ان محصولوں کے وصول کرنے کے واسطے ایک جدا عملہ مقرر تھا جن میں بصرہ کی سمندر کی پیداوار کا محصول وصول کرنے والے عمال بھی شامل ہیں۔

جزیہ صلح اور ذمہ داری حفاظت کا ٹیکس تھا۔ اس کی مختلف شرحیں تھیں مگر چار درہم ماہوار سے زیادہ نہیں لیا جاتا تھا۔ عام شرحیں ایک درہم اور دو درہم ماہوار تھے۔ لیکن بیس برس سے کم اور پچاس برس سے زیادہ عمر والوں اور عورتوں اور مفلوج معطل العضو۔ نابینا۔ مجنون مفلس یعنی جس کے پاس دو سو درہم سے کم عموماً سب کو معاف تھا۔

سرولیم پور نے پراونشل اور سول اڈمنسٹریشن کو نہایت اختصار سے ان الفاظ میں بیان کر دیا ہے کہ "فتوحات کے پچھے سول (دیوانی) انتظام کیا گیا۔ عراق عرب میں نہروں کو جال کی طرح پھیلا دینے کا کام ہاتھ میں لیا گیا۔ دجلہ اور فرات کے بند اور شہتہ جو زمانہ دراز سے فراموش ہو گئے تھے ان کا انتظام دو جدا جدا خاص فہرہوں کے سپرد کیا گیا۔ شام اور عراق کی ایک ایک کھیت کی پیمائش کی گئی اور ریاست اور رہا یا کی دونوں کی قسم کی اراضی پر ایک معین اور یکسان قاعدہ کے موافق لگان مقرر کیا گیا۔ عراق میں دہقانوں یا بڑے جاگیر داروں کی نیابت سے

جیسا کہ سا سائینون کے وقت میں دستور تھا پولیس اور خراج کے انتظام میں مدد لی گئی۔
 غرض ملک کی آبادی اور سرسبزی اور امن و آسائش کو ترقی دینے کے واسطے کوئی قبیحہ
 فروگذاشت نہیں کیا گیا۔ جو لوگ اپنی زمینوں اور املاک کو چھوڑ کر بھاگ گئے تھے ان کے واپس
 بلانے کے واسطے حکم بھیجا اور ایک خفیف اور معتدل خراج مقرر کر کے ان کو اپنی زمینوں اور املاک میں
 زمیون کے نام سے نہایت سنجنگی سے آباد کر دیا۔

اہل عرب کی درخو استین شام اور عراق کی زمینیں ضبط کر کے ان کو دی جانے کی نامنظور
 کین ہے۔ ان کی ناراضی بھی گوارا کر لی مگر صحراے شام کے کناروں سے لے کر ایران کے
 سلسلہ کوہ تک کسی ایک ٹکڑہ اراضی کی فروخت وغیرہ منع کر دی گئی۔ اس طرح پر اصلی مزارعین
 اور رعایا کے واسطے دو گونہ حفاظت کا انتظام ہو گیا جو کسی صورت میں بھی اپنی زمینوں اور
 املاک سے خارج نہیں کیے جاتے تھے پس ملک اپنے اصلی کاشتکاروں کے ہاتھ میں رہ کر اور
 پرورش پا کر سرسبز اور زرخیز اور مستقل خراج کا ذریعہ ہو گیا۔

آب پاشی کے کام کو اعلیٰ شایستگی کی دانشمندی سے نہایت سرگرمی سے ترقی دی گئی جو ترقی
 زراعت کا اصول اور تجربہ تھی۔

فتوحات کی وسعت اور فوج کشی کو کئی دفعہ روک کر امن و آبادی اور زراعت کے کام میں
 مصروف ہونے کا حکم دیا۔ ہرمزان کو جب ایک دفعہ شکست دے کر سردار لشکر عرب نے اس کا
 تعاقب کرنے اور سامنے کے ملک پر قبضہ کر لینے کی اجازت چاہی تو حضرت عمر نے اجازت نہ دی
 اور حکم دیا کہ آب پاشی کے وسائل اور کام کی درستی اور ترقی اور خزانہ کی قابل زراعت زمینوں
 کی نو آبادی اور زراعت کرانے میں مصروف ہو۔ تمام علاقہ میں نہروں کو حال کی طرح پھیلا دیا۔

۱۹۵ اہلس اوت خلافت صفحہ ۲۳۰ ۱۹۴ اہلس اوت خلافت صفحہ ۱۹۴ ۱۹۳ اہلس اوت دی خلافت صفحہ ۱۹۵۔

۱۹۴ اہلس اوت خلافت صفحہ ۱۹۵ ۱۹۳ اہلس اوت دی خلافت صفحہ ۲۵۱۔ ۱۹۲ اہلس اوت دی

خلافت - صفحہ ۱۳۰۔

اور حضرت عمرؓ کہا کرتے تھے کہ غنیمت سے خراج اچھا ہے۔ یعنی فتوحات کی جانب توجہ کرنے سے زیادہ ضروری زرعیت اور آبادی اراضی میں مصروف ہونا ہے۔

تجارت کی ترقی کے واسطے بھی ایسے ہی آزادانہ اور شائستہ اصول اختیار کیے گئے غیر ممالک کے باشندوں یعنی اہل حرب یا حربیوں کو اپنے ممالک مفتوحہ میں آنے اور آزادی سے تجارت کرنے کی اجازت دی اور ان کی حفاظت کے خود ذمہ دار ہوئے۔ مثلاً اہل بیج نے اسی غرض سے درخواست بھیجی تو اوس کو منظور کر کے اجازت دیدی۔

پولیس اور ڈاکخانہ وغیرہ کی ضروریات کا مناسب انتظام کیا۔ سرولیم سور خالصہ جاگیر کو بیت المال میں شامل کرنے کی وجہ میں لکھتے ہیں کہ "نہرون کے اوس عظیم سلسلہ کی ضروریات اور ڈاکخانہ اور دوسری قسم کی خدمات کا خرچ آمدنی خراج پر تھا۔"

رفاہ عام کے کام بھی نہایت شائستہ اصولوں پر اختیار کیے گئے۔ کعبہ کے احاطہ کی وسعت زیادہ کر دی اور حرم کے نشاٹون کی تجدید کی۔ اور بڑے چوک کی تعمیر کی ابتدا کی گئی جو تمام قوم کے عبادت گاہ ہونے کے لائق ہو۔ جو مکانات احاطہ کعبہ کے بہت قریب تھے اور ساتھ مل گئے تھے ان کو معاوضہ دے کر اٹھوا دیا گیا۔

مکہ سے لے کر مدینہ تک سڑک پر سیاہ اور نپاہ کا انتظام کرایا گیا اور حاجیوں اور مسافروں کے ٹھرنے کے واسطے مکانات تعمیر کرائے گئے۔ جہاں جہاں کوئین موجود تھے اور بھر گئے تھے یا بند ہو گئے تھے ان کو صاف کرایا گیا اور جہاں پانی نہ تھا وہاں کنوئین کھودوا دیے گئے۔ اور تمام کنوئین اور چشمہ قریب کے قبائل کی ذمہ داری میں سپرد کر دیے گئے۔

۱۵۱ ائلس اوف خلافت صفحہ ۲۲۳ - ۱۵۲ ازالۃ الخباہب سیاست - ۱۵۳ ائلس اوف دی خلافت صفحہ ۲۳۰ -

۱۵۴ ائلس اوف دی خلافت صفحہ ۱۹۵ - ۱۵۵ ازالۃ الخباہب ائلس اوف دی خلافت صفحہ ۲۶۳ - ۱۵۶ ائلس اوف خلافت

صفحہ ۱۶۳ - ۱۵۷ ائلس اوف خلافت صفحہ ۲۶۳ - ۱۵۸ ازالۃ الخباہب سیاست و ائلس اوف دی خلافت صفحہ ۲۶۳ -

۱۵۹ ازالۃ الخباہب سیاست - ۱۶۰ ائلس اوف دی خلافت صفحہ ۲۶۳ -

مسجد نبوی کو زیادہ فراخ کر دیا گیا۔ اور اس میں فرش بچھانے کا انتظام کیا۔ سڑکوں اور راستہ نکالے گئے اور آمد و رفت کے وسائل کو ترقی دی گئی۔ نئے شہر اور مکانات تعمیر اور آباد کرے گئے۔ نہرین کھودوائی گئیں۔ دریاؤں پر پلین بنائی گئیں۔ اور مسجد میں تعمیر کرائی گئیں۔ ایک سزا چھتیس شہروں میں جو بقول ایک مورخ کے معاہدے توابع اور ملحقہات کے فتح ہوئے چار ہزار مسجدیں تعمیر کرائی گئیں اور نو سو ممبر جامع مسجدوں کے محرابوں میں رکھوائے گئے۔

ایک بڑا عظیم الشان کام حضرت عمرؓ کے زمانہ کا بحر احمر اور دریائے نیل کے پانیوں کو ایک بہت بڑی نہر سے ملا دینے کا تھا جس سے مصر اور عرب کی باہمی تجارت میں بہت بڑی ترقی ہو گئی انگریزی مورخ اس کی کیفیت اس طرح پر بیان کرتا ہے کہ "ایک قابل یاد کار کام جو عمر بن العاص نے سکندریہ سے قسطنطین کو واپس آکر شروع کیا اُس سے مصر سے عرب کو غلہ بھیجے جانے کے وسائل نہایت سہل ہو گئے۔ قدیم زمانہ میں جو شمالی مصر میں دریائے نیل اور بحر احمر کے درمیان سو بڑے پر آمد و رفت کا ذریعہ تھا اُس کی تجدید کر دی گئی۔ یہ بڑی نہر دریائے نیل سے مشرقی شاخ سے بلبیس کے قریب سے شروع ہو کر وادی تملات سے گذر کر اور تسیہ کے قریب کھاری جھیلوں میں سے ہوتی ہوئی نہر سوئے کے نچلے حصہ کے پاس بحر احمر سے جا ملی قدیم اور جدید نہر کے مفصل حالات معلوم نہیں ہوئے مگر اس میں شبہہ نہیں کہ حضرت عمرؓ کے زمانہ خلافت میں قاہرہ سے عرب کے کناروں تک جہاز آتے تھے اور دونوں ملکوں کے درمیان باقاعدہ آمد و برد آمد قائم ہو گئی تھی خود خلیفہ نے مدینہ کے بندر ینبوہ پر جا کر اپنی آنکھوں سے جہازوں کو وہ اسباب اتارتے ہوئے دیکھا جو مصر کے میناروں کے سایہ کے تلے اون پر لادے گئے تھے۔ یہ نہر اسی برس تک جاری رہی اور پھر ریت اور مٹی سے بھر جانے سے چھوٹ گئی۔"

شمارہ تاریخ اور سنین کے واسطے حضرت عمرؓ نے اسلامی سنہ ہجرت سے مقرر کیا جو سنہ ہجری کے نام سے اسلام کے ساتھ باقی رہے گا۔

اس سے پہلے سالوں کا شمار مختلف طریقوں سے ہوتا تھا۔ آسمین باقاعدگی اور صحت پیدا کرنے کے واسطے سنہ ہجری مقرر کیا۔ ہجرت اگرچہ چوتھی ماہ ربیع الاول کو ہوئی تھی لیکن حضرت عمر نے ماہ محرم کی پہلی تاریخ سے سال کا حساب شروع کیا جو اب تک بدستور رائج ہے۔

عرض حضرت عمر نے سلطنت اور خلافت کی بنیاد سے شائستہ اصولوں پر رکھی اور ایسے شائستہ اصول اختیار کیے کہ کوئی مہذب سے مہذب گورنمنٹ بھی اس سے بہتر اصول رکھنے کا فخر نہیں کر سکتی۔ قوانین کا بنانا۔ فوج کا انتظام۔ پولیس۔ اشاعت مذہب کی تدبیریں۔ ڈاک خانہ۔ باقاعدہ مالگزاری۔ انتظام ملک کے محکمہ اور انصاف کی عدالتیں۔ رعایا کی خبر گیری۔ ارضی و سماوی آفات قحط و وبا کا انتظام۔ یہی چیزیں ہیں جن پر ہر ایک مہذب سلطنت کی بنیاد قانون اور عدالت کا ذکر ہم آئندہ کریں گے۔ لیکن اس باب کے ختم کرنے سے پہلے ہم ان ناگہانی آفتوں قحط اور وبا کے انتظام کا ذکر کریں گے جس سے مقابلہ کرنے کے واسطے کسی سلطنت کی تاریخ میں اس سے بہتر نظیر نہیں پائی جاسکتی۔

حضرت عمر کی خلافت کا پانچواں سال قحط اور وبا کی دو گونہ آفات کے وبال سے تاریک ہو گیا اس سال کو سالِ رماہہ کے نام سے موسوم کیا گیا ہے غالباً اس وجہ سے کہ حجاز کی گرم اور خشک ہوائیں تپتی ہوئی اور جلی ہوئی زمین کی مٹی اور خاک کو اڑا کر آسمان کو گرد و غبار سے آلودہ کر دیا تھا۔ جزیرہ نما کے شمالی نصف میں قحط اور خشکی اس شدت سے نمودار ہوئی کہ قدرتی روئیدگی کی سبزی اس طرح جل کر راکھ ہو گئی جیسے اس کے اوپر آگ جلا دی جاتی ہے۔ ریگستان کے وحشی اور جنگلی جانوروں کو بھوک اور ضرورت نے ایسا مجبور اور مانوس کر دیا تھا کہ بیدھڑک انسان کے پاس چارہ تلاش کرنے کو دوڑے آتے تھے۔ گلے اور ریوڑ جانوروں کے بھوک سے مر گئے یا ایسے دبے ہو گئے کہ پوست و استخوان کے سوا ان میں کچھ نہ رہا جو انھان کی غذا کے کام آتا۔ بازار خالی اور دیران ہو گئے۔ لوگ محصور فوج کی تنگی کی آخری نوبتوں پر پہنچ گئے اور تکلیف اور مصیبت کی کوئی حد نہ رہی۔ قبائل اعراب کے طائفہ کے طائفہ مدینہ میں

اگر جمع ہو گئے اور اس مصیبت اور تکلیف کو اور بھی بڑھا دیا ہے

حضرت عمرؓ نے خواب و خورش اپنے پر حرام کر لی اور مسلمانوں کی خبر گیری اور اس مصیبت کو دفع کرنے کے واسطے کرمیت باندھ لی۔

بیت المال میں جو کچھ کہ تھا با آتا تھا آخری درہم تک مساکین اور محتاجوں میں تقسیم کر دیا جاتا تھا۔ اور جو لوگ غلہ کو بند رکھنے کا کام کرتے تھے ان کو اس حرکت سے روک کر غلہ کی فروخت کرانی جاتی تھی۔ اسودہ مسلمانوں کے گھردن کے ساتھ محتاج لوگوں کو شامل کر دیا اور ان کی خبر گیری کا ذمہ وار ٹھہرایا۔ اور دور و نزدیک کے تمام امیرون اور عمال کو حکم بھیجا کہ غلہ جس قدر ممکن ہو مدینہ کی طرف روانہ کریں اور انھوں نے بھی اس مصیبت کے دفعہ کرنے میں بہت کوشش اور سمیت اور جلدی سے مددی۔ کوئی کوشش اس مصیبت کے دور کرنے میں حضرت عمرؓ نے اٹھانہ رکھی۔ اور اطراف کے امیرون میں ابو عبیدہ بن جراح شام سے چار ہزار اونٹ غلہ کے لاد کر لے آئے جو محتاجوں اور محتظر ذرہ لوگوں میں دست بدست تقسیم کر دیئے گئے۔ عمرو بن العاص نے مصر سے خشکی اور تری دونوں کے راستہ سے غلہ بھیجا اور عراق سے بھی امداد ہوئی۔ بے شمار جانور ذبح اور صلال کر کے اہل مدینہ اور محتظر ذرہ مخلوق کو کھلا دیئے گئے۔ حضرت عمرؓ کے ممالک غیر سے غلہ منگوانے اور فراہم کرنے کی کوششوں کی کامیابی اس روایت سے ظاہر ہے کہ چند ہی روز میں مصر اور عرب کا رخ برابر ہو گیا ہے۔

جس قدر کہ اپنے وسائل سے اس مصیبت کے دفع کرنے کی کوشش کی جاتی تھی اس سے زیادہ خداوند کریم سے اس بلا کو دور کرنے کے واسطے دعائیں مانگتے تھے۔ یہاں تک کہ آخر نومبر کی تکلیف اور امتحان کے بعد خدا نے باران رحمت سے فضل کیا اور اس مصیبت سے نجات ملی گھاس اور سبزی بہت جلد آگ آئی اور قبائل اعراب اپنے اپنے گھروں کی طرف رخصت کر دیئے گئے۔

۵۱ انس ارف دی خلافت صفحہ ۲۳۲ - ۵۲ ازالۃ الخفا ب سیاست ۵۳ ازالۃ الخفا باب کلمات ۵۴ انس ارف دی خلافت

صفحہ ۲۳۲ ۵۵ انس ارف دی خلافت صفحہ ۲۳۳ ۵۶ ازالۃ الخفا ب سیاست۔

”اس مصیبت سے ایک یہ فائدہ حاصل ہو گیا کہ ممالک شمالی اور عرب کے درمیان مستقل آمد و رفت اور تجارت کھل گئی اور حجاز کے بازاروں میں زمانہ دراز تک شام اور مصر کا غلہ فروخت ہوتا رہا۔
حضرت عمر نے جس مصیبت اور تشویش و تردد سے یہ دن کاٹے وہ خلق اللہ کی ہم دردی خیر گیری اور غم خواری کی ایک بے نظیر مثال ہے۔ انھوں نے عہد کر لیا تھا کہ جب تک مخلوق خدا کو آسائش اور کشائش نہ حاصل ہوگی گوشت اور گھی اور دودھ نہ استعمال کروں گا۔ چنانچہ ایسا ہی کیا۔ ایک دفعہ اون کے غلام نے نہایت گران قیمت کو گھی اور دودھ خریدا حضرت عمر نے اُس کو محتاجوں میں تقسیم کرنے کے واسطے بھیج دیا اور کہا کہ میں کوئی چیز جو مہنگی اوسے کی استعمال نہ کروں گا۔ کیونکہ پھر مجھے مسلمانوں کی تکلیف اور مصیبت کی خبر نہ رہے گی۔“

زیتون کے ساتھ روٹی کھاتے تھے۔ ایک دن جب اون کا کھانا سامنے آیا تو ایک اونٹ کے گوشت میں سے جو اُس روز ذبح کیا گیا تھا اچھا گوشت چھانٹ کر اون کے واسطے پکا کر ایک پیالہ میں لایا گیا مگر اونھوں نے اوس کے کھانے سے انکار کیا اور کھانا منگوایا۔ اور اوس گوشت کو اپنے یہ فاعلام کو کہا کہ فلاں گھر میں جو تمنع میں ہے جا کر دے آ۔ میں وہاں نہیں گیا اور وہ بھوکے ہون گئے۔“

اپنے بیٹے پر ایک دن کھیر اکھانے پر ناراض ہوئے اور گھوڑے کی سواری تک ترک کر دی قبائل اعراب کے اکٹھا ہو جانے سے ایک مدینہ کے کئی مدینہ بن گئے۔ حضرت عمر کا معمول ہو گیا کہ دن اور رات گھر گھر اور کوچہ کوچہ اور اعراب کی جماعتوں میں غلہ اور کھانا تقسیم کرتے ہوئے پھرتے اور اپنی ان تکلیفوں کو راحت سمجھتے۔ بے شمار واقعات اون کی خدا ترسی، مخلوق کی محبت اور ہم دردی، رعایا کی خیر گیری اور غم خواری۔ اور اپنے فرائض کو ایک ایسے عجیب غریب طریقہ میں ادا کرنے کے بیان کیے گئے ہیں اور کتب سیر و تواریخ کے بہت سے صفحوں کا

۱۵ انس اوف دی خلافت ۲۳۲ ۱۵ ازالۃ الخفا باب سیاست و انس اوف دی خلافت صفحہ ۲۳۲ ۱۵ انس اوف دی

خلافت صفحہ ۲۳۲۔ ۱۵ ازالۃ الخفا باب تصوف و سلوک۔ ذم الدنیا۔

دل چسپ مضمون ہیں۔ مگر ہم ایک دو روایتوں پر اکتفا کریں گے۔ غالباً انھیں دنوں میں رات کو پھرتے ہوئے ایک گھر میں پہنچے جہاں سے بچوں کے رونے کی آواز آرہی تھی۔ دیکھا کہ ایک عورت چوٹھے پر ہنڈیا رکھے ہوئے بیٹھی اس کے نیچے آگ جلا رہی ہے اور بچے اس کے گرد رو رہے ہیں حضرت عمر نے دروازے کے قریب ہو کر پوچھا کہ یہ بچہ کیوں روتے ہیں اس نے جواب دیا بھوک سے تو کہنے لگے کہ یہ ہنڈیا آگ پر کیسی رکھی ہوئی ہے اس نے کہا کہ بچوں کے بہلانے کے واسطے اس میں پانی ڈال کر رکھ چھوڑا ہے کہ اس کو دیکھتے دیکھتے سو جائیں گے یہ سن کر حضرت عمر کے آنسو گل آئے اور روتے ہوئے بیٹھ گئے۔ پھر اٹھ کر بیت المال کی طرف بھاگے اور ایک بوری کو اس میں آٹا اور گھی اور چربی خشک کھجورین اور کچھ کپڑے اور درہم ڈال کر بھر لیا اور سلم اپنے غلام کو کہا کہ یہ مجھے اٹھوادے اس نے کہا یا امیر المؤمنین میں جو ساتھ ہوں میں اٹھاؤں گا حضرت عمر نے کہا کہ خدا کے سامنے اس کا میں جو ابدہ ہوں میں ہی اٹھاؤں گا۔ سلم نے وہ بوجھا اٹھوادیا اور اس کو لے کر اس عورت کے گھر پہنچے۔ خود ہی اس کی ہنڈیا میں کھانا چڑھایا اور پیٹھ کر آگ جلا کر پکایا۔ سلم کہتا ہے کہ آگ کو پھونکنے میں ان کی ریش دراز سے دھواں نکل رہا تھا۔ جب کھانا پک گیا تو ان بچوں کو کھلا کر اور باقی غلہ وغیرہ ان کو دے کر وہاں سے چلے آئے۔

ابو ہریرہ کہا کرتے تھے کہ فاروق کی قبر پر خدا کی رحمت نازل ہو کہ سال رما دین میں نے ان کو دیکھا کہ ایک چرمی تھیلہ طعام سے بھرا ہوا اپنی پیٹھ پر اٹھائے ہوئے جا رہے ہیں۔ ہاتھ میں ایک برتن ہے جس میں زیتون ہے۔ سلم بھی اٹھانے میں ان کے ساتھ شریک ہے۔ میں بھی ان کے ساتھ ہو لیا بیان تک کہ ہم چشمہ صخرہ پر پہنچے میں نے دیکھا کہ بنی محارب کے بیس خانہ بدوش وہاں اترے ہیں ان کے آنے کا سبب پوچھا انھوں نے اپنی بھوک اور محتاجی بیان کی اس وقت بوجھ کو اتار کر زمین پر رکھا اور ان کے

لے ازالۃ الخفا بآب تصوف و سلوک ذم الدنیا۔

واسطے روٹی پکانے میں مصروف ہو گئے اور چاکر کھلا دی اور لباس اور طعام کے کچھ نہیٹ
منگوا کر ان میں تقسیم کر دیے۔

یہ سلوک ان کا رعایا اور غیر رعایا سب کے ساتھ برابر تھا اور دراز سے لوگ مزدوری اور
تلاش معاش میں آتے تھے ان کو کھانا اور کپڑا دیا جاتا تھا اور قحط کے رفع ہونے تک جب تک
لوگ وہاں ٹھہرے رہے ان کی ہمیشہ خبر گیری کرتے اور ان میں پھر کر ان کی حاجتوں کو رفع
کر دیتے تھے۔ غرض نہایت جانفشانی اور مصائب برداری سے اپنی ذات پر تمام تکلیفیں
گوارا کر کے لوگوں کی تکالیف کو رفع کرتے رہے۔ زیوتوں اور روٹی کے مدت تک کھانے
اور دودھ گھی کے چھوڑ دینے سے حضرت عمر کا چہرہ کی قدرتی تروتازگی اور روشن اور صاف
رنگ زردی اور سیاہی سے تبدیل ہو گیا اور لاغر اور دہلے ہو گئے۔

قحط کے بعد شامہ بحری بن اس سے بھی بری آفت و باکی نمودار ہوئی۔ یہ وباشام میں پیدا
ہوئی اور محض اور دمشق و غیرہ مقامات میں جو اہل عرب کے صدر مقام تھے عربوں کی عزیز جان
اس آفت ناگہانی کا شکار ہو گئیں۔ اور ملک میں دیرانی اور تباہی پڑ گئی۔ شام سے گذر کر صحرا
سے گذرتی ہوئی یہی و باعراق میں پہنچی اور بصرے تک اپنے مہلک پنجون سے
شکار کر لیا۔ تمام طرف موت اور مصیبت گونج رہی تھی اس کے بے رحم حملوں کے سامنے
چھوٹے اور بڑے خاص اور عام کی کوئی تمیز نہ تھی۔ حضرت عمر نے ابو عبیدہ کو مدینہ بلا بھیجا۔ مگر
انھوں نے مسلمانوں کو اس مصیبت میں چھوڑ کر خود جان بچا کر چلا آنا منظور نہ کیا۔ ابو عبیدہ کا
خط پڑھ کر حضرت عمر کو نہایت رنج ہوا اور آخر کار خود شام میں جانے اور لوگوں کی مصیبت میں شریک
ہونے اور اس کا سبب معلوم کرنے اور اس کے دفعیہ کی کوشش کرنے کا ارادہ کیا۔ اور
اور مدینہ سے روانہ ہوئے۔ حوالی تبوک پر مقام ینبوع پر ٹھہرے جہاں اصحاب اور

۱۵ ازالۃ الخباب حکایات گشت ۱۵ ازالۃ الخباب تصوف و سلوک ذم الدنیا ۱۵ اہلس اوف خلافت
صفحہ ۲۳۳۔ و ازالۃ الخفا۔

دوسرے خاص لوگ آگے سے آن ملے اور نہایت اصرار سے یہ صلاح دی کہ امیر المومنین
وہاں سے لوٹ جائیں۔ حضرت عمر نے آخر اس صلاح کو مان لیا اور مدینہ کو واپس چلے آئے یہی وہ
موقع ہے جب کہ بعض لوگوں نے حضرت عمر سے کہا تھا کہ آپ خدا کے حکم سے بھاگتے ہیں اور انھوں نے
جواب دیا تھا کہ ہاں خدا کے حکم سے خدا کی طرف بھاگتا ہوں۔

حضرت عمر کو خود چلے آئے مگر کیفیت دریافت کر کے ابو عبیدہ کو حکم دے آئے کہ وہ بائیں شہر
سے تمام لوگوں سمیت اوٹھ کر صحرا کے بلند اور مرتفع مقامات پر چلے جائیں۔ ابو عبیدہ اس حکم کے
مطابق لوگوں کو لے کر حوران کی پہاڑیوں کی طرف روانہ ہوئے ابو عبیدہ کا راستہ ہی مین ویا سے
انتقال ہو گیا۔ مگر حوران میں پہنچ کر وہاں جاتی رہی۔ اس وبا سے جو نقصان ہوا وہ پچیس ہزار جانوں تک
بیان کیا جاتا ہے۔ مدینہ کے گھروں پر تباہی پھری اور بہت سے مشہور اور معروف اور نامی اصحاب و
اشخاص نے دار فانی سے انتقال کیا۔

حضرت عمر کو سفر شام سے روک دیے گئے تھے مگر جو قلعہ اون کو اس بلائے بے درمان کے
پیدا ہونے اور عظیم نقصان کرنے سے مورہا تھا اس نے اون کو باز نہ رہنے دیا اور آخر ۱۸ سنہ ہرمین
شام کا سفر کیا اور ملک کا انتظام کیا اور مثنوی اشخاص کے ترکون کی بابت جو جھگڑے تھے اون کا فیصلہ کیا۔
اس سفر کی زیادہ کیفیت ہم آئندہ باب میں لکھیں گے

بعض مورخ حضرت عمر کے خاص خاص کاموں کو جن کو سب سے پہلے انھوں نے ہی رواج دیا
اون کی اولیات کے نام سے شمار کرتے ہیں۔ مثلاً یہ کہ وہ پہلے مین جنھوں نے امیر المومنین لقب اختیار کیا
اور پہلے مین جنھوں نے سنہ ہجری مقرر کیا اور بیت المال دیوان مقرر کیا۔ غرض ان کے بہت سے
کام اولیات کے نام سے شمار کرتے ہیں۔ لیکن سچ پوچھو تو اون کے تمام انتظامی کام اون کے اولیات
ہیں کن کن کو شمار کیا جائے۔

۱۵ طبری پانچ ہزار اور انگریزی مورخ پچیس ہزار لکھتا ہے۔

چھٹا باب

ذاتی فرائض اور ان کی بجا آوری

ان تمام حالات اور واقعات سے جو بیان ہوئے ہیں اور ہون گے صاف ظاہر ہے کہ خلافت کا ہر ایک امر حضرت عمرؓ کی ذات ہی سے متعلق تھا اور جس طرح پر وہ اپنے فرائض کو بجالاتے تھے انسان کے واسطے سبق حاصل کرنے کے لیے وہ سب سے عمدہ نظائر ہیں لیکن اس باب میں ہم ان کے خاص ذاتی فرائض کے نام سے بعض واقعات اور امور کا ذکر کریں گے۔

سب سے بڑا اصول جس پر کہ ان کے کاروبار کی بنا تھی اور جس کے کہ ہر وقت اور ہر حال میں پابند رہتے تھے وہ ہر ایک چھوٹے بڑے امر میں اصحاب سے مشورہ لینا تھا۔ بلاصلاح اور مشورہ کوئی کام نہیں کرتے تھے اور "شاور ہم فی الامر" کے ایسے ہی پابند تھے جیسا کہ ہونا چاہیے تھا۔

"ہر ایک جمعہ کو نماز جمعہ سے فارغ ہو کر امیر المؤمنین تمام اہم تقررات اور ہفتہ بھر کے واقعات جماعت کے روپر و بیان کر دیتے تھے اور یہی واقعات اور امور اور فیصلے عمالوں اور لوگوں کے امیرون کے پاس تحریری بھیجے جاتے تھے وہ خود اون کو بطور نظیر سمجھ کر اون پر عمل کرتے تھے اور لشکر اور عامۃ المسلمین کے درمیان اون کو اعلان اور مشورہ کر دیتے تھے کوئی شخص شہین یا لشکر میں امور ملک سے ناواقف نہیں رہتا تھا اور کوئی شخص عوام الناس کی جماعت سے خارج نہیں سمجھا جاتا تھا۔"

یہ وہ اصول ہیں جنہوں نے اون کی خلافت کو جمہوری سلطنت اور دنیا کی بہترین

گورنمنٹ کہلایا ہے۔

فوج اور لشکر کے انتظام اور اوس کی خبر گیری اور نگرانی کے حالات بیان ہو چکے ہیں
 اہل عرب کی طرف آپ ہمیشہ ضروری ہدایتیں جاری کیا کرتے تھے کہ مثلاً اپنی اولاد کو تیرنا۔ اور
 تیر چلانا اور سواری کرنا اور مصیبتوں میں متحمل اور تکالیف کا عادی ہونا سکھلاؤ۔ نیک اور مشہور
 شہین ان کے سامنے بیان کرو۔ نیک اشعار سکھلاؤ۔ جب تک عربوں کی کمان میں تیر رہے گا
 اور وہ گھوڑوں کی پیٹھ پر ہوں گے عزیز رہیں گے گھوڑوں کو سدھاؤ اور اودن کو کام کرنے کے
 لائق اور دبلے رکھو۔

سرداران لشکر اور افواج کو سخت تاکید کیا کرتے تھے کہ اپنے آپ کو خطرے میں نہ ڈالیں
 اپنی فوج کی جانوں کو عزیز سمجھیں۔ احتیاط اور دوراندیشی سے لڑائی کریں۔ اسی سبب سے
 خالد سے ناراض ہوا کرتے تھے کہ وہ لڑائی میں بے احتیاط اور بے دھڑک تھا۔ آخری دفعہ جب
 خالد سے ناراض ہوئے تو اس کا ایک یہ بھی سبب تھا کہ شام کے غدر کے وقت وہ ابو عبیدہ
 کو احتیاط چھوڑنے اور حمص سے باہر نکل کر دشمن سے لڑنے کی راے دیتا تھا۔

غرض خطرے میں پڑنے اور کوئی ایسا کام اختیار کرنے سے جس میں خطرہ کا اندیشہ ہو
 بہت بچتے تھے اور جو کام ایک دفعہ خطرناک اور مضر ثابت ہوں دوبارہ ان کو نہ ہونے دیتے تھے
 چنانچہ ۱۹ سنہ میں انھوں نے ایک دفعہ جنگی جہاز تیار کروا کر بحر احمر میں ابی سینیا کی طرف
 ایک فوج اس غرض سے روانہ کی کہ مسلمانوں پر جو حملہ ساحل پر یا نیومیا کے کناروں پر ہو سکے
 ان کو روک دیا جائے۔ جہاز شکستہ ہو گئے اور ہم میں بہت ناکامی اور نقصان ہوا اور حضرت عمر
 نے عہد کر لیا کہ ایسا خطرناک کام دوبارہ نہ کریں گے۔

کسی ایک لڑائی کے فتح ہونے کے بعد فوج کو مہینوں اور بعض وقت سالوں تک
 باوجود ان کے اصرار کے آگے بڑھنے اور حملہ کرنے کی اجازت نہیں دیتے تھے۔ عموماً اودن کی

۱۵ ازالۃ الخفا باب کلمات -

لڑائیوں میں حملوں کے روکنے اور دشمن کو دفع کرنے کے واسطے ہوتی تھیں۔ لڑائی سے صلح کو زیادہ پسند کرتے تھے۔ اور ایک بڑی احتیاط یہ کرتے تھے کہ جب ایک ملک میں لڑائی ہوتی تھی تو دوسرے ملک میں جنگ کرنے کی اجازت نہیں دیتے تھے۔ تاکہ ایک ہی وقت میں لڑائیوں میں مصروف ہو کر ایک دوسرے کی امداد کے ناقابل نہ ہو جائیں۔ اسی قسم کی احتیاطوں اور نگرانی کا نتیجہ وہ عظیم الشان کام باقی تھی۔ سپاہیوں کی درستی اخلاق کے لحاظ سے یہ حکم دیا تھا کہ چار ماہ سے زیادہ کسی سپاہی کو لشکر میں رہنے کو مجبور نہ کیا جائے اگر وہ گھرانے کی رخصت چاہے تو اجازت دی جائے۔

اُن کا ایک ممتاز اور مستقل اصول جو مسلمانوں کو عموماً اور اہل لشکر کو خصوصاً اپنی قدیم سادگی اور اسلامی ابتدائی سادہ دستورات معاشرت اور طرز زندگی قائم رکھنے کا تھا اوس کی نہایت عجیب و غریب اور دل چسپ طریقہ میں نگرانی کرتے تھے اور اپنے ضروری اور اہم فراموشیوں میں اوس کو شمار کرتے تھے۔ وہ خوب جانتے تھے کہ جو عظیم الشان سلطنتیں ایک مردہ جسم کی طرح اُن کو ٹٹی ہیں وہ عیش و عشرت کے رہیلے سانپ کی کانی مویں میں اور یہی زہر قاتل اگر مسلمانوں میں اثر کر گیا تو وہ رفتہ رفتہ خون مردانگی اُن جسم سے پھوٹے گا اور ایسے ہی مردے رہ جائیں اسی اصول کے مطابق سب سے اول تو اپنی زندگی عجیب و غریب سادگی سے بسر کرتے تھے جس کے حالات آئندہ بیان ہوں گے اور اوس کے بعد اپنے عمال اور عمدہ داروں کو سخت تاکید اس امر کی کرتے تھے اور اس کی خلاف روی کو اتنا بڑا جرم سمجھتے تھے کہ اُن کو امیری اور عمالی سے معزول اور برطرف کر دیتے تھے جیسا کہ بعض امیرون اور عمال کے حالات سے جو ہم لکھیں گے معلوم ہوگا عام طور پر بھی لوگوں کو ایسی غلطی کرنے پر نہایت تنبیہ کرتے تھے اور اُن کی حقارت کرتے تھے۔ اس قسم کے بے شمار واقعات ہیں جن میں سے صرف ایک واقعہ بطور مثال کے ہم بیان کریں گے اور باقی بخوف طوالت چھوڑ دین گے۔ گو بعض اور حالات سے اُن کی اس اصول کی پیروی واضح طور پر معلوم ہوگی۔

احف بن قیس بیان کرتا ہے کہ فتوحات عراق اور ایران کے زمانہ میں ہم کو عمدہ اور سفید پوشا کین بھی دستیاب ہوئیں جب ہم مدینہ کو آئے تو ہم اونٹین پہن کر حضرت عمر کے پاس گئے حضرت عمر نے ہماری طرف دیکھ کر مونہ پھیر لیا اور ہم سے ملنا اور گفت و گو کرنا پسند نہ کیا۔ ہم کو یہ خبر معلوم ہو اور عبداللہ بن عمر سے ہم نے شکایت کی اونٹون نے کہا کہ اس کا سبب یہ تھا کہ اس لباس ہے جس کو وہ پسند نہیں کرتے۔ ہم نے اپنے گھر آکر اس لباس کو اتار ڈالا اور معمولی کپڑے پہن کر حضرت عمر کے پاس گئے۔ ہم کو دیکھ کر حضرت عمر اٹھ کھڑے ہوئے اور ہم میں سے ہر ایک آدمی پر سلام کہا اور ہم کو گلے سے لگایا گویا اس سے پہلے اونٹون نے ہم کو دیکھا ہی نہیں تھا جب ہم نے مال غنیمت اُن کے سامنے پیش کیا تو اُس کے تقسیم کرنے میں اُس میں سے ایک قسم کی لذیذ اور خوشبودار مٹھائی نکلی۔ حضرت عمر نے اُس کو چکھا اور ہماری طرف متوجہ ہو کر کہنے لگے کہ اے مہاجرین اور انصار کی جماعت۔ یہ وہ طعام ہے جو بیٹے سے باپ کو اور بھائی سے بھائی کو قتل کرائے گا۔

وہ مٹھائی کسی کو نہ دی اور آخر ایسے مسلمانوں کے بچوں میں تقسیم کر دی جو مہاجرین اور انصار میں سے ان حضرت صلعم کے سلسلے میں شہید ہوئے تھے۔

سرداران لشکر اور عمال کو اس اصول کی پابندی کی ہمیشہ تاکید کرتے رہتے تھے چنانچہ ابو عثمان ہندی بیان کرتا ہے کہ جب ہم عقبہ بن فرقہ کے ساتھ آذربایجان میں تھے تو حضرت عمر کا نامہ اس مضمون کا پہونچا کہ سب لوگ تہ بند باندھیں چادر اور صین اور جوتے پہنیں۔ اپنے باپ اسمعیل کے لباس کو ضروری سمجھیں۔ عیش و عشرت اور عجموں کے لباس سے بچیں۔ دھوپ برداشت کرنے کے عادی رہیں۔ کیونکہ یہی عرب کا حامی ہے۔ سختی اور ٹھانے اور سخت اور موٹے کپڑے پہننے ضروری سمجھیں۔ کپڑے کو پُرانا ہونے تک پہنیں۔ گھوڑے پر حبت کر کے سوار ہونے اور نشانہ بازی کرنے کی مشق کرتے رہیں۔

۱۰ ازالۃ الخفاصون و سلوک ۱۰ ازالۃ الخفاکلمات حضرت عمر۔

حضرت عمرؓ اپنے اس خیال کو صرف مسلمانوں اور عربوں کی نسبت ہی پورا نہیں کرتے تھے بل کہ غیر قوم اور غیر مذہب کے لوگوں کو بھی شاندار لباس میں دیکھنا اور اون سے ملنا پسند نہیں کرتے تھے۔ سر ولیم مسور کے الفاظ میں ہم ایک واقعہ بیان کرتے ہیں کہ "جب ہرمزان گرفتار ہو کر مدینہ پہنچا تو اس کو حضرت عمرؓ کے سامنے پیش کرنے کے واسطے لے کر چلے حضرت عمرؓ کو فہ کی سفارت سے ملاقات کر کے جس میں انھوں نے صوبہ کے بہت سے انتظامی کام کو انجام دیا تھا تھکن سے بڑی مسجد میں اسی طرح درہ ہاتھ میں لیے ہوئے فرش پر پڑ کر سو گئے تھے ہرمزان جب صبح مسجد میں پہنچا تو ہرمزان نے پوچھا کہ خلیفہ کہاں ہیں اور اون کے محافظ اور پہرہ دار کہاں ہیں۔ درحقیقت کسراے ایران کے عالی شان محلوں کے مقابلہ میں جن کے دیکھنے کا وہ عادی تھا اس قوی تر خلیفہ کے گرد و پیش کے سادہ سامان کو دیکھنا ایک عجیب نظارہ تھا۔ حضرت عمرؓ آواز سے چونک اٹھے اور معلوم کر کے کہ یہ اجنبی کون شخص ہے فرمانے لگے کہ حمد ہے اُس خدا کے لیے جس نے تجھے اور تیرے جسیوں کو مغلوب کیا ہے۔ حضرت عمرؓ نے حکم دیا کہ اُس کا یہ شاندار لباس اُتر وا کر موٹے کپڑے پہنا کر ان کے سامنے لایا جائے۔ تب اسی طرح درہ ہاتھ میں لیے ہوئے انھوں نے اوس کو اُس کی متواتر عمد شکنی پر ملا کی۔ ہرمزان نے پانی مانگا۔ حضرت عمرؓ نے پانی پلانے کا حکم دیا۔ اُس نے کہا کہ میں ڈرتا ہوں کہ پانی پینے سے پہلے کوئی بے خبر مجھ کو مار ڈالے۔ حضرت عمرؓ نے جواب دیا کہ پانی پینے تک تیری جان سلامت رہے گی۔ ہرمزان نے یہ عمد لے کر پانی پیالہ سے گرا دیا اور کہا کہ میں تو اس طرح اپنی جان بچانا چاہتا تھا۔ حضرت عمرؓ نے فرمایا کہ تیرا یہ دھوکا نہ چلے گا۔ مسلمان ہونا پانہ زندگی سے ہاتھ دھونا پڑے گا۔ چنانچہ وہ مسلمان ہوا اور وظیفہ پا کر بڑی حرمت کے ساتھ مدینہ میں رہا۔

بیت المال کی حفاظت اور نگرانی اُن کے اپنے ذمہ تھی۔ اور عجیب و غریب طریقہ سے اپنے اس فرض کو بجالاتے تھے ایک دن احنف بن قیس شرفا عرب کی ایک جماعت کے ساتھ عراو سے

حضرت عمر کے پاس آیا۔ کیا دیکھتا ہے کہ آپ ایک چادر کمر سے باندھے ہوئے بیت المال کے ایک گم شدہ اونٹ کی تلاش میں دوڑے جاتے ہیں نہایت گرمی کا وقت تھا جب احفان کو دیکھا تو کہا کہ او تھوڑی دیر تک اونٹ تلاش کریں کیونکہ اس میں ہوا دن اور قمیمون اور مسکنین کا حق ہے۔ ایک آدمی ان میں سے کہنے لگا کہ اسے امیر المؤمنین آپ بیت المال کے نوکروں کو اونٹ تلاش کرنے کا حکم کیوں نہیں دیتے۔ کہنے لگے کہ مجھ سے اور احفان سے کون سا علام اچھا کام کرے گا جو شخص مسلمانوں کا والی ہو اس کے ذمہ وہی فرائض ہوتے ہیں جو ایک ملک کے اپنے نوکر کے ذمہ ہوتے ہیں۔

ابن بکر انسی بیان کرتا ہے کہ ایک دن میں حضرت عمر عثمان اور علی کے ساتھ بیت المال میں گیا حضرت عثمان سایہ میں بیٹھ گئے اور حضرت علی ان کے پاس کھڑے ہو گئے حضرت عمر صدقہ کے اونٹوں کے رنگ اور انت دیکھ کر بتاتے تھے اور حضرت عثمان لکھتے تھے سخت گرمی کا دن تھا حضرت عمر دھوپ میں کھڑے ہوئے تھے دو کالی چادریں اون کے اوپر تھیں ایک کمر میں باندھی ہوئی تھی اور دوسری سے سر لٹپا ہوا تھا حضرت علی نے حضرت عمر کو اس حال میں دیکھ کر قرآن مجید سے شعیب کی بیٹی کا قول "استاجرہ ان خیر من استاجرت القوی الامین" پڑھا اور حضرت عثمان سے حضرت عمر کی طرف اشارہ کر کے کہا کہ ہم میں یہ "قوی امین" ہیں۔

حضرت عثمان کا ایک غلام بیان کرتا ہے کہ ایک گرمی کے دن میں میں حضرت عثمان کے ساتھ ادن کے ایک بالا خانہ میں مال وغیرہ کے سنوارنے کا کام کر رہا تھا۔ دفعتاً ایک آدمی پر نظر جا پڑی جو دو شتر بچے ہانکے ہوئے لیے جا رہے زمین ایسی تپی ہوئی تھی کہ آدمی پروانوں کی طرح آگ میں جلے جاتے تھے حضرت عثمان نے دیکھ کر کہا کہ یہ کون شخص ہے اور اس کو کیا ہوا ہے کہ ایسی سدا حرارت میں جا رہا ہے۔ ٹھنڈا ہونے تک یہ شہر میں کیوں نہ ٹھہر گیا۔ حضرت عمر ایک چادر سر سے باندھے ہوئے تھے دور سے پہچانے نہیں گئے۔ جب فریب آئے تو میں نے دیکھا کہ حضرت عمر میں آہ ازالہ الحفا باب حکایات گشت۔

اور حضرت عثمان سے کہا کہ یہ تو امیر المؤمنین جا رہے ہیں حضرت عثمان نے کھڑکی سے ہونٹہ باہر نکالا لگ لگ کر مٹی سے پھر اندر کر لیا۔ جب حضرت عمرؓ پر میں آئے تو اون سے پوچھنے لگے کہ اسے وقت میں آپ کیوں گھر سے نکلے ہیں۔ انھوں نے جواب دیا کہ صدقہ کے اونٹ چرنے کو چلے گئے تھے اور دو شتر بچے پیچھے رہ گئے تھے میں نے ارادہ کیا کہ اون کو چراگاہ میں چھوڑاؤں۔ حضرت عثمان نے کہا آپ سا یہ میں پھر میں ہم آپ کا کام کر دین گے۔ مگر وہ یہ جواب دے کر آپ ہی سا یہ میں رہیں۔ نکل گئے حضرت عثمان بولے کہ جس نے قوی امین کو دیکھنا ہو وہ ان کو دیکھے۔ اپنے ہاتھ سے بیت المال کے اونٹوں کو تیل ملتے تھے ایک دن ایک شخص نے کہا کہ اپنے ہاتھ سے یہ کام کیوں کرتے ہو تو کہنے لگے کہ خدا نے مجھے ان کا نگہبان کیا ہے اور مجھ سے ہی اس کا سوال ہوگا۔ حضرت علیؓ سے ایک روایت ہے کہ انھوں نے ایک دن حضرت عمرؓ کو ایک اونٹ کا پالان اٹھا ہوئے البطلہ کی طرف جاتے دیکھا اور پوچھا کہ آپ کہاں جاتے ہیں۔ انھوں نے جواب دیا کہ صدقہ کے اونٹوں میں سے ایک اونٹ الگ ہو گیا ہے اس کی تلاش میں جاتا ہوں۔

بیت المال کی حفاظت اور تقسیم میں اپنے اہل و عیال کے کسی زیادتی کے روادار ہونے کی نہایت احتیاط کرتے تھے بحرین سے ایک دفعہ مشک آئی تو کہنے لگے کہ کسی عورت سے اسکو وزن کرانا چاہیے ان کی بیوی عاتکہ نے کہا کہ میں وزن کر دیتی ہوں۔ مگر اس خیال سے انھوں نے نہ مانا کہ اس کے کپڑوں میں ٹھیکگی رہ جائے گی۔

شام سے ایک دفعہ جب زیتون آیا پیالہ سے اس کو تقسیم کیا۔ جب تقسیم ہو چکا تو پیالہ میں جو کسی قدر تیل رہ گیا وہ ان کے ایک بیٹے نے پونچھ کر اپنے سر کے بالوں کو مل لیا۔ حضرت عمرؓ نے جو دیکھا تو بہت خفا ہوئے اور کہنے لگے کہ میرے بال مسلمانوں کے مال کی طرف بہت رغبت کرنے والے ہیں اس کا ہاتھ بکڑے ہوئے حجام کے پاس لے گئے اور اس کے سر کے بال منڈوا ڈالے۔

۱۔ ازالۃ الخباب حکایات گشت۔ ۲۔ طبری صفحہ ۱۱۲۔ ۳۔ ۵۵۴۔ ازالۃ الخباب حکایات گشت۔

ایک دن ان کی ایک لڑکی نے جو بیت المال میں کھیل رہی تھی ایک درہم لے کر
 منہ میں ڈال لیا حضرت عمرؓ کو جو معلوم ہوا تو اٹھ کر بھاگے۔ چادر بھی کندھے پر سے گر گئی۔ لڑکی
 روتی ہوئی گھر چلی گئی تھی۔ وہاں پہنچ کر اس کے مونہ سے نکال کر لائے۔ اور کہنے لگے کہ عمر
 اور عمر کی اولاد کا اتنا حق نہیں ہے جتنا اور مسلمانوں کا ہے۔ اسی طرح ایک دن ابو موسیٰ نے
 بیت المال کو صاف کرتے ہوئے ایک درہم پایا اور وہ حضرت عمرؓ کے ایک چھوٹے لڑکے
 کے ہاتھ میں پھلنے کو دے دیا حضرت عمرؓ کو جب معلوم ہوا تو ابو موسیٰ کو بھی ملامت کی اور
 درہم لوٹا دیا۔

حضرت عمرؓ کے بیٹے عبد اللہ اور عبید اللہ نے چراگاہ میں اونٹ چرائے ان سے محصول
 میں نصف لے لیا۔ غرض ایسے عجیب طریقہ سے اپنی حفاظت اور نگرانی کے فرض کو
 ادا کرتے تھے۔

مدینہ میں تو وہ امیر اور حاکم اور قاضی امام اور کوتوال چوکیدار اور سپاہی اور پیادہ اور چھٹی
 رسان وغیرہ سر ایک کا کام فرمایا وہ خود ہی کرتے تھے سعید بن مسیب اور ابو سلمہ بن عبد الرحمن
 بیان کرتے ہیں کہ لوگوں کی حفاظت اور خبر گیری کی بیان تک نوبت تھی کہ آپ خود ان عورتوں
 کے پاس چلے جاتے تھے جن کے خاوند لشکروں میں گئے ہوئے تھے۔ اون کے دروازے پر
 جا کر سلام کہتے اور پوچھتے کہ تم کو کسی چیز کی ضرورت ہو تو منگوا لو۔ میں خود بازار سے خریدوں
 تم خریدو فروخت میں دھوکا کھاتی ہوگی۔ اون کی ضرورت کی چیزیں معلوم کر کے اور اون
 کے نوڈی غلاموں کو ساتھ لے کر بازار کی طرف چلے جاتے تھے۔ بازار میں جب پہنچتے تو
 لوگوں کی نوڈیوں اور غلاموں کا ایک لشکر ان کے پیچھے ہوتا اور سب کو اون کی ضروریات
 کی چیزیں خرید کر دیتے جو سب محتاجی کے خود نہیں خرید کر سکتے تھے اون کو اپنے پاس سے
 خرید کر دیتے۔

۱۶۴۔ ازالۃ الخفا حیات گشت۔

شکرون سے جب قاصد چھپیان اور خطوط لے کر آتے تھے تو خود بنفسہ جا کر ان کے گھرون میں خطوط پہنچا آتے تھے اور کہتے کہ تمہارے خاوند خدا کی راہ میں کام کر رہے ہیں اور تم رسول اللہ کے شہر میں ہو۔ اگر تمہارے پاس کوئی خط پڑھنے والا ہو تو بہتر ورنہ دروازہ کے قریب آجاؤ میں پڑھ کر سنا دوں گا۔ چلتے وقت یہ بھی بتا آتے کہ فلاں روز قاصد مدینہ سے روانہ ہوگا۔ اگر خط دینا ہو تو لکھ رکھنا اس روز پھر ان گھرون میں جاتے قلم دوات اور کاغذ ساتھ لیجاتے جس نے خط لکھوا رکھا ہوتا اس سے لے لیتے اور جو نہ لکھوا سکے ہوتے ان کو خود لکھ دیتے اور سب جمع کر کے روانہ کر دیتے۔

حضرت عمر ایک مدت تک خود کو توال اور جو کیدار کا کام بھی کرتے رہے۔ دن کو اور رات کو شہر میں اور رعیت کے درمیان گھومتے تھے اور نگرانی حفاظت اور خبر گیری کرتے تھے اور اس کا کما حقہ انتظام کرنے کے واسطے امتحان کرتے تھے۔

مثلاً ایک رات گشت کرتے ہوئے ایک اعرابی کے پاس سے گزرے جو اپنے خمیہ کے باہر بیٹھا ہوا تھا۔ اس کے پاس اس کا حال پوچھنے کے واسطے میٹھ گئے کہ وہ شہر کی طرف کس ضرورت سے آیا ہے۔ اسی اثنا میں خمیہ میں سے رونے کی آواز سنی تو پوچھا کہ یہ کون روتا ہے۔ اس نے جواب دیا کہ تمہارے پوچھنے کی کوئی بات نہیں۔ میری عورت کو دروزہ ہو رہا ہے۔ حضرت عمر اس کا یہ جواب سن کر سیدھے اپنے گھر کو آئے اور اپنی بیوی ام کلثوم سے کہا کہ کپڑے پہن کر میرے ساتھ چلو اور اوٹھین ساتھ لے کر اوس اعرابی کے پاس گئے اور اوس سے اجازت لے کر ام کلثوم کو خمیہ کے اندر بھیجا۔ کچھ عرصہ کے بعد بچہ پیدا ہوا۔ ام کلثوم نے حضرت عمر سے کہا کہ یا امیر المؤمنین اپنے صاحب کو لڑکا پیدا ہونے کی خوش خبری دیجیے۔ وہ اعرابی امیر المؤمنین کا نام سن کر چونکا اور سانس اکر معذرت کرنے لگا۔ حضرت عمر نے کہا کچھ مضائقہ نہیں۔ تم صبح میرے پاس آنا وہاں سے گھر چلے آؤ۔ صبح وہ شخص حاضر ہوا اور اوس کے لڑکے کا وظیفہ مقرر ہو گیا۔

۱۷ ازالۃ الخفا حکایات سیاست۔ ۱۸ ازالۃ الخفا حکایات گشت۔

عبدالرحمن بن عوف سے روایت ہے کہ ایک رات فاروق اعظم میرے گھر میں آئے۔ میں نے کہا کہ آپ نے مجھے کیوں نہ بلا بھیجا تو فرمانے لگے مجھے خبر ملی ہے کہ اس وقت ایک قافلہ اگر مدینہ کے باہر اترتا ہے اور قافلہ والے لوگ سفر کی تکان سے بے ہوش سو رہے ہیں۔ چلو ہم چل کے ان کی حفاظت کریں۔ چنانچہ ہم جا کر ایک ٹیلہ پر چڑھ کر بیٹھ گئے اور صبح تک جاگتے رہے۔ اس شبانہ گشت سے بعض اوقات نہایت تیرے خیر باتیں پیدا ہوتی تھیں۔ مثلاً جب ایک دفعہ اسی طرح ایک قافلہ کی حفاظت کرنے کے واسطے گئے تو ایک عورت کے بچے کا دودھ چھڑانے کی کوشش کرتے ہیں بچہ کو روٹا دیکھ کر اور اس کا سبب معلوم کر کے بچوں کے دودھ چھڑانے پر وٹا مقرر ہونے کی قید اٹھا دی۔

اسی طرح ایک رات مدینہ میں پھر رہے تھے کہ ایک مکان سے ایک عورت کی آواز آئی جو یہ اشعار پڑھ رہی تھی۔

تطاول هذا الليل تسري كواكب
وارقني ان لا ضجيجا الا عبه
آج کی رات لہنی ہو گئی اور ستارے گھوم رہے ہیں۔
اور میں جاگ رہی ہوں کہ میرے پاس میرا ہم خواب نہیں جس سے
میں کھیلوں۔

قوالله لولا تخشي عواقب
لذرع من هذا السرى جو انہ
مخافة ربي واليها يصدني
خدا کی قسم اگر اس کی عاقبت کا خدا سے خوف نہ ہوتا۔
تو اس چار پائی کی طرفین یا چولین مل رہی ہوتیں۔
اپنے رب کا خوف اور جیاجھے روکتا ہے۔

داكرم لعلی ان تنال مراتبه
حضرت عمر کے دل میں یہ بات کھٹک گئی اور تحقیق کیا کہ ایک عورت مرد سے کب تک علیحدہ
رہ سکتی ہے۔ آخر چار مہینہ حد مقرر کی اور سرداران لشکر کو لکھا کہ کسی آدمی کو چار ماہ سے زیادہ بند
نہ رکھیں اور اگر اجازت مانگے تو اجازت دیں۔

۱۰ ازالة النفا حکایات گشت۔

اس قسم کے واقعات رات کو گشت کرنے اور لوگوں کے حالات کو قفص کرنے اور خبر گیری کرنے کے بہت سے ہیں۔ مگر صرف رات کی گشت ہی میں لوگوں کے حالات نہیں دریافت کرتے تھے دن میں بھی گھومتے تھے مدینہ میں پھرنے کے واقعات کے علاوہ جیسے کہ خفاف بن ایمن غفاری کی لڑائی کے ساتھ تسلوک اور رحم کرنے کا واقعہ ہے جو آئندہ بیان ہوگا سفر میں بھی جہاں موقع ملتا تھا رعایا کا حال دریافت کرتے تھے اور اپنا فرض ادا کرتے تھے چنانچہ ایک دفعہ جب شام سے واپس آ رہے تھے ابن عمر بیان کرتے ہیں کہ اپنے ہمراہیوں سے علیحدہ ہو کر ادھر ادھر لوگوں کا حال دریافت کرتے ہوئے پھر رہے تھے کہ ایک بڑھیا کے جھونپڑے میں داخل ہوئے اور اُس سے باتیں کرنے لگے۔ اوس عورت نے پوچھا کہ اے شخص عمر کا کیا حال ہے۔ آپ نے جواب دیا کہ وہ شام سے واپس آ رہا ہے۔ بڑھیا نے کہا کہ خدا میری طرف سے اُسے جزائے خیر نہ دے۔ حضرت عمر نے پریشان ہو کر پوچھا کہ کیوں۔ اُس نے جواب دیا کہ جب سے وہ والی ملک ہوا ہے مجھے کچھ وظیفہ اور عطیہ نہیں دیا۔ آپ نے کہا کہ اُس کو تیرا حال کیوں کر معلوم ہوتا کہ تو تنہا جنگل میں اس مقام پر رہتی ہے اُس نے جواب دیا کہ سبحان اللہ وہ لوگوں میں گھومے اور میرا حال نہ جانے خوف خدا سے حضرت عمر کے آفسوکل آئے اور اپنے حال پر افسوس کرنے لگے اور اوس بڑھیا کو کہا کہ تو اپنی شکایت کو کتنی رقم کے عیوض بچنا چاہتی ہے۔ اُس نے جواب دیا اے بندۂ خدا مجھ سے کیوں منسی کرتا ہے۔ آپ نے جواب دیا مسخری نہیں کرتا سچ کہتا ہوں دیر تک اُس سے باتیں ہوتی رہیں آخر بچیس دینار مقرر ہوئے۔ اسی حال میں حضرت علیؑ اور عبد اللہ بن مسعود آگے اور اسلام علیک یا ایہا المرءین کہا وہ عورت ایہ المرءین کا نام سن کر چونکی اور اپنے ہاتھ سر پر رکھ کر پشیمان ہوئے لگی۔ حضرت عمرؓ نے کہا کوئی ڈرنے کی بات نہیں۔ اور بچیس دینار اوس کو دے کر اور راضی کر کے چلے آئے۔

اون کی خلق اللہ کی خدمت اور خبر گیری کرنے کی بعض مثالیں انتہائی مثالیں ہیں جس سے بڑھ کر کوئی خدمت جہاں میں نہیں آسکتی ایک اندھیری رات کو وہ گھر سے نکلے اور طلوع کہیں جانے

۱۰ ازالۃ الخفا ب حکایات گشت۔

دیکھ کر ان کے پیچھے ہو لیا۔ ایک گھر میں داخل ہوئے تھوڑی دیر کے بعد نکلے اور ایک دوسرے گھر کے اندر چلے گئے۔ صبح کے وقت طلحہ اسی گھر کی طرف گیا۔ گھر میں ایک بوڑھیا اندھی اور اپاہج عورت تھی اوس سے پوچھنے لگے کہ رات کو ایک شخص تیرے پاس کیوں آیا تھا اُس نے جواب دیا کہ اوس نے اتنی مدت سے مجھ سے عہد کیا ہوا ہے کہ اپنی معذوری کے سبب سے جو کام اپنا میں نہیں کر سکتی وہ کر کے کوڑا اور نجاست گھر سے اٹھا دے۔ طلحہ یہ سن کر خاموش چلا آیا اور اس اپنی نفیٹش پر ناوم ہوا۔

اس طرح پر خلق اللہ کی خدمت اور خبر گیری کرنا ان کی اپنی خلافت کے زمانہ سے مخصوص تھا پہلے بھی اس قسم کی نیکی کے کام وہ ہمیشہ کیا کرتے تھے حضرت ابو بکر کے زمانہ میں ایک رات وہ اندھی بیوہ عورت کی اسی قسم کی خبر گیری کو گئے تو حضرت ابو بکر کو وہاں پایا۔

حضرت عمر کے انصاف اور عدالت کی تو قسم کھانی چاہیے یہی اُن کا عظیم الشان وصف تھا جس نے جناب سرور کائنات سے "فاروق" کا پیار اور بزرگ خطاب دلوا یا تھا اور جو کہ اُن کی ہر ایک قسم کی قابلیت اور طبیعت کی پناہ اور ہر کام میں اظہر من الشمس تھا۔ مسلمان غیر مسلمان رعایا غیر رعایا۔ عزیز و بیگانہ۔ ہر ایک کے ساتھ بیان تک کہ اپنی ذات کے ساتھ اُن کے انصاف اور عدالت کو بکسیاں تعلق تھا۔ اُن حضرت صلعم کے زمانہ کے واقعات ہم بیان کر چکے ہیں جن کی بنا پر اُن حضرت صلعم کا فیصلہ تھا کہ "عمر حق کہتا ہے گو کڑوا ہو" اُن کی خلافت کے واقعات میں سے چند مشہور واقعات کا لکھنا کافی ہوگا۔

جبالہ کا واقعہ اسی قسم کے واقعات میں سے ہے جو عسکان کا آخری پادشاہ اور قیصر روم کا برائے نام نائب دراصل اس شمالی صوبہ کا خود مختار حکمران تھا۔ ابتداً فتوحات شام کے معرکوں میں جبالہ قیصر کی حمایت میں مسلمانوں سے لڑتا رہا۔ مگر آخر شاہنشاہ کے بھاگ جانے پر ابو عبیدہ کے پاس آکر مسلمان ہو گیا اور نہایت تزک و احتشام کے ساتھ مدینہ میں آیا۔ جہاں اوس کے

۱۷ ازالۃ الخفایا حکایات گشت ۱۷ اٹلس اوف خلافت صفحہ ۱۲۳۔

خاندان کی شہرت کے سبب سے بہت کچھ عزت ہوئی اور حضرت عمرؓ کے ہمراہ مکہ میں حج کرنے کے واسطے آیا طواف کی حالت میں ایک غریب اعرابی کا پانوں اوس کے فخرہ لباس پر اتفاق سے رکھا گیا جس سے اُس کا پانوں لڑکھڑا گیا۔ متکبر بادشاہ نے غصہ میں آکر اوس مسلمان کے مونہ پر تھپڑ مارا۔ اُس نے حضرت عمرؓ کے پاس جا کر فریاد کی اور جبالہ طلب ہوا جبالہ اس طلبی سے بہت حیران ہوا اور گھبرا یا۔ جب حضرت عمرؓ کے سامنے پیش ہوا تو اونھوں نے جرم کا اقرار کرنے پر اوس اعرابی سے ایک تھپڑ کھالینے یا معاف کرانے کا سادہ فیصلہ صادر کیا جبالہ نے متحیر ہو کر کہا کہ کیا یہ بیابان کا ناجیز اعرابی میری برابری کرے گا جو غسان کا بادشاہ ہوں۔ حضرت عمرؓ نے جواب دیا کہ اسی طرح ہو گا کیونکہ مسلمان سب مساوی رتبہ رکھتے ہیں۔ معافی چاہنے کے بہانہ سے جبالہ اوس وقت چلا گیا اور رات کو بھاگ نکلا اور قسطنطنیہ میں جا پونچا اور پھر عیسائی ہو گیا۔ اس کے بعد وہ پھر مسلمان ہوا ہو یا نہ ہوا ہو حضرت عمرؓ کی عدالت اور انصاف کو اسی قدر وقہر سے تعلق تھا ہے۔

حضرت عمرؓ کے اپنے بیٹے ابو شحمہ کو جس کا نام عبد الرحمن تھا شراب پینے اور زنا کرنے پر مارنے کا واقعہ اس قدر اختلاف کے ساتھ بیان ہوا ہے کہ اوس کی اصلیت کا اندازہ کرنا مشکل ہے ابن عباس سے جو روایت منسوب کی جاتی ہے اگر صحیح ہو تو حضرت عمرؓ کو اس واقعہ کی اطلاع پہونچنا۔ اور اپنے بیٹے سے عجب طریقے سے اقرار کروانا۔ اور پھر درے لگوانا اور غلام کا یہ حکم سن کر رونا۔ مگر حضرت عمرؓ کا درے لگانے کے واسطے اوسے مجبور کرنا لڑکے کا چیننا اور بے تابی سے گر کر جانا۔ لوگوں کا اور خود حضرت عمرؓ کا رونا۔ لڑکے کا پانی مانگنا اور حضرت عمرؓ کا نہ دینا اور آخر آخری درہ پر اوس کے دم کا نکل جانا ایک دردناک افسانہ کا مضمون ہے مگر مختلف روایات کی اصلیت اس قدر معلوم ہوتی ہے کہ اون کا ایک بیٹا عبد الرحمن المعروف ابو شحمہ نے مصر میں عمرو بن العاص کی حکومت میں اس قسم کا کوئی قصور کیا تھا

۱۔ انس اوف دی خلافت صفحہ ۲۰۲۔ دسیوطی وغیرہ۔

اور ان اوس کو حد لگائی گئی ہو یا نہ لگائی گئی ہو حضرت عمر نے اس کو مارا اور اس واقعہ کے کچھ عرصہ کے بعد وہ فوت ہو گیا ہے

قدامہ بن مضعون پر جو ابن عمر اور حضرت حفصہ کا مامون تھا حد جاری کی۔ وہ حضرت عمر کا ایسا قریبی رشتہ دار ہی نہیں تھا ایک مغز اور ذی رعب آدمی اور بحرین کا عامل تھا۔ اوس کے شراب پینے کی شکایت ہوئی اور ابو ہریرہ نے اوس کو مستی کی حالت میں دیکھنے کی شہادت دی۔ اس کی عورت نے بھی شہادت دی حضرت عمر نے اوس کو درہ مارنے کا حکم دیا اور لوگ سب ایسا کرنے کے مخالف تھے کہ وہ بیمار تھے۔ حضرت عمر اس عذر پر چند روز ٹھہر گئے۔ مگر تھوڑے دنوں بعد پھر اوس کو سزا دینے کا ارادہ کیا اور درے مروا ہی دیئے۔ قدامہ حضرت عمر سے ناراض ہو گیا اور ان سے کلام کرنی چھوڑ دی۔ حضرت عمر کو گو آخر اس کو راضی کرنا پڑا مگر انصاف کی تعمیل سے اوس سے درگزر نہ ہو سکا۔ ایک یہودی اور ایک مسلمان کے درمیان تنازعہ ہو گیا اور مقدمہ حضرت عمر کے سامنے پیش ہوا یہودی سچا تھا اور حضرت عمر نے اوس کے حق میں فیصلہ دیا۔ یہودی صفت دشمن بنا کر تا ہوا گیا۔ اور حیران تھا کہ اوس کی توقع کے خلاف ہوا کیونکہ مسلمان کی رعایت ہونے کا اوس کے دل میں خیال تھا۔

ایک دن آپ راستہ میں جا رہے تھے ایک شخص کو ایک عورت سے باتیں کرتے ہوئے دیکھا بدخلاتی کا شبہ ہوا اور اوس کو درہ سے ڈرایا مگر بعد میں معلوم ہوا کہ وہ اُس عورت کا خاوند تھا۔ اپنے اس تعرض پر شہیمان ہوئے اور عبدالرحمن بن عوف کے سامنے افسوس کیا۔ اوس نے کہا کہ امیر المؤمنین آپ اوپر سکھلانے والے ہیں۔ آپ نے کچھ بے جا نہیں کیا۔ مگر حضرت عمر کا اس سے بھی اطمینان نہ ہوا اور اوس شخص کے پاس جا کر درہ اوس کے ہاتھ میں دیا اور کہا کہ تو اپنا بدلہ لے لے۔ مگر اوس نے تسلیم کیا کہ آپ کا حق تھا۔ اپنی ذات کے ساتھ انصاف کرنے کی یہ انتہائی مثالیں ہیں۔

۱۷۰ ازالۃ الخفا عن خلافت الخلفاء باہ تصوف و سلوک ۱۷۱ ازالۃ الخفا باہ تصوف و سلوک ۱۷۲ ازالۃ الخفا باہ تصوف و سلوک ۱۷۳ ازالۃ الخفا باہ تصوف و سلوک ۱۷۴ ازالۃ الخفا باہ تصوف و سلوک ۱۷۵ ازالۃ الخفا باہ تصوف و سلوک ۱۷۶ ازالۃ الخفا باہ تصوف و سلوک ۱۷۷ ازالۃ الخفا باہ تصوف و سلوک ۱۷۸ ازالۃ الخفا باہ تصوف و سلوک ۱۷۹ ازالۃ الخفا باہ تصوف و سلوک ۱۸۰ ازالۃ الخفا باہ تصوف و سلوک

اسی طرح ایک دفعہ اون کے ہاتھ سے غلطی سے یا سر (یا ایاس) بن سلمہ کو راستہ سے ہٹانے میں درہ کا سر الگ کیا تھا۔ کچھ زمانہ گزرنے کے بعد یا سر نے ایک دن حج کو جانے کی اجازت چاہی حضرت عمر نے اوس کو اجازت دی اور چھ سو درہم لے کر اوس کے گھر گئے اور کہا کہ ایک دن درہ میرے ہاتھ سے تمہارے ہلو میں لگا تھا۔ اوس کی معافی طلب کر تا ہوں کہ میرے پر اوس کا قصاص ہے یا سر نے کہا کہ امیر المؤمنین وہ کچھ بات نہ تھی اور میں اوس کو بھول گیا ہوں حضرت عمر نے کہا مجھ کو تو یاد ہے اور بھول نہیں سکتی۔ غرض اوس سے معافی لی اور حج کے خرچ کے واسطے چھ سو درہم اپنے پاس سے اون کو دیئے گئے۔

مقدمات کی تحقیق میں بڑے شایستہ اصولوں کے ساتھ نہایت چھان بین کرتے تھے شہادت کے جانچنے میں بڑی عمدگی سے عمل کرتے تھے۔ ایک شخص نے اپنی صفائی کا گواہ پیش کیا حضرت عمر نے بعد تفسار کے کہ نہ وہ اوس کا ہم سایہ ہے نہ ہم سفر ہوا ہے اور نہ اوس سے لین دین کیا ہے اوس کی گواہی کو ناقابل اعتبار ٹھیرا یا گیا۔

مقدمات میں صلاح اور مشورہ کو نہایت احسان مندی سے قبول کرتے تھے اور یہ بھی اون کے ہاتھوں سے بے انصافی نہ ہونے کا ایک بڑا سبب تھا۔ مثلاً ایک دفعہ ایک عورت کو سنگسار کرنے کا آپ نے حکم دیا۔ معاذ بن جبل نے کہا کہ اس کے پیٹ میں جو بچہ ہے وہ بھی اس حکم سے متاثر ہوگا۔ حالانکہ اوس سے آپ کو کچھ علاقہ نہیں حضرت عمر نے اپنا حکم منسوخ کر دیا اور کہا کہ اگر معاذ نہ ہوتا عمر ہلاک ہو گیا تھا۔

اسی طرح ایک دفعہ ایک عورت کے سنگسار کرنے کا حکم دیا حضرت علی نے کہا کہ مجھ کو نہ نابالغ اور سوتے پر شرعاً تعزیر واجب نہیں ہے اور یہ مجھ کو نہ ہے۔ حضرت عمر نے اپنا حکم واپس لیا اور شکر گزار ہوئے۔

غرض فیصلوں میں رائے و مشورہ دینے اور اون کے فیصلہ پر نکتہ چینی کرنے کی عام اجازت تھی۔

۱۷ طبری صفحہ ۵۱۲۔ وازالۃ الخفا کلمات ۱۲۱۔ ۱۲۲۔ ازالۃ الخفا عن خلافتہ الخلفاء باب تصوف و سلوک۔

”اون کی مجلس جوان اور بوڑھے قاریوں سے بھری رہتی تھی اکثر اوقات اون سے رات لیتے اور کہا کرتے کہ کسی کو رات دینے کی ممانعت نہیں ہے کیونکہ علم بوڑھا اور جوان ہونے پر موقوف نہیں، یہ خداوند نعمت ہے جس کو چاہتا ہے دیتا ہے۔“

عوام الناس کو جو خلیفہ وقت کے ساتھ مساوات اور آزادی حاصل تھی اُس کی بہت رعایت کی جاتی تھی۔ حضرت عمر ایک رات مدینہ میں پھر رہے تھے ایک گھر سے گانے کی آواز سنی۔ دیوار کی راہ سے اوس گھر میں گئے ایک مرد اور ایک عورت کو شراب پینے میں مشغول دیکھا اوسے ملامت کرنے لگے۔ اوس نے جواب دیا کہ میں نے ایک جرم کیا ہے اور تم نے تین۔ خدا نے تجسس کرنے اور پس دیوار سے کسی گھر میں داخل ہونے اور کسی دوسرے کے گھر میں بلا اجازت جانے سے منع کیا ہے۔ آپ نے یہ تینوں کام کیے ہیں حضرت عمر نے کہا کہ اگر میں کچھ کو معاف کر دوں تو آئینہ اس فعل سے تو بکرے گا اوس نے اقرار کیا کہ امیر المؤمنین پھر ایسی حرکت کبھی نہ کروں گا۔ گویا ضابطہ معین کے خلاف مجرم کو ماخوذ کرنا اونہوں نے روانہ رکھا اور مدعا بھی حاصل ہو گیا۔ اسی قسم کے بہت سے واقعات بیان کیے گئے ہیں۔ ہم بخوف تطویل نہ لکھیں گے۔

آزادی و حقیقت اس درجہ کو پہنچی ہوئی تھی کہ حضرت عمر کے روبرو ان پر اعتراض کیا جاتا تھا اور وہ بڑے تحمل کے ساتھ منستے اور داد دیتے تھے ایک دن خطبہ پڑھتے ہوئے مہر کے زیادہ بانڈھنے کی ممانعت کی۔ ایک بڑھیا عورت اٹھ کھڑی ہوئی اور آیت فطاراً متفطرۃ پڑھ کر کہا کہ خدا جس چیز کو جائز اور مباح کرے تم کیوں کر منع کرتے ہو حضرت عمر نے داد دی اور کہا کہ مکمل الناس اھتہ من عمر حتی المخدرات۔“

ایک دفعہ غنیمت میں بمینی چادرین آئین اور سب میں تقسیم ہوئیں۔ حضرت عمر اسی چادر کا پیرا پہن بنا کر اور پہن کر خطبہ پڑھنے کو ممبر پر کھڑے ہوئے اور فرمایا کہ سنو اور مانو۔ یہ صد پوری رفتار

۱۷ ازالۃ الخفایا بحکام الخلفاء والقضا۔ ۱۷ ازالۃ الخفایا بحکایات گشت۔

۱۷ ازالۃ الخفا۔

طے نہیں کر چکی تھی کہ سامعین میں سے ایک بٹل اٹھا کہ نہ سینگے اور نہ ماین گے حضرت عمر نے فرمایا آخر کیوں؟۔ اوس نے کہا کہ ایک چادر آپ کے حصہ میں آئی تھی۔ اس سے آپ کے بدن کا پیرا ہن کس طرح بن گیا عبداللہ ابن عمر نے کہا کہ جتنا کم تھا میں نے اپنی چادر میں سے دیا تھا تب وہ شخص یہ کہہ کر بیٹھ گیا کہ ہاں اب سین گے اور ماین گے لے۔

ہر زمانہ میں ہر طرح کے لوگ ہوتے ہیں حضرت عمر کے انصاف پر اثر ڈالنے کی کوشش کرنے کا ایک واقعہ بھی موجود ہے۔ انصار میں سے ایک شخص اونٹ کی ران حضرت عمر کو تحفہ دیا کرتا تھا۔ ایک دن حضرت عمر کے سامنے کسی کے ساتھ اوس کا مقدمہ پیش ہوا۔ کہنے لگا یا امیر المومنین میرے مقدمہ میں اس طرح انصاف کیجیے جس طرح اونٹ کی ران جدا کی جاتی ہے۔ اوس کے کسی دفعہ کہنے سے حضرت عمر ناراض ہوئے مقدمہ کا فیصلہ تو اوس کے خلاف ہی ہوا۔ مگر حضرت عمر نے اپنے تمام عاملوں کو تحفہ تحائف لینے سے قطعی ممانعت کر دی۔

اسی طرح ایک دفعہ کسی نے اون کی ایک بیوی سے سفارش کرانی چاہی تو آپ نے اوسے جھڑک دیا اور کہا تو ایک کھلونا ہے تجھے ان امور سے کیا مطلب ہے۔

جن مقدمات کے فیصلہ میں اون کو شبہہ ہوتا تھا یا جو مجرم ثبوت کے بہم نہ پہنچنے یا کسی اور صورت میں پرج جاتے تھے وہ ہمیشہ اون کی طبیعت میں کھٹکتا رہتا تھا۔ ایک دفعہ ایک شخص کو زنا کرتے ہوئے دیکھا اصحاب سے مشورہ کیا کہ خلیفہ کو اپنی رویت پر تعزیر کرنے کا اختیار ہے یا نہیں حضرت علی نے کہا کہ چار گواہوں کی ضرورت پڑنی صریح موجود ہے تو صرف اپنی رویت پر تعزیر کا اختیار کیوں کہے حضرت عمر اوس وقت خاموش ہو گئے۔ مگر کچھ عرصہ کے بعد پھر ہی سوال کیا اور حضرت علی نے وہی جواب دیا۔ امام غزالی کہتے ہیں کہ حضرت عمر اس میں متردد تھے۔

سیلمان بن ربیعہ جب اپنا شکر ارمنیا کو لے گیا تو لشکر کے واسطے گھوڑے خریدے سیلمان

۱۷۳ المامون حصہ دوم صفحہ ۸۷ - ۵۲ ازالۃ الخفا کلمات حضرت عمر - ۵۳ ازالۃ الخفا -

۵۴ ازالۃ الخفا حکایات گشت -

سوائے اسیل گھوڑے کے وہ کسی کو پسند نہیں کرتے تھے۔ عمرو بن معدی کرب ایک مخلوط نسل کا گھوڑا لے گیا۔ سلیمان نے ناپسند کر کے واپس کیا اور کہا کہ یہ دو غلہ ہے۔ عمرو نے کہا کہ دو غلہ نہیں ہے۔ یون ہی سرکش جانور ہے۔ سلیمان نے پھر بھی اوسکو دو غلہ ہی کہا۔ عمرو نے کہا کہ دو غلہ ہی ہو گا۔ کیونکہ دو غلہ دو غلہ کو پہچانتا ہے۔ سلیمان نے حضرت عمرؓ کے پاس شکایت کی اور انھوں نے سلیمان کو ملامت کی کہ تو نے کیوں سزا دینے میں تامل کیا اور حلم روارکھا اور عمرو کو لکھا کہ تو نے اپنے امیر کی بے ادبی کی ہے۔ تو اپنی تلوار پر بہت ناز ان ہے جس کا نام تو نے مصمامہ رکھا ہے مگر تجھے معلوم نہیں کہ میرے پاس بھی ایک تلوار ہے جس کو میں مصمم کہتا ہوں۔ جس روز تیرے کانوں کے درمیان رکھ دوں گا تیری گھوڑی چیرے بغیر نہ نکلے گی۔

حضرت عمرؓ کے سامنے ایک قتل کی واردات کا مقدمہ پیش ہوا۔ ایک نوجوان شخص کی لاش راستہ میں پڑی ہوئی پائی گئی۔ حضرت عمرؓ نے بہت تفتیش کی مگر تپہ نہ چلا اور نہایت تشویش میں دعا مانگا کرتے تھے کہ خدا یا اس کے قاتل کا پتہ لگا دے۔ ایک سال کے قریب گذر گیا۔ ایک دن پھر اسی مقام پر جہان سے لاش ملی تھی ایک بچہ پڑا ہوا ملا۔ حضرت عمرؓ نے پر دوش کے واسطے ایک عورت کے سپرد کیا اور کہا کہ اگر تو کسی کو اس کی طرف متوجہ پائے تو مجھے اوس کی خبر کر دیجو۔ لڑکا جب کچھ بڑا ہو گیا تو ایک دن اوس عورت کے پاس ایک خادمہ لڑکی آئی اور کہا کہ میری بیوی چاہتی ہیں کہ یہ لڑکا اون کے دکھلانے کو لے چلے وہ دیکھ کر لوٹا دین گی۔ وہ لڑکا لے کر اوس کے ساتھ گئی۔ ایک جوان عورت نے اوس سے لیا اور اوس کا مونہ چوما اور پیار کیا اور پھر لوٹا دیا۔ اصحاب رسول اللہؐ میں وہ ایک انصاری کی لڑکی تھی۔ حضرت عمرؓ نے جب یہ کیفیت اوس عورت سے معلوم کی تو اوس مکان کی طرف گئے۔ اوس جوان عورت کے باپ کو اپنے دروازے پر تکیہ لگائے ہوئے بیٹھا پایا۔ اوس نے پوچھا کہ تو اپنی لڑکی کا حال جانتا ہے اوس نے جواب دیا کہ ہاں۔ خدا کے حق کو لوگوں کی نسبت وہ اچھا جانتی ہے اپنے باپ کے حق کو بھی ادا کرتی ہے اور نماز روزہ بھی بجالاتی ہے اور دیندار ہے۔

حضرت عمر نے کہا کہ میں اوس کے پاس جانا اور نیکی کی نصیحت کرنا چاہتا ہوں۔ وہ بوڑھا اندر گیا اور بیٹی کو مطلع کر کے حضرت عمر کو بلا لیا۔ حضرت عمر نے سب لوگوں کو جو موجود تھے مٹا دیا اور اکیلے اوس سے باتیں کرنے لگے اور کہا کہ بیان کر اوس لڑکے سے تیرا کیا تعلق ہے وہ عورت مسترد ہوئی حضرت عمر نے ہاتھ تلوار پر بڑھایا۔ وہ ڈر گئی اور کہا کہ یا امیر المؤمنین آپ پھر جاوین میں سچ سچ عرض کر دیتی ہوں۔ واقعہ یہ ہے کہ کچھ زمانہ ہوا ایک بوڑھا عورت میرے پاس آئی اور کام کاج کرنے کو میرے گھر میں رہنے لگی میں بہ طور والدہ کے اوس کو رکھتی تھی اور اس کا ادب کرتی تھی۔ اسی طرح پر کچھ مدت گذر گئی کہ ایک دن اوس نے مجھ کو کہا کہ مجھے ایک سفر درپیش ہے اور جانے کا ارادہ رکھتی ہوں۔ میری ایک بیٹی ہے اوس کی تنہائی کے خیال سے میں سفر سے واپس آنے تک اوس سے تمہارے پاس چھوڑ جانا چاہتی ہوں دراصل وہ اوس کی لڑکی نہیں تھی لڑکا تھا اوس کو وہ عورتوں کا لباس پہنا کر میرے پاس چھوڑ گئی۔ مجھے کبھی اوس کے مرد ہونے کا شبہ نہیں ہوا اور اوس سے کسی قسم کا پردہ نہیں کرتی تھی۔ ایک دن سوتے میں مجھ کو غافل پا کر وہ میرے قریب ہوا اور مجھ سے مخالفت کی میرے قریب ایک چھری رکھی تھی میں نے ہاتھ لہنبا کر کے اسے بکڑا اور اوس سے اوس کا کام تمام کر دیا اور اوٹھا کر بازار میں پھینک دیا۔ مگر میں اوس سے حاملہ ہو گئی اور یہ لڑکا پیدا ہوا۔ خداوند علیم واقف ہے کہ اصل واقعہ یہی ہے۔ حضرت عمر نے کہا خدا تجھے برکت دے تو نے سچ کہا ہے اور اوس کو نصیحت کرتے رہے اور تھوڑی دیر بیٹھ کر چلے آئے۔ اوس قتل کے واقعہ کا پتہ نہ چلنے سے جو بوجھ اون کے دل پر تھا ہلکا ہو گیا۔

غرض عدل و انصاف کے حامی اور سرپرست تھے اور انصاف کے سامنے کسی چیز کی پروا نہیں کرتے تھے۔ عاملوں اور حاکموں کی زیادتیوں اور ظلم کی رعایا اور محکومین کی شکایت پر ان کو سزا سن دیتے تھے۔ لوگوں کو عام اجازت تھی کہ اپنے عاملوں کے فیصلوں اور حکموں کی اپیل خود اون کے پاس کریں۔ حج کے وقت جب تمام عامل اکٹھے ہوتے تھے تو اون کے احکام کی نسبت

شکایت کرنے کی پوری ازادی دی جاتی تھی۔ چنانچہ ایک دفعہ جب مجمع عام میں حضرت عمرؓ نے
 پکار کر کہا کہ عاملون کو میں نے تم پر عدل و انصاف کرنے کے واسطے بھیجا ہے اگر کوئی عامل ظلم
 و زیادتی کرے تو اوس کی میرے پاس شکایت کرو۔ پس کر ایک شخص آٹھ کھڑا ہوا اور کہا کہ یا امیر المؤمنین
 میرے عامل نے مجھے بے گناہ سو کوڑے مارے ہیں۔ حضرت عمرؓ نے کیفیت سن کر حکم دیا کہ اوس کو
 سو کوڑے مار کر اپنا بدلہ لے لے عمرو بن العاص اس پر معترض ہوئے اور کہا کہ اگر اس طرح پر
 آپ نے عاملون کی شکایتیں سننے کا دروازہ کھول دیا تو بہت واقعات اس قسم کے ہونے لگیں گے
 حضرت عمرؓ نے جواب دیا کہ جب رسول اللہ اپنے نفس سے بدلہ لیتے تھے تو میں کیوں اس سے بدلہ نہ لو
 عمرو بن العاص نے کہا کہ آپ اس طرح سزا نہ دلو ایسے ہم اوس سے رضی کر لیں گے۔ یہ بات حضرت عمرؓ نے
 مان لی اور اوس مستغیث کو اس طرح رضی کیا گیا کہ فی کوڑا دو دنیا یعنی کل دو سو دنیا ر اوس کو دلو اسے
 اون کا قول تھا کہ ”جو عامل میرے عاملون میں سے کسی پر ظلم کرے اور مجھ کو اوس کے ظلم کا حال معلوم
 ہو جائے۔ اگر میں اوس کی اصلاح نہ کروں گا تو وہ ظلم میں لے ہی کیا ہوگا۔“

حضرت عمرؓ کے فیصلوں میں نرمی اور رحم بھی شامل ہوتا تھا اگر ایسی نرمی اور رحم جس سے نصاف
 کے پہلو میں کچھ خلل نہ واقع ہوتا ہو مثلاً ایک دفعہ چند آدمیوں نے مزینہ کے قبیلہ کے ایک شخص
 کی اونٹنی چرا کر اوسے دج کر لیا۔ ہاتھ کاٹنا اس جرم کی سزا تھی حضرت عمرؓ نے مزینہ سے اونٹنی
 کی قیمت دریافت کی اوس نے چار سو درم بتائے۔ مجرمون سے آٹھ سو درم تاوان دلو ا کے
 چھوڑ دیا۔

ایک قتل کے مقدمہ میں قاتل کو حضرت عمرؓ کے پاس لائے ثبوت جرم پر قاتل کو سزائے موت کا
 حکم دیا۔ اسی اثنا میں مقتول کے دعویٰ دار عزیزون میں سے بعض نے معافی دے دی حضرت
 عمرؓ نے عبد اللہ بن مسعود کے مشورے سے باقی ورثا کو دیت کے طور پر ایک رقم

۱۷ ازالۃ الخباہب سیاست۔ ۱۸ ازالۃ الخفا تصوف و سلوک۔ ۱۹ ازالۃ الخفا باب الاحکام الخلافت

والقضا۔

دلو کر چھوڑ دیا ہے۔

ابوموسیٰ نے ایک دفعہ ایک شخص کو جو اسلام لانے کے بعد کافر ہو گیا تھا مرواڈالا حضرت عمرؓ نے جب یہ واقعہ سنا تو بہت رنجیدہ ہوئے اور کہا کہ اوسے بند رکھ کر اوس سے توبہ کیوں نہ طلب کی ہے۔

ایک دفعہ عبداللہ بن عمرؓ حضرت عمرؓ کے سامنے لایا اور کہنے لگا کہ اس نے میری عورت کا آئینہ ساٹھ درم کا چرایا ہے اس کے ہاتھ کاٹ دینے کا حکم دیجیے۔ حضرت عمرؓ نے کہا کہ یہ تمہارا نوکر ہے اس پر قطع کا حکم نہیں ہے۔

اس قسم کے بہت واقعات ہیں اور اون کے زمانہ کے مقدمات اور اون کے فیصلہ موجود ہیں جن سے حضرت عمرؓ کی فقہ مرتب ہوئی ہے۔ لیکن ہمارا مطلب صرف اون کے عدل و انصاف کی چند مثالیں بیان کرنے سے تھا۔ ورنہ درحقیقت حضرت عمرؓ کا منصفانہ برتاؤ اون کے ہر ایک عمل اور کام سے ایسا ظاہر ہے کہ اوس پر کسی دلیل اور زیادہ بیان کرنے کی حاجت نہیں ہے۔ آن حضرت صلعم اور حضرت ابوبکرؓ اور بعض اہل الرائے صحابہ کے اقوال ہم اس بارے میں بیان کر چکے ہیں۔ سر ولیم مورخ حضرت ابوبکرؓ کی طبیعت کے ذکر میں لکھتا ہے کہ "اون میں حضرت عمرؓ کی سی قوت اور قوت فیصلہ نہیں تھی اور نہ انصاف کی حس و ادراک کا مادہ ایسا تیز اور قوی تھا" اور دونوں خالد و ن کا واقعہ اس کے ثبوت میں پیش کرتا ہے۔

حضرت عمرؓ کی طبیعت کے ذکر میں مورخ مذکور لکھتا ہے کہ "عدل و انصاف کا مادہ اون کی طبیعت میں نہایت پختہ اور قوی تھا خالد کے ساتھ جو سلوک کیا اوس سے قطع نظر کر کے اون کے ظلم یا انصاف کا ایک واقعہ بھی نہیں مل سکتا اور خالد کے معاملہ میں بھی اوس سے دشمنی کرنے کی یہ وجہ بھی تھی کہ وہ اپنے مغلوب دشمن کے ساتھ بے احتیاطی اور بے رحمی سے سلوک کرتا تھا۔ اون کی سلطنت میں مختلف

۱۷۷ ازالۃ الخفا بای تصوف و سلوک۔ ۱۷۷ ازالۃ الخفا باب حدود۔ ۱۷۷ ازالۃ الخفا باب حدود۔

۱۷۷ اوس اون خلافت صفحہ ۱۲۲۔

قوین اور مختلف جماعتیں اور مختلف فرقے جن کے اغراض اور حالات ایک دوسرے سے بالکل مختلف اور متضاد تھے اوس کی قابلیت میں انتہا درجہ کا اعتبار و اعتماد کیے ہوئے تھے اور اوس کے مضبوط بازوؤں نے انتظام اور قانون اور عدل کی تعمیل کا سکہ بیٹھا ہوا تھا۔

سرولیم میور کے یہ الفاظ کسی ادنیٰ عورت یا سرسری نگاہ سے دیکھ کر نہیں کہے گئے ہیں۔ مگر تعجب ہے کہ گو خالد سے ناراضی کی وجہ کو اوس نے خود بیان کر دیا ہے مگر اوس کے ساتھ جو سلوک کیا گیا تھا اوس کو حضرت عمر کے بے لوث اور پاک جامہ انصاف پر ایک دھبا دکھاتا ہے اور اوس کے عام اور سراسر انصاف سے اس واقعہ کو مستثنیٰ کرتا ہے۔ اصل یہ ہے کہ سرولیم میور کی رائے پر کیا منظر ہے خالد کے ساتھ جو سلوک ہوا وہ یہ ظاہر نظر شاید دوسروں کو بھی ایسا ہی معلوم ہوتا ہو۔ خالد کی بے نظیر بہادری اور شجاعت جو ہم دردی اوس کی نسبت اوس کے حالات پڑھنے والوں کے دلوں میں پیدا کر دیتی ہے وہ ہے جو اوس کے ساتھ اس قسم کے سلوک کو انوکھا دکھلاتی ہے۔ یہ مانا کہ خالد سیف شہید بہادر تھا اور دلیر ایسا کہ چشم فلک نے اس جیسے کم دیکھے ہیں۔ شجاع تھا اور بے خوف ایسا کہ دنیا کی تاریخ میں تلاش کرنے سے اوس جیسے نہیں پائے جائیں گے کار آزمودہ سپہ سالار اور تجربہ کار جرنل۔ فنون جنگ سے ایسا ماہر کہ دنیا کے سب سے بڑے سپہ سالار اوس کی شاگردی پر فخر کرتے۔ اوس کی خون خوار تلوار اور اوس کی تیغ بیدریغ فتح اور نصرت کی دلیل اور ضمانت تھی اوس کی ذات اور موجودگی بقول انگریزی مصنف کے قوت اور ہیبت کا ایک برج تھی اوس کے نام سے کسری اور قیصر کے شاہنشاہی دل کا نپتے تھے اسلامی فتوحات اوس کی شجاعانہ جانبازی کی کچھ کم ممنون نہیں ہیں۔ شجاعت اور بہادری کے ذکر میں اوس کا نام سنہری حرفوں میں سب سے اول لکھا ہوا ہے اور اوس کی یاد اب بھی مسلمانوں کی رگون میں عربی خون کو جوش میں آنے کا ایک طلسم ہے۔

مگر یابین ہمہ جیسا کہ اوس کے ان بے نظیر اور یگانہ اوصاف کے واسطے لازمی تھا اور

جیسا کہ دنیا کے سب سے بڑے جرنیلوں کے حالات میں ہم پاتے ہیں اوس کی بد احتیاطی بے رحمی تک پہنچ جاتی تھی اور ناعاقبت اندیشی اور بے خوفی خوف خطر میں رکھتی تھی۔ اوس کے ذاتی افعال غیروں کی نظروں میں اسلامی خلافت کے نائب کے افعال تھے اور خود اسلام اوس کے برتاؤ اور کردار کے اثر سے محفوظ نہیں رہ سکتا تھا ناواقف اوس کو مقاصد اسلامی کا ایک جزو سمجھتا تھا بسا اوقات انصاف اور اسلامی تعلیم کے خلاف اوس سے ایسے امور سرزد ہوتے تھے جن کی تلافی بھی نہیں ہو سکتی تھی۔ خود آنحضرت صلعم کو خالد کی تند مزاجی اور بد احتیاطی پر افسوس کرنا پڑا تھا۔ بنی جذیمہ کا واقعہ تاریخ کے مضمون سے سٹ نہیں سکتا۔ آنحضرت صلعم نے خالد کو مشنہ ہجری میں بنی جذیمہ کی طرف اسلام کی ہدایت کے واسطے بھیجا تھا مگر وہ پہلے سے مسلمان ہو چکے تھے اسلام کا اقرار کرتے وقت اون کے موندہ سے "اسلما" کی جگہ غلطی سے "ٹھبانا" نکل گیا جس سے اون کا مطلب یہ تھا کہ ہم نے اپنا پہلا دین چھوڑ دیا ہے۔ خالد نے نہ سمجھا اور اون کو قید کر لیا اور صبح کے وقت اون کے قتل کرنے کا حکم دیا۔ مہاجرین اور انصار کے پاس جس قدر قیدی تھے وہ اونھوں نے نہ مارے اور چھوڑ دیے مگر بنی سلیم نے بہت سے قیدیوں کو قتل کر دیا۔ آنحضرت صلعم کو جب اس واقعہ کی خبر ہوئی تو آپ کو نہایت سخت صدمہ گذرا اور خالد کے کام سے ناراض ہوئے اور فرمایا کہ اے خدا یا جو کچھ خالد نے کیا ہے میں اوس سے بری ہوں۔ اسی طرح ایک دفعہ خالد نے عمار بن یاسر رختی کی اور سخت دستکھا جس سے وہ ناراض ہو گئے اور آنحضرت صلعم کے روبرو شکایت کی۔ آنحضرت نے خالد کو فرمایا کہ عمار سے تیرا کیا کام تھا وہ تو ایک خبیث آدمی ہے جو بدر میں حاضر ہوا ہے۔ عمار کو بھی سمجھایا اور خالد نے معافی مانگی۔

حضرت ابو بکر کے زمانہ خلافت میں خالد سے جو زیادتیان ہوئیں وہ کسی طرح ناقابل توجہ نہیں مالک بن نویرہ کے مسلمان ہونے اور بے گناہ قتل کا واقعہ حضرت عمر کے نزدیک ثابت تھا۔ اگر خالد کا حکم سمجھنے ہی میں غلطی ہوئی تھی تو کم سے کم اوس کی حسین عورت سے اوسی وقت نکاح کرنا

جب کہ اوس کے مقتول شوہر کا خون زمین پر خشک بھی نہیں ہوا تھا نہایت سرد ہوا اور بے ضبط
 طبیعت کا کام تھا جس کو اسلامی تعلیم روا نہیں رکھ سکتی تھی۔ خالد کا عراق میں بے دریغ و بلا
 امتیاز قتل کا حکم دینا بھی حضرت عمر کی انصاف پسند طبیعت پر ایک بار تھا۔ لیس کی لڑائی میں قتل عام
 کا حکم دینا اور اسی طرح خون کا دریا بہانے کی قسم کھا لینا کوئی معمولی قابل چشم پوشی امور نہ تھے۔
 خالد کی تمام زیادتیوں اور بے احتیاطیوں کو شمار کرنا ایک طویل اور غیر ضروری کام ہے۔ وہ
 خود ہی لوگوں میں انعام و اکرام بھی تقسیم کر دیا کرتا تھا۔ حضرت عمر نے ایک دفعہ حضرت ابوبکر سے
 لکھوایا کہ بغیر ہماری اجازت کے کسی کو کچھ نہ دے جس کے جواب میں اوس نے لکھا کہ مجھ کو
 میرے کام پر چھوڑ دیجیے جو چاہوں کروں اور جس کو چاہوں دون حضرت عمر ایسے جواب کو
 کب سننے والے تھے۔ فوج کو بے سردار چھوڑ کر بے اطلاع اور بلا اجازت مکہ کو حج کرنے
 چلا آنا بھی کچھ معمولی بے احتیاطی نہ تھی حضرت عمر کے انصاف اور دور اندیشی اور احتیاط کے
 نزدیک اس قسم کی تمام زیادتیوں اور بے احتیاطیوں ناقابل معافی تھیں۔ مگر حضرت ابوبکر کا گذر
 کرنا اور خالد کو تہنیت کر کے چھوڑ دینا بھی ایک ایسا فیصلہ تھا جس کے خلاف یا انحراف کرنا حضرت
 عمر اوس تعظیم اور ادب کے لحاظ سے جو وہ اپنے زمانہ خلافت میں بھی حضرت ابوبکر کا کرتے تھے
 روا نہیں رکھ سکتے تھے پس سب سے پہلے جو منصفانہ تدبیر اور دور اندیشی کی تجویز کی وہ یہ کہ
 خالد کو پچھ سالاری عراق سے روک کر حضرت ابو عبیدہ کے ماتحت شام میں مقرر کیا۔ خالد کی جزوی
 بے احتیاطیوں کی شکایت رہتی تھی مگر معاف کر دی جاتی تھی۔ شام کے فتح ہو جانے پر خالد
 فتنسین کا امیر اور عامل مقرر ہو گیا۔ مگر اوس کی طبیعت نہیں بدل سکتی تھی۔ زمانہ اور تجربہ اور
 عمر نے اوس پر بہت کم اثر کیا۔ حضرت عمر کا قول کہ میں آل مغیرہ کو اتشین طبیعت کا سمجھتا ہوں
 غلط نہیں تھا۔ شام کی بغاوت کے زمانہ میں خالد کا ابو عبیدہ کو حصار سے باہر لے کر جنگ کرنے کی
 رائے دینا حضرت عمر کی نظروں میں سخت بے احتیاطی اور ناعاقبت اندیشی اور اپنی قوت پر غرور کا
 اظہار تھا اس سے ناراض ہوئے ہی تھے کہ دو اور اہم شکایتیں اوس کی نسبت پہنچیں اول یہ کہ

حمام میں جا کر خالد شراب پی ہوئی خوشبو استعمال کرتا ہے اور دوسرے اشعث بن قیس الکندی
 ایک شاعر کو اپنی تعریف میں ایک قصیدہ کے صلہ میں ایک ہزار دینار خالد نے انعام دیا ہے
 پہلے الزام سے تو خالد نے قسم کھائی اور بری ہو گیا دوسری شکایت بہ لحاظ واقعہ کے صحیح تھی
 ہزار دینار بہت بڑی رقم تھی اور حضرت عمرؓ نے اس کی تحقیقات کرنی چاہی ابو عبیدہ کے نام
 حکم بھیجا کہ خالد کو محض مین بلا کر مسلمانوں کی جماعت کے سامنے اس کے ہاتھ باندھ کر اس سے
 دریافت کرے کہ یہ روپیہ بیت المال سے صرف کیا ہے یا اپنی گروہ سے۔ چنانچہ ایسا ہی کیا گیا
 خالد نے کہا کہ میں نے اپنی گروہ سے خرچ کیا ہے۔ اسی وقت ہاتھ کھول دیئے گئے اور اسکی
 وہی تعظیم و تکریم کی گئی ہے۔

خالد کا اپنی گروہ سے بھی اتنی بڑی رقم ایک شاعر کو انعام دینا حضرت عمرؓ کے نزدیک فضول خرچی کا
 ایک ناقابل معافی جرم تھا اس کو قفسرین کی حکومت سے مدینہ بلا لیا۔ مگر اطراف میں سب جگہ
 لکھا کہ خالد کی معزولی پر سب خیانت کے نہیں ہوئی۔ بلکہ اس سبب سے کہ اس کے دل میں خیال
 تھا کہ یہ سب فتوحات اس کی مدد سے حاصل ہوئی ہیں حالانکہ یہ سب خدا سے منسوب کرنا چاہیے
 ہو سکتا ہے کہ اصل مطلب حضرت عمرؓ کا اس کی نسبت اس قسم کی شکایات کے سلسلہ کو منقطع کرنے کا
 ہو۔ خالد آخر محض مین جا رہا اور حضرت عمرؓ کی خلافت کے آٹھویں سال میں اون کا انتقال ہوا۔
 رضی اللہ تعالیٰ عنہ۔

عرض یہ واقعہ ہے خالد اور اس کے ساتھ سلوک کیے جانے کا اور تعجب ہے کہ کوئی شخص
 اس کو حضرت عمرؓ کی بے انصافی پر محمول کرے جو خدا اور اپنے پاک مذہب کے روبرو خلق اللہ کے
 ساتھ انصاف اور عدل اور رحم اور فیاضی سے برتاؤ کرنے کے اپنے آپ کو جو ابدہ سمجھتے تھے۔
 اور کسی کی کار آمد بہادری اور شجاعت کو انصاف کے روبرو پیش جانتے تھے۔ اس واقعہ کے

۱۵ سرولیم میور ایک ہزار دینار اور طبری دس ہزار درم لکھتا ہے۔ انیس اون خلافت صفحہ ۲۲۰۔ اور طبری صفحہ ۲۰۹۔

۱۶ انیس اون خلافت صفحہ ۲۲۰ وازالۃ الخفایا سیاست۔ ۱۷ ازالۃ الخفایا سیاست۔

سوا اور بہتیرے واقعات اسی قسم کے ہیں جو غور کرنے سے معلوم ہو سکتے ہیں۔

حضرت عمر جیسے کہ انصاف اور سچائی کے حامی اور پشت و پناہ تھے ایسی ہی اس صفت والوں اور حق کے پہچاننے والوں کے عاشق تھے۔ مثلاً ایک رات کو آپ اپنے غلامِ اسلام کے ساتھ مدینہ میں گشت کر رہے تھے کہ دم لینے کے واسطے ایک مکان کی دیوار کے ساتھ تکیہ لگا کر بیٹھ گئے۔ ایک بڑھیا کی آواز سنی کہ وہ اپنی لڑکی کو کہہ رہی ہے کہ اٹھ پانی دودھ میں ملا دے۔ لڑکی نے جواب دیا کہ تو نے نہیں سنا کہ حضرت عمر نے ڈھنڈورا پٹوایا ہے کہ دودھ میں پانی مت ملاؤ۔ اس کی بڑھیا مان نے جواب دیا کہ اس وقت نہ امیر المؤمنین دیکھ رہا ہے نہ اس کا ڈھنڈور چلی۔ لڑکی نے جواب دیا کہ یہ مناسب نہیں ہے کہ ظاہر اطاعت کریں اور درپردہ گناہ کریں۔ حضرت فاروق اعظم اس کو سن کر بے انتہا خوش ہوئے اور اپنے غلام کو اس مکان کا نشان یاد رکھنے کو کہہ کر چلے آئے اور اگلے دن اس لڑکی کو بلوایا اور اپنے بیٹے عاصم سے نکاح کر وا دیا۔ کہا کرتے تھے کہ اگر مجھ کو عورت کی ضرورت ہوتی تو میرے سوا اس کے ساتھ کوئی نکاح نہ کرتا۔ اسی لڑکی کی نسل سے حضرت عمر بن عبدالعزیز وہ عادل اور خدا ترس خلیفہ تھے جن کو خلفاء الراشدین میں پانچواں خلیفہ شمار کرتے ہیں غرض حضرت عمر کا عدل و انصاف دنیا میں یادگار رہا اور ہمیشہ یادگار رہے گا۔ مظلوم اون کے نام سے فریاد کرتے رہے ہیں اور کرتے رہیں گے خلیفہ مامون الرشید کے وقت میں ایک دن کسی سپاہی نے ایک شخص کو بے گار پکڑا۔ وہ دردناک آواز سے چلایا "واعمرہ" یعنی ہاے عمر تم کہاں ہو۔ مامون کو اطلاع ہوئی اس شخص کو طلب کیا اور کہا کہ کیا حضرت عمر کا عدل تجھ کو یاد آیا اس نے کہا ہاں مامون نے کہا خدا کی قسم اگر میری رعیت حضرت عمر کی سی رعیت ہوتی تو میں اون سے بھی زیادہ عادل ہوتا۔ حیرت تو ایک کہنے کی بات تھی دراصل حضرت عمر کی رعایا بھی اس سبب سے ایسی تھی کہ حضرت عمر نے اس کو ایسا بنایا تھا۔ مگر معلوم ہوتا ہے کہ حضرت عمر کے نام سے جو فریادیں کی جاتی تھیں وہ سنی بھی جاتی تھیں کیونکہ مامون نے اس کو انعام دلوا یا اور

لہ ازالۃ الخفا باب گشت۔

سپاہی کو موقوف کر دیا۔

عمال اور امیرون اور حاکمون اور ہر ایک قسم کے عہدہ داروں کا مقرر کرنا ایک نیا اور مشکل کام تھا اور اس کے واسطے نہایت واقفیت اور مردم شناسی درکار تھی حضرت عمر کے عہدہ انتخاب دن کی کامیابی سے ظاہر ہون گے۔

عہدہ داروں کے تقرر کے وقت عموماً اس قسم کی ہدایتیں اون کو کرتے تھے۔
دروازے پر چوہدار اور حاجب نہ رکھیں مستغیث کو آنے کی کوئی روک نہ پیدا کریں گویا ہر وقت عدالت کا دروازہ کھلا رہنے کا حکم تھا۔

جب کوئی استغاثہ کرے اس کو سننا اور مدعی سے گواہ عادل اور منکر سے قسم لے کر اس کو فیصلہ کریں۔ عادل وہ سمجھا جائے جس پر حد شرعی جاری نہ ہوئی ہو یا جھوٹی شہادت میں مشہور نہ ہو اس پر محبت اور وراثت کی تمت نہ ہو۔ اگر گواہوں کی حاضری کے واسطے مہلت مانگی جائے تو مہلت دین۔

فیصلہ کتاب اور سنت کے رو سے کریں۔ اور جن امور کی نسبت کتاب اور سنت میں حکم نہ ہو اپنی فہم اور رائے سے فیصلہ کریں۔

مقدمات کا فیصلہ جلد کریں تاکہ مدعی دیر کے سبب اپنا دعویٰ چھوڑ دینے کو مجبور نہ ہو۔
باہم مصالحو اور رضامندی کو بشرطے کہ اس سے تخلیل حرام اور تحریم حلال نہ ہو منظور کر لیں۔

جو فیصلہ ایک دن کیا گیا ہو اس پر نظر ثانی کرنی جائز ہے اور اگر نظر ثانی میں پہلا فیصلہ غلط معلوم ہو تو اس کو باطل ٹھہرا دے۔

متخاصمین پر سختی اور درشتی اور غصہ نہ کریں۔
رعب قائم رکھیں مگر نہ اتنا کہ وہ منجربہ جبر ہو اور اخلاق و نرمی کریں مگر نہ اتنی کہ حکومت میں

۱۵ الامون حصہ دوم صفحہ ۲۹۔

سستی اور بے رغبتی ہو۔

ہمیشہ عدل اور انصاف اور حق کو قائم رکھیں۔

جس مقدمہ کا فیصلہ نہ ہو سکے اور دقت واقعہ ہو اور اسکو میرے پاس بھیج دین۔

غرض اسی قسم کی ہدایات کرتے تھے اور وقتاً فوقتاً ضروری ہدایات کے متعلق تحریری احکام جاری کرتے تھے۔

عمیر بن ثابت سے روایت ہے کہ حضرت عمرؓ جس وقت کسی شخص کو عامل مقرر کرتے تو اس سے انصار و اصحاب کے روبرو چار اقرار لیتے اول یہ کہ گھوڑے پر سوار نہ ہو۔ باریک کپڑے کو نہ پہنے اور لذت و نفیس کھانے نہ کھائے۔ تیسرے حاجت مند لوگوں پر دروازہ بند نہ رکھے چوتھے حاجب اور دربان نہ مقرر کرے۔

اہل فوج کے واسطے یہ نہایت ضروری ہدایات تھیں کہ تجارٹوں میں دھوپ کھانا نہ چھوڑیں۔ گھوڑوں پر رکاب کے سہارے سے سوار نہ ہوں اور موٹے کپڑے استعمال کریں۔ جیسے کہ آپ اکثر ضروری اور مفید ہدایات تحریر ہی جاری کرتے تھے ایسے ہی خطبوں میں پند و مواعظت عاملوں کے واسطے فرماتے تھے۔

ایک دن خطبہ میں فرمایا کہ اے خدا میں تجھ کو شہروں کے امیرون پر شاہ کرتا ہوں۔ میں نے ان کو اس واسطے بھیجا ہے کہ وہ لوگوں کو اون کا دین سکھلاویں نبی کی سنت سے آگاہ کریں۔ عنایت کو تقسیم کریں اون میں عدل پھیلائیں۔ اور کسی امر میں اگر دقت واقعہ ہو تو اس کو میری طرف بھیج دین۔

پھر فرمایا کہ اے لوگو خدا کی قسم ہے میں نے اپنے عاملوں کو تمہاری طرف اس لیے نہیں بھیجا کہ تمہاری کھال اُتاریں یا تمہارے مال چھینیں بل کہ اس واسطے بھیجا ہے کہ تم کو تمہارا دین

۱۰ ازالۃ الخباہب احکام الخلافت و القضا و التذیب الاخلاق جلد اول صفحہ ۳۱۰ ازالۃ الخباہب سیاست
۱۱ ازالۃ الخباہب سیاست۔

اور سنت سکھلائیں۔ پس جس شخص کے ساتھ اس کے خلاف سلوک ہو وہ میرے پاس مراجعہ کرے خدا کی قسم ہے جس کے قبضہ میں میری جان ہے کہ میں اس سے بدلہ لوں گا۔

عمر بن العاص نے ایک دن اسی پر اعتراض کیا اور کہا تھا کہ اگر کوئی عادل اپنی رعیت کو ادب سکھانے کے واسطے کچھ کہے گا تو آپ اس سے بھی باز پرس کریں گے۔ آپ نے جواب دیا کہ بیشک کروں گا اور بدلہ لوں گا۔ میں نے رسول اللہ کو اپنے نفس سے بدلہ لیتے دیکھا ہے۔ میں اون سے کیوں نہ لوں گا۔

عالموں کو اس امر کی تاکید کیا کرتے کہ مسلمانوں کو ذلیل کرنے کے واسطے نہ ماریں۔ اون کو صدمہ نہ گھرانے سے روکے نہ رکھیں کہ وہ فتنہ میں مبتلا ہو جائیں گے۔ اون کے حقوق اون سے نہ روکین کہ وہ باعنی ہو جائیں گے۔ ایسی ہی چند وعظمت اور ہدایت اون کے اکثر خطیبوں میں موجود ہے۔ تحریری احکام اور ہدایت میں بڑے امیرون کو خصوصاً اور تمام عمدہ دارون اور اہلکاروں کو عموماً نیک اور خدا پرستی اور خدا پرستی اور بھلائی کرنے اور سادگی عادات کو نہ چھوڑنے کی ہدایت اور نصیحت کرتے تھے اور کہا کرتے تھے کہ اگر تم نیک ہو گے تو تمہاری رعیت بھی نیک ہوگی ورنہ اس کا برعکس ہوگا۔ زیادہ ستانی اور جبر سے منع کرتے تھے چنانچہ ایک دفعہ عالموں کو صدقہ کے بارے میں لکھا کہ جب کوہ وصول کرو تو لوگوں کو بند نہ کئے رکھو۔ جن کا کام پہلے ہو جائے اون کو جانے دو۔ کیوں کہ اون کے مویشی بند رہنے سے ہلاک ہوں گے جب مال مویشی میں سے صدقہ لو تو نہ بہت عمدہ منتخب کر کے لو اور نہ بہت کم درجہ کا بل کہ اوسط قسم سے صدقہ لینا چاہیے۔ اگر کسی کو ایک سال کا جانور دینا ہو اور اوس کے مویشیوں میں نہ ہو تو اوسی حیثیت کا مال یا قیمت لے لینی چاہیے شیردار اور حاملہ جانور نہ لینے چاہیے اس سے اون کا بہت نقصان ہوتا ہے۔

غرض تمام امور میں اور ہر ایک قسم کی ضروریات کے متعلق جزئیات تک ہدایتیں فرماتے تھے جو انصاف اور عدل پر مبنی ہوتی تھیں عمال کے واسطے پہلا ضابطہ اور دستو العمل اور قانون کتا

۱۔ ازالۃ الخفا ب سیاست ۲۔ ازالۃ الخفا ب سیاست ۳۔ ازالۃ الخفا ب کلمات حضرت عمرؓ

اور سنت تھے۔ اس کے بعد حضرت عمر کی ہدایات اور قواعد تھے جو وہ مقرر کر کے اون کو اطلاع دیتے تھے اور حضرت عمر کے فیصلوں اور طریق کے نظائر تھے جن سے وہ آگاہ ہوتے رہتے تھے اور اس کے بعد ضرورتاً وہ اپنے فہم اور رائے اور قیاس کو کام میں لاتے تھے جس پر نظر ثانی اور مراجعہ کا دروازہ بھی کھلا ہوا تھا۔ گو یہ دستورات اپنی سادہ اور ابتدائی حالت میں تھے مگر عدل اور انصاف اور من اور آسائش کے واسطے جو اون کی غرض تھی پوری ضمانت تھے۔

امیرون اور عاملون کے تقرر اور اون کو ہدایتیں کرنے کے بعد حضرت عمر کا کام اون کی نگرانی اور خبر گیری کرنے کا تھا جو وہ عجیب و غریب طریقہ میں ہر ایک ممکن وسیلہ سے کرتے تھے۔ اون کا قول تھا کہ "جو عامل میرے عاملون سے کسی پر ظلم کرے اور مجھ کو اس کے ظلم کا حال معلوم ہو جائے اگر اس کی اصلاح نہ کر دوں گا تو وہ ظلم میں ہی کیا ہوگا" پس وہ نگرانی اور خبر گیری میں کوئی دقیقہ باقی نہیں چھوڑتے تھے۔ نگرانی کے مختلف طریقوں میں سے ایک عمدہ تدبیر حضرت عمر کی یہ تھی کہ حج کے وقت تمام صوبوں کے امیر حج کرنے کے واسطے مکہ آتے تھے اور عامہ مسلمین بھی جمع ہوتے تھے سب کو اپنے حالات عرض کرنے کی اجازت دی جاتی تھی مدینہ کے راستہ واپس ہوتے ہوئے ان امیرون کو اپنے صوبہ کے حالات اور ضروریات بیان کرنے اور حضرت عمر کو مہایات جاری کرنے کا مزید موقع ملتا تھا۔ بقول سرولیم میور کے درحقیقت یہ موقع لوکل گورنمنٹ کی زبانی سالانہ رپورٹ سنا دینے کا بہت سی عمدہ کام دیتا تھا۔ حضرت عمر نے ان برکتوں سے جو خداوند تعالیٰ نے حج کے پر حکمت فرض میں رکھی تھیں اس عملی صورت میں ایسا قیمتی فائدہ اٹھانے کی ایک عمدہ تدبیر نکالی تھی۔

اس کے سوا نگرانی کی غرض کے واسطے اپنے اور صوبوں کے عمدہ داروں کے درمیان ایچی اور کارندہ اور جاسوس اور ان کے حال کی نگرانی کرنے کے واسطے خاص لوگ مقرر کیے تھے جو عموماً اون کو خبریں دیتے رہتے تھے۔ اس کے علاوہ جو موقعہ اون کے دریافت حال کا ملتا اس سے

فائدہ اٹھاتے تھے جو مسلمان مختلف صوبوں سے مدینہ کو آتے تھے اون سے صوبہ کے امیر کا حال اپنے طور پر دریافت کر لیتے تھے۔ اگرچہ ہر ایک شخص کے واسطے اپنی سادگی اور سادہ طوا اور خورش اور پوشش میں اعتدال رکھنے کا عام طور پر تاکید حکم تھا مگر عاملوں اور امیرون کو چون ایسے عادات اور اطوار کو چھوڑ دینے اور قیاس اور آرام طلبی میں پڑ جانے کا زیادہ موقعہ تھا اس لیے اون کی اس امر میں خاص نگرانی کرتے تھے اور خصوصیت سے اقرار بھی لے لیتے تھے۔

ایک دن کسی شخص نے شکایت کی کہ عیاض بن غنم تیری مشرطون کو پورا نہیں کرتا ہے۔ باز کپڑے پہنتا ہے اور دربان رکھتا ہے۔ حضرت عمرؓ نے محمد بن مسلمہ کو جو عاملوں پر اون کی طرف سے قاصد مقرر تھا بلایا اور حکم دیا کہ عیاض کو جس حالت میں تو پائے میرے پاس لے آ۔ چنانچہ قاصد نے جا کر دیکھا تو واقعی دروازے پر حاجب تھا اور عیاض بار یک کپڑے پہنے ہوا تھا۔ قاصد کے پیغام سے مطلع ہو کر اوس نے کچھ فرصت چاہی مگر نہ دی گئی اور اسی حال میں حضرت عمرؓ کے پاس لایا گیا۔ حضرت عمرؓ نے اوس کے بار یک کپڑے اتروا کر اون کا کرتا اوس کو پہنایا۔ ہاتھ میں ایک عصا بکڑا دیا اور ایک بکر یون کا ٹوپو چرانے کے واسطے اوس کے سپرد کر دیا۔ گرمی کا موسم تھا۔ تنگ ہوا اور چلا اٹھا کہ "الموت خیر من ہذا" حضرت عمرؓ نے کہا کہ تیرا پکانام تو غانم (گڈریا) تھا اور بکر یا چراتا تھا۔ تو اوس کو اور میری ہدایات اور اپنے اقرار کو بھول گیا۔ غرض اوس کو حکومت سے معزول کر دیا۔

حضرت عمرؓ اپنے عمال کو بعض وقت اتنے قصور پر بھی معزول کر دیتے تھے کہ رضیوں کی عیادت یا خبر گیری نہ کرتا ہو اور مفلس لوگ اوس کے پاس دخل نہ پاسکتے ہوں۔

کسی عمال کا اپنے واسطے جاگیر وغیرہ پیدا کرنا جس کی عام ممانعت تھی ایسا ہی قصور تھا یعلیٰ بن امیہ کی نسبت جو یمن کے بعض شہروں پر امیر تھا اسی قسم کی شکایت گذری تو اوس کو حکم بھیجا کہ مدینہ تک پاؤں چلنا اوسے پانچ چھ دن کا راستہ وہ پاؤں چلا کہ حضرت عمرؓ کے وفات پانے کی

۱-۲ ازالۃ التحابب سیاست۔

خبر پا کروہ سوار ہو لیا ہے

اپنے عمال کی نسبت وہ بد اخلاقی کے شبہ کو بھی روا نہیں رکھتے تھے نعمان بن عدی کو چھوڑنے میں نے ميسان کا امیر مقرر کیا۔ اوس نے اپنی عورت کو ميسان کی طرف ساتھ لے جانا چاہا مگر اوس نے انکار کیا نعمان نے وہاں پہنچ کر ایک خط میں کچھ اشعار اپنی عورت کو ترغیب دینے کے واسطے لکھے جن کا مضمون اس قسم کا تھا کہ تیرا خاوند چینی اور کاخ کے پیالوں میں پانی پیتا ہے۔ گاؤن کے دہقان اور حسین عورتیں اوس کو گانا سناتی ہیں وغیرہ حضرت عمر کو یہ حال معلوم ہو گیا اور اوس کو معزول کر کے واپس بلا لیا۔ اوس نے مرنیہ آکر عذر کیا کہ میں کسی ایسے فعل کا مرتکب نہیں ہوا صرف اشعار میں یہ بیان کیا تھا حضرت عمر نے کہا یہی صحیح ہو گا مگر تجھ کو ہمیشہ کے واسطے عامل رہنا ضروری نہیں ہے۔

بعض بیرونی مصلحتوں کے خیال کا اظہار اون کو اپنے خیالات سے روک بھی دیتا ہو۔ مگر یہ شاذ واقعہ ہے جو ہر ایک سے نہیں ہو سکتا تھا۔ زید بن ابی سفیان جب فوت ہو گیا تو اوس کی جگہ اوس کے بھائی معاویہ کو شام میں امیر مقرر کیا حضرت عمر شام کے سفر میں جب ہاں پہنچے اور معاویہ بڑے لشکر کے ساتھ اون کو آکر ملا۔ حضرت عمر کی نظروں میں یہ بات کھٹکی اوس کی نسبت یہ بھی سنا تھا کہ وہ دروازے پر حاجب رکھتا ہے۔ اوس سے پوچھا کہ ایسا کیوں کرتا ہے معاویہ نے جواب دیا کہ شام کا ملک جہاں میں رہتا ہوں اس قسم کا ہے کہ دشمن کے جاسوس وغیرہ بہت آتے ہیں۔ میں اس امر کو پسند کرتا ہوں کہ سلطان کی عزت کو اس طرح ظاہر کروں جس سے لوگ ڈریں اگر آپ حکم دین گے تو میں ایسا کروں گا ورنہ چھوڑ دوں گا۔ حضرت عمر نے جواب دیا کہ تیری باتیں ایسی ہی مدلل ہوتی ہیں جو کچھ تو نے کہا ہے اگر یہ سچ ہے تو ایک معقول آئے ہے اگر جھوٹ ہے تو دانائی فریب دہی ہے۔

اپنی گشت میں بھی لوگوں سے اون کے مہیرون کا حال پوچھتے رہتے تھے ایک دن اہل محض سے

۱۔ ازالۃ الخفایا سیاست صفحہ ۲۷ ۲۔ ازالۃ الخفایا سیاست

اون کے امیر کا حال پوچھا۔ انھوں نے بیان کیا کہ یا امیر المؤمنین وہ امیر اچھا ہے مگر اتنی بات سننے کی ہے کہ اپنے رہنے کے واسطے بالا خانہ بنایا ہے۔ حضرت عمر نے اوس کو مدینہ بلا لانے کے واسطے خط دے کر قاصد بھیجا اور کہا کہ اوس کے بالا خانہ کے دروازے کو جلا دینا۔ قاصد نے جب وہاں پہنچ کر دروازہ جلانے کے واسطے لکڑیاں اکٹھی کیں تو لوگوں نے امیر کو خبر کی۔ وہ قاصد سے بلا اور خط اوس کے ہاتھ سے لے لیا اور اوسی طرح گھوڑے پر سوار ہو کر مدینہ کو روانہ ہوا۔ حضرت عمر نے تبھی اوس کو یہ سزا دی کہ تین دن دھوپ میں کھڑا رکھا اور چوتھے دن اوسے ساتھ کے صدقہ کے جانور دن کے مکان کی طرف گئے اور اوسے کہا کہ ان اونٹوں کو پانی پلا اور جب وہ تھک نہ گیا اوسے نہ چھوڑا۔ پھر پوچھا کہ اے ابن فرط۔ اس کام کو تو نے کتنی مدت تک کیا ہے۔ اوس نے جواب دیا کہ اے امیر المؤمنین بہت مدت تک۔ کہنے لگے کہ اس لیے تو نے بالا خانہ بنایا ہے کہ مسلمانوں اور یتیموں اور راندوں پر اپنی بڑائی ظاہر کرے۔ خبردار پھر ایسا عمل نہ چھو اوسے اپنی حکومت پر واپس بھیج دیا۔

اگرچہ حضرت عمر سادگی اور قدیم سادہ اطوار و عادات کے قائم رکھنے کی تاکید کرتے تھے۔ مگر اوس کو ایسے درجہ پر پہنچا ہوا دیکھنا بھی پسند نہیں کرتے تھے جو لوگوں کی نظروں میں ذلیل اور خوار دکھائی دے۔ یمن کا ایک عامل جب ایک دفعہ اون کے پاس آیا تو ایک قیمتی چادر اوڑھے ہوئے تھا بالوں میں تیل لگائے ہوئے اور گنگھی پھیرے ہوئے تھا۔ حضرت عمر نے حکم دیا کہ اوس کو اون کے کپڑے پنا دینے جائیں۔ اون کی حکومت کا جب حال دریافت کیا تو بہت عمدہ معلوم ہوا اور اوس کو واپس بھیج دیا۔ دوسری دفعہ جب وہ آیا تو اوس کے بال بکھرے ہوئے اور چہرے پر گرد و غبار پڑا ہوا تھا کپڑے میلے اور پھٹے ہوئے تھے۔ حضرت عمر نے کہا کہ ہمارے عاملوں کو ایسے حال میں بھی نہیں رہنا چاہیے کہ کپڑے میلے اور پھٹے ہوں اور بال بکھرے ہوئے ہوں۔ کھاؤ اور پیو اور تیل لگاؤ۔ تم جانتے ہو میں کون سی بات کو برا جانتا ہوں۔

۱۰ ازالۃ الخفا باب حکایات گشت ۱۰ ازالۃ الخفا کلمات حضرت عمر۔

امیر اور مختلف کاموں کے عامل اپنے اپنے کام کے ذمہ دار اور خود مختار تھے معلمین مذہب کسی کی تابعداری سے آزاد اور خود مختار تھے۔ ایک دفعہ معاویہ اور عباده بن صامت کے درمیان کسی امر میں اختلاف اور تکرار ہو گیا۔ معاویہ نے اوس کو سخت سست کہا۔ عباده ناراض ہوئے اور شام سے چلے آئے کہ معاویہ کے ساتھ ایک جگہ کبھی نہ رہیں گے۔ جب مدینہ پہنچے تو حضرت عمرؓ نے اون کے چلے آنے کی وجہ دریافت کی انھوں نے تمام ماجرا بیان کیا۔ حضرت عمرؓ نے اون کو کہا کہ اپنے کام پر واپس چلے جائیں کہ ملک کو اون کی ضرورت سب سے زیادہ ہے اور معاویہ کو لکھا کہ عباده پر تیری کسی قسم کی حکومت نہیں ہے۔

عاملوں کے صحیح الحواس اور ندرست ہونے کا بھی خیال رکھتے تھے مگر ساتھ ہی اون کے اوصاف کی قدر کرتے تھے۔ سعید بن عامر محمی کو شام میں عمدہ دے کر بھیجا۔ کچھ عرصہ بعد سنا کہ اوس مر گیا آتی ہے اوس کو واپس بلا بھیجا جب وہ آیا تو اپنی پوری سادہ حالت میں تھا ایک پیالہ اور ایک توشدان اوس کا کل اسباب تھا۔ اوس سے دریافت کیا کہ تیرے بے ہوش ہو جانے کی خبر کہاں تک صحیح ہے۔ اوس نے جواب دیا کہ جب خلیب سولی پر چڑھا یا گیا تھا تو میں حاضر تھا اوس نے قریش کے حق میں بددعا کی جن میں میں بھی تھا۔ جب وہ واقعہ یاد آتا ہے تو نا طاقتی سے بیہوش ہو جاتا ہوں حضرت عمرؓ نے یہ سنا کہ اوس کو اپنے عمدے پر واپس جانے کو کہا مگر اوس نے اصرار سے انکار کیا اور حضرت عمرؓ نے معاف کر دیا اور بعض روایات میں اوس کو محض کا امیر بنا کر بھیجا ہے۔

حضرت عمرؓ کے اچھے عاملوں کا نمونہ جیسے کہ اون کے اکثر عامل تھے عمیر بن سعد انصاری کے حالات سے دیکھا جاسکتا ہے۔ عمیر کو انھوں نے محض کا امیر بنا کر بھیجا ہوا وہ ایک سال تک رہا۔ مگر اس عرصہ میں کوئی خبر نہ آئی تو حضرت عمرؓ نے خط بھیج کر اوسے بلا بھیجا۔ وہ اپنا توشدان اور پیالہ اور ٹوٹا اور عصا لیے ہوئے پاؤں چلنا ہوا مدینہ پہنچا سو من چہرے کا رنگ متغیر ہو گیا موندہ گرد و غبار جما ہوا تھا اور بال بڑھے ہوئے تھے۔ جب وہ حضرت عمرؓ کے سامنے پہنچا۔ حضرت عمرؓ نے

اوس کا حال پوچھا اوس نے کہا کہ یہی حال ہے جس میں آپ دیکھتے ہیں۔ اوس سے پوچھا کہ تو پیادہ
 کیوں آیا ہے۔ اگر تیرے پاس اپنی سواری نہ تھی تو کسی سے مانگ لی ہوتی اور مسلمانوں کو چاہیے تھا
 کہ وہ تجھے سواری دیتے اوس نے جواب دیا کہ نہ میں نے کسی سے مانگی اور نہ کسی نے دی۔ حضرت
 عمرؓ نے کہا وہ بڑے مسلمان ہیں۔ عمر نے جواب دیا آپ بڑا کیوں کہتے ہیں وہ نماز پڑھتے ہیں حضرت
 عمرؓ نے پوچھا کہ تو نے اپنی حکومت میں کیسے عمل کیا۔ اوس نے جواب دیا کہ آپ کے بتائے ہوئے پر
 عمل کیا جو کچھ آپ نے لکھا اوس پر بھی عمل کیا۔ شہر میں صالحین کو مال جمع کرنے پر مقرر کیا اور
 محل مناسب پر خرچ کیا۔ اگر اوس میں سے کچھ بچتا تو آپ کے پاس لے آتا۔ حضرت عمرؓ نے کہا تو تو کچھ
 نہیں لایا۔ اوس نے کہا نہیں حضرت عمرؓ نے اوس سے پھر امیر بنا کر پھینچنا چاہا۔ مگر اوس نے عذر کیا اور
 کہا کہ میں اس کام کو نہیں کروں گا۔ نہ اب اور نہ پھر کبھی۔ میں نے ایک دن ایک ذمی نصرانی کو
 کہا تھا کہ "اللہ تجھے خوار کرے"۔ اور آج تک پھینچتا ہوں کہ میں نے کیوں کہا اگر تو مجھے امیر نہ مقرر کرتا
 تو میں کیوں ایسا لفظ کسی کو کہتا۔ وہ دن بڑا تھا جس روز میں تیرے پاس آیا تھا۔ عمرؓ اجازت کے
 اپنے گھر کو جو قبائین تھا چلا گیا۔ حضرت عمرؓ نے کچھ دنوں کے بعد حارث کو سو دینار دے کر عمرؓ کی طرف
 بھیجا اور اوس کو کہا کہ یہ دینار لے کر عمرؓ کے پاس جا۔ اگر تو اوس کو اسودہ پائے تو دینار واپس لے آ
 اور اگر تنگ حال میں پائے تو اوس کو دے دجو حارث جب عمرؓ کے گھر پہنچا وہ دیوار سے تیکہ
 لگائے بیٹھا ہوا اپنے کپڑے صاف کر رہا تھا۔ حارث اوس سے ملا اور بیٹھ کر باتیں کرنے لگا اور
 بتایا کہ میں مدینہ سے آیا ہوں۔ عمرؓ نے پوچھا کہ تو نے امیر المؤمنین کو کس حال میں چھوڑا اوس نے جواب
 دیا اچھے حال میں۔ پھر پوچھا مسلمانوں کا کیسا حال ہے کہا اچھا ہے غرض حارث وہاں تین دن تک
 رہا اور دیکھا کہ جو کی روٹی اسی قدر اون کو میسر آتی ہے جتنی وہ اوس کو کھلا دیتے ہیں اور خود بھوکے
 رہتے ہیں اور اب تنگ آگئے ہیں۔ حارث نے وہ دینار کالے اور کہا کہ یہ امیر المؤمنین نے تمہارے
 پاس بھیجے ہیں ان کو اپنے کام میں لاؤ اور اپنی گذر کرو۔ عمرؓ حلا کر کہنے لگا کہ ان کو لے جا مجھے ان کی
 حاجت نہیں ہے۔ مگر اوس کی عورت کے کہنے سے اوس نے لے لے لے اور معاہدہ جا کر مسکین کو کون

میں تقسیم کر دیئے۔ حارث حضرت عمر کے پاس لوٹ آیا اور سب کیفیت بیان کی کچھ عرصہ کے بعد عمر فوت ہو گیا تو حضرت عمر کو بہت رنج ہوا اور اپنے اصحاب کی ایک جماعت کو ساتھ لے کر بقیع غرقہ کی طرف باؤن چلتے گئے۔ حضرت عمر کہتے تھے کہ لوگوں کو مختلف خواہشیں ہوں گی مگر مجھ کو یہی خواہش ہے کہ عمر جیسا شخص مجھ کو ملتا کہ مسلمانوں کے کام میں اوس سے مرد لیتا۔ اس قسم کے تھے حضرت عمر کے عامل اور اس طرح سلوک کرتے تھے اون سے حضرت عمر رضی اللہ عنہ۔

حضرت عمر اون عاملوں سے بہت خوش ہوتے تھے جو اپنے صوبہ سے مال کم جمع کر کے لاتے تھے کیونکہ جو زیادہ لاتے تھے اون پر زیادہ ستانی کا شبہ ہوتا تھا۔ یہاں تک کہ ایک دفعہ ابو ہریرہ جن کو بحرین پر عامل بنا کر بھیجا تھا پانچ ہزار کی ایک تھیلی لائے تو حضرت عمر نے کہا کہ اتنا مال اور کوئی جمع کر کے نہیں لایا۔ اس میں تمیون اور میواؤن اور مظلوموں کا مال ہوگا۔ ابو ہریرہ نے رنجیدہ ہو کر کہا کہ یہ نہیں ہے آپ تحقیق کر لیں اور خرچ میں دون گائے۔ اسی قسم کے حالات اور واقعات اون کی نگرانی۔ خبر گیری اعمال کے ہیں۔

ری
کوفہ اور بصرہ کے نو آباد شہروں میں مختلف اقوام و قبائل کے لوگ جمع تھے۔ اون کا زیادہ وقت بے کامی میں گذرتا تھا اور بے کاری کے مشاغل انتظامی امور میں خلل انداز ہوتے تھے۔ اسی سبب سے حضرت عمر کو کوفہ اور بصرہ کے انتظام اور امیرون اور عمدہ داروں کے تقرر کی طرف خاص توجہ کرنی پڑتی تھی اور بعض خاص واقعات نے بھی ان کے انتظام کو خاص توجہ کے لائق بنا دیا تھا۔ عقبہ کی وفات پر حضرت عمر نے مغیرہ بن شعبہ کو بصرہ کا امیر مقرر کیا تھا۔ ابو بکرہ ایک شخص بصرہ میں مغیرہ کے مکان سے ملے ہوئے مکان میں رہتا تھا مغیرہ کی نسبت اوس کو معلوم ہوا کہ بنی ہلال میں سے ایک بیوہ عورت کو جس کا نام نطلہ تھا بغیر نکاح کے اپنے پاس بلاتا ہے۔ ایک دن اوس عورت کو آتے دیکھ کر اپنے چند دوستوں کو اپنے گھر بلالیا اور ایک روزن سے جو مغیرہ کے مکان اور اوس کے گھر کی درمیانی دیوار میں تھا اون کو مغیرہ کو ایک غیر منکوحہ عورت سے زنا کرتے ہوئے دکھا دیا۔ نماز کے وقت جب مغیرہ امامت کے واسطے

۱۔ ازالۃ الخفا کلمات حضرت عمر۔ ۲۔ ازالۃ الخفا باب سیاست۔

کھڑا ہونے لگا تو ابو بکر نے کھینچ کر پرے کر دیا اور کہا کہ فاسق اور زانی کے واسطے امانت نہیں ہے
 مغیرہ چپ رہ گیا اور حضرت عمر کے پاس اطلاع ہوئی اور انھوں نے مغیرہ کو مدینہ طلب کیا اور ابو موسیٰ اشعری کو
 بصرہ کا امیر مقرر کیا۔ جن الفاظ میں یہ حکم لکھا گیا وہ مختصر تحریروں کا نمونہ ہے کہ "بلغنی امر عظیم و ولیت
 ابو موسیٰ الاشعری عمک وسلم الیہ و قبل الی و السلام" مغیرہ اور ابو بکر معہ گواہوں کے مدینہ پہنچے حضرت
 عمر نے گواہوں سے پوچھا کہ تم نے مغیرہ کو زنا کرتے ہوئے دیکھا ہے اور انھوں نے کہا ہم نے ایک جامعہ میں
 سوتے ہوئے دیکھا ہے۔ زنا ثابت نہ ہوا اور تمت لگانے کی سزا دینی پڑی مغیرہ معزول ہو کر مدینہ میں رہا
 ابو موسیٰ کی بیعت سے انتظام میں اور ایسے ہی فتوحات جدید میں بہت کچھ کام یابی ہوئی مگر اعراب کے
 سازشی عنصر کو بصرہ میں بہت پا کر ابو موسیٰ نے اپنا ہاتھ مضبوط کرنے کے واسطے اصحاب رسول اللہ میں سے
 چند بزرگوں کے وہاں بھیجنے کی درخواست کی چنانچہ حضرت عمر نے انس بن مالک اور عمران بن حصین
 وغیرہ اصحاب کو وہاں بھیج دیا۔ اس پر بھی ابو موسیٰ الزاموں سے بچ نہ سکے اور حضرت عمر کے سامنے جواب دہی
 کے واسطے حاضر ہونا پڑا۔ مگر الزام مہمل تھے اور بری ہو کر اپنے کام پر چلے گئے جہاں وہ سوائے ایک
 سال کے جب وہ کوفہ کی گورنری پر تبدیل کر کے بھیجے گئے تھے حضرت عمر کی خلافت کے وقت تک نہایت
 کام یابی سے کام کرتے رہے۔

کوفہ کی حکومت کئی سال تک اوس کے بانی اور عراق عرب اور مدائن کے فاتح سعد کے ماتحت رہی
 لیکن حضرت عمر کی خلافت کے نوین سال میں اوس کے خلاف بھی شکایتیں پیدا ہونے لگیں۔ عنیت کے
 غیر مساوی تقسیم۔ دلیر نہ ہونے اور جنگ میں عاجز ہونے کے اوس پر الزام لگائے گئے حضرت عمر
 نے محمد بن مسلمہ سے بھی جو امیرون کے حالات تحقیق کرنے پر متعین تھا کوفہ میں ان شکایات کی اصلیت
 کی تحقیق کرائی۔ مگر بے اصل ثابت ہوئیں۔ اس الزام کا تو سعد پر کوئی اثر نہ ہوا لیکن ایک دوسری
 شکایت اوس کی نسبت نمازون میں سستی کرنے کی ایسی پیدا ہوئی کہ حضرت عمر اوس کو کبھی معاف
 کرنے والے نہ تھے اور سعد کو معزول کر دیا۔ لیکن اوس کی نسبت جو بددیانتی اور عاجزی کا شبہ تھا

اوس کے دور کرنے کے واسطے سب جگہ لکھ بھیجا کہ اس قسم کا کوئی الزام اوس کے ذمہ نہیں ہے بل کہ
 دفع اختلاف کے واسطے اوس کو بلا لیا گیا ہے۔

سعد کی جگہ عمار بن یاسر کو مقرر کیا لیکن یہ انتخاب بھی کوفہ والوں کو رضامند نہ کر سکا اور حضرت عمر
 نے ابو موسیٰ اشعری کو بصرہ سے کوفہ تبدیل کر دیا۔ لیکن جب اون کی نسبت بھی شکایتیں پیدا ہوتی دکھین تو
 ایک سال کے بعد بصرہ کو واپس بھیج دیا۔ کوفہ کی گورنری ایک بہت تکلیف دہ مسئلہ ہو گئی اور جابر بن مطعم کو
 بھیجنے کا ارادہ کر چکے تھے کہ معیرہ اس کام کے واسطے زیادہ موزوں معلوم ہوا۔ معیرہ اپنے اخلاق کے
 مشتبہ ہونے سے معزولی کی سزا بھی پاچکا تھا۔ اوس کی لیاقت سے حضرت عمر کی باقی وہ سالہ خلافت میں
 کوفہ سے کوئی شکایت ہتھامی نہ پیدا ہوئی۔

غرض حضرت عمر عمال اور امیرون کی نگرانی اور خبر گیری کو اپنے ذاتی فرائض کا ایک نہایت اہم
 سمجھتے تھے اور نہایت فکر اور توجہ سے اون کی نگرانی کرتے تھے۔ اون کے اخلاق کا چون کہ رعایا پر
 اثر پڑتا تھا اور اون کے واسطے عوام الناس کے درمیان ایک عمدہ نظیر اور نمونہ ہونا ضروری تھا
 پس اس قسم کے ادنیٰ اشتباہ پر بھی اون کو معزول کر دیتے تھے اور اخلاقی قصور میں کسی قسم کی رعایت
 نہیں کرتے تھے۔ اون کے تقریر میں بہت بڑی واقفیت اور مردم شناسی سے کام لیتے تھے عمر بن بعاص
 مصر میں اور مشرقی صوبوں کے امیر اپنے فرائض امارت کے ساتھ فتوحات کو بھی وسیع کرتے جاتے تھے
 شرجیل شام کے مشرقی اضلاع پر حاکم تھا اور تمام ملک میں امن اور آسائش اور عدل و انصاف کا
 دور دورہ تھا۔ سرولیم سور کا قول ہے کہ "اون کے کپتانوں اور گورنروں کا تقریر کسی ذاتی تعلق یا لحاظ و
 الفت سے بالکل پاک ہوتا تھا اور معیرہ اور عمار کے سواے اون کے تمام انتخابوں میں اعلیٰ درجہ کی کامیابی
 ہوئی۔ کوفہ اور بصرہ کے سازشی شہروں کے امیرون کی تبدیلی میں ایک قسم کی کمزوری خیال کی جاتی تھی
 گو ایسا بھی ہو لیکن اس سے قریش اور اعراب کے رقیبانہ اور مخالفانہ دعوے پورے ضبط اور تسد
 میں رکھے گئے اور اون کی وفات تک کسی نے اسلام میں خلل پیدا کرنے کی جرأت نہ کی۔"

۱۰ ازالۃ الخلفایا بیاست۔

حضرت عمرؓ اگرچہ باقاعدہ وعظ و نصیحت اور پند و مواعظت سے اوس ہادی عظیم کا خلیفہ ہونے کا حق ادا کرتے تھے مگر عملاً اور فعلاً بھی اون کو مسلمانوں کی درستی اخلاق کی طرف نہایت توجہ رہتی تھی۔ اور کسی جزوی بد اخلاقی کے امر کو بھی روا نہیں رکھتے تھے اور فوراً انسداد اور انتظام کرتے تھے مثلاً ایک رات حضرت عمرؓ مدینہ کے بازاروں میں پھر رہے تھے کہ ناگاہ ایک عورت کی آواز آئی جو یہ شعر پڑھ رہی تھی

الاسبیل الی خمر فاشر بہا | کاش شراب کے مل جانے کی کوئی صورت ہوتی۔

ام لاسبیل الی نظر بن حجاج | یا نظر بن حجاج کے ملنے کی کوئی سبیل ہوتی۔

جب صبح ہوئی تو حضرت عمرؓ نے پوچھا کہ نظر بن حجاج کون ہے معلوم ہوا بنی سلیم کا ایک خوب صورت جوان شخص ہے۔ اوس کو بلایا اوس کے بال خوب صورت تھے۔ نائی کو حکم دیا کہ اونھیں مونڈ دے۔ مگر دیکھا کہ اوس کی خوب صورتی ویسی ہی ہے تو کچھ خرچ دے کر مدینہ سے باہر بھیج دیا۔ یہ شخص آخر خیانت سے متہم ہوا۔

ہینا کے ایک شخص کا دستور تھا کہ حاجیوں کے آنے کے زمانہ میں پیش دستی کر کے کجاوے خرید لیتا تھا اور پھر گران بچتا تھا حضرت عمرؓ کو جب معلوم ہوا جب اوس نے مفلسی کا اظہار کیا حضرت عمرؓ نے اوس کے قرض خواہوں کو بلا کر اوس کا مال قرضہ کی سببت اون میں تقسیم کر دیا اور اوس کی اس دین فروش کی نہایت مذمت کی اور ہدایت کی کہ کوئی اس طرح پر دین فروشی اور برکتگی کا کام نہ کرے۔

گالیان دینے اور فحش زبان میں گفت و گو کرنے پر بھی سزا دیتے تھے ایک دفعہ ایک شخص نے دوسرے شخص کو طنزاً کہا کہ میرا باپ اور میری ماں زانی نہیں ہیں حضرت عمرؓ نے اوس کو بھی کوڑے مارے کہ اس کے سوا الفاظ میں وہ اپنے ماں باپ کی تعریف کر سکتا تھا۔

بنو ی نے روایت کی ہے کہ حضرت ابو بکرؓ کے روبرو ایک شخص نے دوسرے کو گالی دی تو اونھوں نے اوسے کچھ نہ کہا۔ لیکن حضرت عمرؓ کے روبرو ایسا ہوا تو اونھوں نے سزا دی۔

۱۔ ازالۃ الخباہات گشت صفحہ ۸۰۔ ۲۔ ازالۃ الخباہات گشت صفحہ ۸۱۔ ۳۔ ازالۃ الخباہات گشت صفحہ ۸۲۔

زانیون اور شراب خواروں کے تو سخت دشمن تھے آن حضرت صلعم اور حضرت ابو بکرؓ نے تو شراب
 پینے کی سزا میں چالیس درے لگائے حضرت عمرؓ اسی درے لگایا کرتے تھے اور کسی کو کسی طرح
 معاف نہیں کرتے تھے۔ اپنے بیٹے کو انسی جرم میں سو درے مارے اپنے ایک معزز رشتہ دار کو
 درے مارے۔ بجزین کے امیر مدامہ کو درے مارے۔ آزاد ہو یا غلام کوئی سزا سے نہیں بچتا تھا سیر و سیم
 لکھتا ہے کہ اس جرم (شراب خواری) میں گورزوں کے معزول ہونے کی بھی کچھ کم مثالیں موجود نہیں
 ہیں حضرت عمرؓ سزاؤں کے دینے میں نہایت سخت تھے۔ اوس نے بیٹے اور نہایت دلی رفیق کو شراب
 خواری کے جرم میں درے لگانے کا حکم دینے میں تامل نہیں کیا۔ دمشق میں ایک دفعہ ایسی براخلاقی ظلو
 میں آئی کہ ابو عبیدہ کو انصاری کی ایک جماعت اور ضرار اور ابو جندل جیسے معروف شخصوں کو طلب
 کرنا پڑا۔ ابو عبیدہ کو ایسے واقعہ میں قانون کی تعمیل کرنے اور سزا دینے میں تامل ہوا حضرت عمرؓ
 سے واقعہ عرض کیا اور لکھا کہ چون کہ سب نے اپنے گناہ سے توبہ کی ہے اون کو معاف کر دیا جائے
 حضرت عمرؓ نے بڑی ناراضی سے اس کا جواب لکھا اور حکم دیا کہ ایک جماعت مسلمانوں کی اکٹھی کر کے
 اون کے سامنے سب کو بلایا جائے۔ اور پھر اون سے پوچھا جائے کہ آیا شراب کا پینا حرام ہے
 یا حلال۔ اگر وہ حرام کہیں تو اسی درے مارے جاوین اور اگر حلال کہیں تو اون کے سر اڑا دیے
 جاوین غرض ابو عبیدہ نے اسی طرح کیا اور اسی اسی درے سب کو مارے لے۔

اسی خیال سے وہ اون شاعروں کے جو اشعار میں ہجو یا جھوٹی خوشامد یا عشقیہ مضامین باہر
 تھے ہمیشہ نہایت مخالف رہتے تھے۔

ایک شاعر نے اپنے شعر میں زربقان کی ہجو کی حضرت عمرؓ کے پاس اوس کی شکایت گزی
 ثابت ہوا شعر میں ہجو کی گئی ہے۔ شاعر کو قید کر دیا۔ آخر عبدالرحمن بن عوف نے اوس کی سفارش
 کی تو اوس کو اوس سے یہ عہد لے کر چھوڑ دیا کہ آئندہ کسی کی ہجو نہ کرے گا لے

خطبہ شاعر کو قید سے چھوڑا تو اوس سے ہدایت کی کہ شعر کہنا چھوڑ دے اوس نے کہا یا مہر لہو

یہ میرے کنبہ کا گزارہ ہے میں اسے چھوڑ نہیں سکتا اور سوائے اس کے سیری زبان پر چیونٹیاں چلتی ہیں تو آپ نے کہا کہ اپنے کنبہ کی پرورش کر مگر مدح مجھ سے بچتے رہنا۔ اوس نے کہا کہ مجھ کیا ہوتی ہے تو فرمانے لگے کہ ایک کو دوسرے پر ترجیح دینا اور کہنا کہ فلان شخص فلان سے اچھا ہے میں اوس کی مدح کرتا ہوں۔ شاعر نے جواب دیا کہ یا امیر المؤمنین خدا کی قسم تو مجھ سے اشعر (زیادہ شاعر) ہے۔ ایک شاعر نے ایک دن سوال کیا تو اوس سے کچھ دیا مگر ساتھ ہی یہ بھی کہہ دیا کہ خوف خدا سے دیتا ہوں شعر کے واسطے نہیں دیتا۔

اسی طرح عام واقعات میں لوگوں کو بھلی باتوں کی نصیحت کرنے کا حق ادا کرنے سے نہیں چوتھے۔ کفایت شعاری کو بھی ایسا ہی ضروری سمجھ کر لوگوں کو اوس کی ہدایت کرتے تھے ایک دن عبداللہ بن عمر حضرت عمرؓ کے پاس آیا اوس کا مطلب و طیفہ لینے کا ہوگا۔ حضرت عمرؓ کے دریافت کرنے بتایا کہ میں عبداللہ بن عمرؓ ہوں۔ اوس کا باپ حنین کے دن شہید ہوا تھا حضرت عمرؓ نے اپنے غلام ریفہ کو حکم دیا کہ اوس سے چھ سو دینار دیے جاوے۔ میر نے چھ سو دینار لینے میں عذر کیا تو ایک چادر اوس پر بڑھا دینے کا حکم دیا۔ میر نے دینار اور چادر لے کر اس نئی چادر کو اوڑھ لیا اور اپنی پرانی چادر اتار کر پھینک دی۔ حضرت عمرؓ نے اوس سے کہا کہ غلطی کی بات ہے۔ اپنی اس چادر کو بھی پاس رکھ کر کے کاروبار میں یہ کام آوے گی اور زینت کے موقعوں پر نئی چادر سے کام لے لیا۔ عوام کے اخلاق کو بھی جزبات تک نگاہ رکھتے تھے اور ٹوکتے تھے۔ ایک دن ایک سائل رات کے کھانے کا سوال کرتا ہوا آیا حضرت عمرؓ نے غلام سے کہہ کر اوس سے رات کا کھانا دلوا دیا۔ اس کے بعد عشا کے پیچھے صدقہ کے اونٹوں کی طرف گئے تو اوس سائل کو وہی رات کے کھانے کا سوال کرتے ہوئے دیکھا آپ نے پوچھا کہ کیا اس کو کھانا نہیں دیا گیا۔ غلام نے کہا کہ دے دیا تھا۔ اوس سائل کو پاس بلا کے دیکھا تو معلوم ہوا کہ اوس کے پاس اونٹوں سے بھرا ہوا ایک تھیلہ ہے آپ نے کہا کہ یہ سائل نہیں ہے تاجر ہے اور روٹیاں اوس کی اونٹوں کو کھلا دین۔ گویا اوس کی سوال کرنے کی بد عادت کو کھونا چاہا۔

۱۔ ازالۃ الخفا کلمات حضرت عمرؓ صفحہ ۱۹۷ ۲۔ ازالۃ الخفا کلمات حضرت عمرؓ صفحہ ۱۹۶ ۳۔ ازالۃ الخفا کلمات حضرت عمرؓ

اسی طرح دین میں ایک نہایت قیمتی نصیحت ایک دفعہ اصلاح اخلاق کی کی مغیرہ بن سوید بیان کرتا ہے کہ ایک دفعہ حج میں ہم حضرت عمر کے ساتھ گئے۔ فجر کی نماز سے فارغ ہو کر اُونھون نے دیکھا کہ تو ایک مسجد کی طرف دوڑے جا رہے ہیں۔ پوچھا کہ اس کا کیا سبب ہے۔ معلوم ہوا کہ ادھر ایک مسجد ہے جس میں آن حضرت صلعم نے نماز پڑھی تھی لوگ ادھر جا رہے ہیں۔ حضرت عمر نے پکار کر آواز دی اور کہا اسی طرح تمہارے سے پہلے اہل کتاب ہلاک ہوئے۔ اُونھون نے اپنے انبیاء کے آثار کو معذ بنا لیا۔ جس شخص کو جس مسجد میں نماز پیش آئے وہاں پڑھے ورنہ اپنا راستہ لے لے۔

اعتقادی امور میں بعض وقت وہ نہایت حکمت سے کام لیتے تھے مصر میں آبپاشی کا مدار دریائے نیل کی طغیانی پر تھا۔ اور لوگوں کا یہ عقیدہ تھا کہ جب تک ایک کنواری لڑکی کی بھینٹ دریا کو نہ دی جائے دریا نہیں چڑھتا۔ پس ایک لڑکی کو دلہن بنا کر اور راستہ کر کے دریا کی بھینٹ دیتے تھے مصر کو جب مسلمانوں نے فتح کر لیا تو قبطیوں نے اپنی پرانی رسم ادا کرنی چاہی۔ عمرو بن العاص نے حضرت عمر سے دریافت کیا کہ اس معاملے میں کیا کرنا چاہیے۔ حضرت عمر نے اس کے جواب میں دریا کے نیل کے نام ایک خط لکھ کر بھیجا جس کا مضمون یہ تھا کہ اگر تیرا چڑھاؤ تیرے اختیار میں ہے تو ٹھیک رہا اور خدار قادر مطلق کا اختیار ہے تو ہم اوس سے دعا کرتے ہیں کہ تیرے پانی چڑھیں اور پھیلین۔ اور لکھا کہ اس خط کو دریا میں پھینک دیا جائے اور بھینٹ دینے سے روکا جائے۔ دریا حسب معمول طغیانی پر آگیا اور وہ بداعتقاد لوگوں کا جاتا رہا۔ اور درحقیقت ایسے موقع پر ایسی ہی حکمت عملی سے کام چلتا ہے۔ مسٹر لن مصر کی اس رسم کا ذکر کرتا ہے مگر اوس کا بیان ہے کہ ایک کنواری لڑکی مورت بنا کر اور اوس کو دلہن کے مانند سجا کر دریا میں پھینکتے تھے۔ بہر حال اسلام کسی ایسے مشرکانہ خیال کی چون کہ اجازت نہیں دیتا حضرت عمر نے عمدہ تدبیر سے کام لیا۔ سرولیم سور بھی مانتے ہیں کہ اس واقعہ سے مسلمانوں کا وہ اعلیٰ وصف ظاہر ہوتا ہے جو ہر امر میں خدا کی قدرت کے یقین کا ادا

میں ہے۔

حضرت عمرؓ کی کثرت ازدواج اور لونڈی غلام رکھنے کے خیال کی مخالفت کو اسی ضمن میں بیان کیا جاسکتا ہے کہ ایک دفعہ ایک جماعت اون کے پاس آئی اور کنبہ کی کثرت اور منطقی کی شکایت کی حضرت عمرؓ نے کہا کہ تمہنے خود ہی اپنے لیے یہ پیدا کیا ہے۔ تم نے گھروں میں جو روین جمع کیں اور اللہ کے مال سے نوکر رکھنے لگے۔ گویا ان منطقی کرنے والے اسباب کو وہ خوب جانتے تھے اور اس کے مخالف تھے۔

حضرت عمرؓ کی ایک عجیب و غریب عادت اور دستور یہ تھا کہ جب لوگ کو کسی امر کی ممانعت کرنے کا ارادہ کرتے تھے تو پہلے اپنے اہل و عیال کو جمع کرتے تھے اور کہتے تھے کہ میں فلان امر سے لوگوں کو منع کرنا چاہتا ہوں لوگ تمہاری طرف اس طرح سے دیکھیں گے جیسے جانور گوشت کی طرف دیکھتا ہے واللہ تم میں سے کسی کو یہ کام کرتے ہوئے نہ دیکھوں ورنہ سخت عذاب دون کا غرض گھر سے اصلاح شروع کرتے تھے اور تب عوام کو منع کرتے تھے۔

غرض حضرت عمرؓ کی درستی اخلاق و اطوار کی طرف توجہ صرف انہیں واقعات سے نہیں ظاہر ہوتی بل کہ اور بے شمار واقعات پر غور کرنے سے معلوم ہو سکتا ہے کہ اپنے اس فرض کو وہ کس قدر سعی اور توجہ سے ادا کرتے تھے۔

خاص و عام واقعات پر بھی نیکی اور نیک وی کی ترغیب دینے تھے۔ ۱۹ سنہ میں حضرت عمرؓ کی خلافت میں ایک خاص واقعہ ہوا کہ مدینہ کے نزدیک ایک پہاڑی سے جس کا نام لبلا تھا آگ اور دھواں نکلنے لگا حضرت عمرؓ نے غربا اور مساکین کے درمیان خیرات تقسیم کرنے کا حکم دیا۔

حضرت عمرؓ کے سفروں کو بھی ہم اون کے فرائض کے ضمن میں بیان کر سکتے ہیں۔ اون کا پہلا سفر ۱۵ سنہ میں یورشلیم کی طرف تھا جس کے مسلمانوں کے حوالہ کرنے کے واسطے خود حضرت عمرؓ کے وہاں تشریف لانے کی درخواست کی گئی تھی حضرت عمرؓ نے اعتراضوں پر عمل نہ کر کے بلا خوف و تردد فوراً شام کی طرف روانہ ہوئے۔ جابیا میں پہنچنے پر ابو عبیدہ نے زید اور خالد اون کی آمد کی خبر پا کر

۱۵ انزالہ النفا۔

استقبال کے واسطے آئے۔ بڑے تزک و احتشام سے خوشنما لباس پہنے ہوئے اور آراستہ کیے ہوئے
گھوڑوں پر سوار یہ سردار اپنے ہمراہیوں کے ساتھ آ رہے تھے۔ حضرت عمر اس شان و شوکت کے
سامان کو دیکھ کر غصہ سے بھڑک اٹھے اور جھک کر سنگرزین کی ایک مٹھی بھر کر اون کے مونہ پر ڈالی
اور کہا کہ تم ایسے لباسوں میں مجھ سے ملنے کے واسطے آئے ہو۔ کیا دو ہی سالوں میں تم اس قدر
پرل گئے ہو۔ بچا اگر دو سو برس کے بعد بھی تم ایسا کرتے تو تم ذلیل کیے جانے کے لائق ہوتے۔ انھوں نے
جواب دیا یا امیر المؤمنین یہ جو آپ دیکھ رہے ہیں یہ اوپر ہی اوپر ہے۔ انھوں نے کپڑوں کو اتار ڈالا اور
دکھایا کہ نیچے اپنا فوجی لباس پہنے ہوئے تھے۔ مگر حضرت عمر کی ناراضی اس عذر سے بھی رفع نہ ہوئی
اور فرمایا کہ بس جاؤ اور وہ جا بیہ میں اتر پڑے۔ بطریق یروشلم کی سفارت نے جب شرائط صلح طے
کر لیں اور عہد نامہ لکھا گیا تو عمرو بن العاص اور شرجیل بھی حصول ملازمت کے واسطے حاضر ہوئے
حضرت عمر آگے بڑھ کر اون سے جا کر ملے۔ انھوں نے حضرت عمر کی رکاب کو بوسہ دیا اور حضرت عمر
نے اتر کر اون کو گلے سے لگایا۔ اور سرداروں کو تو حضرت عمر نے اپنے اپنے کام پر رخصت کر دیا اور
عمرو بن العاص اور شرجیل کو ساتھ لے کر یروشلم کی طرف روانہ ہوئے۔ حضرت عمر سے اون کے
اون سرداروں نے گھوڑے پر سوار ہونے اور شاید اپنے کپڑوں کو تبدیل کرنے کی درخواست کی
انھوں نے اس کو منظور کیا اور اون کے واسطے ایک گھوڑا لایا گیا اور اون کے اون کے کپڑے
اتر کر حسین چودہ پندرہ پیوند لگے ہوئے تھے ان کو سفید پوشاک پہنائی گئی۔ شام کا گھوڑا اٹھا
اور وہیں کا سکھلایا ہوا تھا وہ خرامان خرامان چلنے لگا اور اوس کے گھنگروں کی آواز آنے لگی۔
حضرت عمر کو یہ حرکت جس سے سوار کے تکبر کا دوسو سہ ہوتا تھا بڑی معلوم ہوئی اور کہنے لگے کہ
اس جانور کو کیا تکلیف ہے اور کس نے اس کو یہ عجیب حرکت سکھائی ہے۔ پس اوس گھوڑے سے
اتر پڑے اور پھر اپنی سواری پر سوار ہوئے۔ یروشلم میں پہنچ کر بطریق اور عیسائیوں کے ساتھ جو
ساوک کیا اوس کا ذکر آئندہ ہوگا۔ جس کام کے واسطے انھوں نے یہ سفر اختیار کیا تھا اوس کو بخوبی

سراخجام کر کے وہ مدینہ کو لوٹ آئے۔ دوسری دفعہ وہ شام کی بغاوت کے واقعہ سے مسترد ہو کر پھر شام کی طرف روانہ ہوئے تھے مگر جابیا میں پہنچ کر اون کو بغاوت کے فرو ہونے کی خبرین ملین اور وہیں سے مدینہ کو واپس آئے۔

تیسری دفعہ وہ شام کی وبا کے خوفناک زمانہ میں شام کی طرف روانہ ہوئے تھے مگر اس دفعہ بھی راستہ سے لوٹ آئے۔

چوتھی دفعہ وہ وبا کے دور ہونے پر مدینہ سے سائنہ میں اس ارادہ سے روانہ ہوئے کہ تمام ممالک مفتوحہ میں سفر کریں اور رعایا اور عمال کے حال کو بچشم خود دیکھیں۔ شام میں چون کہ اس بے رحم وبا کے ہاتھوں سے بے اندازہ نقصان ہو گیا تھا اور متوفی مسلمانوں کے ترکون کی تقسیم اور انتظام کی ایک بڑی دقت درپیش تھی وہ اپنے در د بھرے دل سے پہلے شام کی طرف روانہ ہوئے۔ قیصر اور کسری کے ملکوں کے مالک ایک اونٹ پر سوار تھے اور غلام بھی اسی سواری میں اون کا شریک اور حصہ ا رہتا کہ باری باری سے اس پر سوار ہوتے تھے۔ ایلمین جو عیسائیوں کا ایک شہر راستہ میں تھا بونچے تو شہر کے لوگ ابرالموسین اور اس کی ام کے سامان کو دیکھنے کے واسطے غول کے غول شہر سے نکلے اور حضرت عمرؓ ہی سے جو آگے آگے جا رہے تھے پوچھا کہ حضرت عمرؓ کہاں ہیں۔ اونھوں نے جواب دیا "ہو انا کم" کہ وہ تمہارے آگے سے لوگوں نے سمجھا کہ خلیفہ عظیم کہیں پیچھے آ رہے ہیں وہ اور آگے بھاگے ہوئے چلے گئے اور حضرت عمرؓ کیلے بڑھے ہوئے اسقف ترسا کے گھڑ میں دو پہر بھرا آرام کرنے کے واسطے جا آئے اور پھر وہاں سے روانہ ہو کر جابیا ہو کر شام میں پہنچے تمام شہروں کو جن میں مسلمان اور عمال تھے دورہ کر کے دیکھا۔ انتظام میں جو تغیر و تبدل ضروری معلوم ہوا کیا اور امیرون اور عمدہ داروں کو نصیحتیں اور ہدایتیں کہیں جن لوگوں کے ترکون اور مال و اسباب کی تقسیم کی نسبت تنازعات اور دعوے تھے اون کو فیصل کیا چون کہ مزید بن ابی سفیان والی دمشق اور ابو عبیدہ "امین الامت" والی حمص دونوں وفات پا گئے تھے معاویہؓ سے ازالہ اختلافوں و سلوک۔

شام کا امیر مقرر کیا۔ غرض مختلف امور کے انتظام اور تمام شہروں کے اندر دورہ کرنے میں چار ماہ تک شام میں رہنا پڑا جس کے بعد وہ مدینہ کی طرف لوٹے اور بس حد شام پر آکر شام سے جو لوگ اون کے ہمراہ تھے اون کو واپس کر دیا اور اون کی اس اطمینان بخش تصدیق سے کہ جس قدر کام آپ کے کرنے کے تھے آپ سب کر چلے ہیں حضرت عمر مدینہ کو واپس آئے۔ ممالک مشرقی میں اب تک وبا کے پھیلے ہونے اور سفر میں اکثر شب بیداری کرنے سے آپ عراق وغیرہ ممالک میں سفر کرنے کے ارادہ کو پورا نہ کر سکے۔

حضرت عمر کے جماعت کے ساتھ سفر کرنے کے طریقہ کی کیفیت بھی کچھ کم دل چسپ نہیں ہے۔ اس میں بھی خاص فریضہ اپنے ذمہ لیتے تھے اور اون کو ادا کرتے تھے۔ نماز فجر سے فارغ ہو کر کوچ کرتے اور کوچ کرنے کے وقت لوگوں کو آواز دیتے کہ اے لوگو! کوچ کا وقت آگیا ہے جو لوگ اون کے قریب ہوتے اور اون کی آواز کو سنتے وہ پکار کر دوسرے لوگوں میں کہہ دیتے کہ امیر المؤمنین آواز دیتے ہیں۔ اٹھ کھڑے ہو۔ کجاوے باندھو اور کھانے پینے کا سامان درست کر لو۔ پھر دوسری دفعہ حضرت عمر آواز دیتے تو لوگ پکارتے کہ سوار ہو جاؤ امیر المؤمنین نے دوسری آواز دی ہے جب لوگ اسباب باندھ لیتے تو حضرت عمر اٹھ کھڑے ہوتے اور اپنے اونٹ پر اپنا اسباب لادتے۔ اسباب ان کا سفر میں دوٹلے ہوتے تھے جن میں سے ایک میں ستوا اور دوسری میں خشک کھجوریں بھری ہوئی ہوتی تھیں اور سامنے کی طرف ایک پانی کا مشکیزہ اور ایک بڑا پیالہ بندھا ہوا ہوتا تھا جب کہیں اترتے تو اسی پیالہ میں ستو گھول کر اپنا چمڑے کا دسترخوان بچھا کر جو شخص اون کے پاس بیٹھا ہوتا اس کو شربت کر کے کھاتے تھے۔ جب لوگ کوچ کر جاتے تو اس پڑاؤ کے مقام پر جان لوگ ٹھہرے ہوئے ہوتے تھے جاتے اور پھر کر دیکھتے کہ اگر کسی کا کچھ اسباب رہ گیا ہو تو اسے سنبھال لیں۔ اور راستہ میں اسی خیال سے باقی جماعت کے پیچھے پیچھے چلتے تھے کہ اگر کسی کا کچھ اسباب گرجاوے تو اسے اٹھا کر لیتے اور کسی شخص کی سواری کا اونٹ اگر لنگڑا

ہو جاتا۔ یا تھکن سے ہر جاتا تو اوس کی مدد کرتے اور اوس کو ساتھ لیے ہوئے آہستہ آہستہ پہنچتے
 جب اگلے دن کی شام کو آپ منزل پر پہنچتے تو اونٹ کے چاروں طرف لوگوں کی چیزیں لٹکی ہوئی ہوتی
 اور جس کسی کا اسباب گم ہوا ہوتا وہ ان کے پاس دوڑ آتا۔ کوئی کہہ رہا ہے امیر المؤمنین میرا لوتا تھا۔ کوئی
 کہہ رہا ہے میری کمان تھی۔ کوئی اپنے رے کی شناخت کر رہا ہے اور کوئی کسی چیز کو پہچان رہا ہے حضرت
 عمرؓ ہر ایک کی چیز اوس کو دیدیتے مگر ساتھ ہی نصیحت بھی کرتے کہ کوئی عقلمند آدمی اپنی ضرورت کی چیز کو
 ایسی غفلت سے کھو نہیں دینا۔ میں کب تک رات کو جاگوں گا اور تمہاری چیزیں دیکھتا رہوں گا۔
 آئندہ ہوشیار رہنا۔ غرض سفر میں بھی وہ مسلمانوں کی خدمت کرتے تھے اور اپنے وقت کے کسی لمحہ
 اپنے فرائض کے ادا کرنے سے غافل نہیں رہتے تھے۔

سفر میں لوگوں کے حالات کی بھی تفتیش اور شخص کرتے تھے اور اون کے متعلق اپنے انتظامی اور
 عدالتی فرائض ادا کرتے تھے مثلاً اون کے سفروں میں اس قسم کے واقعات بھی بیان ہوئے ہیں کہ ایک
 دفعہ جب آپ ایک چشمہ پر سے گزرے جو قوم جذام کے قبضہ میں تھا تو وہاں لوگوں نے ذکر کیا کہ ایک
 شخص کی دو عورتیں ہیں اور وہ دونوں حقیقی بہنیں ایک ماں سے ہیں۔ حضرت عمرؓ نے اوس شخص کو بلایا اور
 کہا کہ ایک ناجائز امر کو تم مسلمان ہو کر کیوں کرتے ہو۔ اوس نے جواب دیا میں اس کی ممانعت سے
 آگاہ نہیں تھا۔ اور چون کہ وہ دونوں اوس کو بہت پیاری تھیں اون میں سے ایک کو اب علیحدہ کرنے
 میں بھی پس و پیش کرنے لگا۔ حضرت عمرؓ نے تنبیہ کی اور ایک کو اوس سے علیحدہ کر دیا۔ اسی طرح ایک
 اور شخص کا حال معلوم ہوا کہ اوس نے ایک اور شخص کو اپنے ساتھ حصہ دار بنایا ہوا ہے کہ اوس کی عورت
 ایک دن اوس کے پاس رہے اور دوسرے دن اوس کے حصہ دار کے پاس۔ آپ نے اوس کو بھی
 بلایا اور پوچھا کہ یہ کیا بات ہے۔ اوس نے جواب دیا کہ میں بوڑھا اور ضعیف آدمی ہوں۔ ایک جوان
 شخص نے مجھ کو کہا تھا کہ تیرے اونٹ چرا لاپا کروں گا اور اون کی طرح کی نگہبانی کروں گا۔ اپنی
 عورت میں مجھے اپنے ساتھ حصہ دار بنالے چنانچہ میں نے ایسا ہی کیا۔ حضرت عمرؓ نے کہا کہ تجھے

معلوم نہیں کہ مسلمان کے واسطے ایسا فعل حرام اور قبیح ہے۔ اوس نے کہا مجھے نہیں معلوم تھا اور آئندہ کے لیے اس سے توبہ کرنا ہوں۔ ایسی ہی عیسائیوں اور غیر اقوام کے ساتھ سلوک اور مردت کرنے کی روایتیں ہیں جو دوسری جگہ بیان ہوں گی۔

اس کے بعد بھی حضرت عمر کا ارادہ تھا کہ تمام ممالک میں ایک بڑا دورہ کرین اور فرمایا کرتے تھے کہ "اگر میں زندہ رہا تو ایک سال تک رعیت میں پھرون گا کیونکہ میں جانتا ہوں کہ لوگوں کی حاجتیں اور ضرورتیں میرے سواے منقطع ہوتی ہیں۔ اون کے عامل اون کو میرے پاس نہیں بھیجتے اور بعض ایسے ہیں کہ مجھ تک پہنچ نہیں سکتے۔ دو مہینہ تک شام میں رہوں گا۔ خدا کی قسم بہ سال بہت اچھا ہوگا۔ مگر اون کو اپنی خلافت کے تھوڑے دنوں میں جو باقی تھے اپنے اس ارادے کو پورا کرنے کا موقع نہیں ملا۔

عرض اُون کی اس طرح پر اپنی رعایا اور مسلمانوں کی خبر گیری اور نگرانی کرنے اور اپنے بے شمار فرائض کو ادا کرنے کے حالات کہاں تک بیان کیے جائیں۔ اگر سچ پوچھو تو اوٹھون نے اپنے اس قول کو جو ایک خطبہ میں فرمایا تھا سچ کر کے دکھا دیا تھا کہ "قسم ہے اوس ذات پاک کی جس نے محمد کو حق کے ساتھ بھیجا ہے کہ اگر کوئی اونٹ فرات کے کناروں پر ضایع ہو جاوے تو میں ڈرتا ہوں کہ خدا آل خطاب (اپنے سے مراد ہے) سے اوس کا سوال کرے۔"

آن حضرت صلعم کے ازواج مطہرات اور اولاد کی خبر گیری اور خدمت کو جو اون کا جزو ایمان تھا اپنے ضروری فرائض سے مقدم جانتے تھے۔ بنی ہاشم کی فضیلت کو ہر امر میں ثابت اور قائم رکھتے تھے۔ بنی ہاشم کے ہر ایک شخص کا نکاح اپنے اہتمام اور توجہ سے کر دیتے تھے اور جن کے پاس نوکر نہ ہوتے اون کو خدمت گار دیتے۔ اور ازواج رسول اللہ کی جن کے بڑے وظائف اون کو کسی شے کا محتاج نہیں چھوڑتے تھے باقی امور اور ضروریات میں خدمت اور خبر گیری کرتے تھے۔ جب انھوں نے

۱۵ فتوح شام و اقدی صفحہ ۲۰۵ ۱۵۲ از الہ الخفا کلمات حضرت عمرؓ ۱۵۳ از الہ الخفا کلمات حضرت عمرؓ۔
۱۶ از الہ الخفا باب گشت۔

حج کرنے کے واسطے جانا چاہا تو حضرت عثمانؓ اور عبدالرحمنؓ بن عوف کو اون کے ساتھ خبر گیری اور خدمت کے واسطے روانہ کیا اور تمام قسم کی ضروری ہدایت راستہ اور مقام کرنے کی اون کو کر دین۔ امام ^{صلی اللہ علیہ وسلم} نے ایک دن ایک شخص کی کہ اون کو تنگ کرتا تھا شکایت کی تو حضرت عمرؓ نے اوس کو سزا اور تنبیہ کی۔ عرض اپنے اس فرض کو بھی وہ ایسا ہی ادا کرتے تھے کہ آنحضرت صلعم کے ارشاد کے مطابق "صادق اور سعادت مند" کہلانے کے مستحق تھے۔

حضرت امام حسنؓ اور امام حسینؓ سے جس درجہ کی محبت اور پیار کرتے۔ غالباً ہی اون کی محبت کی صدیوں کی فضیلت اور اسحقاق اعلیٰ کو کسی طرح کم نہیں ہونے دیتے تھے۔ ایک دفعہ من سے چادرین آئین اور حضرت عمرؓ نے مہاجرین اور انصار کے درمیان تقسیم کر دین۔ چادرین بڑی تھین اور اون میں سے کوئی حضرت امام حسنؓ اور امام حسینؓ کے لائق نہ تھی تو حضرت عمرؓ نے دالی من کی طرف لکھا کہ اون کے اندازہ کے موافق چادرین بنوا کر بھیجے۔ چنانچہ وہ چادرین آئین اور امام حسنؓ اور امام حسینؓ نے نہیں۔ حضرت عمرؓ نے اون پر دیکھ کر بہت خوش ہوئے اور کہا کہ جب تک یہ چادرین ان پر نہ دیکھیں طبیعت کو خوشی نہ ہوگی۔ امام حسنؓ اور امام حسینؓ کو اکثر اپنے پاس آنے کے واسطے کہا کرتے تھے کسی روز نہ دیکھتے تو پوچھتے کہ آج تم کیوں نہیں دکھائی دیے۔ ایک دن حضرت عمرؓ نے پوچھا تو وہ کہنے لگے ابن عمرؓ عبد اللہ حضرت عمرؓ کے بیٹے کو لوٹتے دیکھ کر من بھی لوٹ گیا تو حضرت عمرؓ نے جواب دیا کہ ابن عمرؓ سے میرے پاس آنے کی اجازت حاصل کرنے کے تم زیادہ مستحق تھے۔ ہماری بزرگی تو خدا کے بعد تمھیں سے ہے۔ اسی طرح ایک دن امام حسنؓ یا امام حسینؓ گئے اور دیکھا کہ عبد اللہ اپنے بیٹے کو اس وقت اندر نہیں بلایا تو وہ بھی لوٹ گئے حضرت عمرؓ کو جب معلوم ہوا تو آدمی بھیج کر اون کو بلایا اور کہا کہ اے میرے بھائی کے بیٹے تم کیوں لوٹ گئے۔ کیا میرے سر کے بال تمھارے ہی اگائے ہوئے نہیں ہیں۔

ایک دن مال غنیمت تقسیم کرنے لگے تو امام حسنؓ سے شروع کیا اور اون کو ہزار درہم دیئے پھر امام حسینؓ کو بھی ہزار درہم دیئے جب اون کے بیٹے عبد اللہ کی باری آئی تو پانچ سو درہم اون کو ^{۱۰۰} ازالۃ الخفا گشت ۱۰۰ ازالۃ الخفا باب گشت کے ضمن میں - ۱۰۰-۱۰۰ ازالۃ الخفا باب گشت -

دینے کو کہا۔ انھوں نے کہا یا ایہ المؤمنین میں تو ہی آدمی ہوں جس نے رسول اللہ کے سامنے تلوار ماری ہے امام حسن اور امام حسینؑ دو لڑکے ہیں جو مدینہ کی گلیوں میں کھیلتے پھرتے تھے اور ان کو ہزار ہزار درہم دیا گیا اور مجھ کو پانچ سو سو میرے حق سے کم ہیں حضرت عمرؓ جو شہین آئے اور فرمانے لگے کہ جا تو بھی اور ان کے باپ جیسا باپ اور ان کی ماں جیسی ماں اور ان کے نانا جیسے نانا اور ان کی نانی جیسی نانی۔ اور ان کے چچا جیسا چچا اور ان کے ماموں جیسا ماموں اور ان کی خالہ جیسی خالہ لے آ جس کو تو نہیں لاسکے گا۔ تجھے معلوم نہیں اور ان کا باپ علی مرتضیٰؑ اور ان کی ماں فاطمہ الزہراؑ اور ان کے نانا محمد مصطفیٰؐ اور ان کی نانی خدیجہ الکبریٰؓ اور ان کا چچا جعفر بن ابی طالبؓ اور ان کا ماموں ابراہیم بن رسول اللہ اور ان کی خالہ ام کلثوم اور رقیعہ رسول اللہ کی بیٹیاں ہیں۔ عبد اللہؑ میں کر خاموش ہو گئے۔

حضرت عمرؓ اپنی ذات کے ساتھ توجہ سلوک کرنے تھے سو کرتے تھے مگر یہ بھی اور ان کا اپنی خلافت کا ایک ممتاز اور استحکم اصول تھا کہ اپنے متعلقین اور خصوصاً اپنی اولاد کو نہ کسی تفضیلت دیتے تھے اور نہ امور خلافت اور امارت میں اور ان کو دخل دیتے تھے۔

ایک دن اصحاب رسول اللہ میں چادرین تقسیم کر رہے تھے ایک چادر بچ رہی تو کہنے لگے کہ کوئی ایسا آدمی بناؤ جس نے خود اور اوس کے باپ نے ہجرت کی ہو۔ یہ چادر اوس کو دوں گا۔ لوگوں نے کہا عبد اللہ بن عمرؓ۔ آپ کہنے لگے کہ نہیں سلیط ابن سلیط ایسا ہے اور وہ چادر اوس کو دیدی۔ عبد اللہ بن عمرؓ وہ شخص تھے جو رسول اللہ صلعم کے ساتھ فدائیانہ عشق رکھنے میں مشہور اور اپنے کمال اور علم اور فضل میں معروف اور سربر آوردہ تھے اور قابلیتوں میں کسی سے دوسرے درجہ پر نہ تھے مگر حضرت عمرؓ نے کبھی کوئی کام اور ان کے سپرد نہ کیا اور نہ کسی کام میں دخل دینے دیا۔ ایک دن کا واقعہ ہے کہ آپ ایک جماعت میں بیٹھے ہوئے اہل کوفہ کی شکایت کر رہے تھے کہ انھوں نے مجھے تنگ کر دیا ہے اگر نرم طبیعت کے شخص کو اور ان کا حال مقرر کرتا ہوں تو اوس کو ضعیف سمجھتے ہیں اور اگر سخت آدمی کو بھیجتا ہوں تو اوس کی شکایت کرتے ہیں میں چاہتا ہوں کہ کوئی شخص جو قوی اور امین ہو لے اذالہ الخفا بابت گشت کے ضمن میں۔

اوس کو اون پر عال مقرر کروں۔ ایک شخص نے اون میں سے کہا کہ میں ایسا آدمی بتانا ہوں جو قوی اور
 امین ہے۔ حضرت عمر نے پوچھا وہ کون ہے اوس نے جواب دیا کہ عبداللہ بن عمر۔ حضرت عمر یہ سن کر غصہ
 سے بھڑک اٹھے اور کہا کہ خدا تجھے ہلاک کرے۔ تو نے کوئی بھلی بات نہیں کہی۔ میں اوس کو اون پر اور
 کہیں بھی عال نہ مقرر کروں گا۔ تو نادان ہے اس بات کو نہیں جانتا میرے سامنے سے اٹھ جا۔ غرض
 نہایت ناراض ہوئے اور وہ شخص سامنے سے چلا گیا۔

اسی طرح پر جب اپنی وفات سے پہلے اونہوں نے اپنا جانشین مقرر کرنے کے واسطے مشورہ کیا تو مختلف
 آدمیوں کا ذکر ہو رہا تھا ایک شخص کے موطن سے عبداللہ بن عمر کا نام نکل گیا۔ حضرت عمر حلا اٹھے اور
 کہا۔ اسکت قاتلک اللہ۔ خدا کی قسم تو نے یہ بات نہ خدا کے لیے کہی ہے اور نہ مسلمانوں کی بھلائی
 کی کہی ہے۔

سر ولیم میور حضرت عمر کی طبیعت کی نسبت ایک آخری اشارہ کرتے ہوئے لکھتے ہیں کہ سادگی
 اور فرض کا ادا کرنا اون کے دورا ہنا اصول تھے اپنے بڑے عہدے کے فرائض ادا کرنے میں انصاف
 اور بے غرضی اور بے طرف داری اور کمال مصروفیت کے سبب سے وہ ممتاز تھے۔ اور ذمہ داری اور
 جواب دہی کا اون کی طبیعت پر اتنا بوجھ تھا کہ وہ بعض اوقات کہہ اٹھتے تھے کہ کاش میری ماں مجھے نہ جنتی
 اور کاش میں ایک گھاس کا تنکا ہوتا۔

ان حالات پر جو بیان ہوئے ہیں اور اس قسم کے تمام واقعات پر غور کرنے سے بخوبی معلوم ہوتا ہے
 کہ حضرت عمر کی خلافت کی بے نظیر کامیابی جس قدر کہ وہ اون کے اصول خلافت اور حکومت کی شایستگی سے
 حاصل ہوئی اسی قدر اون کے ذاتی فرائض کے ادا کرنے کے عدم المثال طریقوں میں مخفی تھی۔ فرض
 ادا کرنے کا اون کا عجیب و غریب طریقہ سلطنت کے شایستہ ترین اصول مسلمانوں کی یک جہتی اور
 اتفاق۔ حق شناسی اور اون کے حقوق کی مساوی تقسیم اون کے ساتھ بے نظیر عدل و انصاف کا
 برتاؤ۔ رائے اور مشورہ دینے میں اون کو آزادی۔ اون کی بے مثل انتظامی لیاقتیں منبصوط ہاتھ۔

۱۵ ازالۃ الخفا نقون و سلوک۔ ۱۵ طبری صفحہ ۵۱۵۔

قوم اور افراد قوم کے حالات کی عام واقفیت غرض اس قسم کے امور تھے جن سے اون کو اپنی خلافت میں ایسی کامیابی ہوئی جس کی کہ نظیر دنیا میں موجود نہیں ہے حضرت عمر کا وہ قول جو انھوں نے زمام خلافت کو اپنے ہاتھ میں لینے کے دن ممبر پر کھڑے ہو کر فرمایا تھا کہ "قوم عرب چھدے ہوئے ناک والے اونٹوں کی قطار کے مانند ہے جن کی نیکیل سیرے ہاتھ میں دی گئی ہے۔ میں اون کو سید راستہ پر چلانے والا ہوں اور اس پر خدا سے مدد مانگتا ہوں" اور وفات کے وقت فرمایا کہ تمہارے درمیان میں اونٹوں کی قطار کی روش چھوڑ چلا ہوں کہ خبردار کوئی قوم ٹیڑھی نہ ہو جائے ورنہ وہ روش ٹیڑھی ہو جاوے گی۔ ایسا قول تھا کہ عرب پر حکومت کرنے کے واسطے اس سے زیادہ سچی ہدایت مشکل سے کسی قول میں مل سکتی تھی اور عرب کے ہر ایک پادشاہ کے واسطے یہ پر معنی قول اور اس کے قائل کے اصول عمل یکساں راہ ناما ہو سکتے تھے۔ انھوں نے جو اصول اپنے اس خیال کے مطابق اختیار کیے تھے وہ اون کی غایت درجہ کی احتیاط اور ہوشیاری ظاہر کرتے تھے۔ مثلاً اسی خیال کے مطابق وہ شام میں جہان قریش اور اصحاب رسول اللہ بہت زیادہ تھے عموماً قریش اور شرفا میں سے عامل اور امیر مقرر کرتے تھے اور مشرقی صوبوں میں چون کہ اعراب اور قبائل اعراب کثرت سے تھے انھیں میں سے لائق سردار اور عمدہ دار مقرر کرتے تھے کسی شخص کی نسبت اختلاف یا شکایات ہونے پر اس کو احتیاطاً واپس بلا لیتے تھے اور باہر مہم جیسا کہ سر ولیم سیر نے لکھا ہے قبائل عرب میں حاجب اور ان کے جاسوس پھرتے تھے اور اون کے حالات اور خیالات سے حضرت عمر کو مطلع کرتے رہتے تھے۔ مثلاً ایک دفعہ قلعہ صنفین میں جو جزیرہ میں واقع تھا بنی نمر اور بنی تغلب محصور تھے اور بنی بکر نے مسلمانوں کی طرف سے محاصرہ کر رکھا تھا۔ بنی بکر کے حملے سے محصورین قلعہ سے بھاگ نکلے اور راستہ نہ پا کر دریا میں کود کر غرق ہونے پہنچ گئے اور چلائے کہ "ہم ڈوبے" بنی بکر نے جواب دیا کہ "ہاں جلائے بکر بنی بکر ڈوبتے ہو۔" یہ اشارہ جاہلیت کے ایک واقعہ کی طرف تھا جس میں بنی تغلب کے کچھ آدمی زندہ جلاد پئے تھے حضرت عمر کے جاسوسوں نے اون کو خبر کی اور انھوں نے بنی بکر سے اس قصور کا جواب طلب کیا کہ مسلمان ہو کر جاہلیت سے ازالہ انھیں باہر سیاست و کلمات۔

حالات اور واقعات کو کیوں زردہ کرتے ہیں۔ مگر وہ اس قول کو دین اسلام کے مقاصد کے موافق بیان کر کے بچ گئے۔

کوہ کے عامل کو آب لکھا کرتے تھے کہ اگر قبائل اعراب جھگڑا اور فساد کریں تو اون کو تلوار سے مارنا چاہیے یہاں تک کہ وہ توبہ کریں۔ کیونکہ شیطان کی شرارت ہے حضرت عمر کا یہ منصوبہ طوقی اصول اور قول اگر اون کے جانشینوں کو یاد رہا ہوتا تو وہ مصیبتیں بہت کم پیدا ہوتیں جو آخر پیدا ہو گئیں۔

افراد قوم اور قبائل سے اون کی عام واقفیت بھی ضرب المثل تھی مثلاً ایک دن عدی بن حاتم حضرت عمر کے پاس آیا اور کہنے لگا کہ میں نہیں خیال کرتا ہوں کہ آپ مجھے پہچانتے ہوں حضرت عمر نے کہا کہ میں تجھے کیوں نہ پہچانوں کہ سب سے پہلا صدقہ جس سے رسول اللہ خوش ہوئے تھے وہ تمہارے قبیلہ کا تھا۔ میں تجھے خوب پہچانتا ہوں جب اورون نے کفر کیا تھا تو تصادق الایمان رہا تھا۔ جب اورو گردان ہو گئے تھے تو تم نے مومنہ نہیں پھیرا تھا۔ جب اورون نے عدر کی تھی تو تم نے وفا کی تھی۔

القصد اس قسم کے عجیب و غریب اسباب اور وسائل اور دستور اور اصول اور عمل اور طریق حضرت عمر کی خلافت کی کامیابی کے تھے۔ اُن سب کا شمار کرنا مشکل ہے کیونکہ درحقیقت ہر ایک واقعہ ایک خاص وسیلہ اور اصول کی مثال ہے۔ لیکن اس باب کے خاتمہ پر ہم ایک عالم کے اقوال سے جو اُن نے ابتدائی خلافت کی نسبت تحریر کیے ہیں وہ حصہ لکھیں گے جو حضرت عمر کی خلافت سے متعلق ہے اور جس میں اون کی خلافت کی کامیابی کی طرف اشارہ پایا جاتا ہے۔ وہ لکھتا ہے "لیکن حضرت عمر کی حکومت کے ساتھ جو ایک حقیقی بزرگ شخص (گریٹ مین) تھے محکوم اور مفتوح رعایا کی وہ بے خوابانہ خبر گیری اور نگرانی شروع ہوئی جس کے سبب سے اسلامی ابتدائی گورنمنٹ ممتاز اور مخصوص ہے۔ ابتدائی خلفاء کے ماتحت مسلمانوں کی جو پولیٹیکل حالت تھی اُس پر غور کرنے سے ایک ایسی جمہوری سلطنت

دکھائی دیتی ہے جس پر ایک انتخابی سردار محدود اختیارات کے ساتھ حکومت کر رہا ہے اس وقت کے اعلیٰ اختیارات انتظامی امور مثلاً پولیس کی ترتیب لشکر کے اہتمام۔ امور خارجہ کی انجام دہی اور مال و اموال کی تقسیم اور خرچ وغیرہ تک محدود تھے۔ لیکن وہ قانون مسلمہ کے خلاف کسی صورت میں عمل نہیں کر سکتا تھا.....

”حضرت عمر کے زمانہ خلافت میں ایک واقعہ ہوا جس سے اسلام میں تمام آدمیوں کی کامل آزادی کی کیفیت ٹھیک طور پر معلوم ہوتی ہے (اس مقام پر جبالا کا واقعہ مفصل بیان کیا گیا ہے اور لکھا ہے کہ یہ واقعہ اور اس کا فیصلہ ابو عبیدہ بن جراح کو لکھا گیا) ابو عبیدہ نے وہ نامہ اپنے لشکر کے روبرو پڑھا۔ اس قسم کی تحریریں اور اعلان ابتدائی خلافت کے زمانہ میں عام معلوم ہوتی ہیں۔ کوئی شخص شہر میں یا لشکر میں امور ملک سے ناواقف نہیں رہتا تھا۔ ہر ایک جمعہ کو نماز جمعہ کے بعد امیر المومنین جماعت کے روبرو اہم تقررات اور ہفتہ بھر کے واقعات بیان کر دیتے تھے۔ عمال اپنے صوبوں میں اون نظردن اور مثالوں کی پیروی کرتے تھے۔ کوئی شخص عوام الناس کی ان جماعتوں سے خارج سمجھا جاتا تھا۔ اس زمانہ میں جمہوری سلطنت کی بہترین صورت اچھی تھی۔ امیر المومنین کے گرد کوئی اوائی اور ربانیت کی باڑ نہیں لگی ہوئی تھی وہ ملک کے انتظام کی نسبت اپنی رعایا کے سامنے ذمہ دار اور جواب دہ تھا۔ ابتدائی خلفاء کی اپنی رعیت کی خیر خواہی اور خیر گیری میں کامل اور شدید مصروفیت اور اون کی زندگیوں کی انتہا درجہ کی اور سخت سادگی اپنے آقا کی مثال کی کامل درجہ کی پیروی سے تھی۔ وہ پیغمبر صلعم کی طرح مسجد میں نماز گزارتے اور وعظ کرتے تھے اون کے گھروں میں غریب اور مظلوم بلا روک ٹوک داخل ہوتے تھے اور کم سے کم درجہ کے آدمی بھی اون سے اپنے حالات بیان کرنے سے محروم نہیں ہوتے تھے بغیر ہرہ اور دربانوں کے بغیر شان اور جلو کے وہ اپنی خصائل اور خصوصیات کی قوت سے لوگوں کے دلوں پر حکومت کرتے تھے۔ حضرت عمر نے جب فتح یورشلیم کے وقت شام کو سفر کیا تو صرف ایک غلام اون کی ہمراہی میں تھا..... قدرتی طور پر ایک نئی سلطنت کو جو بزور شمشیر حاصل کی گئی ہو دماغاً مفتوحہ رعایا کے دلوں میں گھر کر لینا مشکل ہے۔ لیکن ابتدائی مسلمانوں نے

مفتوحہ اقوام کو اپنی نسبت انتہا درجہ کا اعتبار اور اعتماد اور باہمی تعلق اور الفت پیدا کرنے کے اسباب
 مہیا کر دیئے تھے۔ ابو عبیدہ جیسے نرم دل اور معتدل طبیعت کے شخصوں کی سرداری میں جو خالد جیسے
 سپاہیوں کی تندہی اور شدت کو روکے رکھتے تھے انھوں نے اپنی رعایا کو پورے درجے کے ملکی حقوق
 دیئے اور ان کی حفاظت کی۔ انھوں نے تمام اقوام مفتوحہ کو پوری مذہبی آزادی بخشی۔ ان کے
 اطوار اور برتاؤ اس زمانہ کی مہذب گورنمنٹوں کے واسطے ملکی اور مذہبی آزادی کے امور میں قابل
 تقلید نظیرین اور امثال ہو سکتے ہیں۔ وہ کسی مفید ملکی آئین یا رفاہ عام کے کام میں جو ملک
 مفتوحہ میں موجود تھے اور جن سے ان کے مذہب میں کوئی خلل نہیں پیدا ہوتا تھا دخل دینے سے باز رہنے
 کی عقل اور دانشمندی رکھتے تھے۔

”حضرت عمرؓ نے جو رعایا کی رعایتی سرسبزی اور دولت کی ترقی کی تدبیریں کیں ان سے ان کا
 اپنی رعایا کی بہتری اور بہبودی کا ہر وقت کا فکر اور اندیشہ بخوبی ظاہر ہوتا ہے۔ محصول اراضی ایک مساوی
 اور یکساں رہنے والے اور معتدل اصولوں پر مقرر کیا گیا تھا۔ سلطنت کے ہر ایک حصہ میں نہرن اور
 ندیان بنانے کا حکم دیا گیا۔ جاگیرداری اور زمینداری کی خدمت لینے کے جس بار نے کاشتکاران اراضی
 کو برباد کر دیا تھا وہ اٹھا دیئے گئے تھے اور کسان اور کاشتکار صدیوں کی غلامی کی قید سے آزاد
 کر دیئے گئے تھے۔ ایک قافل کے ہاتھوں سے ان نامور شخص کی موت گورنمنٹ کے واسطے بلاشبہ ایک
 سخت صدمہ تھا ان کی طبیعت سخت مگر منصف ان کے عملی فہم عام اور آدمیوں کی واقفیت اور علم نے
 نہایت اعلیٰ درجہ پر ان کو بنی امیہ کے حریفانہ ارادوں کو روکے رکھنے اور دبا دینے کے لائق
 بنا دیا تھا۔“

ساتواں باب

قرآن - حدیث - فقہ

شاہ ولی اللہ صاحب کا یہ قول نہایت صحیح ہے کہ "آج جو شخص قرآن مجید پڑھتا ہے فاروقِ عظیم کا احسان اوس کی گردن پر ہے۔" دراصل جامع قرآن ہونے اور قرآن مجید کے جمع کرنے کا سبب ہونے کا فخر حضرت عمرؓ ہی کو حاصل ہے۔ ان حضرت صلعم کے زمانہ حیات میں آیات قرآن جو نازل ہوئی تھیں وہ اسی طرح جدا جدا چمڑوں یا اونٹ کی ہڈیوں یا کھجور کی چھال پر لکھ لی جاتی تھیں اور وہ لکھی ہوئی آیتیں نہایت حفاظت کے ساتھ صحابہ کے پاس محفوظ رہتی تھیں۔ اور آیتوں کی ترتیب سورتوں میں بھی آنحضرت صلعم کے سامنے ہو جاتی تھی اور تمام ترتیب پائی ہوئی سویرتیں صحابہ کے پاس رہتی تھیں اور صحابہ اون کو یاد کر لیتے تھے اور تلاوت قرآن مجید کرتے تھے اور بہت سے صحابہ حافظ قرآن مجید تھے۔ یہاں تک کہ ان حضرت صلعم وفات پا گئے اور قرآن مجید اسی طرح جدا آیتوں اور سورتوں میں لکھا ہوا اور حفاظ قرآن کی سپردگی میں رہ گیا۔

حضرت ابو بکر کے زمانہ میں پیامہ کی لڑائی میں بہت سے صحاب رسول اللہ شہید ہوئے جن میں حافظان قرآن میں سے ستر سے کم نہ تھے حضرت عمرؓ کو اس واقعہ سے قرآن مجید کی نسبت خوف ہوا حضرت ابو بکر سے انھوں نے قرآن مجید کو ایک جامع کرنے کی رائے دی۔ پورا واقعہ اس کا ایک معتبر حدیث میں اس طرح بیان ہوا ہے زید بن ثابت (کاتبِ لوحی) بیان کرتے ہیں کہ مجھ کو حضرت ابو بکر نے قتل پیامہ کے زمانہ میں بلا بھیجا۔ عمر بن خطابؓ بھی وہاں موجود تھے حضرت ابو بکر نے کہا کہ عمرؓ مجھ سے کہتے ہیں کہ پیامہ کے دن قرآن کے قاری کثرت سے قتل ہو گئے ہیں اور میں ڈرتا ہوں کہ اگر وہ موقعوں میں بھی قاری کثرت سے مقتول ہوں تو قرآن بہت سا جا تا رہے گا اور میری یہ رائے ہے کہ تم قرآن کے

جمع کرنے کا حکم دو میں نے عمر سے کہا کہ تم وہ کام کیوں کر کرو گے جس کو رسول اللہ صلعم نے نہیں کیا۔
 عمر نے کہا خدا کی قسم یہ عمدہ بات ہے عمر اسی طرح مجھ سے اصرار کرتے رہے یہاں تک کہ خدا نے میرا سینہ
 اس کے لیے کھول دیا اور میں نے بھی اس کام میں وہ فائدہ دیکھا جو عمر نے سوچا تھا زید کہتے ہیں کہ
 ابو بکر نے کہا کہ تم جو ان عاقل آدمی ہو۔ تم پر ہم بدگمانی نہیں کر سکتے اور تم رسول اللہ صلعم کی وحی
 لکھا کرتے تھے پس قرآن کی جست و جو کر کے اس کو جمع کرو۔ سو خدا کی قسم اگر کسی پہاڑ کے ہٹا
 دینے کو کہتے تو مجھ پر اتنا گراں نہ ہوتا جتنا کہ قرآن کے جمع کرنے کا حکم گراں معلوم ہوا۔ الخ (بخاری)
 عرض زید بن ثابت نے انتہا درجہ کی سعی اور کوشش سے تحریری آیتوں اور حافظوں سے
 قرآن مجید کو جمع کیا اور اس بات کی کمال درجہ تک تحقیق ہو گئی کہ قرآن مجید میں سے کچھ نہیں ہا
 جو جمع نہ کیا گیا ہو۔ خود خدا سے پاک ہی نے اس کی حفاظت کا وعدہ کیا تھا۔ یہ جمع ہوا ہوا قرآن
 حضرت ابو بکر کے پاس اور حضرت عمر کے زمانہ میں حضرت حفصہ کے پاس رہا۔ اس بات کا بیان کرنا کہ
 حضرت عمر نے قرآن مجید کو جمع کرنے کی تدبیر سے کس درجہ کی دانشمندی اور احسان کا کام کیا ہے کسی
 مسلمان کی قدرت سے خارج ہے۔

اپنے زمانہ خلافت میں حضرت عمر حفاظ قرآن سے قرآن مجید سنتے تھے اور اون کے دست پڑھنے
 کی طرف سے اپنا اطمینان کرتے تھے۔ اور لوگوں کو کہتے تھے کہ سولہ کسی عمدہ حافظ اور قاری کے کسی
 سے قرآن اخذ نہ کریں اور نماز فجر میں خود بہت لہنی قرات پڑھتے تھے کہ لوگ قرآن سے واقف ہوں
 قرآن کی تفسیر میں بھی اون کو پوری مہارت تھی اور آنحضرت صلعم کی احادیث سے تفسیر فرماتے
 تھے جو لوگ قرآن مجید کے احکام کی تاویلین کرتے تھے یا کسی قسم کی نالائق حرکت کرتے تھے ان کو
 ایسی سزا دیتے تھے کہ دوسری دفعہ اون کو ویسی حرکت نہیں کرنے دیتی تھی۔ اس قسم کے بہت سے واقعات
 ابن جن کو ہم بیان نہ کریں گے۔

احادیث کی نسبت حضرت عمر کا ایک ممتاز اصول جو دکھائی دیتا ہے وہ یہ ہے کہ وہ
 حدیثوں کی کثرت روایت کو روکتے تھے خود اون سے پچاس سے زیادہ حدیثیں مروی نہیں ہیں

جن میں سے بعض کا کافی ثبوت نہیں ہے۔ جب کہ دوسرے صحابہ مثلاً ابو ہریرہ سے ۵۳۴۶ حدیثیں
انس سے ۲۲۸۶۔ عبداللہ بن عباس سے ۲۶۶۰۔ جابر سے ۲۵۴۰۔ اور عبداللہ بن عمر سے
۲۶۳۰۔ اور دوسرے صحابہ سے بھی ایسی ہی کثرت سے حدیثیں مروی ہیں۔ اور حضرت عمرؓ سے
ایسی قلیل تو اس کی وجہ یہ تو نہیں ہو سکتی کہ وہ رسول اللہ کی احادیث سے کم واقف تھے کیونکہ
اون سے بڑھ کر آنحضرت کے اقوال و افعال کو کوئی کم جانتا تھا۔ بل کہ اس کی وجہ صاف یہ ہے
کہ احادیث کی کثرت روایت کے وہ مخالف تھے حضرت ابو بکرؓ بھی اس خیال کی حکمت سے ناواقف
نہیں تھے کیونکہ اون سے صرف سترہ حدیثیں مروی ہیں اور وہ بھی نہیں معلوم کس ضرورت سے
روایت پاگین حضرت عمرؓ کی روایت حدیث کی مخالفت صرف اون کی قلت روایت ہی سے نہیں
ظاہر ہوتی بلکہ وہ علانیہ طور پر اس کی ممانعت کرتے تھے اور دانستہ حدیثوں کی کثرت کو روکتے
تھے۔ صحابہ کو ہمیشہ حکم دیتے تھے کہ حدیثیں کم بیان کریں۔ اسی طرح ایک دفعہ انصار کے ایک گروہ کو
کو ذبہ بھیجا قرظ بیان کرتے ہیں کہ میں بھی اون کے ساتھ تھا۔ چاہ ضرار تک جو مکہ کے راستہ میں ہے
ساتھ آئے۔ وہاں اپنے پاؤں کا عجمار جھاڑنے لگے اور کہنے لگے کہ تم کو ذبہ جاؤ گے جہاں ایسے لوگوں
سے ملو گے جو بڑے شوق سے قرآن کی تلاوت کرتے ہیں۔ وہ تمہاری آمدن کر مشاق ہوں گے
کہ رسول اللہ کے اصحاب آئے۔ لیکن جب تم سے حدیثیں سننی چاہیں تو زیادہ حدیثیں نہ بیان کرنا۔
اسی طرح عراق کو صحابہ جانے لگے تو حضرت عمرؓ نے خود اون کی مشایعت کی اور اون سے
پوچھا کہ جانتے ہو میں کیوں تمہارے ساتھ آ رہا ہوں۔ لوگوں نے کہا۔ "تکرمتہ علینا" یعنی ہماری
عزت افزائی کے لیے فرمایا کہ ہاں لیکن ایک اور مقصد ہے وہ یہ کہ جہاں جا رہے ہو وہاں لوگ
اکثر قرآن کی تلاوت کرتے ہیں۔ اون کو حدیثوں میں نہ پھنسا لینا اور رسول اللہ سے کم روایت کرنا
چنانچہ جب یہ لوگ قرظ پہنچے تو لوگ یہ سن کر کہ صحابہ تشریف لائے ہیں زیارت کو آئے اور حدیثوں کی

۱۳۴ - سیرۃ النعمان صفحہ ۱۳۴ - ۱۳۵ سیرۃ النعمان صفحہ ۱۳۸ -

۱۴۱ - ازالۃ الخفا صفحہ ۱۴۱ -

خواہش ظاہر کی ان لوگوں نے اس بنا پر انکار کیا کہ حضرت عمرؓ نے منع کیا ہے۔ حضرت ابو ہریرہؓ سے ابو سلمہ نے پوچھا کہ آپ حضرت عمرؓ کے زمانہ میں بھی اسی طرح حدیثیں روایت کیا کرتے تھے بولے کہ نہیں ورنہ عمر درہ مارتے۔

حضرت عمرؓ کے زمانہ خلافت تک تو احادیث کی اشاعت کا یہی حال رہا۔ مگر اون کے بعد یہ مصلحت قیاد و ٹھگنی اور احادیث کے ساتھ جو سلوک ہو اسو ہوا۔ بے شمار وبے حساب حدیثیں وضع کی گئیں اور فساد و رفتہ پر داز لوگوں اور اہل بدعت کو احادیث کی آرٹین شکار کھیلنے کا موقع مل گیا خلافت اور سلطنت کے جھگڑوں میں وضع احادیث کی گنجائش اون کو ایک ایسا معاون ملا کہ ادھی فکر وہ فوج اور لشکر کے تیار کرنے کے واسطے کرتے تھے اور ادھی وضعی احادیث کے شایع کرنے میں غرض اس قدر وضعی اور غلط اور جھوٹی حدیثیں پیدا ہو کر صحیح احادیث کے ساتھ شایع ہو گئیں کہ اگر کوئی صحیح احادیث کو وضعی اور غلط احادیث سے علیحدہ کر لینے کی قدرت رکھتا اور علیحدہ کر کے دکھتا تو صحیح اور غلط میں وہی نسبت معلوم کرتا جو ایک اور نمانوں میں ہے کثرت احادیث نے مسلمانوں کے درمیان اختلاف اور تفرقہ کے ایسے اسباب پیدا کر دیے جو کسی دوسری سبب سے کم پیدا ہوئے ہوں گے اور پھر ایسے کہ اون کا اٹھادینا انسانی قدرت سے خارج ہے۔ اگر حضرت عمرؓ کے اوس خیال کی جو نہایت دور اندیشی اور عاقبت اندیشی پر مبنی تھا پابندی کی جاتی اور صرف ایسی ضروری احادیث جو شرعی احکام کی نسبت بیان کرنی ضروری ہو تیں بیان کی جاتیں اور بلا خیال ضرورت یا عدم ضرورت کے احادیث کی روایت کے دریا نہ بہا دیئے جاتے اور اسلامی دنیا ایسے شرمناک وسائل کے استعمال کرنے کی بنیامی ملتی جیسی کہ وضعی احادیث کو اپنی کامیابی کا ذریعہ بنانے کی تھی۔ تو مسلمانوں کے درمیان اختلاف اور تفرقہ کے بہت کم اسباب پیدا ہوئے ہوتے۔

قرآن اور حدیث کے بعد حضرت عمرؓ کی فقہ کا ذکر آتا ہے اور بلاشبہ فقہ میں اون کا رتبہ شاہ ولی اللہ صاحب کے اسی قول کا مصداق ہے کہ "علی الاطلاق امت سے وہ بہت افقہ ہیں"۔

آنحضرت صلعم کے زمانہ میں احکام کی قسمیں نہیں پیدا ہوئی تھیں صحابہ جو کچھ آنحضرت صلعم کو کرتے دیکھتے تھے اسی سے سیکھ لیتے تھے۔ نہ ارکان و آداب سے سوال کرتے تھے اور نہ فرض و واجب کی تفصیل و تدریق کرتے تھے کسی غیر ضروری اور غیر موجود شے سے سوال نہیں کرتے تھے۔ ابن عباس کہتے ہیں کہ "میں نے اصحاب رسول اللہ سے بہتر کسی قوم کو نہیں دیکھا کہ رسول اللہ کی تمام زندگی میں تیرہ مسئلے پوچھے اور وہ سب قرآن میں موجود ہیں۔" ابن عمر کا قول تھا کہ جو چیزیں نہون اون کا سوال نہیں کرنا چاہیے کیونکہ عمر بن خطاب کو میں نے اوس پر لعنت کرتے سنا ہے جو ایسی چیز کو پوچھے جو موجود نہ ہو۔ لیکن اصل یہ ہے کہ آنحضرت صلعم کے زمانہ میں اس قسم کی ضروریات ہی کم پیدا ہوئی ہیں آنحضرت کی وفات کے بعد فتوحات کو نہایت وسعت ہوئی اور تمدن کا دائرہ وسیع ہوتا گیا۔ اس کثرت سے نئے واقعات اور معاملات پیش آئے کہ اجتہاد اور استنباط کی ضرورت پڑی اور اجالی احکام کی تفصیل پر متوجہ ہونا پڑا اسی ضرورت نے صحابہ کو مجتہد اور فقیہ بھی کہلایا۔ مجتہدین صحابہ میں چار بزرگ بہت بڑے پایہ کے تھے۔ حضرت عمر حضرت علیؓ۔ عبد اللہ بن مسعود۔ اور عبد اللہ بن عباس عمرو بن مہمون کا قول ہے کہ علم کے دو نمک حضرت عمرؓ لے گئے یہ قول ابراہیم نخعی نے سنا تو کہنے لگے کہ عمر نو سوین لے گئے اون کی فقہ کو باقی اصحاب کی فقہ سے وہ نسبت ہے جو اون کے مصحف کو اور ان کے مصحف سے ہے۔

ابن مسعود کا قول تھا کہ اگر حضرت عمر کا علم ترازو کے ایک پلہ میں رکھا جائے اور زمین کے زندہ لوگوں کا ایک پلہ میں تو حضرت عمر کے علم کا پلہ بھاری ہوگا۔ حذیفہ کا قول تھا کہ گویا لوگوں کا علم کوٹ کوٹ کر حضرت عمر کی گود میں بھر دیا گیا ہے اور یہ بھی کہا کہ میں نے کسی کو اللہ کے کام میں حضرت کے سوا لوگوں کی ملامت سے بے خوف نہ پایا۔ حضرت عائشہ صدیقہ کہا کرتی تھیں کہ تیری فہم میں عمر یکتا تھا۔ ابن مسعود کا قول ہے کہ جب صالحین کا ذکر ہو تو حضرت عمر کا ضرور ذکر کرنا چاہیے کیونکہ وہ کتاب اللہ کو ہم سے اچھا جانتے تھے اور خدا کے دین کو اچھی طرح سمجھتے تھے۔ شعبی کا قول ہے کہ قضا اصحاب

۱۰ الفصاحت فی بیان سبب اختلاف مولفہ شاہ ولی اللہ صاحب ۱۰ سیرۃ النعمان صفحہ ۱۹۰ ۱۱ سیوطی

رسول اللہ میں سے چھ آدمیوں میں طہی تین مریہ میں اور تین کوفہ میں۔ مریہ میں عمر اور ابی بن کعب اور
 زین بن ثابت اور کوفہ میں علی۔ عبداللہ بن مسعود اور ابو موسیٰ تھے۔ مسروق کا قول ہے کہ صحابہ انہی سے بڑے
 عالم یہ شخص تھے عمر بن خطاب۔ علی بن ابی طالب عبداللہ بن مسعود۔ ابی بن کعب۔ معاذ بن جبل زید بن
 ثابت۔ ابو موسیٰ اشعریؓ۔

غرض حضرت عمرؓ مسائل فقہی کے اجتہاد اور استنباط میں باوجود احتیاط کے بہت بڑا درجہ رکھتے ہیں
 ان کے مسائل اور اجتہاد کو عبداللہ بن عباس اور زید کے ساتھ جو ایک دوسرے سے قیاس کرتے
 تھے مریہ میں ہونے کے سبب زیادہ شہرت اور اشاعت حاصل ہوئی۔ حضرت علیؓ عبداللہ بن مسعود اور
 ابو موسیٰ کے اجتہاد کی کوفہ میں رہنے کے سبب سے جہاں علما سے سپاہی زیادہ تھے اس قدر اشاعت
 نہیں ہوئی۔ عبداللہ بن مسعود مسائل اور احکام میں حضرت عمرؓ سے موافقت رکھتے تھے اور کہا کرتے تھے
 کہ اگر اور لوگ ایک طرف جاویں اور عمرؓ دوسری طرف تو میں ان کی طرف جاؤں گا۔ زید بن ثابتؓ
 حضرت عمرؓ کے متبع تھے۔

فقہ کی دونوں حیثیتوں میں مسائل شریعت اور احکام تشریحی کی تخریج اور احکام قانونی کے واسطے
 حضرت عمرؓ کا علم اور قابلیت نہایت ہی شایان اور اعلیٰ درجہ کا تھا۔ حضرت عمرؓ نے مسائل تشریحی اور غیر
 تشریحی کے لحاظ سے بعض مسائل میں خاص اجتہاد کیا یا آنحضرت صلعم کے احکام کے منشا کو سب سے
 بہتر جاننے کے باعث بعض اوقات کوئی ضروری تغیر کیا میتعہ الحج اور میتعہ النکاح کو منع اور حرم
 کیا۔ امہات اولاد یعنی وہ لونڈیاں جن سے اولاد ہو چکی ہو ان کے بیچنے کا رواج بالکل روک دیا۔
 یہ احکام حقیقت آنحضرت صلعم کے منشا مبارک کے مطابق تھے۔

اسی طرح بعض مسائل میں خاص ضرورتوں اور فوائد کے لحاظ سے اجتہاد کیا۔ نماز تراویح کو
 جماعت میں پڑھنے کا حکم دیا۔ اور حکم دیا کہ تین طلاق بائن سمجھی جائیں گی۔ مے نوشی کی سنہرے
 درہ مارنے تک بڑھادی۔ جزیہ کی شرحیں مختلف مقرر کیں۔ یہ مسائل تشریحی تھے اور تشریحی اور

غیر شریعی کافرق اون سے بہتر کوئی نہیں جان سکتا تھا۔ ان چند مسائل کا جو ہم نے ذکر کیا ہے اون کی ضروریات اور فوائد متحقق تھے اور کوئی نقص اون کے رواج دینے سے عام نہیں ہوتا تھا۔ ہم بحث اور ثبوت کی طرف ہرگز متوجہ نہیں ہونا چاہتے اور نہ اس سے زیادہ مسائل مذہبی میں گفت و گو کرنا چاہتے ہیں۔ حضرت عمر کی فقہ اور اجتہاد مختلف مسائل اور احکام کی نسبت کتابوں میں منضبط ہو چکا ہے اور اون کی نسبت بحثیں بھی موجود ہیں۔ اہل ضرورت اون کی طرف توجہ کر سکتا ہے ہم تو صرف اس قدر دکھانا چاہتے تھے کہ جو ضروریات حضرت عمر کو خلیفۃ الرسول اللہ ہونے کی صورت میں پیش آئیں اون کے پورا کرنے کے واسطے وہ ہر ایک پہلو سے کس درجہ قابلیت رکھتے تھے۔

اکھوان باب

اقوام اور مذہب غیر کے ساتھ سلوک - جزیرہ - اور

کتب خانہ سکندریہ

جیسے کہ اسلام نبی نوع انسان کے واسطے رحمت تھا اسی طرح خلافت اسلامی کے اصول دنیا کے واسطے رحمت تھے۔ اس قول کو ہم اس باب میں ثابت کریں گے۔

یون تو ہر ایک سلطنت کی رعایا کو سلطنت موجودہ کے ساتھ جبریہ یا رضامندانہ ایک گونہ تعلق ضرور ہوتا ہے اور کسی غیر قوم کے ساتھ وہ صرف اوس کے غیر قوم ہونے کی وحشت اور نفرت کے سبب سے مقابلہ کرتی ہے اور اوس کی مدافعت کی کوشش کرتی ہے۔ اسی طرح کسری اور قیصر کی رعایا نے اپنے پادشاہوں کے حکم سے اور اپنی جان و مال کے خوف سے عربوں کی جہالت اور وحشیانہ خیال کے خیال سے جو ان کے درمیان مشہور تھیں کم و بیش جنگ کی اور اون کو اپنے ملک میں دخل دینے کے فرام ہوئے گو وہ نہ جانتے تھے کہ درحقیقت وہ اوس خدا کی رحمت کا مقابلہ کر رہے ہیں جو اون کو ظلم و تعدی سے نجات دینے کے واسطے خود خدا ہی نے بھیجی ہے۔ اپنے قدیم مذہبوں کو چھوڑ کر وہ اسلام کو اپنیں قبول کرتے تھے اور جب تک اون کو اپنی سلطنت کی قوت اور طاقت پر بھروسہ تھا وہ جزیرہ نہیں قبول کرتے تھے اور تیسری شرط یعنی تلوار اٹھانے کو اپنی بہادری اور شجاعت کے بھروسہ پر ترجیح دیتے تھے مگر جب وہ اپنی سلطنتوں کی طرف سے مایوس ہوئے تو جزیرہ پر وہ مسلمانوں کی اطاعت قبول کرتے گئے۔ اگر ایک حصہ فتوحات اسلامی کا بزور شمشیر حاصل ہوا ہے تو تین حصے صلح اور جزیرہ کے ساتھ حاصل ہوئی ہیں۔

ایرانیوں اور اہل روم کی سلطنت میں محکوم اور مفتوح اور اون کی مطیع اور زیر فرمان رعایا پر

جو جبر اور ظلم و تعدی اور لوٹ اور غارت گری ہوتی تھی اوس کا حال ناگفتہ بہ ہے۔ کوئی ملکی یا پویل
 حقوق اون کو حاصل نہ تھے۔ دو لہتمندون اور طاقتورون اور مقدس الاسم جامعون کے ہاتھ میں
 بے زبان نوع کی طرح تھے جو اون کے جان و مال کے خود مختار مالک تھے۔ کمزور اور طاقت ور
 دولت مند اور غریب اعلیٰ اور ادنیٰ کے واسطے ایک ہی قانون نہیں تھا۔ ایرانیوں کی سلطنت میں
 مالک زمیندار اور جاگیردار یعنی دہقان اور مذہبی پیشوا امام قوت اور رعیب اور اثر اور ملک کی دولت کے
 مالک تھے۔ کاشتکار اور غریب رعایا اوس نا جائز اور بے ضبط اور بے ضابطہ اور غیر محدود
 خود مختاری کے تحت میں پیوند زمین ہو گئے تھے۔ اہل روم کی سلطنت کا حال اس سے بھی بدتر ہو گا
 عیسائی مذہب کے مقدس راہ نما اور پیشوا حکام اعلیٰ اور درباری اور قیصر کی برائیوں کے بشمار
 فرمانبردار اعمال اور مشیر کار دولت اور قوت و رعیب اور اثر کے خوش نصیب مالک تھے۔ رعایا انتہا
 درجہ کی بدبختی اور مصیبت میں گرفتار تھی۔ درحقیقت وحشیانہ سلطنتوں میں جہاں حقوق جاگیردار
 اور مالکانہ خدمت لینے کا دستور قائم ہوا ہے رعایا کا بہت بڑا حصہ غلام بن گیا ہے۔

غلامی کاشتکاروں کی عام حالت تھی۔ پہلے پہل مزارعانہ اور خانگی غلامی میں کچھ فرق نہیں تھا
 دونوں قسم کے غلام معاً اپنے کنہوں اور اسباب اور مال و متاع کے زمیندار اور جاگیردار کا مال تھے
 جو اون سے اپنی بے ہوک مرضی اور خوشی کے موافق جیسے چاہے سلوک کر سکتا تھا۔ اس کے بعد تنا
 تغیر ہوا کہ مزارعانہ غلام اوس زمیندار اور جاگیر سے جس میں وہ رہتے تھے متعلق سمجھے جاتے تھے
 اور اوس زمین کے ساتھ فروخت ہوتے تھے یا جاگیردار کی ذات خاص سے متعلق کر دیے جاتے تھے
 اور ایک مالک سے دوسرے مالک کے پاس بیچے جاسکتے تھے۔ وہ اپنے مالک کو بغیر اوس کی اجازت
 کے نہیں چھوڑ سکتے تھے۔ اگر وہ بھاگ جاتے یا اون کو کوئی چور اکرا یا بھکا کر لے جاتا تو اون کی نسبت
 اسی طرح دعویٰ کیا جاتا تھا جیسے کہ مویشی یا مال اسباب کی نسبت کیا جاتا ہے اور وہ واپس لائے
 جاتے تھے۔ البتہ گذارہ کے واسطے اون کو چھوٹے چھوٹے قطععات اراضی تردد کرنے کے لیے لے
 ہوئے تھے مگر مالک کا اختیار ہوتا تھا کہ جب چاہے اراضی وغیرہ سے اون کو بے دخل کر دے۔

ایک مزارعہ علامہ کوئی جامداد نہیں پیدا کر سکتا تھا۔ لیکن اگر وہ خرید لیتا تھا تو مالک کو اختیار ہوتا تھا کہ اس کو بے دخل کر کے خود اس پر قبضہ کر لے۔

مزارعہ اور خانگی علامی کا نشان گلے میں ایک لوہے کا حلقہ ڈالے رکھنا تھا۔ ان علاموں کے گرد ہون کے گرد وہ ایک جگہ سے دوسری جگہ ہانک کر لے جاتے تھے۔ سورون کی طرح اون کو خوراک دی جاتی تھی اور اون سے بتر حال میں رکھے جاتے تھے۔ ہاتھ پاؤں بندھے ہوئے ہوتے تھے اور ایک بڑی زنجیر اون کے گلے کے پٹوں میں سے نکال کر ایک جا بانڈھ دیے جاتے تھے۔ انسانی گوشت کے تجارتی اون کا مالک ہاتھ میں ایک گانٹھ دار بھاری کوڑا لیے ہوئے اون کے پیچھے سوار ہو کر چلتا تھا اور اس کوڑے سے اون در ماندہ مفلوک الحال لوگوں کی خرید لیتا تھا کوڑا جہان پڑتا تھا گوشت سے چمرا اُدھیر دیتا تھا۔ مرد اور عورتیں اور بچے اس طرح پر پھٹے ہوئے چیتھڑوں میں لپیٹے ہوئے ٹخنوں میں ناسور اور زخم پڑے ہوئے تنگے اور زخمی پاؤں کے ساتھ ملک میں پھرا جاتے تھے۔ اگر اون میں سے کوئی در ماندگی سے عاجز ہو کر رہ جاتا تھا یا گر پڑتا تھا تو اس کو زمین پر لٹا کے اس قدر کوڑے مارے جاتے تھے کہ چمڑے کے اظہر جانے سے وہ مردہ ہو جاتا تھا۔

جو کاشت کار نام نہاد آزاد کہلاتے تھے اون کا حال بھی مزارعہ علاموں سے کچھ اچھا نہ تھا اگر وہ اپنی زمینوں سے علیحدہ ہونا چاہتے تھے تو ایک بھاری رقم بہ طور جرمانہ کے جاگیر دار کو دینی پڑتی تھی۔ اگر کوئی خرید کرنا چاہتے تھے تب بھی ایسا ہی جرمانہ دینا پڑتا تھا۔ بہ طور وراثت اون کو کوئی جائیداد نہیں مل سکتی تھی جب تک ایک بھاری محصول نہ ادا کریں۔ اپنے مالک کو حصہ دیے بغیر نہ وہ غلہ بیس سکتے تھے اور نہ روٹی بنا سکتے تھے۔ جب تک کہ دسواں حصہ گر جا کو بیسواں پادشاہ کو اور اوٹ چھوٹے حصہ درباریوں کو نہ دے دین وہ فصل کاٹنے نہیں پاتے تھے۔ وہ مالک کی اجازت کے بغیر گھر سے باہر نہیں جاسکتے تھے اور ہر وقت بلا معاوضہ خدمت کرنے کے واسطے مجبور تھے اگر مالک کے لڑکے یا لڑکی کا بیاہ ہوتا تھا تو اون کو ضروری طور پر خوشی سے معقول زمین پیش کرنی ہوتی تھی۔

لیکن جب مزارع کی لڑکی کی شادی ہوتی تو پہلے اوس کو جاگیردار کی بدکاری کی اطاعت کرنی پڑتی تھی یہاں تک کہ اگر کوئی پادری حضرت مسیح کا نائب جاگیردار ہوتا تھا تو وہ بھی بدکاری کے اس وحشیانہ حق کو حاصل کرنے سے دریغ نہیں کرتا تھا۔ بد بخت لوگ ایسے عظیم ظلموں اور بدکاریوں کا شکار تھے۔ لیکن جاگیردار اپنی مجلس اے میں اور پادری اپنے محل میں اور خدام مذہب اپنے مسکنوں میں عوام الناس کی مصیبتوں کی بہت کم پروا کرتے تھے۔ زبردست کی مرضی ہی قانون اور انصاف تھا۔ مظلوم لوگ جو پیوند خاک ہو گئے تھے گر جا بھی اُون کی مدد نہیں کرتا تھا۔ بل کہ اوس کی تعلیم ان وحشیانہ ظلموں سے اُون عاجزون کو بچانے کے خلاف تھی۔ کیونکہ پہلے پادریوں نے عمال کی خلاف ورزی کرنے کو ایک بہت بڑا گناہ قرار دیا تھا۔ غرض حضرت مسیح کے خادموں نے بھی ان ظالموں اور زبوستون اور دولت مندوں کے ساتھ جن کو حضرت مسیح نے روکیا تھا شراکت اور واحد معالگی کر لی تھی۔ انھوں نے خود جاگیرداری اور مالکانہ خدمت لینے کے طریق اختیار کیے تھے اور جاگیرداروں اور امیروں اور شاہزادوں کی طرح تمام حقوق رکھتے تھے اور اُون کی مانند سبر کرتے تھے۔

غیر عیسائیوں۔ یہودیوں۔ یا بت پرستوں کا حال تو عیسائیوں کے ماتحت ناگفتہ بہ ہے اُون کا قتل اور خون ریزی اور غلامی کوئی قابل خیال بات نہ تھی اُون کے حقوق کا کیا ذکر ہی اُون پر بڑا احسان تھا کہ اُون کو زندہ رہنے دیے جاتا تھا۔ اگر کوئی عیسائی اُون سے رشتہ کر لیتا تو وہ زندہ جلادیا جاتا تھا۔ یہودی نہ تو عیسائیوں کے برابر بیٹھ سکتے تھے نہ کھاپی سکتے تھے اور نہ اُون کی مانند لباس پہن سکتے تھے۔ اُون کے بچہ اُون سے چھین لینا اور مال و اسباب لوٹ لینا جاگیرداروں کو گون کے نزدیک جائز تھا۔

غرض یہ تاریکی اور اندھیر اور ظلم اور تباہی دینا پر چھائی ہوئی تھی جب کہ دنیا کے اوس سب سے بڑے نجات دہندہ نے نجات کی کرنا پھونکی اور نوع انسان کی عملی مساوات کو دنیا میں مشتہر کیا۔

۱۵ یہ حالات آنریبل مولوی سید امیر علی صاحب کی کتاب سپرٹ اُون اسلام سے لے گئے ہیں۔

اور رتبہ کے ناجائز حقوق کو باطل کر دیا اور ظلم اور غلامی کی زنجیریں ٹوٹ کر گر پڑیں اسلام نے جس برادری اور مساوات کی تعلیم کی ہے اور اقوام غیر اور غیر المذہب کے ساتھ رحم اور نیکی برتنے اور اون کو ہر حال میں مذہبی اور آزادی بخشنے کی ہدایت کی ہے وہ ایک منصف نگاہ سے دیکھنے والے کو اسلام کی تعلیم کے اصول کے مانند دکھائی دے گی۔ ہمارے زمانہ کے علما کی عمدہ تصانیف اس مضمون پر موجود ہیں۔ اس لیے ہم اس کے بیان کرنے کے لیے نہیں ٹھہریں گے۔

آنحضرت صلعم کے زمانہ کے محاربات کی نسبت آفتاب سے بھی زیادہ روشن طور پر ثابت کر دیا گیا ہے کہ وہ تمام محاربات حفاظت خود اختیاری اور حفاظت دین اور دفع شر اور ضرر کے واسطے تھے (دیکھو تفسیر القرآن جلد چہارم تصنیف سرسید احمد خان صاحب) خلافت ابتدائی یعنی زمانہ حضرت ابوبکر کی لڑائیوں اور آتشین بغاوت اور فساد کے رفع کرنے کی غرض سے تھیں جو عرب میں پھیل گئے تھے اور انھیں کا سلسلہ مشرق میں مغرب کی مانند دعوت اسلام کے مقاصد کے ساتھ ساتھ فوج کشی اور ملک گیری تک پہنچ گیا۔ ملک گیری کی غرض سے فوج کشی کرنا اسلام کی کسی تعلیم بابت یا حکم کا نتیجہ نہ تھا۔ عرب کی اقوام کی باہمی لڑائیوں اور دشمنوں کا اسلام نے خاتمہ کر دیا تھا اور ایک ربانی کرشمہ نے اون کو ایک برادری اور اخوت کے رشتہ میں باندھ کر ایک ایسی روح اور تازہ جوش اون میں پیدا کر دیا تھا جو اون کو بچلا اور خاموش نہیں بیٹھنے دینے والا تھا۔ اسلام کو دنیا میں شائع کرنے کی خواہش نے اون کو اور ابھارا اور اپنی حدود سے اونھوں نے قدم باہر نکالے۔ اور غیر اقوام کے ساتھ ایسے تعلقات میں پھنس گئے کہ پھر اپنے قدموں اور ارادوں کو پھیر لینے پر گویا وہ قادر ہی نہیں رہے تھے اور اس کا نتیجہ اون کی عظیم الشان فتوحات تھیں۔

ملک گیری اور فوج کشی گو اسلام کی اغراض اور مقاصد سے جدا تھی اور اسلام نے کوئی تعلیم اس کی نسبت نہیں کی تھی مگر تمام گذشتہ اور موجودہ دنیا کے واقعات سے وہ فطرت انسانی سے خارج کوئی امر نہیں معلوم ہوتا۔ اور ہم کو کوئی موندہ دنیا میں ایسا نہیں دکھائی دیتا جو اس کی مخالفت میں کھلا ہو۔ حضرت مسیح کی تعلیم کو مستثنیٰ کرنے کی ضرورت اس وقت ہوتی اگر انیس صدیوں کے

عیسائی اپنے عملوں سے اور سے خلاف فطرت انسانی ثابت نہ کر دیتے۔ تہذیب اور شایستگی نے ملک گیری اور فوج کشی کے واسطے جو بہانے تجویز کیے ہیں اس سے بہتر وجوہات مسلمانوں کے پاس جو دنیا کو کفر اور ظلم کی ناپاکی سے پاک کرنا اور مظلوموں اور مصیبت زدگان کو نجات دینا اور خدا کی مخلوق کو عیسائیوں اور پادشاہوں کے خون آلود پاؤں سے اٹھا کر کھڑا کرنا چاہتے تھے موجود تھیں اور ان کا سلوک اور بہتا و جو انہوں نے اقوام غیر اور غیر المذہب کے ساتھ کیا اور جس ذلت اور تباہی اور غلامی کی حالت سے اٹھا کر ان کو آرام اور امن اور آزادی اور آسودگی اور فراغت کی حالت تک پہنچا دیا وہ بیان کرنے کے لائق ہے۔

مسلمان اگرچہ اپنے گھر سے نکل کر اقوام غیر کے قریب پہنچے اور ایک نئے قسم کے تعلقات کا سلسلہ ان سے چھیڑا مگر جنگ اور خونریزی سے بچنے کے واسطے وہ اسلام یا جزیہ قبول کرنے کی ایسی دو شرائط پیش کرتے تھے جو اپنے ساتھ مساوی المرتبہ اور تمام حقوق میں شریک قرار دینے یا ظلم اور جبر سے رہائی اور امن و آسائش کی ذمہ داری کا عہد اور اقرار تھے۔ تیسری شرط لڑائی کی تھی جو دونوں طرفوں کے واسطے ایک سان خطرناک اور ڈرانے والی تھی۔ مسلمانوں کے پاس اپنی جانوں کی کوئی ضمانت موجود نہیں تھی۔ وہ خطرے میں پڑتے تھے اور خطرے میں ڈالتے تھے۔ جیسا کہ ہمیشہ انسان کے کیا ہے۔ مگر ان لڑائیوں کا نتیجہ بھی ان نادان مفتوح اقوام کے واسطے ہی جو اپنے نجات دہندوں کے ساتھ جنگ کرنے کو آمادہ تھے اچھا ہوتا تھا۔ ان کے برہمن اور ان کو امن اور آزادی دی جاتی تھی۔ ایک عالم کا قول ہے کہ "قادیسیہ کی لڑائی جس نے ایران کو مسلمانوں کے حوالہ کر دیا مظلوم رعایا ایران کی نجات کا ایک نشان تھا جیسا کہ یرموک اور اجنادین کی لڑائیوں اور ہل شام اور یونانیوں اور مصریوں کے واسطے تھیں۔ یہودی جو وقتاً فوقتاً زرتشتیوں کے قتل اور خون ریزی کا شکار رہتے تھے اور کہیں جا کر بھی ان کا بچھا نہیں چھٹا تھا پیغمبر صلعم کی برکت سے آزادی کی ہوا کھانے لگے جن کے دین کا بڑا سین نوع انسان کی اخوت اور برادری تھی۔ لوگ ہر جگہ مسلمانوں کو بطور اپنے نجات دہندوں اور آزاد کنندوں کے قبول کرتے تھے۔ جہاں کہیں

اون کا مقابلہ کیا گیا یہ مقدس پادریوں اور امر کی جماعت نے کیا۔ عوام الناس اور پیشہ ور رعایا نے جوڑ دستوں کے ہاتھوں سے مصیبت اور تباہی میں تھے عموماً اپنے فائیکین سے رضامند اور خوشی سے مطیع ہو گئے اوس دائمی صداقت کا ایک سادہ اقرار اون کو اپنے مسلمان نجات دہندوں کے ہم مرتبہ اور اون کے برابر بنا دیتا تھا۔

جنگ کی حالت میں بھی جو رعایت اور طرح کی آزادی مخالفین کو دی جاتی تھی وہ ہمیشہ ضرب لشل ہوگی لشکر اور سرداران لشکر کو فوج کشی کے وقت رحم اور سلوک اور نرمی کے احکام دیے جاتے تھے اور اس قسم کے احکام کی نسبت حضرت عمر نہایت تاکید کرتے تھے۔ کہ

(۱) کوئی عورت اور لڑکا اور بڑھا اور ضعیف نہ مارا جائے (۲) کسی کاناک کان نہ کاٹا جائے
 (۳) عبادت کرنے والے گوشہ نشین قتل نہ کیے جاویں اور اون کے عبادت خانہ نہ ٹھوڑے جاویں
 (۴) کوئی درخت پھلدار نہ کاٹا جائے کوئی ٹھیکت نہ جلایا جائے۔ (۵) کوئی عمارت اور آبادی ویران نہ کی جائے۔ (۶) کسی جانور بکری اونٹ وغیرہ کی کو بچین نہ کاٹی جائیں۔ (۷) صلاح و مشورہ کے بغیر اون کے کسی امر کا فیصلہ نہ کیا جائے۔ (۸) ہر ایک کے ساتھ عدل و انصاف کا طریقہ برتا جائے کسی پر ظلم اور جبر نہ ہو۔ (۹) جو عہد و پیمانہ غیر مذہب والوں سے کیا جائے اوس میں بے وفائی نہ کی جائے اور وہ ٹھیک ٹھیک وفا کیا جائے (۱۰) جو لوگ اطاعت قبول کریں اور جہت دین اون کی جان و مال مسلمانوں کی جان و مال کے برابر سمجھی جائے اور تمام معاملات میں اون کے احکام مثل مسلمانوں کے تصور کیے جائیں (۱۱) جب تک اسلام کے قبول کرنے کی دعوت کی گئی ہو دفعتاً ٹرنا نہ چاہیے۔ غرض اس قسم کے احکام اور ہدایتیں جاری ہوتی تھیں اور حضرت عمر اپنی تیز پر انصاف نگاہوں اور معمولی سرگرمی سے اون کی نگرانی کرتے تھے۔

حضرت عمر خالد سے کیوں ناراض تھے۔ ایک بڑا سبب اس کا مغلوب مخالف سے خالد کا سختی سے برتاؤ کرنا اور اس قسم کی ہدایات کی پوری تعمیل نہ کرنا تھا۔ کیا خالد کی بہادری مسلمانوں ہی کا

کام نہیں کر رہی تھی اور مسلمانوں کے واسطے ملک فتح نہیں کر رہی تھی۔ مگر حضرت عمرؓ کسی بہادری اور نفع کی انصاف اور اپنے اسلامی اصولوں کے روبرو کچھ پروا نہیں کرنے والے تھے اور اسی سبب خالد سے ناراض رہے اور آخر واپس بلا لیا۔

کسی زمانہ میں اس امر سے انکار نہیں ہو سکا کہ نئے مفتوحہ ممالک میں کسی قانون اور آئین کا رد و قضاوت کے ساتھ ساتھ راج کرنا اور تعمیل کرانا ناممکن ہے اور ان ابتدائی قوانین میں سختی اور سخت گیری جاز مانا گیا ہے۔ کم سے کم فاتحین نے اپنی قوم کے ساتھ رعایت ملحوظ رکھی ہے اور ان کی بے عمدگی اور جبریہ کارروائیوں پر توجہ کرنے سے چشم پوشی کی ہے حتیٰ کہ امن اور اطاعت کے زمانہ میں بھی ہم مذہب حکمران اقوام کو اپنی قوم کے ساتھ رعایت کرنے دیکھتے ہیں جس سے نہایت درست طور پر ایک شخص کہہ سکتا ہے کہ فاتحین اور مفتوحین کے واسطے ایک ہی قوانین نہیں ہیں۔ ہندوستان میں بعض اوقات رعایا میں کے ان بد قسمت مقبولین کی فہرستیں تیار کی گئی ہیں جو فاتحین کے معرور اور بے تمیز ہاتھوں سے مارے گئے ہیں اور قاتلون کو بری کر دینے کے واسطے ایک ادنیٰ سے عذر اور بہانہ کو کافی سمجھا گیا ہے۔ گو کوئی خود غرضانہ دانشمندی کی مصلحت اس کی دلیل ہو مگر انصاف کے روبرو مصلحت ظلم کا ایک دوسرا نام ہے۔ حضرت عمرؓ کی خلافت اس بات کا فخر کر سکتی ہے کہ جو کچھ مذہب اقوام کے برتاؤ کے آئینہ میں بھی مشکل اور ناممکن معلوم ہوا ہے وہ اُن کا معمول اور رُو مرہ تھا۔ ذمیوں یعنی مطیع جزیرہ دینے والی اقوام کے جان و مال کو مسلمانوں کے جان و مال کے برابر سمجھا جاتا تھا۔ لفظوں میں نہیں بل کہ عمل میں یہ واقعہ اس قسم کی ایک ہی مثال نہیں ہے کہ شہر حیرہ میں ایک مسلمان نے ذمی کو قتل کر ڈالا تھا۔ اس کے بدلہ حضرت عمرؓ نے مسلمان کے قتل کا حکم دیا اور دوسروں کی عبرت کے واسطے اس حکم کی علانیہ تعمیل کرائی۔ حضرت عمرؓ کا عام اشتہار تھا کہ رعایا میں سے جس شخص کو اپنے عامل اور حاکم کی نسبت کوئی شکایت ہو وہ پیش کرے اور اس پر انصاف کی پوری تعمیل کراتے تھے۔

۱۷ مضمون کتب خانہ سکندر یہ مؤلفہ علامہ شبلی صفحہ ۳۹۔

جنگ کے قیدیوں کی نسبت اون کو فدیہ کے کر چھوڑ دینے کا حضرت عمر کا ایک دل پسند طریقہ تھا لیکن جب اون کے پکڑنے میں اصول معینہ سے تجاوز کیا گیا ہو تو بغیر فدیہ لینے کے وہ چھوڑ دیتے تھے چنانچہ جنوبی جزیرے سے مسلمانوں کے لشکر نے بہت سے لوگ قید کر لیے تھے اور پکڑ کر ساتھ لائے تھے مگر حضرت عمر کے حکم سے وہ امن و امان کے ساتھ اپنے گھروں کو واپس بھیج دیے گئے۔ اون کی تعداد دس ہزار سے کم نہیں بیان کی گئی۔

جنگ کے بعد یا بغیر جنگ کے جو معاہدات صلح کے مسلمانوں اور غیر اقوام کے درمیان باہم ہوتے تھے اون میں ذمیوں کے مساویہ حقوق میں اون کی جان و مال۔ نقد۔ سبب۔ موشی مکانات سب کی حفاظت کی ذمہ داری کی شرط مقدم ہوتی تھی۔ اون کے دشمنوں سے لڑنے اور اون کی حفاظت کرنے اور جس سے وہ صلح کریں اوس سے صلح کرنے اور اسی قسم کی شرائط کے مسلمان اپنے آپ کو پابند کرتے تھے۔ ذمیوں سے جو عہد مسلمان لیتے تھے ان میں اکثر میں تو صرف جزیہ دینے کی شرط ہوتی تھی۔ بعض میں اس کے سوا دشمنوں سے سازش نہ کرنے۔ مجرم کو پناہ نہ دینے اور راستے صاف کرنے اور بعض میں مسلمان مسافر کی تین روز تک مہمانی کرنے کی شرط ہوتی تھی۔ ان پانچ شرطوں سے زیادہ کسی قسم کا عہد نہیں لیا جاتا تھا۔ جزیہ کی بحث تو بعد میں ہوگی۔ باقی شرائط جولی جاتی تھیں کوئی نہیں کہہ سکتا کہ اون میں کوئی نا واجب امر ہو یا معاہدے کے لئے اون کا پورا کرنا مشکل یا گران ہو۔ اور اخلاق اور ملک کے امن کی ضرورت کے سوا کوئی اور غرض اون سے مقصود ہو۔

سرداران لشکر اور صحاب وغیرہ جو معاہدہ صلح کا کسی جماعت یا قوم سے کر لیتے تھے وہ سب کے نزدیک جائز اور قابل تسلیم ہوتا تھا خواہ کسی درجہ اون میں رعایت روا رکھی گئی ہو اوس کے بدلنے کا کسی کو اختیار نہ تھا۔ چنانچہ ایک دفعہ ابو عبیدہ سردار لشکر عراق نے نمارک کی لڑائی میں جابان ایرانی فوج کے سپہ سالار کو گرفتار کر لیا۔ مگر بلا شناخت دو آدمیوں کے بدلہ میں رہا کر دیا۔ مثنیٰ کو جب اوس کے رتبہ اور حال کی خبر ہوئی تو اوس نے اوس کو پکڑ لینا چاہا مگر ابو عبیدہ نے اس ارادہ کی سخت مخالفت کی اور کہا کہ ایک مسلمان کی

تو علانیہ طور پر اوس سے انکار کرتا ہے۔ حضرت عمر کے سفر بیت المقدس کے بیان میں مورخ مذکور لکھتا ہے کہ یورشلیم میں پہنچ کر خلیفہ نے بطریق اور اہل شہر سے بڑی مہربانی اور حلم اور تواضع سے ملاقات کی۔ اوس نے اون کو وہی حقوق عطا کیے جو بہت سے خوش قسمت شہروں کو دیئے گئے تھے۔ ہاشندوں ایک نہایت نحیف خراج (جزیہ) مقرر کیا اور اون کی تمام عبادت گاہوں اور گرجاؤں پر اون کے قبضہ کو قبول اور تسلیم کیا۔ یورشلیم مسلمانوں کے نزدیک بے انتہا تعظیم اور تکریم کی جگہ تھی۔ نہ صرف اس سبب سے کہ دین موسوی اور عیسوی نے وہاں پرورش پائی تھی بل کہ یہ سبب اسلام کا پہلا قبلہ ہونے کے جدھر مومنہ کر کے مسلمان نماز پڑھتے ہیں اور نیز یہ سبب وہ مقام ہونے کے جو پیغمبر نے معراج کی رات کو ملاحظہ کیا تھا۔

اس کے بعد مورخ مذکور اوس آئین کی طرف اشارہ کر کے جو عیسائیوں کی نسبت حضرت عمر سے منسوب کی جاتی ہے لکھتا ہے کہ اوس بردبار متحمل اور آزادی بخش فرمانروائی کی طرف ان کا منسوب کرنا ایک قابل جوابدہی الزام ہوگا۔ غیر اقوام سے اس قسم کے شرائط لینے اور ایسے سلوک کی نسبت لکھتا ہے کہ "ابتداء میں فاتحین جو کچھ لیتے تھے وہ اس عام خراج (جزیہ) کے سوا سال میں کسی قدر روغن زیتون اور خوراک کی اور چیزیں ہتھین اور مسلمان مسافر کو تین دن مہمان رکھنے کا عہد تھا۔" اس کے بعد وہ لکھتا ہے کہ گھوڑے کی سواری کی ممانعت وغیرہ اوس زمانہ کے حکم ہیں جب خلافت دمشق میں تبدیل ہوئی تھی۔ سرولیم سور بلاذری کی ایسی روایات کی بھی تردید کرتا ہے جس میں حضرت عمر سے اس قسم کی شرائط لینا منسوب کیا گیا ہے۔

بنی امیہ اور عباسیہ کے زمانہ کے مورخوں کی اس قسم کی روایات کی اصلیت یہ معلوم ہوتی ہے کہ یا تو انہوں نے غیر المذہب اقوام سے اس قسم کی شرائط لیتے اور اون سے اس قسم کا سلوک ہوتے دیکھ کر اوس پر حضرت عمر کے زمانہ کی شرائط کا قیاس کر لیا ہے یا اوس زمانہ کے خلفاء کے برتاؤ کو جائز قرار دینے کے واسطے اس قسم کی روایات خود پیدا کی ہیں۔ بہر حال حضرت عمر کی خلافت کسی اس قسم کا

معادہ لکھوانے کے الزام سے پاک ہے اور عیسائی واقع مورخ بھی اس کے مقررین صرف تہی بات کہی جاسکتی ہے کہ حضرت عمر قومی امتیازات کے قائم رہنے کے شائق تھے عربوں کے واسطے وہ دھوپ کھانا اور موٹا کپڑا پہننا وغیرہ اون کی اصلی عادات کے قائم رکھنے کی ہدایت کرتے تھے اسی طرح دوسرے ممالک کے باشندوں کی نسبت ان کا یہ خیال تھا کہ وہ اپنے لباس اور وضع اور طوا کی کمی برکھین اور مسلمانوں سے اُن کی تفریق ہو۔ اور یہ خیال ایسا ہی تھا جیسا ہمارے موجودہ زمانہ کی انگریزی شایستہ سلطنت کا ہے اور ایسی ہی ایک سرسری خواہش تھی۔

حضرت عمر کا غیر اور غیر المذہب ذمی اقوام سے عام طور پر جو سلوک تھا وہ نہایت انصاف اور رحم اور شایستہ ترین اصولوں پر مبنی تھا۔ اون کی آزادی اور دوسرے عام حقوق مسلمانوں کے ساتھ تساوی درجہ کے تھے۔

ایرانی امر اجب مسلمانوں کی فوج کے ساتھ شامل ہو کر کام کرنے پر راضی ہوئے تو اون پر ویسا، اعتبار اور اعتماد کر لیا گیا اور خاص عزت اور رتبہ کے ساتھ اون کے نام دیوان میں درج کر کے اون کے وظائف مقرر کر دیے گئے۔

حضرت عمر کے منصفانہ برتاؤ کا ایک واقعہ اون کے سفر بیت المقدس کا مشہور ہے جس کو ہم سر ولیم میور کے الفاظ میں لکھتے ہیں کہ "عیسائی مورخ بیان کرتے ہیں کہ حضرت عمر سو فریٹس (بطریق) کے ساتھ شہر کے دیکھنے کے واسطے گئے۔ حج کے اکثر مقامات دیکھے اور نہایت مہربانی اور شفقت سے تاریخی حالات دریافت کیے جب نماز کا وقت ہوا تو بطریق نے حضرت عمر سے کہا کہ وہ اسی مقام پر جہان اوس وقت تھے نماز ادا کر لیں۔ اوس وقت وہ چرچ اون ری سرکشن میں تھے مگر حضرت عمر نے وہاں یا چرچ اون کانسٹنٹائن میں جہان اون کے واسطے ایک شطرنجی بچھا دی گئی تھی نماز پڑھنے سے انکار کیا اور یہ وجہ بیان کی کہ اگر میں نے اس مقام پر نماز ادا کی تو مسلمان عیسائیوں کو اون سے بے دخل کر دین گے اور اس دلیل سے کہ وہاں ایک دفعہ نماز پڑھی جا چکی ہے اوس پر قبضہ کر لین گے

تھلم کو بھی حضرت عمرؓ نے دیکھا اور وہاں چرچ اور فنیٹوٹی میں نماز گذاری لیکن بطریق کو جو اس مقدس مقام میں اون کے ساتھ تھا ایک نوشت اس مضمون کی لکھ کر مدیری کہ عیسائی ہمیشہ اس عمارت کے مالک رہیں گے مسلمانوں کو اس میں جانے کی اجازت ہوگی مگر ایک وقت میں ایک سے زیادہ مسلمان اس میں داخل نہ ہوگا۔ لیکن اس نوشت کی بعد زمانہ میں پروانہ کر کے وہاں اور چرچ اور فنیٹوٹی میں کی ڈیوٹی میں مسجد میں بنالی گئیں۔ اس مشہور واقعہ کے جزئیات حالات میں اختلاف ہے اور ممکن ہے کہ کوئی ایک جزو اس بیان کا صحیح نہ ہو مگر حضرت عمرؓ کی انصاف پسندی کی ایک بے نظیر مثال ہے دوسرے سفر شام میں حضرت عمرؓ کے عیسائیوں کے ساتھ محبت اور شفقت اور بے تکلفی سے پیش آنے کے سر ولیم مقرر ہیں۔ اس قسم کے اور واقعات کا جمع کرنا طوالت کا باعث ہوگا۔ اون کے عامل بھی اون کے ان اصولوں کی پیروی کرنے میں اون سے پیچھے نہیں تھے عمیر بن سعد انصاری حمص کی عمالی کو چھوڑ کر تمام عمر اس بات پر متاسف رہے کہ اون کے موہ سے ایک دن ایک ذمی کی نسبت نکل گیا تھا کہ اللہ تجھے خوار کرے۔ اس سے زیادہ حق شناسی کی دنیا کس سے امید کر سکتی ہے۔

ان غیر اقوام کی خبر گیری کرنے اور اون کے محتاجوں اور مفلسوں کی مدد کرنے میں حضرت عمرؓ مسلمانوں کی نسبت کچھ کم توجہ نہیں کرتے تھے فحظ کے زمانہ میں اون کی خبر گیری بھی ویسی ہی کرتے تھے۔ اور صدقہ کی رقم جو خاص مسلمانوں سے وصول کی جاتی تھی اس میں ذمی رعایا برابر کی شریک تھی حضرت عمرؓ نے بیت المال کے داروغہ کو کہلا بھیجا تھا کہ خدا کے اس قول میں انا الصدقات للفقراء والمساکین (صدقات فقروں اور مسکینوں کے لیے ہیں) مسکینوں سے عیسائی اور یہودی مراد ہیں۔ سفر بیت المقدس میں حضرت عمرؓ نے عیسائی جزامیوں کے واسطے جو جابیا کے قریب آباو تھے عشرتین سے ایک حصہ مقرر کر دیا اور یہ خالص خیرانہ عطیہ تھا۔ مذہبی فقرا اور مساکین غیر مذہب کو معافیت وغیرہ عطا کرنے کے واقعات بھی بیان ہوئی ہیں۔ ایک یہودی کا ایک اور مشہور واقعہ ہے کہ

۱۵ انس اون خلافت صفحہ ۲۱۰ ۱۵ انس اون خلافت صفحہ ۲۳۶ ۱۵ الجزیہ وازالۃ الخفا۔

۱۵ انس اون خلافت صفحہ ۲۱۲۔

حضرت عمرؓ نے ایک دن راستہ میں جاتے ہوئے ایک بوڑھے نابینا شخص کو سوال کرتے ہوئے دیکھا کھڑے ہو کر اوس کا حال پوچھنے لگے۔ معلوم ہوا کہ محتاج یہودی ہے اور اوس کے سوال کرنے کا باعث جزیرہ اور محتاجی اور بوڑھا پاپا ہے۔ حضرت عمرؓ نے اوس کا ہاتھ پکڑ لیا اور اپنے گھولائے اور رفع حاجت کے واسطے اوس کو کچھ دیا اور پھر بیت المال کے داروغہ کے پاس بھیجا اور کہا کہ "اس کو اور اس جیسے اور جتنے ہوں اون کو دیکھ کر جدا کر خدا کی قسم ہم نے انصاف نہیں کیا کہ اوس کی جوانی کی کمائی کھائی اور بوڑھا پاپے میں اوسے تنگ کرین۔ اس کو اور اس جیسے جتنے ہوں سب کو جزیرہ معاف کیا جائے۔" غرض اس قسم کے واقعات سے حضرت عمرؓ کے رحم اور انصاف کا جو وہ غیر مذہب لوگوں سے برتتے تھے قیاس کیا جاسکتا ہے۔

اقوام مفتوحہ کے مذہب اور مذہبی آزادی سے کبھی تعرض نہیں کیا گیا۔ بنی عیادہ کو گو شام سے بناوت کے خوف سے جزیرہ میں واپس بھجوا دیا گیا اور خلیفہ کے ساتھ اون کے تعلقات بدستور قائم ہو گئے مگر وہ اپنے مذہب عیسوی پر قائم رہے۔ "بنو تغلب کا واقعہ حضرت عمرؓ کے اس قسم کے سلوک کی ایک عمدہ مثال ہے ولید بن عقبہ کے ہاتھوں پر انھوں نے اطاعت قبول کی جس نے اس مشہور اور بزرگ قبیلہ کے اسلام اختیار کرنے کے خیال سے اون سے سختی کا برتاؤ کرنا شروع کیا تاکہ اپنے پہلے دن کو ترک کر دین حضرت عمرؓ اس حال کو سن کر نہایت ناراض ہوئے اور ولید کو لکھا کہ اون کو اپنے مذہب پر قائم رہنے دے اور مت چھیڑ۔ صرف جزیرہ نما عرب میں کوئی مشرک نہ رہنا چاہیے۔ اسی قصور پر حضرت عمرؓ نے ولید کو معزول کر دیا اور صرف جزیرہ لینے کا حکم دیا۔ بنو تغلب نے اس پر حضرت عمرؓ سے درخواست کی کہ وہ جزیرہ دنیا اپنے واسطے ہتک سمجھتے ہیں اور اون سے اوس محصول کے نام سے جو مسلمانوں سے لیا جاتا ہے اگر ٹیکس لیا جائے تو بہت خوشی سے وہ ادا کریں گے۔ حضرت عمرؓ نے اپنی آرا و انہ طبیعت سے اسے بھی منظور کر لیا اور اون سے عشر لینا قبول کیا۔ حضرت عمرؓ کے زمانہ خلافت کی نسبت جو ایک یہ واقعہ بیان کیا جاتا ہے کہ اون کے عہد میں نوکنویسیا عذاب ہوئے۔ اس سے یہ دھوکا کبھی کھانا پتیا

سلسلہ کوہ تک کسی ایک قطعہ اراضی کی فروخت مطلق طور پر منع کر دی گئی۔ اس طرح پر مزارعین کے واسطے دو گونہ حفاظت کا انتظام ہو گیا۔ جو کسی صورت اور کسی حال میں بھی اپنی زمینوں سے بے دخل نہیں کیے جاسکتے تھے نیز ملک نے اپنے اصلی مزارعین کے ہاتھ میں رہ کر پرورش اور ترقی پائی اور دولت مند اور خراج کا مستقل ذریعہ ہو گیا۔

مصر کے حالات میں مورخ مذکور لکھتا ہے کہ "زیر نے عمرو بن العاص سے اصرار کیا کہ مصر کے ساتھ یہ زور شمشیر فتح کیے ہوئے ملک کی مانند سلوک کیا جائے اور زمین کو اپنے ہمراہیوں میں تقسیم کر دیا جائے لیکن عمرو بن العاص نے انکار کیا اور جیسا کہ امید کرنا چاہیے تھا حضرت عمرؓ نے اس کے فیصلہ کی تائید اور تصدیق کی۔ اور یہاں پر جواب لکھا کہ "مصر کی زمین کو رعایا کے ہاتھ میں زراعت کی ترقی اور بار آوری کے واسطے رہنے دیا جائے۔ جیسا کہ اور جگہ کیا تھا۔ حضرت عمرؓ عربوں کو ایک ایک ایکڑ زمین کا بھی مالک بننے کی بھی اجازت نہیں دیتے تھے۔ یہاں تک کہ عمرو بن العاص نے اپنے لیے مکان بنانے کو زمین چاہی اور حضرت عمرؓ نے انکار کیا اور لکھا کہ مدینہ میں جو اس کا مکان ہے وہ اس کے واسطے کافی ہے۔ اس طرح پر مصر کی زمین اس کے اصلی اور موروثی مالکوں اور قابضوں کے ہاتھ میں رہ کر حجاز کے واسطے ایک قیمتی ذخیرہ گاہ بن گیا جیسے کہ اگلے وقتوں میں وہ اہلی اور اہل و عیال کے واسطے ذخیرہ گاہ تھا۔"

ایک دوسرا مورخ لکھتا ہے کہ "ملک شام کے فاتحین نے ابلتہ سخت صہار کیا کہ وہاں کی زمین اون کو بانٹ دی جائے۔ لیکن حضرت عمرؓ کی فیاض دلی کسی طرح اون کو فاتحین کی رائے پر مائل نہیں ہونے دیتی تھی۔ بالآخر ایک نصی سند پر یہی فیصلہ ہوا کہ پہلے قابضین بے دخل نہ کیے جاویں۔ مصر میں بھی آپ نے تاکید فرماں بھیجا کہ اہل فوج قطعاً زمینداری اور کاشت نہ کرنے پائیں۔ اس حکم کے خلاف ایک شخص نے کچھ زمین کاشت کی تو آپ نے اس کو پکڑ بلایا اور نہایت سخت سزا دینی چاہی۔ لیکن اس نے قطعی توبہ سے اپنا قصور معاف کرا لیا۔"

غرض غیر اقوام کے ساتھ جس فیاضی اور انصاف کا برتاؤ حضرت عمرؓ نے کیا اور جو خاص حقوق مسلمانوں سے بھی زیادہ اور بڑھ کر ان کو عطا کیے وہ مہذب اقوام کی مدعیانہ اور نکتہ چین نگاہوں کو ہمیشہ سچا رکھیں گی۔ اس کے بعد زمین اور زمینداری کے متعلق اسلامی خوش قسمت رعایا ہونے کی حالت میں عشر اور خراج کا دینا تھا۔ جو یقیناً نہایت انصاف بل کہ رعایت کے اصولوں پر مبنی تھا ہمارے مورخ نے خراج کے متعلق چند قواعد جو ان حضرت صلعم یا خلفا کے عہد میں مروج تھے مختصر طور پر بیان کیے ہیں جو ہمارے دعوے کو بخوبی ثابت کر دیں گے کہ جو زمین ہندون کے قدرتی پانی سے سیراب نہ ہوتی ہو یا جو زمین فوج کو تقسیم کر دی گئی ہو یا جس مقام کے باشندے فوج کشی کے وقت اسلام قبول کر چکے ہوں ان تینوں حالتوں میں وہ زمین عشری ہوگی یعنی اس کی پیداوار سے صرف دسواں حصہ لیا جائے گا اور یہی اس کا خراج سمجھا جاوے گا۔ ان تینوں قسموں کے علاوہ جو زمین ہے وہ خراجی ہے۔ عام اس سے مسلمان رعایا کے قبضہ میں ہو یا غیر قوم کے۔ اگر کوئی شخص عشری زمین پڑتی ڈال دے تو اس سے کچھ نہیں لیا جاوے گا۔ خراجی زمین میں ایسا نہیں ہے۔ لیکن اگر کوئی شخص ایک برس پڑتی ڈال کر دوسرے سال کاشت کرے تو ایک ہی سال کا خراج دینا ہوگا۔ جس زمین پر دکان بنائی جائیں وہ عموماً عشر و خراج سے معاف ہیں۔ اگر کھیتی کو کوئی آفت پہنچے تو خراج معاف ہو جاوے گا۔ مذکورہ بالا قسموں میں سے دو کھلی قسم کی عشری زمینیں بہت کم تھیں۔

عشر اور خراج کے احکام مسلمان اور دوسرے مذہب والی رعایا سے جن کو اسلام کی حمایت میں آجانے سے ذمی کا لقب ملا ہے قریب قریب یکساں متعلق ہیں۔ خراجی زمین کسی کے قبضہ میں ہو ایک شرح سے لگان لیا جاتا تھا عشری زمین بھی خواہ کسی کے قبضہ میں ہو اس سے عشر ہی لیا جاتا تھا حضرت عمرؓ نے قوم نبط سے عشر ہی لیا تھا۔ خراج کی شرحیں جو باقاعدہ پیمائش کے لحاظ سے مقرر کیا گیا تھا ہم اس سے پہلے بیان کر چکے ہیں وہ ہر ملک اور ہر زمانہ میں ہمارے دعویٰ کی دلیل میں پیش

کی جاسکتی ہیں عشر اور خراج میں تو مسلمانوں اور غیر مذہب والوں میں کوئی تمیز نہ تھی۔ لیکن اس کے
 سوا جزیرہ ایک ایسا محصول تھا جو غیر مذہب والوں سے خصوصیت رکھتا تھا۔ اس زمانہ کی غیر مذہب
 اقوام نے اس لفظ کو ایسا بھیا تک اور ڈراؤنا بنا دیا ہے کہ اُن کے مونہ سے سن کر اس کے مضمون
 سے کوئی خوش نہوگا وہ اس کو مسلمانوں اور غیر مذہب والوں کے درمیان ایک نہایت متعصبانہ
 اور نامناسب تفرقہ قائم کرنے کا ایک اصول بیان کرتے ہیں اور ایسا جبر بیان کرتے ہیں جس سے
 بچنے کے واسطے اسلام کا قبول کرنا بھی گوارا کیا جاتا تھا اور اس وجہ سے وہ جبراً مسلمان کرنے کا ایک
 قوی ذریعہ تھا۔ لیکن اس قسم کے خیالات و حقیقت تعصب یا غلط فہمی سے پیدا ہوئی ہیں۔ تحقیق کے
 نزدیک وہ تمام بے اصل اور یہودہ ہیں۔ علامہ شبلی کے دقیق اور عالمانہ مضمون نے کسی بحث کی گنجائش
 نہیں چھوڑی۔ انھوں نے بخوبی ثابت کر دیا کہ جزیرہ کو مسلمانوں نے نہیں پیدا کیا۔ ایرانی زبان کے
 لفظ گزیہ کا عرب اور نو شیروان عادل کا ایجاد اور مقرر کیا ہوا ہے۔ وہ لکھتے ہیں کہ ایران و عرب
 میں خراج و جزیرہ کے وہ قواعد جو بادنی تغیر اسلام میں رائج ہیں نو شیروان کے عہد میں مرتب ہوئے
 علامہ ابن الاثیر جزیری نے تاریخ الکامل کے پہلے حصہ میں ایک مضمون اس عنوان سے لکھا ہے۔
 ذکر ما فعلہ کسری فی امر الخراج و الجند جس کا خلاصہ یہ ہے کہ نو شیروان نے زمین کی پیمائش کرائی
 اور مختلف شرحوں کی جمع مقرر کی۔ اور تمام لوگوں پر با استثنائے اہل فوج و روسا و ارکان
 دولت جزیرہ مقرر کیا جس کی تعداد بارہ درہم۔ آٹھ درہم۔ چھ درہم۔ چار درہم تک تھی (ابن اثیر نے
 اس موقع پر جزیرہ ہی کا لفظ استعمال کیا ہے جس سے ثابت ہوتا ہے کہ جزیرہ کوئی ایسی اصطلاح
 نہیں ہے جو مسلمانوں اور ذمیوں کے ساتھ مخصوص ہو۔ نو شیروان اور اس کی ایرانی رعایا کا
 ایک مذہب تھا تاہم جو ٹیکس اون پر لگایا گیا تھا مسلمان اور اس کو جزیرہ ہی کہتے تھے) خراج کے
 ذکر کے بعد مورخ مذکور لکھتا ہے کہ وہی الوضایع اللتی اقتدی بہا عمر بن الخطاب۔ یعنی حضرت
 عمر نے اوتھیں قاعدوں کی تقلید کی۔ اور جزیرہ کے ذکر کے بعد لکھا ہے کہ حضرت عمر نے بیس برس
 کم اور پچاس برس سے زیادہ عمر والے کو جزیرہ سے معاف کیا۔ جس غرض سے نو شیروان نے

جزیرہ کا قاعدہ جاری کیا اوس کی وجہ علامہ موصوف نے نوشیروان کے اقوال سے یہ نقل کی ہے کہ اہل فوج ملک کے محافظ ہیں اور ملک کے لیے اپنی جانیں خطرہ میں ڈالتے ہیں۔ اس لیے لوگوں کی آمدنی سے اون کے لیے ایک رقم خاص مقرر کی گئی کہ اون کی محنتوں کا معاوضہ ہو۔ اس کی تائید میں ہمارے مورخ فردوسی کے اشعار نقل کرنے کے بعد لکھتے ہیں کہ "اسلام نے جو نظام قائم کیا اوس کی رو سے ہر مسلمان فوجی خدمت کے لیے مجبور کیا جاسکتا تھا۔ یہ قاعدہ کچھ آسان قاعدہ نہ تھا اور لو اگر ذرا بھی اوس سے بچنے کا جیلہ پا جاتے تھے تو اوس سے فائدہ اٹھانا چاہتے تھے چنانچہ ایک بار جب جزیرہ سسلی میں مکتب کے معلم اس جبر سے بری کر دیے گئے تو سیکرٹون آدمیوں نے اور کام چھوڑ کر یہی پیشہ اختیار کر لیا۔

اس لحاظ سے کل مسلمان فوجی خدمت رکھتے تھے اور ضرور تھا کہ وہ جزیرہ سے اسی طرح بری ہیں جس طرح نوشیروان عادل نے عموماً اہل فوج کو اس ٹیکس (جزیرہ) سے بری رکھا تھا لیکن غیر مذہب والے جو اسلامی حکومت کے ماتحت تھے اور جن کی حفاظت مسلمانوں کو کرنی پڑتی تھی۔ اون کو فوجی خدمت پر مجبور کرنے کا اسلام کو کوئی حق نہ تھا۔ نہ وہ لوگ ایسی پرخطر خدمت کے لیے رضی ہو سکتے تھے۔ اس لیے ضرور تھا کہ وہ اپنی محافظت کے لیے کوئی ٹیکس ادا کریں۔ اسی ٹیکس کا نام جزیرہ تھا۔ جو فارسی لغت سے معرب کیا گیا تھا لیکن اگر کسی موقع پر غیر قوموں نے فوج میں شریک ہونا یا شرکت کے لیے آمادہ ہونا گوارا کیا تو وہ جزیرہ سے بری کر دیے گئے۔

جزیرہ کا معاوضہ حفاظت ہونا مسلمانوں میں علمی و عملی طور سے ہمیشہ مسلم رہا اور سچ یہ ہے کہ اسی خیال نے اکثر اہل لغت کو اس طرف متوجہ نہ ہونے دیا کہ جزیرہ فارسی زبان کا لفظ ہے وہ سمجھے کہ یہ لفظ جزاء سے نکلا ہے جس کے معنی بدلہ کے ہیں اور چون کہ یہ ٹیکس بھی ایک معاوضہ اور بدلہ ہے لہذا اس مناسبت سے اوس کا نام جزیرہ رکھا گیا۔ ان حضرت صلعم و خلفا سے راشدین کے جو معاہدے تاریخوں میں منقول ہیں اون سے عموماً پایا جاتا ہے کہ جزیرہ اون لوگوں کی محافظت کا معاوضہ تھا۔ خود رسول اللہ صلعم نے والی ایلتہ کو جو فرمان جزیرہ کا تحریر فرمایا اوس میں یہ الفاظ

مترجم فرماتے "یخفظوا و یمنعوا" یعنی ان لوگوں کی حفاظت کی جائے اور دشمنوں سے بچائے جائیں۔ حضرت عمر نے وفات کے قریب جو نہایت ضروری وصیتیں کیں اون میں ایک یہ بھی تھی کہ "غیر مذہب والے جو ہمارے عایاہین وہ خدا اور رسول کی ذمہ داری میں ہیں اور مسلمانوں کو اون کی طرف سے اون کے دشمنوں سے مقابلہ کرنا چاہیے"۔ اس موقع پر ہم بعض معاہدات اصلی الفاظ میں نقل کرتے ہیں جن سے نہایت صاف اور صریح طور پر ثابت ہوتا ہے کہ جزیرہ صرف حفاظت کا ایک ٹکیس تھا۔ اور غیر مذہب والے جو مسلمانوں کی رعایا تھے یہی سمجھ کر یہ ٹکیس ادا کرتے تھے۔

<p>ہذا کتاب من خالد بن الولید لصلو با ابن نسطونا و قومہ انی عاہدکم علی الجزیرۃ و المنعۃ فلک الذمتہ و المنعۃ۔ ما منعناکم فلنا الجزیرۃ و الاطلاق کتب سنتہ اثنتی عشرہ فی صفر۔</p>	<p>یہ خالد بن الولید کی تحریر ہے صلوا با ابن نسطونا اور اوس کی قوم کے لیے۔ میں نے تم سے معاہدہ کیا۔ جزیرہ اور محافظت پر۔ پس تمہاری ذمہ داری اور محافظت ہم پر ہے جب تک ہم تمہاری محافظت کریں ہم کو جزیرہ کا حق ہے ورنہ نہیں۔ سنہ بارہ صفر میں لکھا گیا۔"</p>
--	---

عمالان اسلام نے عراق عرب کے ضلع امین و بان کے باشندوں کو جو عہد نامے لکھے اور جن پر
بہت سے صحابہ کے دستخط تھے اون کے ملقط الفاظ یہ ہیں۔۔۔

<p>برادۃ لمن کان من کذا و کذا من الجزیرۃ الی صالحم علیہما الایمیر خالد بن الولید و قد قبضت اللذی صالحم علیہ لذلک و المسلمون لکم ید علی من بدل صلح خالد ما اقرتم بالجزیرۃ۔ و کنتم امانکم امان و صلحکم صلح و نحن لکم علی الوفاء۔</p>	<p>اون لوگوں کے لیے جنہوں نے اس اس تعداد کا جزیرہ دینا قبول کیا ہے اور جن پر خالد بن ولید نے اون سے مصالحت کی ہے یہ برادت نامہ ہے۔ خالد اور مسلمانوں نے جس تعداد پر صلح کی وہ ہم کو وصول ہوئی جو شخص خالد کی صلح کو بدلنا چاہے اوس کو تم لوگ مجبور کر سکتے ہو بشرطے کہ جزیرہ ادا کرتے رہو تمہاری امان امان ہے اور تمہاری صلح صلح (یعنی جس سے تم صلح کرو ہم بھی صلح کریں گے۔ اور جس کو تم امان دو گے ہم بھی امان دیں گے)۔</p>
--	--

اس کے مقابلہ میں عراق کی رعایا نے یہ تحریر لکھی۔

انا قد ادنیا الجزیرۃ اللتی عاہدنا علیہا خالد + علی ان یمغونا و امیر ہم البغی من المسلمین و غیر ہم۔	ہم نے وہ جزیرہ ادا کر دیا جس پر خالد سے معاہدہ کیا تھا۔ اس شرط پر کہ مسلمان اور نیز اور تمام قومیں اگر ہم کو گزند پہنچانا چاہیں تو جماعت اسلام اور اون کے افسر ہماری حفاظت کے ذمہ دار ہوں۔
---	---

ان تحریروں سے جو ہم نے اس موقع پر نقل کیں اور نیز اور تمام معاہدوں سے جو تاریخوں میں مذکور
ہیں بجاہت یہ امر ثابت ہوتا ہے کہ جزیرہ اسی اصول کی بنا پر تھا جو نوشیروان عادل نے قائم کیا تھا۔ لیکن سبھی
اگر کسی کو شبہ ہے تو ذیل کے واقعہ سے رہا سہا شک بھی رفع ہو جائے گا۔ ابو عبیدہ جراح نے جب
مصر اور شام میں فتوحات حاصل کیں تو ہر قل نے ایک عظیم الشان فوج مسلمانوں پر حملہ کرنے کے لیے طیار
کی مسلمانوں کو اوس کے مقابلہ میں بڑی مستعدی سے بڑھنا پڑا اور اون کی تمام قوت اور توجہ فوجوں کی
ترہیت میں مصروف ہوئی اوس وقت حضرت ابو عبیدہ امین افسر فوج نے اپنے تمام عمالوں کو جو شام کے
مفتوحہ شہروں پر مامور تھے لکھ بھیجا کہ جس قدر جزیرہ و خراج جہان جہان وصول کیا گیا ہے سب اون
لوگوں کو واپس دے دو جن سے وصول ہوا تھا۔ اور اون سے کہہ دو کہ تم نے تم سے جو کچھ لیا تھا اس
شرط پر لیا تھا کہ تمہارے دشمنوں سے تمہاری حفاظت کر سکیں۔ لیکن اب اس واقعہ کے پیش آجانے کی
وجہ سے ہم تمہاری حفاظت کا ذمہ نہیں اٹھا سکتے۔ ابو عبیدہ کے خاص الفاظ جن میں عیسائیوں سے

خطاب ہے یہ ہیں۔ انما ردونا علیکم امواکم لانہ قد بلغنا ما جمع لنا من الجموع وانکم قد شترتم علینا
ان نمنعکم وانا لا نقدر علی ذلک و قد ردونا علیکم ما اخذنا منکم۔ اس حکم کی پوری تعمیل ہوئی اور لاکھوں روپیہ
میت المال سے لے کر اون لوگوں کو پھیر دیے گئے۔ جو تم وصول ہوئی تھی اوس کی کثرت کا اندازہ
اس سے ہو سکتا ہے کہ صرف جمص سے قریباً آٹھ لاکھ روپیہ جزیرہ و خراج میں ملے تھے۔ عیسائیوں نے
مسلمانوں کو دل سے دعا دی اور کہا کہ خدا پھر تم کو ہمارے شہروں کی حکومت دے۔ رومی ہونے
تو اس موقع پر واپس کرنا تو درکنار جو کچھ ہمارے پاس تھا وہ بھی لے لیتے۔ ان سب باتوں سے

زیادہ یہ امر اس دعوے کے لیے دلیل بن ہے کہ اگر کسی غیر قوم نے فوجی خدمت پر رضامندی ظاہر کی تو وہ اسی طرح جزئیہ سے بری رہے جس طرح خود مسلمان۔

معاهدات میں یہ تصریح کہ جزئیہ کے عوض ہم تمہاری اندرونی و بیرونی حفاظت کے ذمہ دار ہیں۔ جب حفاظت پر قدرت نہ ہو تو جزئیہ کا واپس کر دینا۔ جو قومیں فوجی خدمت پر آمادہ ہوں اُن کو جزئیہ سے بری رکھنا۔ کیا ان واقعات کے ثابت ہونے کے بعد بھی شبہہ رہ سکتا ہے کہ جزئیہ کا مقصد وہی تھا جو ہم نے بحث کے آغاز میں بتایا ہے۔

جزئیہ کے مصارف یہ تھے لشکر کی آراستگی۔ سرحد کی حفاظت۔ قلعوں کی تعمیر۔ ان سے بچاؤ ٹرکوں اور پلوں کی تیاری۔ سرسرتہ تعلیم۔ بے شبہہ اس خاص رقم سے مسلمانوں کو بھی فائدہ پہنچتا تھا۔ اور پہنچنا چاہیے تھا۔ مسلمان لڑائیوں میں شریک ہوتے۔ جانیں لڑاتے۔ ملک کو تمام خطروں سے بچاتے پس جس طرح اُن کے جسم و جان سے ذمی رعایا مستفید ہوتی تھی اگر ذمیوں کے مال سے مسلمانوں کو بھی فائدہ پہنچتا تھا تو کیا بے جا تھا۔ اس کے علاوہ صدقہ کی رقم جو خاص مسلمانوں سے وصول کی جاتی تھی اُس میں ذمی رعایا برابر کی شریک تھی۔ حضرت عمر فاروق نے بیت المال کے داروغہ کو کہلا بھیجا تھا کہ خدا کے اس قول میں "انما الصدقات للفقراء والمساکین" (صدقات۔ فقیروں اور مسکینوں کے لیے ہیں) مسکینوں سے عیسائی اور یہودی مراد ہیں۔

جزئیہ کی تعداد زیادہ سے زیادہ بیس روپیہ سالانہ تھی کسی کے پاس لاکھوں روپیے ہوں تو اس سے زیادہ دینا نہیں پڑتا تھا عام شرح چھ روپیہ اور میں روپیہ سالانہ تھی۔ بیس برس سے کم اور پچاس برس سے زیادہ عمر والے۔ اور عورتیں مفلوج۔ معطل۔ لعمشو۔ نابینا۔ مجنون۔ منہلے یعنی جس کے پاس دو سو درہم سے کم ہوں یہ لوگ عموماً جزئیہ سے معاف تھے۔ اب ہم پوچھتے ہیں کہ ایسا ہلکا ٹیکس جس کی تعداد اس قدر قلیل تھی جس کے ادا کرنے سے فوجی پر خطر خدمت سے نجات مل جاتی تھی جس کی بنیاد نوشیروان عادل نے ڈالی تھی کیا ایسی ناگوار چیز ہو سکتی ہے جیسی کہ اہل یورپ نے خیال کی ہے۔ کیا دنیا میں ایک شخص نے بھی اوس سے بچنے کے لیے اپنا مذہب چھوڑا ہوگا۔ کیا کسی نے اپنے مذہب کو ایسے ہلکے ٹیکس سے بھی

گم قیمت سمجھا ہوگا؟ اگر کسی نے ایسا سمجھا تو ہم کو اُس کے مذہب کے ضایع ہونے کا رنج بھی نہ کرنا چاہیے۔ جو لوگ جزیہ ادا کرتے تھے اُن کو اسلام نے جس قدر حقوق دیئے کون حکومت اُس سے زیادہ دے سکتی ہے؟

عیسائی مورخوں نے جزیہ کی بحث میں عجیب غلطیان کی ہیں۔ بعض وقت اُنھوں نے فدویہ اور جزیہ میں تیسرہ نہیں کی اور فدویہ کو جزیہ سمجھ لیا ہے۔ جو جنگ کے قیدیوں کی رہائی کے بدلے میں ایک رقم لی جاتی تھی شاید ایسی ہی غلطی کی بنا پر ”سٹرلین“ نے اپنی کتاب ”دالقاموس میں لکھا ہے کہ جزیہ قتل سے محفوظ رہنے کا معاوضہ تھا مگر یہ اُن کی نہایت غلطی ہے کیونکہ اس کا ہوجانا یعنی لڑائی کا موقوف ہونا صلح کا ہوجانا یا کسی قسم کا معاہدہ ہونا گو کہ اُس میں جزیہ کا دینا نہ قرار پایا ہو قتل سے محفوظی کا سبب ہوتا تھا نہ کہ جزیہ دینا۔

جزیہ کے مقابلے میں جو ٹیکس زکوٰۃ مسلمانوں سے لیا جاتا تھا وہ جزیہ سے بدرجہا زیادہ سخت تھا سونے چاندی اونٹ گائے بکری سب پر جداگانہ شرحیں۔ فرض کرو کہ ایک ذمی کے پاس چالیس ہزار روپیہ ہیں جس کی تجارت سے وہ فائدہ اٹھا رہا ہے اور ایک مسلمان کے پاس بھی اسی قدر رقم ہے۔ لیکن اُس کو کوئی اور آمدنی نہیں ہے۔ ذمی کو تو سال بھر میں صرف تین روپیہ چھ روپیہ یا زیادہ سے زیادہ بارہ روپیہ دینے پڑیں گے اور مسلمان کو پورا چالیسواں حصہ ایک ہزار روپیہ دینا پڑے گا کیا کوئی کہہ سکتا ہے کہ ایسی صورت میں بھی جزیہ کسی کو مسلمان ہونے پر رغبت دلا سکتا ہے بل کہ یہ کہنا چاہیے کہ اگر ٹیکس کی کمی و بیشی پر دین یا مذہب کا مدار ہوتا تو مسلمانوں کا ٹیکس اُن کو جزیہ کے مقابلے میں اسلام چھوڑ کر ذمی ہوجانے کی رغبت دلاتا۔ ممالک مضبوطی کی رعایا کے جان و مال جس حال میں مسلمانوں کے قبضہ و اختیار میں تھے اگر اُن کو اپنی رعایا کو لوٹنا اور مسلمان کرنا ہی مقصود ہوتا تو ایک خفیہ سی سالانہ رقم اپنے ان اغراض کے حاصل کرنے کے واسطے بہانہ بنانے کی کوئی ضرورت نہیں تھی وہ ہر ایک طرح سے لوگوں کو مسلمان کر سکتے تھے۔ مگر ہم کو یقین ہے کہ مسلمانوں

کی نسبت ہر ایک اس قسم کا الزام چھوٹا اور غلط ہو گا۔ سر ولیم سوری اقرار کرتا ہے کہ رعایا عام طور پر اپنے مذہب پر رہی اور ان سے کوئی تعرض نہیں کیا گیا۔ ان کے عبادت خانوں کی حفاظت اور عبادت کی عزت و تعظیم کی گئی۔

جزیرہ کے وصول کرنے میں حضرت عمر جو رحم اور رعایت کرتے تھے اُس کی بھی مثالیں ہیں۔ ایک دفعہ جب آپ سفر شام سے واپس آئے تھے رستہ میں ایک جماعت کو دیکھا جو دھوپ میں کھڑی کر کے تکلیف دی جا رہی ہے۔ حضرت عمر نے اس کا سبب پوچھا تو معلوم ہوا کہ ان لوگوں نے جزیرہ نہیں ادا کیا ہے اور اس سبب سے ان کو تکلیف دی جا رہی ہے کہ تکلیف کے خون سے ادا کر دیں۔ حضرت عمر نے پوچھا کہ وہ کیا عذر کرتے ہیں جیسا گیا کہ وہ ناداری بیان کرنے ہیں۔ حضرت عمر نے حکم دیا کہ ان کو چھوڑ دو اور انہیں تکلیف مت دو۔ رسول اللہ فرمایا کرتے تھے کہ دنیا میں لوگوں کو عذاب نہ دو۔ جو لوگ دنیا میں لوگوں کو عذاب دین گے قیامت کے دن خدا ان کو عذاب دیگا۔ پس آپ کے حکم سے وہ چھوڑ دیئے گئے۔

کسی ادنیٰ سے عذر اور پاس پر جزیرہ بالکل معاف بھی کر دیا جاتا تھا چنانچہ حضرت عمر نے جر جو ما اور اُس کے قرب و جوار کے مضافات میں جزیرہ بالکل معاف کر دیا تھا اور مارہ قبطیہ کے ہم وطن بھی جزیرہ سے معاف کر دیئے گئے تھے۔ ہم بیان کر چکے ہیں کہ حضرت عمر اپنے ان عاملوں سے جو مال کم جمع کرتے تھے رضی اور خوش ہوتے تھے ورنہ زیادہ شانی کا شبہہ کرتے تھے۔ یہاں تک کہ ابو ہریرہ جیسے بزرگ صحابی سے اسی بنا پر بدگمان ہوئے تھے۔ لیکن تعجب ہے کہ یہودہ سراؤن نے حضرت عمر کی اس خاص طبیعت اور عادت کو بھی الزام سے پاک نہیں رہنے دیا۔ لیکن کوئی عقلمند آدمی اُس سے دھوکا نہیں کھا سکتا۔ سر ولیم سوری لکھتے ہیں کہ ”مجھ کو بیان کرنا چاہیے کہ پچھلے زمانہ کے اور غیر معتبر راویوں نے ایک طویل خط و کتابت بیان کی ہے جو حضرت عمر اور عمرو بن العاص کے درمیان ہوئی ہے جس میں کہ حضرت عمر نے عمرو بن العاص کو مصر سے ایسا بڑا خرچ نہ بھیجنے پر صبا

کہ اُس کے قدیم ذرائع اُس سے وصول کرتے تھے ملامت کی۔ عمرو بن العاص نے اس اہتمام کو بُرا مانا۔ حضرت عمر نے اس پر اپنے اہلچلی محمد بن مسلمہ کو تحقیقات کے واسطے بھیجا۔ اور نیز عمرو بن العاص کو معزول کر کے عبداللہ بن ابوسارہ کو عامل مصر مقرر کیا۔ اس خط و کتابت کو گوویل نے قبول کر لیا ہے۔ لیکن سیرے نزدیک (سرولیم سور لکھتے ہیں) غیر معتبر اور غلط ہے۔ حضرت عمر کی طبیعت کے یہ امر خلاف تھا کہ ایسے سخت یا نامناسب الفاظ میں خطوط لکھیں یا اپنے عمال پر اُس صوبہ سے زیادہ ستانی کر کے جس کے وہ حاکم تھے خراج بھیجنے کے واسطے دباؤ ڈالیں۔ اُن کو کسی زائد خراج کی جیسا کہ ان خطوط سے ظاہر ہوتا ہے کوئی ضرورت نہیں پیش آئی تھی۔ دنیا کے خزانے اس وقت مدینہ میں لدے چلے آ رہے تھے اور ابن ابوسارہ کی نسبت تو یہ ہے کہ وہ حضرت عثمان کے عہد خلافت تک عمرو بن العاص کی جگہ نہیں مقرر ہوا۔

غرض یہ جزیرہ اور یہ جزیرہ کی حقیقت ہے جس کو اہل یورپ نے ایک ایسا ناگوار لفظ بنا دیا ہے کہ اُس کے سٹھ سے نکلنے ہی مسلمانوں کی نسبت عجیب و غریب خیالات اُن کے دل میں جوش مارتے ہیں۔ لیکن مہذب دنیا کے ٹیکسوں کے روبرو وہ ایک بے حقیقت ٹیکس تھا انکم ٹیکس۔ اور انڈیا کی ٹیکس۔ سالٹ ٹیکس۔ چنگلی۔ سٹرکانہ۔ مدرسانہ۔ چوکی داری۔ اسٹامپ۔ کورٹ فیس مختص المقام اور محصول مسکرات اور سینکڑوں قسم کے محصولوں کے ناموں سے اُس زمانے میں کوئی وقت نہ تھا۔ خیر جزیرہ کی نسبت تو اہل یورپ نے تعصب سے باغلط فہمی سے جو کچھ لکھا ہے اُس کی نسبت اتنی بات تو صحیح ہے کہ جزیرہ کے نام کا ایک ٹیکس تھا جو ذبیحوں پر لگایا گیا تھا۔ اور اتنا بھی غنیمت ہے کیونکہ اہل یورپ اپنے اس قسم کے الزاموں کی بنیاد جس سے وہ مسلمانوں کی بنیاد کرتے ہیں ہمیشہ ایسے واقعات پر نہیں رکھتے جن کا وجود ہو بلکہ ایسے واقعات پر بھی رکھتے ہیں جن کا کوئی وجود کوئی اصل اور کوئی حقیقت نہ ہو۔ سکندریہ کا کتب خانہ جلانے کا الزام حضرت عمر کے زمانہ خلافت پر اسی قسم کا واقعہ ہے جس پر عیسائی مورخوں اور عالموں کے نابینا خیالات

تے ایک زمانے تک بہت کچھ بلند پروازی کی ہے۔ لیکن شکر ہے کہ آخر اٹھین میں اختلاف اور انکار پیدا ہو گیا اور اسلامی مورخ اس بے اصل الزام کے غلط ثابت کرنے سے بہت کچھ سبک دوش ہو گیا۔ تاہم علامہ شبلی کا رسالہ اس مضمون پر منہتی تحقیق ہے۔

سکندریہ کے کتب خانے کے جلانے کے واقعہ کی ایجاد ابو الفرج ایک عیسائی مورخ سے منسوب کی جاتی ہے جو ایک یہودی طبیب کا بیٹا ۱۲۲۶ء میں پیدا ہوا تھا۔ ”منسوب“ کا لفظ ہم نے اس لیے لکھا ہے کہ خود ابو الفرج کی دو تاریخیں ہیں۔ ایک سریانی زبان میں اور دوسری جو اس کا خلاصہ ہے عربی زبان میں ہے جس کا نام مختصر الدول ہے۔ یہ واقعہ اس کی اصل تاریخ میں جو سریانی زبان میں ہے نہیں پایا گیا ہے۔ صرف عربی خلاصہ میں مذکور ہوا ہے۔ بہر حال ابو الفرج سب سے اول اس واقعہ کا بیان کرنے والا ہے اور وہ اس کو اس طرح پر بیان کرتا ہے کہ جب عمرو بن العاص نے سکندریہ کو فتح کیا تو سچی بخوی ایک وہاں کا عالم شخص عمرو بن العاص کے پاس آنے جانے لگا۔ عمرو بن العاص اس کی بہت عزت و حرمت کرتے تھے کیونکہ عمرو بن العاص خود عاقل۔ خوش فہم۔ اور صحیح الفکر شخص تھا۔ اس نے سچی کی محبت کو لازم بلکہ لیا اور اس کو اپنے پاس سے جدا نہ کرتا تھا۔ ایک دن سچی نے عمرو سے کہا کہ سکندریہ کی تمام چیزوں پر آپ قابض ہیں۔ سو جو چیزیں کہ آپ کے کام کی ہیں ان سے میں تعرض کرنا نہیں چاہتا۔ لیکن جو چیزیں آپ کے کام کی نہیں ہیں ان کے توہین لوگ زیادہ مستحق ہیں۔ عمرو نے کہا کہ تم کو کیا درکار ہے۔ سچی نے کہا فلسفہ کی وہ کتابیں جو شاہی کتب خانوں میں ہیں۔ عمرو نے کہا کہ اس کی نسبت میں امیر المومنین عمر بن الخطاب کی اجازت کے بغیر کوئی حکم نہیں دے سکتا۔ عمرو نے سچی کی درخواست کی اطلاع عمر بن الخطاب کو دی۔ وہاں سے جواب آیا کہ جن کتابوں کا تم نے ذکر کیا ہے وہ اگر خدا کی کتاب کے موافق ہیں تو خدا کی کتاب کے ہوتے ان کی کوئی ضرورت نہیں۔ اگر ان کے مضامین خدا کی کتاب کے مخالف ہیں تو تم ان کو برباد کرنا شروع کرو۔ عمرو بن العاص نے ان کتابوں کو سکندریہ کے حماموں میں بقتیم کرنا اور ان کو جلوانا شروع کیا۔ پس وہ چھ مہینے میں جل کر تمام ہو گئیں۔

سو جو کچھ ہوا اس کو سنو اور تعجب کرو۔

ابوالفرج کی اس روایت کے بعد یہ واقعہ اسی طرح تسلیم ہوتا چلا آتا تھا۔ کسی کو اس کی نسبت تحقیق و تفتیش کا خیال تک نہ آیا۔ لیکن آخر کار گین مورخ اعظم نے اس واقعہ کو تحقیق کی نگاہ سے دیکھا اور لکھا کہ میں اس کی اصلیت اور اس کے نتائج دونوں سے انکار کرتا ہوں۔ گین نے اپنے انکار کی وجہوں کو ان سادہ مگر صحیح دلائل پر مبنی کیا ہے کہ ابوالفرج اس واقعہ کے پانسو برس بعد پیدا ہوا۔ اس کے سوا کسی اور مورخ حتیٰ کہ خود عیسائی مورخوں نے اس واقعہ کا کہیں ذکر نہیں کیا۔

درحقیقت کوئی تاریخ کا عالم اور محقق ایک لمحے کے واسطے بھی اس واقعہ کے بیان کی صحت پر یقین نہیں کر سکتا۔ عیسائی مورخ جو ابوالفرج کی نسبت فتح اسکندریہ کے زمانے کے بہت قریب تھے اور جنہوں نے اسکندریہ کی فتح کے حالات مفصل لکھے ہیں کہیں اس واقعہ کا ذکر نہیں کرتے۔ یوسیس المتوفی ۹۲۰ء جو دسویں صدی عیسوی میں اسکندریہ کا بطریق تھا اور الملکین جو واقعہ مفروضہ کے تین سو برس بعد تھا اپنی تاریخوں میں اس واقعہ کی نسبت ایک حرف بھی نہیں لکھتے۔ گین اور کرپل نے اسی دلیل سے اس واقعہ کو بے اصل ٹھہرایا ہے اور یہ کوئی معمولی دلیل نہیں ہے۔

اس کے سوا مسلمان مورخوں نے جنہوں نے دوسری ہی صدی اسلامی کے وسط میں تصنیف و تالیف شروع کی ہے کسی نے اس واقعہ کا ذکر نہیں کیا حال آنکہ کوئی امر ان کو اس بیان کرنے سے مانع نہیں تھا۔ ابوالفرج کی روایت کو اگر صحیح سمجھا جائے تو مسلمانوں نے اس کام کو ایک عمدہ کام سمجھ کر کیا تھا اور خصوصاً خلفائے راشدین کے افعال و اقوال بغیر کسی بحث کے مستبرک اور افضل سمجھے جاتے تھے پس کوئی وجہ نہ تھی کہ مسلمان مورخ اپنی تاریخوں اور روایات کے مجموعوں میں اس واقعہ کو بیان نہ کرتے اس واقعہ کے مدعی عیسائیوں کو بھی یہ اعتراض سوجھائی دیا تو ان میں سے کسی بڑے طباع نے چار اسلامی نام لے دیئے۔ ابن خلدون۔ عبد اللطیف بغدادی۔ مفرزی۔ حاجی خلیفہ۔ ابن خلدون کا نام البتہ ڈرانے والا تھا کیونکہ وہ نہایت معتبر تاریخ اسلام کی ہے۔ لیکن ابن خلدون کا نام لبنا صرت ایک بے شمار نہ حوصلہ اور بے غیرت جرات ہی معلوم ہوئی کیونکہ ابن خلدون نے اس واقعہ کو کبھی

نہیں لکھا۔ مقررہ نے اپنی تاریخ مصر میں صرف عبداللطیف کی عبارت نقل کی ہے۔ حاجی خلیفہ کے الفاظ کو علامہ شبلی نے نقل کیا ہے۔ اُس بے چارے نے سکندریہ کا ذکر تک نہیں کیا۔ عبداللطیف باقی رہتا ہے اُس نے ساتویں صدی ہجری کے شروع میں ایک مصر کی تاریخ لکھی ہے جس میں ایک ستون کے ذکر میں وہ لکھتا ہے "یہ وہی جگہ ہے جہاں بیان کرتے ہیں کہ مصر کا کتب خانہ تھا جس کو عمرو بن العاص نے عمر بن الخطاب کے حکم سے جلایا تھا۔ عبداللطیف کے بیان کو کوئی شہادت نہیں سمجھا جاسکتا۔ وہ ایک سنی سنائی افواہ کا ذکر کر رہا ہے۔ مسٹر کرمل بھی کہتے ہیں کہ عبداللطیف کا بیان محض علی سبیل التذکرہ معلوم ہوتا ہے۔ عبداللطیف نے اور جو حالات افواہی لکھے ہیں وہ بھی سب غلط ہیں۔ چنانچہ سپیکٹیر مورخہ ۱۳۔ جون میں اسی مضمون پر بحث کرتے ہوئے ایک شخص نے لکھا تھا کہ کتب خانے کا جلایا جانا تو ایک طرف عبداللطیف نے اس کے ساتھ اور جو واقعات بیان کیئے ہیں وہ کون سے سچے ہیں۔ ہم کو امید ہے کہ اہل یورپ کے ایسے دھوکے چل جانے کے دن اب گزر گئے ہیں

۴۔ اصل یہ ہے کہ سکندریہ کا کتب خانہ مسلمانوں کی فتح سے ایک مدت پہلے خود عیسائی بادشاہوں کے ہاتھوں سے جل چکا تھا۔ جو لوہے سیر کے محاصرے میں کتب خانے کے جل جانے کو گن اور کرمل دونوں صاف طور پر مانتے ہیں اور کتابوں کی بربادی متعصب عیسائی پادریوں کا کام بتاتے ہیں۔ سوزیان ایک فرانسسی عالم اسلام کی مخالفت میں لکچر دیتے ہوئے اس بات کو مجبوراً مان گیا ہے یہ الزام کہ عمر نے کتب خانہ سکندریہ کو برباد کر دیا صحیح نہیں ہے۔ کتب خانہ مذکور اس زمانے سے پہلے برباد ہو چکا تھا۔ ڈریسپہ بھی مانتا ہے کہ آدھا کتب خانہ تو جو لوہے سیر نے جلایا تھا اور باقی پادریوں نے دستہ برباد کر دیا تھا۔ عیسائی مورخ جیٹا ہی کتب خانے کا مسلمانوں سے جلنا ثابت کرنے سے ناامید ہوئے ہیں تو اٹھوں نے سرپیم کے ایک اور کتب خانے کا نام لے دیا ہے۔ لیکن اس ایجاد کو کوئی بھی نہ سنے گا کیونکہ ابوالفرج خود شاہی کتب خانہ کا ذکر کرتا ہے جس کی روایت پر یہ طوفان اٹھایا گیا ہے۔

غرض کتب خانہ کے جلانے کی تاریخی شہادتوں کا تو یہ حال ہے درایت ہمارے مورخ نے اس الزام کو قطعی پوچ ثابت کر دیا ہے۔ کم سے کم سکندریہ کے چار ہزار حماموں میں چھ ماہ تک کتابیں جلانا اگر چار لاکھ یا سات لاکھ ہی کتابوں کی تعداد صحیح مان لی جائے تو فی حمام ہر روز ایک کتاب یا آدھی کتاب حصہ میں آتی ہے۔ کیا یہ بھی کوئی حکم تھا کہ ایک کتاب یا آدھی کتاب ہر روز جلائی جائے یا کتاب اتنی اتنی بڑی تھی کہ آدھی کتاب دن بھر کے ایندھن کے واسطے کافی ہوتی تھی۔ ڈیر پیر پانچا کہ کتابیں چمڑے پر لکھی ہوتی تھیں۔ امید ہے کہ جیسے ڈیر پیر حیران ہو کر پوچھتا ہے اُس زمانے کا چمڑا بھی ایندھن کا کام نہیں دیتا ہوگا۔

عمر بن العاص اُس کے بعد چھ ماہ تک سکندریہ میں نہیں رہا۔ عیسائیوں ہی کو کتابوں کا ایندھن پسند ہوگا ورنہ وہ اُس کے چلے جانے کے بعد اُن کو بچا سکتے تھے۔ مسلمانوں کا جو عام بڑا و اہل ذمہ کے ساتھ تھا وہی مصر کے ساتھ بھی بڑا گیا۔ عمر بن العاص کے معاہدے کے یہ الفاظ موجود ہیں کہ ”عمر بن العاص نے اہل مصر کو اُن کی جان۔ خون۔ مال۔ متاع۔ مد۔ کو امان عطا کی“ اور نیز یہ کہ ”اُن کی زمین اور مال اُنہیں کا رہے گا اور اُن میں سے کسی چیز میں تعرض نہ کیا جائے گا“ کیا حضرت عمر کا عام سلوک جو ذمیوں کے ساتھ تھا ایک لمحہ کے واسطے کسی ایسے شبہ کو جگہ دیتا ہے کہ اُنہوں نے کتابوں کے جلانے کا حکم دیا ہوگا۔ کیا مشرکین اور عیسائیوں کے معبودوں اور گرجوں سے جہانِ علانیہ بت پرستی ہوتی تھی اور جن کی حفاظت کے وہ ذمہ دار ہوتے تھے اور معاہدوں میں جن کی نسبت یہ خاص الفاظ ہوتے تھے کہ کوئی گرجا اور عبادت گاہ شہر کے اندر یا باہر نہ گرایا جائے گا، کتابیں زیادہ ناپاک تھیں۔ عمر بن العاص نے مصر کے متعلق تمام امور کا فیصلہ اپنی رائے سے کیا اور خود ہی معاہدے اور شرطیں کیں۔ ابو الفرج خود اُس کا علم دو ہونا مانتا ہے۔ کیا کتب خانے سے اُس کو کوئی خاص دشمنی تھی کہ اُس کی نسبت خود فیصلہ کیا اور حضرت عمر کی رائے پوچھ بھجی۔ ایک اور تاریخی شہادت یہ ہے کہ عمر بن العاص نے جو مفصل خط بعد فتح سکندریہ حضرت عمر کو لکھا اُس میں سکندریہ کے تمام جزوی حالات بیان کئے ہیں مگر ابو الفرج

کے فرضی کتب خانے کا کہیں ذکر نہیں کیا عیسائی مورخ اس صاف بات پر بھی نظر نہیں کرتے کہ اگر سکندریہ کا کتب خانہ مسلمانوں نے جلا دیا تھا تو مصری یونانیوں کی ہزار ہا کتابیں مسلمانوں کے پاس کہاں سے پہنچیں۔ خود بھی بخوی کی تصانیف میں سے جو کتب خانے کا مہتمم تھا اور کتب خانہ کی درخواست عمرو بن العاص سے کرتا تھا چالیس پچاس سے زیادہ کتابیں عربی زبان میں ترجمہ ہوئی ہیں۔ اگر سکندریہ کا کتب خانہ عمرو بن العاص کے زلنے میں برباد ہو گیا تھا تو بھی بخوی کی تصانیف سب سے پہلے برباد ہونی چاہیے تھیں۔

غرض سکندریہ کے کتب خانے کی نسبت ہی مانا جائے گا کہ اسلام کے زمانے سے پہلے تمام کتب خانے برباد ہو چکے تھے جس کے اسباب و اتفاقات مورخوں نے تفصیل لکھے ہیں لیکن ان حوادث سے بھی علمی آثار بالکل معدوم نہیں ہو سکتے تھے اور بربادی کتب کے زمانے سے مسلمانوں کے وقت تک جو سرمایہ جمع ہو کر رہ گیا تھا وہ ہرگز ضائع نہیں ہوا۔ بل کہ مسلمانوں نے ان کی کتابت قدر کی اور یادگار زمانہ قدیم کے طور پر محفوظ رکھا چنانچہ ہزار ہا کتابیں اور پلیموس کے بنائے ہوئے کڑے تک محفوظ رہے اور مسلمانوں نے نہایت قدر کی۔

علامہ شبلی نے اپنی بحث کے شروع میں لکھا ہے کہ یہ امر بھی قابل لحاظ ہے کہ یورپ کو کتب خانہ اسکندریہ کے ساتھ اس قدر ہم دردی کیوں ہے۔ یہ مسلم ہے کہ جس کتب خانے کی نسبت بحث ہے عیسائیوں سے اس کو کچھ واسطہ نہیں۔ اس کو بادشاہان مصر نے قائم کیا تھا جو بت پرست تھے اور حضرت عیسیٰ سے بہت پہلے تھے شاید یہ کہا جائے کہ یورپ کی عام قدر دانی اور ہم دردی کا اثر ہے لیکن اس حالت میں اسکندریہ کی تخصیص کی کیا وجہ ہے۔ انھیں مالک میں اور بھی بہت بڑے بڑے کتب خانے برباد ہوئے ان پر یورپ میں یہ شور مچا کہ ان ہوا۔ اسکندر نے ایران کے کتب خانے جو برباد کیے ان کی تشریح کرنے کی؟ اسپین میں خود عیسائیوں نے مسلمانوں کی تمام علمی یادگاروں کو مٹا دیا اور کئی لاکھ کتابیں برباد کر دیں کس نے اس کا ماتم کیا؟ پھر کتب خانہ اسکندریہ کے ساتھ خاص ہم دردی کیوں ہے؟ حقیقت یہ ہے کہ اس کتب خانے کو خود عیسائیوں نے برباد کیا اور بڑے

بڑے پیشوا بیان مذہب اُس کی برابری میں شریک تھے۔ اُس وقت تو یہ امر فخر کا باعث تھا لیکن جب کسی قدر تہذیب و شائستگی کا زمانہ آیا تو یورپ نے دیکھا کہ اُس کے دامن پر یہ بہت بڑا بڑا غداغ ہے اُس کے شانے کی اس کے سوا اور کوئی تدبیر نہ تھی کہ یہ الزام کسی دوسری قوم کے سر نہ ڈھا جائے۔ متعصب مسیاحیوں نے اس گم شدگی کو فاتحان اسلام کی طرف منسوب کر دیا اور چون کہ اس زمانے میں تمام یورپ تعصب سے لبریز تھا اور کسی قسم کی علمی ترقی کا اثر نہ تھا کسی نے غور و تحقیق کی پروا نہ کی اور نہ تیزی سے یہ روایت تمام یورپ میں پھیل گئی۔ یورپ نے اس ہم دردی سے اس واقعہ کا ماتم کیا کہ وہ مصلحت کا خاص کتب خانہ تھا۔ چنانچہ عوام کا آج تک یہ خیال ہے۔ اس عام شہرت نے یہ بڑا فائدہ دیا کہ مسیاحیوں کی طرف اس الزام کو منسوب کرنے کا کسی کو خیال بھی نہ آیا کیونکہ ظاہر یہ ایک بدیہی بات ہے کہ کوئی قوم اپنا سرمایہ آپہنیں برباد کر سکتی۔“

حضرت عمر کے حالات میں ایک واقعہ اس قسم کا ضرور بیان ہوا ہے مگر تاہم وہ اس ہتبان عظیم کی بنیاد نہیں ہو سکتا کہ ایک شخص نے اُن کے سامنے ذکر کیا کہ مدائن کی فتح میں ایک کتاب ملی تھی۔ اس شخص نے اُس کی بہت تعریف کی۔ حضرت عمر اس پر ناراض ہوئے معلوم ہوتا ہے کہ وہ کتاب قصہ کہانیوں کی تھی۔ کیونکہ جب حضرت عمر نے یہ آیت پڑھی کہ لن نغفر لک احسن لغفصص تو کہا کہ ”تم سے پہلے لوگ اسی طرح ہلاک ہوئے ہیں کہ انھوں نے اپنے علماء اور اساتذہ کی کتابوں کی طرف توجہ کی اور تورات اور انجیل کو چھوڑ دیا۔ بیان تک کہ اُن کا علم جاتا رہا“ یہ ایک نہایت پر معنی اور سچی نصیحت تھی مگر کتاب کے جلانے وغیرہ کا اس میں کچھ ذکر نہیں ہے۔ غرض اس الزام کی کوئی ادنیٰ وجہ اور بنا بھی تلاش کرنے سے نہیں مل سکتی۔ اسی سبب سے سرولیم میونسپلٹی نے اس واقعہ کے ذکر کو متروک کر دیا ہے اور اُن کی دونوں کتابوں میں اس کی طرف کوئی اشارہ نہیں ملا۔

اس باب کے خاتمے پر ہم کو حضرت عمر کے زمانہ خلافت کے اُس واقعہ کا یاد کرنا بھی شاید ضروری ہو جو مسیاحیوں اور یہودیوں کی ایک قوم کو عرب سے اُٹھا کر ۲۲۰ھ ہجری میں شام اور عراق میں آباد کرنے کا تھا مختلف وجوہات اور واقعات جو اس کا سبب بیان کیے جاتے ہیں اُن کی یہ تفتیح

کرنا بہت مشکل ہے۔ لیکن یہ بات تو آسانی سے قیاس کی جاسکتی ہے کہ اُس کی کسی قوت کا ایران اور
 شام کے فاتح کو خوف نہیں ہو سکتا تھا۔ اس کے سوا جو دیوتا ہیں اُن کا خلاصہ یہ ہے کہ خود
 اُس قوم کے اپنے درمیان فتنہ اور اُن کی اپنی خواہش کا نتیجہ تھا۔ اُن کی سود خواری اور بد اخلاقی بھی
 جس کا اثر مسلمانوں تک پہنچتا تھا شاید داخل دیوتا ہو۔ یہودیوں کو ایک قتل کے جرم کا مجرم بھی
 بیان کیا جاتا ہے۔ ممکن ہے کہ حضرت عمرؓ کے خیال میں کوئی دور اندیش احتیاط بھی ہو۔ عیسائی مورخ
 کہتے ہیں کہ اس کی وجہ اُن حضرت صلعم کا یہ فرمان تھا کہ ”عرب میں صرف ایک مذہب رہے گا“ اگر
 یہ بھی صحیح ہو تو کچھ ہرج نہیں۔ اس تبدیلی سے عیسائیوں اور یہودیوں کا کوئی نقصان نہیں ہوا۔ زمین کے
 عوض اُن کو زمین دی گئی۔ ملک و اسباب کی قیمت دی گئی۔ اپنا اسباب جو نہ لے جانا چاہیں اُس کو
 اطمینان سے فروخت کر لینے کا حکم دیا گیا۔ شام اور عراق میں مسلمانوں ہی کی حفاظت اور حکومتوں بڑے
 امن سے جا کر آباد ہوئے۔ عیسائی مورخ مانتے ہیں کہ عیسائیوں کی اس قوم کے ساتھ جو معاہدہ آنحضرت
 صلعم فرما چکے تھے اور جو حقوق اُن کو دے چکے تھے خلفاء ہمیشہ اُس کے پابند رہے اور اُن کی تعداد
 کے موافق جزیرہ جو وہ ادا کرتے تھے ہمیشہ کم کر دیا جاتا رہا۔ سرلوہم سور بھی اس واقعہ کو بیان کر کے اُس سے
 کوئی بے انصافی کا پہلو نہیں نکال سکے کیونکہ اُس میں درحقیقت اس قسم کی کوئی گنجائش نہ تھی۔ وہ یہودی
 اور عیسائی اس طرح پر ملک بدر اور جلا وطن نہیں کیے گئے تھے جس طرح اس مہذب زمانہ کے ایک عیسائی شاہ
 نے بدبخت یہودیوں کو اپنے ملک سے خارج اور جلا وطن کیا ہے۔

حضرت عمرؓ کو جو انصاف اور رحم اور کریمانہ برتاؤ غیر مذہب اقوام سے بڑا منظور تھا اور جس کو اُنھوں
 نے ہمیشہ برتاؤ سے بڑھ کر کیا ثبوت ہو سکتا ہے کہ وفات کے وقت جو اُنھوں نے بن و صیغین
 کین اُن میں سے ایک یہ تھی۔

سیرے بعد خلیفہ مقرر ہو گا اُس کے لیے بن رسول اللہ کے
 ذمہ پر وصیت کرنا ہوں کہ زمینوں کے معاہدے کو بجالاے اور اُن کی
 حفاظت کے لیے اُن کے دشمنوں سے لڑے اور اُن کو طاقت
 زیادہ تکلیف نہ دی جائے۔

اوصی الخلیفۃ من بعدی بذمۃ رسول اللہ صلی اللہ علیہ وسلم ان یوفی لہم مہدہم و ان یتقاتل من
 ورائہم و لا یتکلفوا فوق طاقتہم۔

نوان باب

عادات - طرز زندگی - طبیعت - وفات - حلیہ -

از رواج و اولاد خطوط - خطبات اقوال

حضرت عمرؓ کی خاص عادات اور طرز زندگی میں سب سے ممتاز ان کی وہ انتہا درجہ کی اسخنت اور درشت سادگی - کسری جفاکشی - پرہیزگاری - اور نفس کشی ہے جو شارع اسلام علیہ التحیۃ والسلام کی پاک زندگی کی مبارک مثال کی پوری تقلید اور پے روی سے تھی - اسی میں ان کی کام یابی کے بہت سے راز مخفی تھے - اور آئندہ اسلامی دنیا کے واسطے دین اور دنیا کو ملا کر رکھنے اور اس میں رہنے کا ایک قابل تقلید نمونہ اور مثال تھی -

آن حضرت صلعم کی اطاعت اور پے روی کرنا اور کرنا ان کی زندگی کی غرض اور ایمان ہی تھا - مگر حضرت صدیق اکبرؓ کی پے روی کرنا اور ان کے نقش قدم پر چلنا بھی ان کے نزدیک ویسا ہی ضروری تھا - حضرت ابو بکرؓ کا اس درجہ ادب کرتے تھے کہ خلافت کے پہلے روز جب آپ منبر رسول اللہؐ پر خطبہ پڑھنے کے واسطے کھڑے ہوئے تو جس درجہ پر حضرت ابو بکرؓ پاؤں رکھتے تھے وہاں حضرت عمرؓ بیٹھے اور قدم زمین پر رکھے - لوگوں نے کہا کہ جہاں حضرت ابو بکرؓ بیٹھتے تھے وہاں آپ کیوں نہیں بیٹھتے تو کہنے لگے کہ حضرت ابو بکرؓ کے پاؤں کی جگہ بیٹھنا ہی میرے لئے مناسب ہے - غرض حضرت ابو بکرؓ کے احکام اور وصیتوں اور ان کے طرز عمل اور طرز زندگی کی پے روی کرنا بھی جو درحقیقت آن حضرت صلعم کی پاک زندگی کی ہی پے روی تھی اپنے واسطے ضروری جانتے تھے - ان کے عہد و معاہدوں کی پابندی - ان کے

۱۰ ازالہ الخفا سیاست -

مقرر کیے ہوئے وظائف اور روزینوں کو جاری رکھنا جس کی متعدد مثالیں بیان ہوئی ہیں اپنے پر لازمی سمجھتے تھے۔ اور ان کی اپنی طرز زندگی اور عادات ان دو مثالوں کی پے روی میں اس وقت ایک تیسری مثال تھی۔ رسول اللہ صلعم کا مبارک ذکر ان کے کاموں اور فیصلوں میں ہمیشہ ہادی اور رہ نما رہا۔ ایک واقعہ اس کی اچھی مثال ہے۔ عبید اللہ بن عباس بیان کرتے ہیں کہ حضرت عباس کے مکان کا پرناہ حضرت عمر کے راستہ میں تھا۔ ایک جمعہ کے دن حضرت عمر نے کپڑے پہنے حضرت عباس کے واسطے اس روز دو چوزے ذبح کیے گئے تھے حضرت عمر جب پرنا لے کے نیچے سے گزرے تو خون ملا ہوا پانی ان کے کپڑوں پر گرا۔ حضرت عمر کو گھروا لیا جا کر کپڑے بدلنے پڑے۔ پھر آ کر نماز پڑھائی اور اس پرناہ کے اکھیر دینے کا حکم دیا۔ اس کے بعد حضرت عباس ان کے پاس آئے اور کہنے لگے کہ یہ پرناہ اس جگہ پر ہے جہاں رسول اللہ نے اس کو لگایا تھا۔ حضرت عمر بہ سن کر کانپ اٹھے اور حضرت عباس کو کہا کہ تمہیں خدا کی قسم ہے جب تک اس پرناہ کو وہیں نہ رکھ دو اور کوئی کام نہ کرنا۔ چنانچہ وہ وہیں رکھا گیا۔ ایسے ہی ایک دفعہ حضرت عمر نے کعبہ سے سونا چاندی اتار کر مسلمانوں میں تقسیم کر دینا چاہا۔ مسلمہ نے کہا کہ آپ اسے نہ کر سکیں گے۔ کہنے لگے کیوں۔ مسلمہ کہتا ہے۔ میں نے کہا اس لئے کہ آپ کے دونوں صاحبوں نے نہیں کیا۔ کہنے لگے البتہ یہ درست ہے اور خاموش ہو کر چلے گئے۔ حسان ایک دن مسجد نبوی میں شعر پڑھ رہا تھا اور حضرت عمر جا پہنچے اور کہنے لگے کہ رسول اللہ کی مسجد میں تو شعر پڑھتا ہے۔ اس نے جواب دیا میں جب بھی پڑھتا تھا جب تیرے سے اچھے اس میں ہوتے تھے۔ حضرت عمر یہ جواب سن کر خاموش ہو گئے۔

آن حضرت صلعم کے ساتھ جس قسم کی سادہ زندگی بسر کرنے کی بنا پڑ گئی تھی اس میں ان کی آخر زندگی تک سو فرق نہیں آیا۔ نہ قیصر اور کسری کے ملکوں نے نہ ان کے خزانوں اور دولتوں اور نہ ان عیش و عشرت کے سامانوں نے جو ان کے سامنے لائے جاتے تھے اس میں کوئی تغیر پیدا کیا۔ بل کہ انھیں عرب کی سادہ زندگی میں تغیر پیدا کرنے کی رغبت اور اشتغال دلانے والے

اسباب کے پیدا ہونے پر مسلمانوں کی سادہ زندگی کے قائم رکھنے کی تدابیر کرنی پڑیں اور اپنے آپ کو ان کے واسطے نمونہ بنانا پڑا۔ دنیا کی دولت اور خزانوں کو وہ بے حقیقت اور اس دولت لایزال کے سامنے جس سے خدا کی رحمت نے ان کے دلوں کو مالا مال اور سنور کر دیا تھا حقیر اور باج سمجھتے تھے۔ کسری کے خزانوں اور سونے چاندی کے انباروں نے اگر حضرت عمر کی طبیعت پر کچھ اثر کیا تو بہت تھا کہ جب وہ خزانے ان کے سامنے آئے تو آپ ان کو دیکھ کر رونے لگ گئے۔ عبدالرحمن نے کہا یا امیر المؤمنین یہ تو شکر اور خوشی کا وقت ہے آپ روتے کیوں ہیں۔ آپ نے جواب دیا کہ کسی قوم میں ان کی زیادتی ان کے درمیان عداوت اور بغض کے پیدا ہونے کی دلیل ہے۔ دولت دنیا کے انجام سے بھی وہ ناواقف نہیں تھے۔ غرض وہی موٹے اور پُرانے اور بھٹے ہوئے اور پوند لگے ہوئے کپڑے اور کھانے پینے کی سادہ چیزیں ان کی پوشاک اور خوراک کی خصوصیتیں تھیں جن میں کبھی فرق نہیں آیا۔

زید بن وہب کا قول ہے کہ میں نے حضرت عمر کو بازار میں جاتے ہوئے دیکھا۔ ان کے اوپر ایک چادر تھی جس میں چودہ پوند لگے ہوئے تھے اور بعض ان میں چمڑے کے تھے۔ زمین ثابت بیان کرتے ہیں کہ میں نے حضرت عمر کو ایک چادر اوڑھے ہوئے دیکھا جس میں سترہ پوند لگے ہوئے تھے۔ میں یہ دیکھ کر رو پڑا اور روتا ہوا گھر چلا گیا۔ اس کتے ہیں کہ حضرت عمر کے زمانہ خلافت میں ان کو دیکھتا تھا کہ ان کے کندھوں کے درمیان کُرتے میں تین یا چار پوند اوپر تلے لگے ہوئے ہیں۔ ابو عثمان ہندی کا قول ہے کہ میں نے حضرت عمر کے ہتھ بند میں چمڑے کا پوند دیکھا۔ زر کتا ہے عید کے دن میں نے ان کو ننگے پاؤں دیکھا۔ جب حضرت عمر دوسری دفعہ شام میں گئے اور ایلیا ایک عیسائیوں کی بستی میں جہاں آپ کی سادگی اور سادہ وضع کے سبب سے کوئی ان کو پہچان نہیں سکا تھا۔ اور حضرت عمر ہی سے لوگ پوچھتے تھے کہ امیر المؤمنین کہاں ہیں۔ ایک عیسائی پادری اسقف کے ہاں ٹھہرے تھے۔ آپ کا

۱۰ ازالۃ الخفا باب تصوف و سلوک ذم الدنیا۔ ۱۱ ازالۃ الخفا تصوف و سلوک۔ ۱۲ ازالۃ الخفا تصوف و سلوک۔

پیرا بن پالان شتر کی چوب سے الجھ کر چھپے سے پھٹ گیا تھا۔ حضرت عمر نے وہ اپنے منیر بان کو دیا کہ وہ اس کی مرمت کر دے۔ اس نے اس کی مرمت کر دی۔ اور ایک کرتا بار یک کپڑے کا جو گرمی کے اس موسم کے سفر کے واسطے زیادہ موزون تھا تیار کر لایا اور حضرت عمر کے پیش کیا کہ اس کو بھی پہنیے۔ حضرت عمر نے کہا کہ یہ میرا موٹے کپڑے کا کرتا میری عادات کے واسطے زیادہ مناسب ہے اور وہ نرم کپڑے کا اس کو پھیر دیا۔ اسی طرح شام میں داخل ہونے کے وقت عرب سرداروں نے حضرت عمر سے کہا کہ شام کے روسا اور امرا آپ کے پاس آتے ہیں بیابان نہ ہوگا کہ اس لباس میں آپ کو دیکھیں۔ حضرت عمر نے جواب دیا کہ ہم کو اللہ نے اسلام ہی سے عزت دی ہے پس ہم لوگوں کے کہنے سننے کی کچھ پروا نہیں کرتے۔

یسا بن نیر کا قول ہے کہ میں حضرت عمر کے لیے کبھی آٹا چھانا نہیں کرتا تھا۔ اس کے خلاف کرنے سے وہ ناراض ہوتے تھے اور انھوں نے اپنی عمر بھر میں گھی اور چربی اور زیتون ایک سو اکیس خوش بوئیں استعمال کی تھیں۔ اس بیان کرتے ہیں کہ حضرت عمر کے واسطے خشک کھجور دن کا ایک صاع رکھا جاتا تھا وہ اس کو ردی کھجور دن تک کھا لیتے تھے۔ اس محظ کے زمانے میں جب غلہ وغیرہ گران ہو گیا تو حضرت عمر نے جو کی روٹی کھانی شروع کی۔ مگر وہ ان کے معدے کے موافق نہ آئی اور تکلیف دینے لگی۔ اس حال میں وہ اپنے پیٹ پر ہاتھ پھیر کر کہا کرتے تھے کہ خدا کی قسم اس کے سوا اور کچھ نہیں ملے گا جب تک خدا مسلمانوں کو از زالی نہ بخشے۔ اسی دفعہ عراق سے کچھ لوگ آپ کے پاس آئے اور حضرت عمر کے ساتھ کھانا کھانے لگے تو انھوں نے دیکھا کہ وہ لوگ طیب خاطر سے کھانا نہیں کھاتے تو فرمانے لگے کہ اے اہل عراق اگر میں چاہتا تو میرے واسطے پر تکلف کھانا تیار ہو سکتا تھا لیکن ہم اپنی دنیا سے یہاں کے بدلے آخرت میں حاصل کرنے کے واسطے ذخیرہ کرتے ہیں اور پھر یہ آیت پڑھی ۱۵ اذہتم طیباً لکم فی حیوتکم الدنیا و استمتعتم بہا۔ ایسے ہی ایک دن عطیہ بن فرقان کے پاس گئے اور دیکھا کہ حضرت عمر شامی

۱۵ ازالہ الخفا و الخفاء ۲۳۶ و طبری ص ۲۹۰ - ۲۵ - ۳ - ۲ - ۵ - ۶ ازالہ الخفا باب تصوف سلوک۔

خشک روٹی گوٹ رہے تھے اور پیر کی چھا چھ بنا رہے تھے۔ اُس نے کہا یا امیر المؤمنین کاش آپ حکم کرتے کہ اس سے نرم طعام آپ کے واسطے پکایا جاتا۔ حضرت عمر نے اس کا جواب اسی آیت کے پڑھ دینے سے دیا۔ ایسے ہی ایک دفعہ زید بن ابوسفیان کی نسبت سن کر کہ وہ طرح طرح کے کھانے کھاتا ہے اُس کے کھانے پر پونچے اور سادہ قسم کے کھانے سے پیٹ بھر کر اُس کے ساتھ کھا لیا اور پھر اُس کو نصیحت اور ہدایت کی کہ رسول اللہ صلی علیہ وسلم کے طریقے کے خلاف کرنے سے اُن سے چھوٹ جائے گا۔ غرض روٹی اور گوشت اور زیتون اور گھی اور دودھ۔ ترکاری اور سرکہ اور کھجور وغیرہ اُن کے کھانے کی کل چیزیں تھیں لیکن ایک وقت میں دو چیزیں کھانے پر کبھی نہیں کھاتے تھے اگر ایسا کھانا سامنے آتا تھا تو اٹھا دیتے تھے جیسے کسی دفعہ واقع ہوا۔ صحابہ رسول اللہ صلی علیہ وسلم سے جو لوگ ایسی ہی سادگی کے ساتھ زندگی بسر کرتے تھے اُن کی تعریف و توصیف کرتے آتھے۔ عمرو بن عیسیٰ نے ایک دفعہ کہا کہ میں شمع کہڑے کو کبھی نہ ہنوں گا اور رات کو نرم بستے پر نہ سوؤں گا اور تم تراشے گھوڑے پر کبھی سوار نہ ہوں گا اور اپنے پیٹ کو روٹی سے کبھی نہ بھرون گا۔ حضرت عمر نے یہ سنا تو فرمایا کہ جو شخص رسول اللہ کے ہماری کی طرف دیکھنا چاہے وہ عمرو بن عیسیٰ کو دیکھے لے

ایک دن اپنے بیٹے عاصم کو گوشت کھاتے دیکھ کر اُس سے سوال کیا۔ اُس نے کہا کہ گوشت کو سیرادل چاہتا تھا۔ حضرت عمر نے کہا کہ جس چیز کو سیرادل چاہے گا تو اُسے ہی کرے گا۔ آدمی کا یہی اسرار ہے کہ جس چیز کو اُس کا دل چاہے وہی کھائے لے سلم اُن کا غلام بیان کرتا ہے کہ ایک دن حضرت عمر نے کہا کہ سیرادل تازہ مچھلی کو چاہتا ہے۔ یرفا کو مچھلی لینے کے واسطے بھیجا اور وہ کسی روز میں مچھلی خرید کر لایا۔ حضرت عمر نے دیکھا کہ اُس کی سواری کے گھوڑے کو بہت تکلیف ہوئی ہے تو اپنی اس خواہش پر افسوس کیا اور وہ مچھلی نہ کھائی لے

ایسی ہی سادگی سے آپ سفر کرتے تھے۔ کوئی سامان سفر کا نہیں ہوتا تھا۔ عبد اللہ بن

لے ازالہ الخفا تصدق و سلوک لے سیوطی۔ لے سیوطی و ازالہ الخفا۔

عامر بن ربیعہ بیان کرتے ہیں کہ میں حضرت عمرؓ کے ہم راہ حج کو گیا۔ وہ کبھی کوئی خمیہ یا چھو لہاری لگا کر نہیں رہتے تھے۔ دھوپ کے وقت کبھی چادر اور کبھی چمڑا جس پر بیٹھا کرتے تھے درخت پر ڈال کر اس کے سایے میں آرام لے لیتے تھے لہ

اپنی ضرورتوں کے خود پورا کرنے کو ترجیح دیتے تھے۔ گشت کرتے ہوئے بازار سے خود خرید و فروخت کر لاتے تھے۔ اصبع بن نباتہ کا قول ہے کہ گویا میں حضرت عمرؓ کو دیکھ رہا ہوں کہ دائیں ہاتھ میں ڈرہ ہے اور بائیں میں گوشت لٹکائے ہوئے بازار سے گھر کی طرف جا رہے ہیں ایک روز وہ اپنے اصحاب کے پاس دیر میں عشا کے وقت آئے تو لوگوں نے دیر کا سبب پوچھا حضرت عمرؓ نے جواب دیا کہ میں نے اپنے کپڑوں کو دھویا تھا جب وہ سوکھ گئے تو میں تمہارے پاس آیا لہ۔

اس قسم کی کسی ایک روایتیں کہ اصحاب رسول اللہ اور اولوگوں نے حضرت عمرؓ کو بقاے قوت اور اطہار عزت و شوکت وغیرہ کے خیال سے اس طرز زندگی کو بدلنے اور خوراک اور پوشاک اس سے بہتر استعمال کرنے کے واسطے کہا مگر حضرت عمرؓ نے ایسی صلاحوں کو کبھی قبول نہ کیا۔ ہم ایک روایت ان میں سے بیان کریں گے کہ ایک دن اصحاب رسول اللہ میں سے مہاجرین وغیرہ پچاس کے قریب جمع ہوئے اور آپس میں باتیں کرنے لگے کہ اس شخص (حضرت عمرؓ) کے زہد اور جبہ کو تم دیکھتے ہو کہ کس قسم کا ہے۔ اللہ نے اس کے ہاتھ پر قضا اور کسری کی ولایتیں اور شرق و مغرب کے اطراف فتح کر دیئے۔ عرب اور عجم کے قاصدان کے پاس آتے ہیں اور اس جبہ کو جس میں بارہ پیوند لگے ہوئے ہیں دیکھتے ہیں۔ کاش تم لوگ ان کو یہ صلاح دیتے کہ اس جبہ کے بجائے عمدہ نرم کپڑا پہنتے جس سے ان کی شان و شوکت ظاہر ہوتی اور ان کا دسترخوان ایسا وسیع ہوتا کہ صبح و شام انصار و مہاجرین ان کے ساتھ کھانا کھاتے۔ سب نے تجویز کی کہ حضرت علیؓ سے ان کو کھلوایا جا۔ حضرت علیؓ سے جب گفت و گو ہوئی تو انھوں نے فرمایا کہ ازواج النبی سے کہو۔ وہ اہمات المؤمنین

لہ ازالۃ الخفا و سیوطی لہ ازالۃ الخفا۔ لہ ازالۃ الخفا تصوف و سلوک۔

ہیں۔ اُن سے کہلوانا اچھا ہوگا۔ حنف بن قیس بیان کرتا ہے کہ حضرت عائشہ اور حفصہ سے درخواست کی گئی کہ وہ کہیں حضرت حفصہ نے کہا کہ میں نہیں خیال کرتی کہ وہ اس کو مانیں۔ مگر کہنے میں کچھ ہرج نہیں نتیجہ ابھی ظاہر ہو جائے گا۔ آخر یہ دونوں اُن کے پاس گئیں اور یہ ذکر کرنا شروع کیا کہ رسول اللہ صلعم اور حضرت ابو بکر کا زمانہ تو اس طرح گزر گیا کہ نہ انھوں نے دنیا کا ارادہ کیا اور نہ دنیا نے اُن کا ارادہ کیا۔ تمھارے ہاتھ پر خدا نے قیصر اور کسریٰ کے خزانے کھول دیئے ہیں اور ملک فتح ہو گئے ہیں۔ عرب اور عجم کے قاصد تمھارے پاس آتے ہیں اور یہ جیب جس میں بارہ پونڈ لگے ہوئے ہیں تمھارے اوپر دیکھتے ہیں اچھا ہوتا کہ آپ اس کو بدل دیتے اور باریک کپڑا پہنتے اور دسترخوان کو وسیع کرتے۔ حضرت عمرؓ یہ باتیں سن کر رونے لگ گئے اور پھر اُن سے مخاطب ہو کر کہنے لگے کہ تم بتاؤ کہ رسول اللہ صلعم نے کبھی اپنی زندگی میں گھمبوں کی روٹی دس دن یا پانچ دن یا تین دن بھی شکم سیر ہو کر کھائی ہو۔ یا ہمیشہ دونوں وقت کھانا سیر آیا ہو۔ انھوں نے جواب دیا کہ نہیں۔ پھر کہنے لگے کہ تم رسول اللہ کی زوجہ اور اہمات المؤمنین ہو۔ اور تمھارا سب مومنوں پر اور خاص کر مجھ پر حق ہے۔ تم میرے پاس آئیں۔ لیکن تم نے مجھے دنیا کی رغبت دی اور میں جانتا ہوں کہ رسول اللہ اُن کا جُنبہ بنا کرتے تھے جس کی سختی سے کئی دفعہ اُن کا جسم چھل گیا۔ کیا تم اس کو نہیں جانتی ہو۔ انھوں نے جواب دیا ہاں۔ پھر کہنے لگے کہ رسول اللہ کبھی نرم بستر پر نہیں سوئے۔ کیا تمھارے گھروں میں کوئی فرش یا پتھر بنا بچھانے کے واسطے تھا۔ کیا چٹائی کے نشان اُن کے پہلووں میں نہیں پڑ پڑ جاتے تھے۔ اے حفصہ کیا تو نے ایک دفعہ نہیں بیان کیا تھا کہ تو نے ایک دن کپڑے کو دوتہ کر کے اُن کے نیچے بچھا دیا تھا اور وہ اُس کی زمی کے سبب سے ایسے سو گئے کہ بلال کی اذان کی آواز سے پہلے نہ اُٹھے اور تجھ کو فرمانے لگے کہ اے حفصہ تو نے آج کیا کیا کہ کپڑا ڈہرا کر کے بچھا دیا جس کے سبب سے میں صبح تک سوتا رہا اور فرمایا تھا کہ میرا اور دنیا کا کیا علاتہ ہے اور نرم بستروں سے میرا کیا کام ہے۔ کیا تم نہیں جانتیں رسول اللہ مغفور من ذنبہ یا تقم

و مانتا خرتھے۔ لیکن ہمیشہ بھوک اور بیداری اور رکوع و سجود اور گریہ و زاری اور عجز و نیاز بدرگاہ
باری اور بے قراری میں رات دن گزرتی تھی۔ یہاں تک کہ خدا نے اُن کو اپنی رحمت اور رحمان
کی طرف بلا لیا۔ عمر نہ کھاوے گا اور نہ پہنے گا۔ اُس کی حالت اُس کے دونوں صاحبوں کے مانند
رہے گی۔ وہ ترکازیوں میں سوائے زیتون کے جمع نہ کرے گا اور مہینے میں ایک دفعہ سے زیادہ
گوشت نہ کھائے گا۔ غرض وہ دونوں بیسن کر چلی آئیں اور اصحاب رسول اللہ کو یہ ماجرا سنا دیا
اسی طرح جب کبھی اس قسم کی صلاح اُن کو دی جاتی تھی تو وہ کہہ اٹھتے تھے کہ میں سختی میں اپنے
دو صاحبوں کی طرح اس لئے بسر کرتا ہوں کہ شاید نرمی اور آرام میں خدا مجھ کو اُن کے ساتھ
شریک کر دے۔ ۵۔

حضرت عمر اہل فوج کو دھوپ کھانے اور موٹا کپڑا پہننے کے سوا گھوڑوں پر رکاب کے سہارے
بغیر سوار ہونے کی ہدایت کیا کرتے تھے اور خود بھی اس کی پابندی کرتے تھے گھوڑے کے کان
تھام کر اچک کر اُس کے اوپر جا بیٹھتے تھے۔

حسن؟ جب حضرت عمر کا ذکر کرتے تو کہا کرتے کہ خدا کی قسم وہ اسلام میں اول نہیں تھے اور نہ
نصفہ فی سبیل اللہ میں افضل تھے مگر یہ کہ وہ زہد فی الدنیا اور استحکام فی امر اللہ میں لوگوں پر غالب
آئے۔ خدا کے کاموں میں وہ کسی ملامت کرنے والے کی ملامت سے نہیں ڈرتے تھے۔ ۶۔
سعاویہ کا قول ہے کہ ” نہ حضرت ابو بکر نے دنیا کی خواہش کی اور نہ دنیا نے اُن کی خواہش
کی حضرت عمر کو دنیا چاہتی رہی مگر اُنھوں نے اُس کی کچھ پروا نہ کی اور ہم لوگ دنیا میں بھیس گئے تھے
ابن عباس سے کسی نے حضرت ابو بکر کی نسبت پوچھا۔ اُنھوں نے جواب دیا کہ وہ کل کے گل خیر
تھے اور حضرت عمر کی نسبت پوچھا تو کہنے لگے کہ ” وہ ہوشیار پرندہ کی طرح تھے جو چاروں طرف
دام میں بھیس جانے سے ڈرتا رہتا ہوا ہے۔“

حضرت عمر کی طبیعت میں جو سختی اور دشمنی ابتدا میں پائی جاتی تھی اُس سے اُن کے اپنے

زمانہ خلافت میں بالکل مفقود ہو جانے سے معلوم ہوتا ہے کہ اُن کو اپنی طبیعت پر کس درجہ قابو
 اور ضبط کی قدرت تھی۔ حضرت عمر نے جس خطبہ کے ساتھ اپنی خلافت کو شروع کیا۔ اُس میں اُنھوں
 نے کہا کہ ”اے خدا میں ضعیف ہوں مجھے قوت دے اور میں سختی کرنے والا ہوں مجھے نرمی دے
 اور میں نخیل ہوں مجھے سختی کر“ اے اُن کے آغاز خلافت میں جو لوگ اُن کی سختی کی طرف
 سے خوف ظاہر کرتے تھے اُس کو سن کر اُنھوں نے ایک خطبہ میں اُن حضرت صلعم اور حضرت ابوبکر کے
 زمانہ میں اپنی سختی کے سبب کو جسے ہم بیان کر چکے ہیں بیان کیا۔ اور اپنی خلافت میں نرمی کرنے
 کا اطمینان دلایا۔ اور اُن کا تمام برتاؤ اُن الفاظ کے مطابق رہا۔ سعید بن مسیب اور ابوسلمہ بن عبد
 الرحمن نے اُن کے اسی خطبہ کی طرف اشارہ کر کے کہا ہے کہ ”خدا کی قسم عمر نے وفا کی۔ وہ
 سختی کے موقع پر سختی میں اور نرمی کے موقع پر نرمی میں زیادہ ہوئے“ سرولیم میور کا قول
 ہے کہ ”نوجوانی میں وہ آتش مزاجی اور بے صبر طبیعت کے سبب سے مشہور تھے اور نیز پھر
 صلعم کے پچھلے دنوں میں بھی وہ بدلہ اور سزا کے تند اور سخت وکیل تھے۔ تلوار کو نیام سے نکالتے
 کے واسطے ہمیشہ تیار رہتے تھے اور یہی تھے جنھوں نے بدر میں تمام قیدیوں کے قتل کر دینے
 کا مشورہ دیا تھا۔ لیکن عمر اور اپنے عہدہ کے بوجھ نے اُن کی طبیعت کی سختی کو نرم کر دیا تھا“ اے
 حضرت عمر کی طبیعت کی نرمی اور مساکین اور محتاجوں کی مدد کرنے میں مصروف رہنے اور تواضع کرنے
 کے واقعات اور شالین بیان ہو چکی ہیں اور اور بھی اس قسم کے واقعات ہیں کہ مثلاً ایک دن ایک
 اباہج معذور شخص کو دیکھ کر اُس کی کیفیت دریافت کرنے بیٹھ گئے اور اُس کی معذوری اور حال کو
 دیکھ کر روئے اور اُس کا وظیفہ مقرر کر دیا۔ مگر ہم اب اس باب کو ایسے واقعات سے طوالت نہیں دینا
 چاہتے۔ عام طور پر احسان اور مروت کرنے کے واقعات بھی بیان ہوئے ہیں کہ ایک دفعہ اُن
 کے رشتہ داروں میں سے کسی شخص نے اُن سے بیت المال سے کچھ مانگا۔ حضرت عمر نے اُسے
 جھڑک دیا اور کہا کہ شاید تو چاہتا ہے کہ خدا کے سامنے میں خائن بن کر جاؤں مگر اپنے مال سے
 اے ازالہ الخفا سب است لہ انلس آف خلافت ص ۲۵۹۔

اُس کو دس ہزار (یا ایک ہزار) درہم دیے تھے۔ اسی طرح اسید بن حصیر کا جب انتقال ہوا تو وہ حضرت عمر کے واسطے ایک سحر تری وصیت چھوڑ گیا۔ اُس کے دیکھنے سے معلوم ہوا کہ وہ چار ہزار کا مقروض ہے۔ حضرت عمر نے اپنا کھجورون کا باغ چار سال کے واسطے چار ہزار کے عوض میں گرو کر کے اُس کا قرضہ ادا کر دیا۔ اسی ہی وہ فیاضی بھی کرتے تھے مگر اُن کے ساتھ جو درحقیقت مستحق ہوتے تھے اور اس کی بہت سی مثالیں گزر چکی ہیں۔ غصہ آتا تھا تو اُس کو دور کرتے تھے۔ ایک دن غصہ میں آئے تو پانی مانگا اور ناک میں ڈالا اور کہنے لگے کہ غضب شیطان ہے اور اسی طرح دور ہوتا ہے۔

حضرت عمر کی طبیعت سے گواہ بتدائی سختی اور دشمنی جاتی رہی تھی مگر اس کا یہ مطلب نہیں ہے کہ وہ سوائے نرمی کے کچھ نہیں کرتے تھے بل کہ یہ کہ جہاں سختی مناسب ہوتی تھی سختی اور جہاں نرمی واجب ہوتی تھی وہاں نرمی کرتے تھے۔ اُن کا رعب جیسا کہ بادشاہ اور معلم وغیرہ کا ہونا چاہیے دلون میں موجود تھا۔ یہ مشہور ہے کہ لوگوں کی تلوار سے اتنا نہیں ڈرتے تھے جتنا کہ اُن کے دُرسے سے ڈرتے تھے جس کو اُکھنوں نے ہی سب سے اول بنایا تھا۔ انگریزی مورخ لکھتا ہے کہ ”درہ ہاتھ میں لئے وہ مدینہ کے کوچوں اور بازاروں میں پھرتے تھے اور واردات کے موقع پر ہی مجرم کو سزا دینے کو تیار رہتے تھے۔ اور یہ بات ضرب المثل ہو گئی کہ حضرت عمر کا ڈرہ دوسروں کی تلوار سے زیادہ خوف ناک ہے“ مگر با این ہمہ وہ رحم دل تھے اور یتیموں اور یتیموں کی مدد کرنے اور حاجت روائی کرنے کے بے شمار حالات بیان کیے گئے ہیں۔ اصل یہ ہے کہ اُن کا رعب اور جلال یہ کچھ مصنوعی بھی نہیں تھا کہ بدلنے سے بدل سکتا۔ یہ اُن کی صورت سے قدرتی طور پر نمایاں تھا۔ چنانچہ سفر شام میں جب آپ اسقف پادری کے گھر میں ٹھہرنے کے واسطے جا رہے تھے تو اُس نے دیکھ کر حضرت عمر کو پہچان لیا کہ یہی امیر المؤمنین ہیں۔ حضرت عمر نے پوچھا کہ تو نے مجھ کو کیوں کہ

۱۰ طبری وازالۃ الخفا۔ ۱۱ ازالۃ الخفا۔ ۱۲ ازالۃ الخفا تصوف و سلوک۔ ۱۳

۱۴ اہلسنن خلافت صفحہ ۲۸۵

پہچانا۔ حال آن کہ تو نے کبھی مجھ کو دیکھا نہ تھا۔ اُس نے جواب دیا کہ اس ہیبت سے جو آپ کے
چہرے سے ظاہر ہوتی ہے لہ ایک اور واقعہ جو مختلف طرح سے بیان کیا جاتا ہے اس کی
عمدہ مثال ہے کہ قیصر روم نے ایک دفعہ حضرت عمر کے پاس ایک سفیر بھیجا اور بعض روایات
میں ہے کہ اُن کو قتل کرنے کی غرض سے جبالہ کے بہکانے سے ایک شخص بھیجا۔ وہ سمجھا کہ ایسے
زلزلہ کا شخص ہے تو اُس کی کوئی بڑی بارگاہ ہوگی۔ یہاں مدینہ میں آ کر دیکھا تو رہنے کا جھونپڑا
تک ٹھیک نہیں ہے اور امیر المؤمنین ہیں کہ اُن کا کہیں پتہ نہیں ملتا۔ آخر ایک بڑھیا نے بتایا کہ ابھی
تھوڑی دیر پہلی فلان نخلستان میں چھوڑے چلی آتی ہوں۔ سفیر نے جا کر دیکھا تو واقعی ایک درخت
کے تلے پڑے سوتے ہیں۔ جاگے تو اپنا مطلب عرض کرنا چاہا۔ مگر مارے ہیبت کے نہ قدم
آگے کو اٹھاتا تھا اور نہ بات سمجھنے نکلتی تھی۔ سر سے پانوں تک کھڑا کھڑا کھڑا کانپ رہا تھا

ہیبت حق است این از خلق نیست ہیبت این مرد صاحب دلق نیست
آپ سننے کم تھے جو عرب و ہیبت کی ایک یہ بھی خاصیت تھی اور تعریف کو پسند نہ کرتے
تھے ایک دن ایک شخص نے اُن کی تعریف کی تو کہنے لگے کہ کیا تو مجھے اور اپنے نفس کو ہلاک
کرتا ہے۔ حضرت عمر کے ارادے کی مضبوطی اور نیکی کرنے اور نیکی کی تعلیم کرنے کی
مضبوط قوت نے اُن کی نسبت کہلایا ہے کہ شیطان اُن سے عاجز رہتا ہے اور جس راستہ سے
وہ جاتے ہیں شیطان اُس راستہ سے نہیں گذرتا۔ اُن کی اس عجیب و غریب قوت کے تصور نے
لوگوں کے دلوں پر عجیب اثر کیا ہے کہ جن لوگوں کو رات کو بُرے خواب آتے ہیں وہ شیطان کو
ڈرانے کے واسطے اُن کا نام اپنی چھاتی پر انگلی سے سوتے وقت لکھتے ہیں اور اس یقین سے
بُرے خوابوں سے محفوظ رہتے ہیں۔

حضرت عمر کا زہد و تقویٰ اور عبادت اور خدا ترسی انھیں کے ساتھ خاص ہے ادا سے فراغ
میں اُن کی قوت ہر زمانے میں ہدایت کرنے والے ہوگی۔ ایک دفعہ مغرب کی نماز قضا ہو جانے

میں اس کے عوض میں ایک غلام آزاد کیا ہے
 سعید بن مسیب کا قول ہے کہ حضرت عمرؓ آدھی رات کی نماز کو محبوب سمجھتے تھے لہٰذا زید بن
 اسلم کے باپ سے بیان کیا گیا ہے کہ حضرت عمرؓ رات کو جس قدر ہو سکتا تھا نماز پڑھتے تھے جب
 آخر رات ہوتی تو اپنے اہل کو بھی نماز کے لئے جگاتے اور الصلوٰۃ الصلوٰۃ کہہ کر ان کو پکارتے
 اور یہ آیت پڑھتے

وامر اہلک بالصلوٰۃ واطمرب علیہا لانک رزقا۔ سخن رزقک العاقبۃ للمتقوی
 جس رات آپ زخمی ہوئے ہیں صبح کی نماز کے واسطے اٹھے اور کہنے لگے کہ جو شخص نماز کو
 ترک کرے اس کو اسلام سے کچھ حظ حاصل نہیں ہے۔ اس کے بعد نماز پڑھی اور زخم سے خون بہہ
 رہا تھا۔ آپ کہا کرتے تھے کہ صبح کی نماز میں جماعت کے لئے حاضر ہونا مجھے تمام رات کھڑے
 رہنے سے زیادہ محبوب ہے لہٰذا

جب رمضان کا مہینا آتا تو آپ کو نہایت خوشی ہوتی اور کہتے کہ پاک اور پاک کرنے والے
 کو مرحبا۔ یہ کل کا کل خیر ہے لہٰذا عبداللہ بن عمرؓ راوی ہیں کہ حضرت عمرؓ نے اپنی وفات سے
 پہلے دو سال پہلے درپے روزے رکھے لہٰذا

زمانہ خلافت میں ہر سال آپ حج کے واسطے جاتے تھے صرف اپنی خلافت کے پہلے
 سال میں عراق اور شام کے خدشوں کے سبب سے نہیں جاسکے۔ تین دفعہ عمرہ کے واسطے گئے
 آپ کہا کرتے تھے کہ جاڑا عبادت کرنے والے کے واسطے نعمت ہے اور جب رات کو کھڑے
 ہوتے تو کہتے خدایا تو میرے درجے کو دکھتا ہے اور میری حاجت کو جانتا ہے تو ہی میری حاجت
 روائی کرتا کہ میں فلاح اور آرام پاؤں اور میری دعائیں مقبول ہوں۔ پہلے بھی تو نے مجھے
 معاف کیا اور رحم کیا۔ نماز ادا کرنے کے بعد دعائیں کہتے کہ خدایا دنیا میں کوئی چیز قائم رہنے والی
 نہیں ہے اور نہ کوئی حالت برقرار رہنے والی ہے۔ خدایا تو مجھے ایسا کر دے کہ میں اس میں علم کے

ساتھ بولون اور حلم کے ساتھ خاموش رہوں۔ خدایا مجھے بہت دتیانہ دے کہ شاید میں سرکش ہو جاؤں اور نہ بہت تھوڑی کہ شاید مجھے بھول جاؤں۔ پس تھوڑی ہو اور کافی ہو اس سے بہتر ہے کہ زیادہ ہو اور لمو میں ڈالے لے

خوف خدا سے ہر وقت کانٹے اور ڈرتے اور گریہ و زاری کرتے تھے۔ اکثر اوقات آپ معصوم بچوں کو پکڑ کر کہتے کہ تم میرے لئے خدا سے دعا مانگو لے حضرت علی اور امام حسن اور امام حسین کے پاس کھڑے ہوئے ایک دن رونے لگ گئے کہ معلوم نہیں میں نے امت رسول اللہ پر حکومت کرنے میں برا کیا ہے یا بھلا کیا ہے لے حسن سے روایت ہے کہ حضرت عمر اپنے ور دین رو یا کرتے تھے یہاں تک کہ منہ کے بل گر پڑتے تھے اور کئی دن تک گھر میں مریض رہتے تھے لے ایک دفعہ انھوں نے سورہ اذاتمس کو پڑھا جب واذا لصحف نشرت تک پہنچے تو بے ہوش ہو کر گر پڑے اور کئی روز تک بیمار رہے لے ایک دن ایک شخص کے مکان کے پاس سے گزرے جو نماز میں سورہ طور پڑھ رہا تھا حضرت عمر سننے کے واسطے کھڑے ہو گئے۔ جب وہ ان عذاب ربک لواقع پر پہنچا تو یہ اپنی سواری سے اتر پڑے اور بے ہوشی میں اس کی دیوار کے ساتھ تکیہ لگا کر بیٹھ گئے اور دیر تک بیٹھے رہے۔ آخر اپنے گھر پہنچے جہاں ایک ہینہ تک بیمار رہے۔ لوگ ان کی بیماری کو آتے تھے مگر کسی کو بیماری کا سبب نہیں معلوم ہوتا تھا لے

عبداللہ بن عباسی بیان کرتے ہیں کہ حضرت عمر کے چہرے پر رونے کے باعث دو کالے داغ پڑ گئے تھے لے انس بیان کرتے ہیں کہ میں نے دیوار کے پیچھے سے حضرت عمر کو کہتے ہوئے سنا کہ اے واے عمر خطاب تو امیر المؤمنین ہے واللہ اے ابن خطاب تو خدا سے ڈرتا رہو ورنہ اللہ تجھے عذاب دے گا لے عبداللہ بن عامر بن ربیعہ بیان کرتے ہیں کہ میں نے دیکھا کہ حضرت عمر نے ایک دفعہ ایک تنکا زمین پر سے اٹھا لیا اور کہنے لگے کہ کاش میں یہ تنکا ہی ہوتا اور کاش میری ماں نہ جنتی لے ایک دفعہ ایک سائل نے آکر کپڑے کا سوال کیا حضرت عمر نے کہا اگر میں نہ دوں تو کیا

اُس نے جواب دیا کہ میں چلا جاؤں گا حضرت عمر نے کہا تو پھر کیا ہوگا۔ اُس نے جواب دیا کہ

پھر یہ ہوگا کہ میرے حال سے تجھ سے سوال ہوگا۔

جس دن کہ صدقات ڈھال نہیں گئے۔

اور مسئول سوچتا ہوگا کہ

میں دوزخ کی طرف جاؤں یا بہشت کی طرف۔

تكون عن حال لتسلكه

يوم تكون الاعطيات حينه

والوقت المسئول بهينه

انما الی نار واما الی حننه

حضرت عمر اس جواب کو سن کر رو پڑے اور اُسے کپڑا دے کر رخصت کیا۔ دنیا کی بے ثباتی

کا خیال کسی وقت آپ کو بھولتا تھا۔ ایک دفعہ حج میں جاتے ہوئے ضحیان کے جنگل میں اپنے بچپن

کے دنوں کو یاد کیا اور اپنی موجودہ ذمہ داریوں کا خیال کیا اور یہ اشعار پڑھنے لگے

کوئی چیز ایسی نہیں جس کی تازگی باقی رہتی دیکھی جائے

اللہ باقی رہے گا اور مال اور اولاد سب فنا ہو جائیں گے۔

ہر مرضے اُس کے خزانوں نے ایک دن بھی موت کو نہ ٹلایا

اور عادی نے ہمیشہ رہنے کا ارادہ کیا پس وہ نہ رہ سکا۔

اور نہ سلیمان جب کہ ہوا میں اُس کے تابع جاری ہوتی تھیں

اور نہ آدمی اور جن جو اُس کے آگے رہتے تھے

وہ بادشاہ کمان میں جن کی منزلوں میں

ہر ایک طرف سے سوار آیا کرتے تھے

یہاں ایک حوض ہے جس پر ضرور وارد ہوتا ہے

اُس پر اترنے سے کسی کو چارہ نہیں جب سے وہ اُس میں اترے۔

لا شے مما یری مقفی بشاشه

یعقوبی الاله ویودی المال والولد

لم تغن عن ہر ضر یوباً خزائنه

والتحل قد حاولت عاد فمخالدها

ولا سلیمان اذ تجری الراح له

والانس والجن فیما بینا یرود

ابن الملوک الہی کانت سازلما

من کل ادب الہمار اکب لغد

حوض ہمالک مورد و بلا کذب

لا یدسن در وہ یوما کما ورد

حضرت عمر کی ہر پر یہ عبارت کذہ تھی۔

وہ کفی بالموت و عظاً یا عمر۔ ایک انگریزی مورخ نے

اُن کی خلافت کی ہر کا کذہ صرف اُن کا نام یوں لکھا ہے۔



حضرت عمر کی اس سخت اور درشت اور ڈرانے والی صورت کے نیچے ایک دل تھا جو خوف خدا اور خدا اور رسول کی محبت میں لگ پھلا اور گھلا ہوا تھا۔ آن حضرت کے مبارک زمانے کی یاد اور ان کی یاد کا رون کا دکھینا اور سننا ان کی آنکھوں سے خون کے آنسو نکال لاتا تھا۔ دوسرے سفر شام کا ایک واقعہ پڑھ کر تمام محبت والے دل بھرا آتے ہیں کہ جب حضرت عمر شام سے روانہ ہونے لگے تو اصحاب نے کہا کہ حضرت بلال سے جو شام میں جا رہے تھے اور آن حضرت صلعم کی وفات کے بعد ان کی اذان سننے کا کبھی اتفاق نہیں ہوا تھا اذان کہلو امین۔ مؤذن رسول اللہ نے جب اپنی مشہور بلند آواز سے اذان کہنی شروع کی تو آن حضرت صلعم کے زمانہ امامت کا نقشہ اور سمان سب کی آنکھوں کے سامنے پھر گیا۔ ان جنگ جو بہادر وں اور شیر دل لوگوں کے دل پانی کی طرح لگ پھل گئے اور خون کے مانند اس طرح ڈاڑھیں مار مار کر روئے اور وہ گریہ و آری اور زماہ و بکا کیا کہ اس کی کیفیت نہیں بیان ہو سکتی حضرت عمر کے واسطے تو گویا قیامت ہی آگئی اور بالکل بے ہوش ہو گئے۔

عجب اور تکبر کے خیال کو تو وہ اپنی روح کا برباد کر دینے والا سمجھتے تھے اور عجب طرح سے اپنے نفس کی ذلت کرتے تھے۔ زبیر بن ثابت حضرت عمر کے منشی نے دیکھا کہ حضرت عمر اپنے کندھے پر پانی کی مشک اٹھائے ہوئے لوگوں کے درمیان سے جا رہے ہیں۔ ان کی اس حرکت سے تعجب ہوا اور پاس جا کر کہنے لگے یا امیر المؤمنین حضرت عمر نے کہا چپکا ہو جا میں تجھے بتا دوں گا۔ ایک بڑھیا گھر جا کر وہاں سے جب لوٹ کر گھر آئے تو زبیر نے پھر لوچھا حضرت عمر نے جواب دیا کہ تیرے جانے کے بعد میرے پاس روم اور فارس کے قاصد آئے تھے اور کہنے لگے کہ اے عمر تیری نیکی اللہ کے واسطے ہے اور لوگ تیرے علم و فضل اور عدل پر شفق اللسان ہیں۔ جب وہ چلے گئے تو میں نے دیکھا کہ میرے بین اس سے تکبر اور غرور داخل ہو رہا ہے تب میں اٹھ کھڑا ہوا اور نفس کے ذیل کرنے کے واسطے کیا جو کچھ کیا اے اسی طرح ایک دن اپنی گردن پر پوستین ڈالے ہوئے نکلے لوگوں

۱۰ طبری ص ۴۹۰، انیس آن خلافت ص ۲۲۔ ۱۱ ازالہ الخلفاء تصون و سلوک۔

نے سبب پوچھا تو بتایا کہ میرے نفس میں عجب داخل ہوا تھا میں نے اُس کو ذلیل کرنا چاہا ہے اور عجیب و غریب واقعات اس قسم کے بیان ہوئے ہیں کہ تکبر کے خیال کو دور کرنے کے واسطے وہ کس کس طرح سے اپنے نفس کی تذلیل کرتے تھے

ہر رات کو حضرت عمر اپنے نفس سے حساب کرتے تھے کہ آج کے دن میں نے کچھ نہیں کیا۔ فلان کام کیا۔ فلان کام کیا۔ اپنی غلطیوں پر اپنے آپ کو خود سزا دیتے تھے اور اپنی پیٹھ پر درہ مارتے تھے۔ جب کوئی شخص اُن کو کہتا کہ خدا سے ڈرتو اُس کا شکر یہ ادا کرتے اور کہا کرتے تھے کہ خدا اُس کا بھلا کرے جو ہمارے عیب ہم پر ظاہر کر دے ۱۵۔ اور لوگوں سے عیوب دریافت کرتے رہتے تھے۔ اور مسلمانوں میں جو لوگ صاف گوئی رکھتے اور حق کہنے کی جرات کرتے تھے اُن کے ہونے پر خدا کا شکر کرتے تھے ۱۶ حضرت علی کا قول ہے کہ جب صالحین کا ذکر اُوے تو عمر کا ذکر ضرور کرنا چاہیے ۱۷

حضرت عمر کو غصہ آنے کی حالت میں اُن کا غصہ فرو کرنے کی ایک عمدہ تدبیر کلام الہی اُن کے سامنے پڑھ دیتا تھا۔ جو اُن پر ایک برقی اثر کرتا تھا ایک دفعہ بن قیس کا چچا حر کے پاس آیا اور کہنے لگا کہ مجھے حضرت عمر کے پاس لے چل۔ حر نے کہا مجھے خوف ہے کہ تو وہاں جا کر کوئی ناسزا بات کہ دے۔ اُس نے کہا میں ایسا نہیں کروں گا۔ مگر حضرت عمر کے پاس جا کر وظائف دینے میں اُن کی بے انصافی کی شکایت کی جس سے حضرت عمر کو غصہ آگیا اور اُس کے ساتھ سختی کرنے کا ارادہ کیا۔ حر نے کہا یا اے المؤمنین خدا فرماتا ہے۔ خذ العفو وَاْمُر بِالْعُرْفِ وَاَعْرِضْ عَنِ الْجَاهِلِیْنَ حضرت عمر اُس کو سننے ہی خاموش ہو گئے ۱۸ ایسے اور بھی واقعات ہیں۔ ابن عمر کا قول ہے کہ میں نے کبھی حضرت عمر کو ایسا غضب ناک نہیں دیکھا کہ اُن کے سامنے اللہ کا نام لیا جائے یا خدا سے ڈرایا جائے اور کوئی آیت پڑھی جائے کہ وہ اپنے ارادے سے باز نہ رہے ہوں ۱۹

۱۵-۱۶-۱۷-ازالۃ الخفا تصوف و سلوک۔ ۱۸-سیوطی۔ ۱۹-ازالۃ الخفا کلمات ص ۲۰

۲۰-سیوطی۔ ازالۃ الخفا موافقات ص ۱۶۵-

بلال نے ایک روز اسلم سے پوچھا کہ تم حضرت عمرؓ کو کیا جانتے ہو۔ اس نے جواب دیا کہ اور آدمیوں سے وہ بہتر ہیں مگر غصہ کی حالت میں پناہ بخدا۔ بلال نے کہا کاش غصہ کی حالت میں تو ان کے سامنے قرآن پڑھتا اور ان کا غصہ فوراً فرو ہو جاتا۔

حضرت عمرؓ کی ذہانت اور حاضر جوابی کا ایک واقعہ بیان کرنے کے لائق ہوگا۔ کہ ایک دن ایک یہودی ان کے پاس آیا اور کہنے لگا کہ آپ نے خداوند تعالیٰ کے اس قول کو پڑھا ہے سارے الی مغفرة من ربکم و جنۃ عرضہا السموات والارض۔ تو زمین و آسمان جب عرض جنت میں آگئے تو دوزخ کہاں گیا۔ حضرت عمرؓ نے اصحاب رسول اللہ کو کہا کہ اس کو جواب دو مگر سب خاموش رہے۔ تب حضرت عمرؓ نے یہودی کی طرف مخاطب ہو کر کہا کہ تو دن کو دیکھتا ہے جب دن آتا ہے تو کیا وہ زمین و آسمان کو نہیں بھرتیا۔ اس نے کہا ہاں حضرت عمرؓ نے پوچھا اس وقت رات کہاں جاتی ہے۔ اس نے جواب دیا جہاں اللہ چاہے حضرت عمرؓ نے کہا پس دوزخ کو بھی جہاں اللہ چاہے یہودی نے تسلیم کیا اور خاموش ہو گیا۔

حضرت عمرؓ اصحاب رسول اللہ کی ان کے مراتب کے موافق عزت اور تعظیم و تکریم کرتے تھے اور جیسا مناسب ہوتا تھا ان سے سلوک کرتے تھے اور ان کے مدارج کو نگاہ رکھتے تھے۔ اس کے متعلق واقعات بیان کرنا طوالت ہوگی۔ ان کی وفات پر آپ نہایت درد اور رنج سے روپا کرتے تھے اور اسلامی اخوت کا حق ادا کرتے تھے۔ تمام سترک اور مقدس مقامات کی تعظیم و تکریم ملحوظ رکھتے تھے۔ آپ کہا کرتے تھے کہ مکہ میں ایک گناہ کرنا کہیں باہر ستر گناہ کرنے سے برا ہے یروشلم میں عیسائیوں کے مقدس مقامات پر جن کا تقدس اسلام نے بھی ملحوظ رکھا تھا انھوں نے ان کی عزت و عظمت کو بخوبی ظاہر کیا۔ شام میں اور ایران میں جہاں کہیں مقدس مکانات تھے ان کی حفاظت اور درستی کا حکم دیا۔ شرسوس میں جو ایران میں فتح ہوا تھا حضرت دائیال کی قبر تھی حضرت عمرؓ نے حکم دیا کہ تعظیم کے ساتھ اس کو قائم رکھا جائے اور بقول سر ولیم سور کے آیتہ

نسلوں کی پاک حفاظت سے تیرہ سو برس کے تغیرات اور انقلابوں سے محفوظ رہ کر وہ مقبرہ دریا کے کنارے پر آج تک موجود ہے۔ ۵۔

افسوس ہے کہ اب ہم اُس زمانے کے قریب پہنچ گئے ہیں جب کہ دنیا کے اپنی قسم کے بے نظیر شخص اور ایک ایسے اسلامی وجود کو جس پر کہ اسلامی دنیا حضرت سرور کائنات کے بعد سچا فخر کر سکتی ہے دنیا سے خیریت ہو جائے۔ وہ لوگ جنہوں نے حضرت عمر کے زمانے کی خلافت کی ترقیوں اور اسلامی دنیوی عروج کو جس کے ساتھ ساتھ کہ باہر کی دنیا اسلام کی برکتوں اور حسرتوں سے بھی فیض یاب ہوتی جاتی تھی نظر ثانی سے دیکھا ہے اور جن کو معلوم ہے کہ وہ اندرونی اسن و اطمینان جو حضرت عمر کی بے نظیر قوت انتظامی کا نتیجہ تھا پھر اس غرض کے واسطے کہ اس سے ایسے ہی عمدہ نتائج حاصل کیے جائیں پھر کبھی نہیں حاصل ہوا۔ وہ اس ناگہانی پرالم حادثہ پر جو اسلام کی ترقیوں کے سلسلہ کو پہنچا اور اس ناقابل تلافی نقصان پر سخت رنج اور غم کرے گا۔ حضرت عمر کو اگر عمر طبعی تک زندہ رہنا بھی نصیب ہوا ہوتا تو اسلامی ترقیوں کو ہم اسی نسبت سے بہت بڑھے ہوئے درجے پر دیکھتے اور ہر ایک بشر کے ضروری انجام کا خیال اُن کی وفات پر افسوس کرنے والے کو تسلی دینے والا ہوتا مگر اُن کی اس بے وقت وفات پر حقیقت صبر کرنے سے صبر بھی نہیں آتا۔

انگریزی مورخ اس ڈرائنگز واقعہ کے بیان کو ان الفاظ سے شروع کرتا ہے کہ ”حضرت عمر کی خلافت کو یہ گیارہواں سال تھا اور اگرچہ اُن کی عمر پچپن سال کی (اور ایک اور روایت کے موافق ساٹھ سے اوپر) تھی۔ لیکن وہ تو انا اور اپنی عظیم اور وسیع ذمہ داریوں کے پورا کرنے میں جوان کو سپرد کی گئی تھیں ویسے ہی پر جوش ہوشیار اور مستعد تھے۔ تیسویں سال ہجری کے آخری مہینے میں اپنے معمول کے موافق انہوں نے مکہ معظمہ کا سفر کیا اور اس موقع پر ازواج رسول اللہ کو ہمراہ لے جا کر سالانہ حج ادا کیا۔ مدینہ کو واپس آئے ہوئے اُن کو صرف چند ہی روز گزرے تھے کہ اُن کی حکومت ایک الم ناک اور غم گین اور بے وقت انجام کو پہنچ گئی ۱۵۔

بیان کیا جاتا ہے کہ حضرت عمر نے اپنی وفات سے ایک ہفتہ یا کچھ کم و بیش روز پہلے ایک خواب دیکھا تھا کہ ایک مرعی نے اُن کو دو تین ٹھونگین ماریں۔ ایک اور امر یہ بیان کیا جاتا ہے کہ کعب الاحبار نے اپنے نورت کے علم کی بنا پر حضرت عمر کو تین روز پہلے بتا دیا کہ آپ کا انجام آن پہنچا ہے مگر اس روایت کی صحت پر یقین کرنا مشکل ہے۔ شاید اس کو اُس سازش کا شبہ کچھ پہلے سے ہو گیا ہو جو اُن کی بیش بہا زندگی کو بے وقت ختم کر دینے کے واسطے کی جا رہی تھی اور اُس نے اُن کو اپنی حفاظت کے واسطے ہوشیار کر دیا ہو۔

آپ کی شہادت کا واقعہ اس طرح پر ہے کہ فیروز نام ایک ایرانی غلام کو جو عام طور پر ابو لولو کے نام سے مشہور تھا مغیرہ عراق سے لایا تھا۔ بچپن میں وہ رومی عیسائیوں کے ہاتھ میں گرفتار ہو کر غلام بن چکا تھا اور عیسائی ہو گیا تھا۔ اب مغیرہ کی غلامی میں وہ مدینہ میں بڑھی کا پیشہ کرتا تھا اور اُس کی آمدنی سے مغیرہ حصہ لیتا تھا۔ ایک دن بازار میں وہ حضرت عمر سے ملا اور اُن سے کہنے لگا کہ یا امیر المؤمنین آپ میرا انصاف کریں کہ مغیرہ مجھ سے بہت زیادہ رقم لیتا ہے جس کو میں نہیں ادا کر سکتا۔ حضرت عمر نے پوچھا کتنی؟ اُس نے جواب دیا دو درم روزانہ۔ حضرت عمر نے دریافت کیا کہ تو کام کیا کرتا ہے۔ اُس نے کہا۔ بڑھی۔ اُس کا اور نقاش کا کام کرتا ہوں۔ حضرت عمر نے کہا کہ ایسے ہوشیار کاری گر کے واسطے یہ کچھ زیادہ نہیں ہے۔ حضرت عمر نے اُس سے یہ بھی کہا کہ میں نے سنا ہے کہ تو ایسی چلی بناتا ہے جو ہوا سے چلتی ہے۔ اُس نے کہا ہاں۔ حضرت عمر نے کہا کہ ایسی چلی ہمارے لئے بنا دے۔ اُس نے سُنھ بگاڑ کر جواب دیا کہ اگر زندہ رہے تو ایسی چلی بنا دوں گا جس کی شہرت مشرق سے مغرب تک ہو جائے گی۔ یہ کہہ کر وہ چل دیا اور حضرت عمر نے دل میں کہا کہ یہ مجھ کو رھمکی دے گیا ہے۔

دوسرے دن کی صبح کو نماز فجر کے واسطے جب مسجد میں لوگ جمع ہوئے تو ابو لولو بھی کہیں انھیں میں مل کر بیٹھ گیا اور جب حضرت عمر امامت کے لیے کھڑے ہوئے تو وہ پہلی صف میں نماز بون میں کھڑا ہوا۔ حضرت عمر صوفی تلبیر کہنے پائے تھے اور بعض روایت کے بموجب ایک رکعت نماز

پڑھ کر کھڑے ہوئے تھے کہ ابو لولونے دفعہ آگے بڑھ کر ان پر حملہ کیا اور ایک تیز دُور خنجر سے چھ جگہ یا تین جگہ پر زخم لگائے اور بھاگتے ادھر ادھر اور کئی آدمیوں کو زخمی کر ڈالا اور آخر اپنے آپ کو اسی خنجر سے مار ڈالا۔ حضرت عمرؓ گئے تھے۔ اٹھا کر ان کو گھر لے گئے۔ انھوں نے عبد الرحمن بن عوف کو نماز پڑھانے کو کہا۔ زخم سینے کی کوشش کی گئی۔ پیٹ باندھ دیا گیا۔ مگر زندگی کی امید منقطع ہو چکی تھی۔

حضرت عمرؓ کے اس طرح ایک ناگہانی حادثہ کا شکار ہو جانے سے ایک اور بڑا نقصان یہ ہوا کہ وہ اپنے جانشین کی نسبت کچھ فیصلہ نہ کر سکے۔ ان کو ہمیشہ اس بات کی فکر رہتی تھی اور سوچتے تھے کہ کس کو اپنا جانشین موسوم کریں۔ مگر کوئی آخری فیصلہ وہ نہیں کرنے پائے تھے۔ اور اس وقت بھی وہ اپنے فیصلے پر بھروسہ نہیں کر سکے۔ انھوں نے چھ اصحاب حضرت علیؓ اور حضرت عثمانؓ۔ طلحہؓ اور زبیرؓ اور عبد الرحمن بن عوفؓ اور سعد کو موسوم کیا کہ وہ اپنی متفقہ رائے سے ایک شخص کو خلافت کے واسطے تجویز اور منتخب کر لیں۔ طلحہؓ اس وقت مدینے میں موجود نہ تھے۔ حضرت عمرؓ نے کہا کہ اگر وہ تین دن تک آجائے تو اس کو شریک مشورہ کر لینا ورنہ پانچوں ہی بیٹھ کر فیصلہ کر لینا۔ تا انفصال امامت کے واسطے صہیب کو نامزد کیا۔ اس میں نہایت دانش مندی تھی کیونکہ اگر انھیں بزرگوں میں سے کسی شخص کو امامت کے واسطے کہتے تو اس کی نسبت یہ خصوصیت فیصلہ پر اثر ڈالنے کو پیدا ہو جاتی جیسے کہ حضرت ابو بکرؓ کے معاملے میں ہوا تھا۔ اسی سبب سے انھوں نے ایک ایسے شخص کو امامت کے واسطے کہا جس کو خلافت کے خیال سے کچھ تعلق نہ تھا۔ ان پانچوں اصحاب کو انتخاب کے لئے موسوم کرنے کے بعد ان کو باری باری سے وصیت کی اور انتخاب کرنے کی ذمہ داری اور اپنے قبیلہ کی رعایت کرنے کے خیال کے خطرے سے ان کو آگاہ کیا۔ حضرت علیؓ سے کہا کہ اللہ سے ڈرنا اور اگر لوگوں کے امور سے کسی چیز کا والی ہو تو سنی ہاشم کو ان کا والی نہ بنانا۔ اسی طرح حضرت عثمانؓ کو کہا کہ اپنے اقربا اور قبیلہ کے لوگوں کو ترجیح نہ دینا۔ ان کی وصیتیں مختلف اور مختلف طرح سے بیان کی گئی ہیں۔ جاریہ بن قدامہ سعدی بیان کرتا ہے کہ حضرت عمرؓ نے پہلے اصحاب

رسول اللہ کو اپنے پاس آنے کی اجازت دی۔ پھر انصار پھر اہل شام اور پھر اہل عراق کو۔ لوگ اُن
 کے پاس جاتے تھے اور رو کر اور اُن کی صفت کہہ کر چلے آتے تھے۔ سب کے آخر ہم گئے دیکھا کہ اُن کا
 پیٹ سیاہ چادر سے بندھا ہوا ہے اور خون ٹپک رہا ہے۔ ہم نے کہا کہ ہین وصیت کیجئے تو فرمانے لگے
 کہ ”کتاب اللہ پر عمل کرنا۔ اگر تم اس کا اتباع نہ کر دو گے تو کم راہ ہو جاؤ گے۔ اور مہاجرین کے واسطے
 تم کو وصیت کرتا ہوں کہ لوگ بہت ہین اور وہ تھوڑے ہین اور انصار کی بھی وصیت کرتا ہوں کہ وہ
 دین کا گھر ہین اور اعراب کی بھی وصیت کرتا ہوں کہ تمہارا اہل اور مادہ ہے اور اہل ذمہ کی بھی وصیت
 کرتا ہوں کہ وہ تمہارے بنی کا طریق اور تمہارے کنبوں کا رزق ہے“ مسور بن مخزوم کا قول ہے
 کہ حضرت عمرؓ کو جب کہ اُن کی ایک انگلی زخمی تھی۔ میں نے کہتے ہوئے سنا کہ ”اے قریش کے
 لوگوں میں تم پر لوگوں سے کچھ خوف نہیں کرتا۔ تم سے لوگوں پر خوف کرتا ہوں۔ تمہارے درمیان
 میں دو چیزیں چھوڑ چلا ہوں جب تک اُن کو لازم سمجھو گے نیکی کو ہو چو گے۔ حکم اور تقسیم میں مفصلہ اور
 انصاف کرنا اور تمہارے میں میں اوسٹون کی قطار کی روش چھوڑ چلا ہوں۔ خبردار کوئی قوم ٹیڑھی نہ
 ہو جائے ورنہ وہ روش بھی ٹیڑھی ہو جائے گی“ عرض جو وصیت اُنھوں نے اپنے جانشین کے
 واسطے کی اُس کا حاصل خوف خدا۔ انصار کی خاطر داری اور اعراب کی حق شناسی اور اہل ذمہ کے ساتھ
 حسن سلوک۔ اُن کے معاہدوں کو پورا کرنا۔ اُن کی حفاظت کرنا۔ اُن کے دشمنوں سے لڑنا اور ہر دم
 سے زیادہ اُن کو تکلیف نہ دینا تھا۔ اس کے بعد وہ ملاقاتی سے تھوڑی دیر کے واسطے خاموش
 ہو گئے۔ اور پھر اپنے بیٹے عبد اللہ سے پوچھا کہ مجھے کس نے زخمی کیا جب معلوم ہوا کہ ابو لولونے
 کیا ہے تو فرمایا کہ الحمد للہ وہ ایسا شخص نہ تھا جو خدا کی عبادت کے واسطے جھکا ہو یعنی غیر مسلمان
 کے ہاتھوں سے شہید ہوا ہوں۔ پھر عبد اللہ کو کہا کہ حضرت عائشہ صدیقہ کے پاس جا کر اُن سے اجازت
 مانگے کہ مجھے اپنے حجرے میں آنحضرت صلیع کے پہلو میں دفن کیئے جانے کی اجازت دین اور کہا
 کہ اگر وہ اجازت نہ دین تو مسلمانوں کے قبرستان بقیع میں مجھے دفن کر دینا حضرت عائشہ نے اگر جب
 کہا کہ حجرے میں ایک ہی قبر کی اور جگہ تھی جو میں نے اپنے لیے رکھ چھوڑی تھی مگر حضرت عمر کا وہاں

دفن کیا جانا منظور کر لیا۔ آخر تک حضرت عمر نے اپنے خاندان کو خلافت سے جدا رکھنے کا خیال پورا کیا اپنے بیٹے عبداللہ کو اہل شوری یعنی منتخب کرنے والوں میں داخل تو کیا مگر اس شرط پر کہ وہ منتخب ہوں گے اور وصیت کی کہ "اے عبداللہ یاد رکھ اگر وہ (اہل شوری) انتخاب میں اختلاف کریں تو تجھ کو کثرتِ رائے کا طرفدار ہونا چاہیے۔ اگر ان کی رائے برابر ہوں تو تجھے عبدالرحمن کی رائے کا طرفدار ہونا واجب ہوگا۔" اس کے بعد لوگوں کو جو دروازے پر جمع ہو رہے تھے اندر آنے کی اجازت دی۔ جب لوگ آنے جانے لگے تو حضرت عمر نے ان سے پوچھا کہ سیری موت کی سازش میں کوئی بڑا آدمی تو شریک نہیں تھا۔ سب نے یک زبان ہو کر کہا کہ "خدا نہ کرے" حضرت علی بھی دریافت حال کے واسطے آئے تھے اور وہ بیٹھے تھے کہ ابن عباس بھی آگئے۔ حضرت عمر نے ابن عباس سے پوچھا کہ اے ابن عباس اس معاملہ (انتخاب) میں تو میرے ساتھ متفق ہے یا نہیں۔ ابن عباس نے جواب دیا کہ میں متفق ہوں۔ حضرت عمر نے کہا کہ دیکھنا کہ میں تم اور تمہارے ساتھی مجھے دھوکا نہ دین۔ طبیب نے حضرت عمر کو کھجور کا پانی پینے کو دیا مگر وہ جون کاٹون زخم کی راہ سے نکل گیا۔ ناف کے نیچے کا زخم کاری لگا تھا اور اس سے جان بڑھ ہو سکے۔ آخری لمحوں میں جب ان کا سر اپنے بیٹے عبداللہ کی گود میں تھا یہ شعر پڑھ رہے تھے۔

ظلم لفظی غیرانی مسلم
میرے نفس کے لئے مشکل ہوئی ہوتی اگر میں مسلمان نہ ہوتا۔
صلی الصلوٰۃ کلا و صوم
مگر تمام نمازین پڑھتا اور روزے رکھتا رہا ہوں۔

اور اسی طرح نیچی آواز میں کلمہ کا ورد کرتے رہے اور اسی حال میں ان کی روح جسم عنصری سے علی حدہ ہو گئی اور اس دار فانی سے جنت برین کو سدھاری۔ انا للہ وانا الیہ راجعون۔ ۲۳ شعبان ۳۵ ہجری کے محرم کی چھبیسویں تاریخ تھی۔

اس طرح پر وہ واقعہ ہو گیا جس کے سبب سے اسلام پر رونے والوں کو ہمیشہ رونے کے واسطے ایک وجہ ہو گئی۔ ان کی وفات کے مراثیوں میں سے شامخ کا مرثیہ دلی درد سے لکھا گیا ہے اور دل میں درد پیدا کرتا ہے جو ذیل میں درج کیا جاتا ہے۔

خری اللہ خیراً من امیر و بارکت۔ خدا جزائے خیر دے اس کو جو امیر المؤمنین ہے

یہ اللہ فی ذاک اللادیم المرق اور خداوند تعالیٰ کا ہاتھ اس جلد میں جو خبر سے پارہ پارہ ہو گئی ہے
برکت دے۔

قضیت ہو راتم غارت بعد ہا تم نے اپنی خلافت میں بہت سے امور عظام کا فیصلہ کیا پھر ان کے بعد
بواجب فی الکامہا لم تفتق ان کے غلافوں اور پردوں میں ایسی مصیبتیں چھوڑ دیں جو اب تک ظاہر
نہیں ہوئی تھیں۔

ابو قتیل بالمدینۃ اظلمت کیا بعد ایسے مقتول کے جو دینہ میں قتل ہوا اور جس کے لئے تمام زمین
لہ الارض تنزل الغضباہ باسوق تاریک ہو گئی بڑے بڑے درخت اپنے تنوں پر لہلہا میں گئے۔

(یعنی ایسا نہ ہو گا کیونکہ ان کا غم سب میں اثر کر گیا ہے)

تطل الحصان البکر لطفی جنبینا پاک دامن شوہر دار عورتیں ایسے حال میں ہو گئی ہیں کہ ان کے گل کو
تجا خبر فوق الرطی معلق اس خبر کی ہیبت نے جس کو شہر سوار شہر لپے پھرتے ہیں گرا دیا ہے
وما کنت اخی ان تکون وقاۃ اور مجھ کو یہ خوف نہ تھا کہ اس کی موت ایک شخص جری اور ڈھبٹ اور
یکفی سنتی ارزق لعین مسطرک گر بہ چشم کینہ کم قدر کے دونوں ہاتھوں سے ہو گی کیونکہ اس کا
مرتبہ اس سے بڑا تھا۔

اسی طرح پر رونے والے رویا کریں گے اور ان کے اوصاف بیان کرنے والے ان کے
اوصاف بیان کیا کریں گے مگر وہ اتنے تھوڑے نہیں ہیں کہ بیان کرنے سے بیان ہو جائیں
عبداللہ بن سلام ان کے جنازے پر اس وقت آئے جب کہ لوگ جنازہ پڑھ چکے تھے تو کہنے لگے
کہ اگر تم نے جنازہ میرے سے پہلے پڑھ لیا ہے تو اس کی شناکتے میں مجھ کے سبقت نہ لے جاؤ گے
اور کہنے لگے "اے عمر تو اسلامی بھائی اچھا تھا۔ حق کا سخی تھا۔ باطل کا بخیل تھا۔ رضا کے موقع پر
تورضی ہوتا تھا اور ناراضی کے موقع پر ناراض۔ نہ تو کسی کا مداح تھا اور نہ عیب گو۔ تیرا دل اچھا تھا
اور تیری آنکھ عقیف تھی۔" انگریزی مورخ کے الفاظ بھی ہماری ہم دردی کریں گے جو ان کی وفات
کا واقعہ بیان کر کے لکھتا ہے کہ "اس طرح وفات پائی حضرت عمر نے جو پیغمبر صلعم کے بعد اسلامی

دنیا میں سب سے بڑا ہے۔ کیونکہ یہ تمام انھیں کی دس سالہ خلافت میں تھا کہ ان کی دانائی، صبر اور قوت اور سرگرمی سے شام، مصر اور ایران کی ولایتیں فتح ہو گئیں۔ حضرت عمرؓ نے اپنی خلافت کو ایسی حالت میں شروع کیا کہ وہ صرف عرب کے مالک تھے اور جب وفات پائی تو ایک اتنی بڑی سلطنت کے خلیفہ تھے جس میں ایران، مصر اور اہل روم کی سلطنت کے عمدہ سے عمدہ صوبے شامل تھے۔ ہا این ہمہ اس عظیم الشان خوش قسمتی کے زمانے میں ایک عاقلانہ اور سنجیدہ فیصلوں کی ہم ملگی کو نہیں چھوڑا۔ اور عرب کے ایک سردار کی کفایت شعار اور سادہ زندگی سے اپنے آپ کو نہیں بڑھایا۔ دور مقامات سے جب کوئی اہلی آنا تو مسجد کے صحن میں کھڑا ہو کر پوچھتا کہ خلیفہ کہاں ہیں، حال آنکہ وہ شاہنشاہ اپنی سادگی کے ساتھ وہیں موجود بیٹھا ہوتا تھا۔“

حضرت عائشہ صدیقہ نے ایک دن ایک شخص کو بنی نساک سے رستہ میں جاتے ہوئے دیکھ کر جو آہستہ آہستہ چل رہا تھا اور سر اٹھا کر نہیں دیکھتا تھا اور کسی سے کلام نہیں کرتا تھا پوچھا کہ یہ کون شخص ہے کسی نے کہا کہ ناسک، یعنی نیک مرد ہے۔ یہ سن کر زمانے لگیں کہ ”خدا عمر پر رحمت نازل کرے کہ وہ بھی نیک مرد تھا۔ جب بات کہتے تھے بلند کہتے تھے جب رستہ میں چلتے تھے تو تیزی سے چلتے تھے جب طعام دیتے تھے تو سیر کر دیتے تھے اور جب مارتے تھے تو ایسا کہ درد ہوتا تھا“ حضرت عائشہ ہی نے ان کے ذکر میں ایک دن کہا کہ ”وہ زود فہم تھے اور اس بناوٹ کے ایک ہی تھے۔ اپنے ہم عصروں کو انھوں نے معاملات کے واسطے تیار کیا“ ابن عمر کا مقولہ ہے کہ رسول اللہ کے بعد میں نے عمر سے زیادہ تیز اور کھرا کسی کو نہیں دیکھا۔ حضرت عثمان کو کسی نے ایک دن کہا کہ آپ حضرت عمرؓ کی طرح کیوں نہیں ہوتے تو کہنے لگے کہ مجھے طاقت نہیں ہے کہ میں یقیناً حکیم بن جاؤں“ حضرت علیؓ نے ماہ رمضان میں مساجد میں قندیلین دیکھیں تو کہنے لگے کہ ”خدا عمرؓ کی قبر کو ایسا روشن کرے جیسا کہ اس نے مساجد کو روشن کیا ہے“ سر ولیم مور کا قول ہے کہ ”اسلامی مورخ اس قوی اور یک طرفہ دل والے خلیفہ کو الوداع کہتے وقت اپنے دل سے آہ سرد نکالنے کا حق رکھتا ہے۔“

حضرت عمرؓ نے ستاون برس کی عمر میں وفات پائی۔ گوانگریز مورخ پچپن برس اور بعض روایات میں تیرہ سال لکھی ہے۔ اُن کا زمانہ خلافت ساڑھے دس سال کے قریب تھا۔

حضرت عمرؓ رنگ کے گورے تھے۔ سفیدی میں بہت سرخی ملی ہوئی تھی۔ قد میں آپ سب سے بلند تھے سر کے بال کم تھے۔ ڈاڑھی سپید تھی اور حنا سے رنگ کرتے تھے۔ آپ کی جسمانی خصوصیتوں میں یہ امر تھا کہ دونوں ہاتھوں سے یکساں کام کرتے تھے۔ در سے روایت ہے کہ عید کے دن میں مدینہ والوں کے ساتھ باہر گیا تو میں نے حضرت عمرؓ کو دیکھا کہ ننگے پاؤں جا رہے تھے۔ بوڑھے سر پر کم بال۔ گندم گون۔ دونوں ہاتھوں سے کام کرنے والے۔ اور لوگوں سے اتنے اونچے کہ گویا سواری پر ہیں۔ واقعی اس پر کہتا ہے کہ ہم نہیں جانتے کہ حضرت عمرؓ گندم گون تھے۔ شاید راوی نے ان کو سال رماہ میں دیکھا ہوگا۔ کیونکہ زیتون کے کھانے سے رنگ متغیر ہو گیا تھا۔ ابو جابر عطار دی سے روایت ہے کہ حضرت عمرؓ طویل جسم سفید رنگ والے جس میں سرخی بہت ہو بلکہ رخساروں والے (یعنی اُن کے رخساروں پر گوشت کم تھا) اور بڑی مٹھیوں والے تھے جن کی طرفوں میں بھورا پن تھا۔ آنکھوں میں اُن کے سرخی بہت تھی۔ سر ولیم میور لکھتا ہے کہ ”حضرت عمرؓ کے کندھ چوڑے تھے اور قد میں بلند کہ لوگوں کے گروہ سے اونچے نظر آ رہے ہوتے تھے۔ قدم ان کا لंबا پڑتا تھا اور صورت میں رعب و داب تھا۔ طبعاً وہ جلدی کرنے والے اور غصہ در تھے۔ غصہ کی حالت میں اپنی مٹھیوں کو بٹ دے کر نیچے منہ میں لے آتے تھے۔ لیکن وقت نے اُن کی طبیعت کو نرم کر دیا تھا اور اس حکیمانہ اور رعب و داب والی صورت کے نیچے اُن کا دل نرم اور لنبسار اور متواضع تھا۔“

طبری نے حضرت عمرؓ کے ازواج کی تعداد سات بیان کی ہے جن میں سے تین سے جاہلیت میں نکاح کیا تھا۔ اُن کے نام زینب اور بلکہ اور قرینہ لکھے ہیں۔ اور یہ کہ جب حضرت عمرؓ اسلام لائے تو وہ اُن سے جدا ہو گئیں۔ اور مدینہ میں اُنھوں نے ام حکیم۔ اور جمیلہ اور ام کلثوم دختر حضرت علیؓ از فاطمہ رضی اللہ عنہا اور عاتکہ بنت زید چار عورتوں سے نکاح کیا۔

لیکن ایک دوسری تاریخ میں اُن کے ازواج کی تعداد چھ بیان کی گئی ہے اور حالات میں بھی

اختلاف ہے۔

پہلی زینب بنت مطلقون جمحی جو عثمان اور قدامہ کی بہن تھی۔ جاہلیت میں اُس سے نکاح کیا تھا اسلام لائی اور ہجرت کر کے ساتھ گئی۔

دوسری عاتکہ بنت زید بن عمرو بن نضیل عدوی۔ آپ کے چچا زاد بھائی کی بیٹی تھی۔ اور سعید بن زید کی جو عشرہ مشبرہ میں سے ایک بہن تھی۔ اُس سے جاہلیت میں نکاح کیا۔ وہ اسلام لائی اور ہجرت کر کے ساتھ گئی۔

تیسری ام کلثوم جمیلہ بنت صہم بن ثابت بن ابی اخلح انصاری۔ اس کا نام عاصیہ تھا اور حضرت عمر نے اُس کا نام جمیلہ رکھا تھا اور بعض کا قول ہے کہ آنحضرت صلعم نے یہ نام رکھا تھا چوتھی ام کلیم بنت حارث بن ہشام مخزومی۔ ابوہبل کی بھتیجی جس کا باپ اسلام لایا تھا۔ پانچویں ام کلثوم ملیکہ بنت جروہل خراعی۔

چھٹی۔ ام کلثوم بنت علی ابن ابی طالب۔ بعض نے اس کا نام رقیہ بیان کیا ہے اور وہ سیدۃ النساء فاطمہ الزہرا کے سہیل سے تھیں۔ اپنی خلافت کے زمانے میں حضرت عمر نے اس سے نکاح کیا۔

طبری نے حضرت عمر کی اولاد آٹھ لڑکے اور چار لڑکیاں لکھی ہیں۔ مگر دوسرے مورخ کا بیان ہے کہ نو بیٹے اور چار بیٹیاں تھیں۔ جن کے نام عبداللہ۔ عبید اللہ۔ عبدالرحمن اکبر۔ عبدالرحمن اوسط۔ عبدالرحمن صغیر۔ زید اکبر۔ زید صغیر۔ عیاض۔ صہم۔ اور بیٹیوں کے نام حفصہ۔ رقیہ۔ فاطمہ۔ زینب تھیں۔

عبداللہ بن عمر اپنے باپ کے سب بیٹوں سے افضل تھے۔ اُن کی کنیت ابو عبدالرحمن تھی۔ اُن کی ماں زینب مطلقون تھیں۔ اپنے باپ کے ساتھ صغیر سفی میں اسلام لائے اور اپنے والدین کے ساتھ ہی ہجرت کی۔ بدر اور احد کے بعد سب لڑائیوں میں حاضر رہے کیونکہ ان دونوں لڑائیوں میں وہ کم سن تھے۔ لیکن بعض نے اُن کا احادیث میں حاضر ہونا بھی بیان کیا ہے۔

مگر یہ قول ضعیف معلوم ہوتا ہے۔

وہ بہت بڑے عالم۔ مجتہد۔ عابد۔ سنت پر پورے چلنے والے۔ اور بدعت سے بھاگنے والے اور لوگوں کو وعظ و نصیحت کرنے والے تھے۔ زہری کا قول ہے کہ ہم عبد اللہ ابن عمر کی رائے کے برابر کسی کی رائے کو نہیں سمجھتے۔ کیونکہ وہ رسول اللہ صلعم کے بعد ساٹھ برس تک زندہ رہے اور رسول اللہ اور اصحاب کے حال سے کوئی چیز ان سے مخفی نہ تھی۔ حافظ ابن حجر کا قول ہے کہ عبادہ (عبد اللہ بن مسعود۔ عبد اللہ بن عباس۔ عبد اللہ بن زبیر اور عبد اللہ بن عمر) اور صحابہ میں سے وہ سب سے زیادہ روایت کرنے والے تھے۔ سنت رسول اللہ پر چلنے اور عمل کرنے کا ان کو عشق نہ تھا بلکہ جنوں تھا۔ یہاں تک پے روی کے دلدادہ تھے کہ جن کو چون سے رسول اللہ گذرے تھے وہاں سے وہ بھی گذرتے تھے۔ ان کے ہاتھوں پر انہوں رکھتے تھے۔ جہاں بیٹھ کر رسول اللہ نے وضو کیا وہاں انہوں نے بھی بیٹھ کر وضو کیا۔ ان کی نسبت یہ کہا گیا ہے کہ جب تک اپنے باپ جیسے نہ ہوئے انہوں نے وفات نہ پائی۔

سفیان ثوری عبد اللہ بن عمر کی ایک عجیب و غریب عادت بیان کرتا ہے کہ جب ان کو اپنے مال سے کوئی چیز پسند آتی تھی تو اس کو صدقہ کر دیتے تھے۔ ان کے غلام اس بات کو جانتے تھے اور اس سے عجب طرح سے فائدہ اٹھاتے تھے کہ نماز اور روزہ اور عبادت میں بہت سرگرمی ہر کرتے تھے۔ ابن عمر جب یہ حال ان کا دیکھتے تو ان کو آزاد کر دیتے۔ کسی نے ان سے کہا کہ یہ تم کو دھوکا دیتے ہیں تو کہنے لگے کہ خدا کی عبادت کرنے میں جو دھوکا دے اس کا دھوکا کھا لینے میں کچھ عجیب نہیں۔ ان کے غلام نافع کا بیان ہے کہ اپنی زندگی میں انہوں نے دس لاکھ غلام آزاد کیے۔ اور یہ بھی روایت ہے کہ ایک مجلس میں تیس تیس ہزار صدقہ کر دیتے تھے۔ ان کے شرف کے واسطے اس سے زیادہ کہا جائے کہ رسول اللہ صلعم نے ان کی نسبت فرمایا کہ ”عبد اللہ صالح آدمی ہے“ اور ابن عباس کی روایت میں ہے کہ ان حضرت نے یہ بھی فرمایا کہ ”ہر امت میں عالم ہوتا ہے اس امت کا عالم عبد اللہ بن عمر ہے“ اسی زندگی میں انہوں

بڑے بڑے انقلاب دیکھے۔ مگر کسی امر خلافت میں دخل نہیں دیا۔ صحابہ کے درمیان جو جنگ او لڑائیاں ہوئیں وہ ان سب سے الگ رہے۔ اپنے مرنے کے قریب کہا کرتے تھے کہ میں اپنی زندگی میں کوئی چیز ایسی نہیں پاتا جس پر فسوس کروں۔ اور اب اُس کے کرنے کا موقع نہ رہا ہو۔ بخیر اس کے کہ حضرت علی کے ساتھ لڑ باغی گروہ سے لڑائی نہ کی۔ مکہ میں ۳۷ھ کے آخر یا ۳۸ھ کے آغاز میں انھوں نے وفات پائی۔ سبب ان کی وفات کا یہ تھا کہ حاجیوں کے انبوه میں ان کے پائوں میں نیزے کا پھل چھب گیا تھا۔ اُس کے زخم سے چند روز بعد وفات فرما گئے یہ بھی بیان کیا جاتا ہے کہ دانتہ ان کے پائوں میں حجاج بن یوسف نے نیزہ چھبوا یا تھا۔ سبب اس کا یہ تھا کہ عبد الملک بن مردان حجاج کو ابن عمر کے اقتدار کے واسطے کہا کرتا تھا۔ اور بعض موقعوں پر عرفہ وغیرہ میں ابن عمر حجاج سے آگے ہوتے تھے اور یہ اُس کو شاق گذرتا تھا۔ پس حجاج نے ایک شخص مقرر کیا جس نے زہر میں ٹھجا ہوا نیزہ کا پھل ان کے پائوں میں چھبوا۔ عبد اللہ ابن عمر نے رسول اللہ سے دو ہزار چھ سو تیس (۲۶۳۰) حدیثیں روایت کی ہیں۔ اصحاب کی ایک بڑی جماعت اور تابعین کے ایک گروہ نے ان سے روایت کی ہے۔

عبد اللہ ابن عمر کے بیٹے سالم۔ عبد اللہ۔ عبد الرحمن۔ عاصم۔ حمزہ۔ زید اور بلال تھے۔ ہر ایک ان میں صاحب علم و فضل تھا۔ اور سالم سب پر فائق تھے صحابہ کے بعد تابعین میں جو فقہائے سبعہ شمار کیے جاتے ہیں۔ سالم ان میں سے ایک تھے۔ اور اپنے باپ سے بہت مشابہ تھے۔

حضرت عمر کا دوسرا بیٹا عبد الرحمن اکبر عبد اللہ کا حقیقی بھائی تھا۔ ان حضرت صلعم کو اُس نے دیکھا ہے۔ مگر کوئی حدیث اُس سے مروی نہیں ہے۔

تیسرا عیاض تھا جس کی مان عاتکہ تھی۔

چوتھا عاصم تھا اُس کی مان جمیلہ تھی۔ رسول اللہ صلعم کی حیات میں پیدا ہوا۔ علم میں بھی عمدہ درجہ رکھتا تھا۔ اپنے باپ اور صحابہ سے حدیث روایت کی ہے اور ان سے ان کے بیٹوں

حفص اور عبید اللہ اور اور لوگوں نے۔ عمر بن عبد العزیز انھیں کے نواسے تھے۔ عام نے
سہ ہجری میں وفات پائی۔

پانچواں زید اکبر تھا۔ اس کی ماں ام کلثوم بنت علیؑ تھی۔ تیس برس کی عمر میں نبی عدی کی
ایک لڑائی میں اس کا سرھٹ گیا اور چند روز بعد اس نے اور اس کی ماں نے ایک ہی دن وفات
پائی۔

چھٹا زید صغیر ام کلثوم بنت جردل سے تھا۔

ساتواں عبید اللہ اس کی ماں بھی ام کلثوم بنت جردل تھی۔ یہ نہایت دلیر اور جنگ جو شخص
تھا۔ حضرت عمر جب شہید ہوئے تو عبدالرحمن بن ابوبکر نے ان سے کہا کہ ایک دن اس نے ابولولو کو
برمزان اور حبشہ کے ساتھ جو حیرہ کا ایک عیسائی تھا باہم مشورہ کرتے دیکھا ہے اور ان کے پاس
ایک دو رخا یا دو طرفہ خنجر تھا۔ اس سے ان کو حضرت عمر کے قتل کی نسبت سازش کا شبہ ہوا اور
تلوار لے کر ان دونوں کو قتل کر دیا۔ حضرت عثمان کے سامنے اس کا مقدمہ ہوا۔ حضرت علی اور بعض
صحاب کی رائے تھی کہ عبید اللہ کو قصاص میں قتل کرنا چاہیے مگر عمرو بن العاص وغیرہ نے
اس سے مخالفت کی اور فدک دلوادینے کی تجویز پھری۔ عبید اللہ ۳۰ ہجری تک زندہ رہا۔ اور
صفین کی لڑائی میں معاویہ سے مل کر لڑا اور مارا گیا۔ حضرت علی کی طرف سے اس کے دل میں وہ
بیخ رہ گیا تھا۔

آٹھواں عبدالرحمن اوسط جو لبہ لونڈی کے شکم سے تھا۔ کنیت اس کی ابو شحمہ تھی۔ اسی کو حضرت
عمر نے حداری تھی جو واقعہ بیان ہو چکا ہے۔

نواں عبدالرحمن صغیر۔ اس کی ماں بھی ام ولد تھی۔

حضرت عمر کے بیٹوں میں سے اول حضرت حفصہ عبداللہ اور عبدالرحمن اکبر کی بہن ہیں جن
کا نکاح اول مکہ میں خنیس بن خذافہ سہمی سے ہوا تھا اور اپنے خاوند کے ساتھ ہجرت کر کے مدینہ
آئی تھیں۔ خنیس کا مدینہ میں انتقال ہو گیا تو جناب رسول اللہ نے دوسرے سال ہجرت میں ان

سے نکاح کیا۔ ساٹھ ہجرت میں ان سے مروی ہیں۔ مدینہ میں ۲۷ھ ہجری میں فوت ہوئے۔
 دوسری رقبہ ہیں جو زید اکبر کی حقیقی بہن ہے۔ ابراہیم بن نعیم سے اس کا نکاح ہوا تھا۔
 تیسری فاطمہ۔ ام کلثیم کے بیٹ سے ان کا نکاح ان کے چچا زاد بھائی عبدالرحمن بن زید بن
 خطاب سے ہوا تھا۔

چوتھی زینب جو ام ولد فکیہ کے بیٹ سے تھی عبداللہ بن عبداللہ بن سراقہ عدوی سے نکاح
 نکاح ہوا۔

حضرت عمر کی اولاد ذکور میں سے عبداللہ اور عبید اللہ اور عاصم کی اولاد رہی اور خاندان نے ان
 کی نسل سے بڑے بڑے علما اور صلحا اور حافظ حدیث اور حامل آثار اور صاحب جاہ پیدا کیئے۔
 ہندوستان میں بھی بہت سے فاروقی خاندان موجود ہیں۔ دہلی کے چراغ اور فخر شاہ ولی اللہ
 صاحب اسی خاندان کی پرفیض نشانی تھے اور دکن کے ملک حیدرآباد کے اس زمانے کے
 مدار المہام اور وزیر اعظم

ہیرا کسلنسی نواب محمد مظہر الدین خان رفعت جنگ بشیر الدولہ
 عمدہ الملک اعظم الامرا امیر کبیر آسمان جاہ بہادر
 کے۔ سی۔ ایس۔ آئی۔

کاسلہ نسب حضرت فاروق اعظم تک پہنچتا ہے۔

حضرت عمر کے خطوط اور خطبات کا ذکر کرنے سے ہمارا مطلب نہیں ہے کہ ہم ان کے خطوط اور
 خطبات کو اس کتاب میں نقل کریں۔ کیونکہ وہ اتنے تھوڑے نہیں ہیں کہ بجائے خود ضخیم کتابوں
 سے کم میں ان کی گنجائش ہو سکے۔ حضرت عمر کے خطوط بے شمار ہیں جو وہ سرداران فوج اور
 عمال کو لکھتے تھے۔ ضروری امور پر جو خطوط لکھے جاتے تھے اور جنگ اور صلح اور قیام اور
 کوچ اور معاہدوں اور شرطوں کی نسبت ہوتے تھے وہی گنتے مشکل ہیں۔ اس کے سوا عدالتی امور

کے فیصلے اور امور اہم اور واقعات کی اطلاع پر بہت خطوط لکھے گئے ہیں۔ ان کے علاوہ عام طور پر ہدایات ضروری اور نپید و نصائح اور تحسین اور بلاست وغیرہ مضامین پر اسی قدر خطوط لکھے جاتے تھے۔ ان کے خطوط میں خوبی یہ تھی کہ عموماً اختصار لیے ہوئے ہوتے تھے۔ اور اسلامی دنیا کے فرامین اور احکام اور خطوط کے واسطے وہ سب سے عمدہ نمونے کا کام دے سکتے ہیں۔ حضرت عمر کے دو منشی عبدالرحمن بن خلف خراعی اور زید بن ثابت تھے۔ خطبات حضرت عمر کے جو جمعہ کے دن اور اسلامی تقریبات اور اور مختلف موقعوں پر کہے گئے ہیں بہت کثرت سے ہیں۔ ان میں بھی نپید و نصائح اور امور ضروری کا ذکر اور بیان ہوتا تھا۔ ان زمانے میں گو خطبہ کو جو جمعہ اور عید کے دن پڑھا جاتا ہے چند خاص الفاظ میں محدود کر دیا گیا ہے مگر حضرت عمر کے خطبے اس بات کا ثبوت ہیں کہ ہر ایک قسم کے اخلاقی اور علمی اور ملکی وغیرہ تذکروں اور ہدایتوں کے واسطے وہ نہایت وسیع گنجائش رکھتے تھے اور مجالس اور جلسوں کی ضرورت کو پورا کرتے تھے۔ ان کے خطبات سے ان کی فصاحت و بلاغت اور علم و تجربہ اور ہر جہت کوئی کی قوت معلوم ہوتی تھی۔

حضرت عمر کے اقوال جو کتابوں میں کثرت سے بیان ہوئے ہیں وہ انھیں خطوط اور خطبات اور عام طور پر جو انھوں نے لوگوں کو نپید و نصیحت کے طور پر فرمائے ہیں اخذ کیے گئے ہیں ان میں سے چند اقوال ہم ذیل میں درج کریں گے۔ بلاشبہ ایک ایسی بزرگ اور کامیاب زندگی کے وہ ایسے اقوال ہیں اور اس قابل ہیں کہ ان کو آب زر سے لکھا جائے۔ اور ہر ایک شخص ہر زمانے میں ان کو اپنی زندگی کا راہ نما اور اصول مقرر کرے۔

اقوال

قوت فی العمل ہے کہ آج کا کام کل پر نہ چھوڑا جائے۔ امانت یہ ہے کہ باطن ظاہر کے موافق نہ ہو۔ پرہیزگاری بچنے کا نام ہے۔ جو شخص اللہ سے ڈرے اللہ سے بچاتا ہے۔ اسے لوگوں کا حاصل کرنا لازمی سمجھو۔ یہ ایک چادر ہے جو خدا طالب علم کو اڑھاتا ہے۔

ایک عالم کی موت جو اللہ کے حلال و حرام کو جانتا ہو نہ ہر عابد قائم اللیل۔ صائم النہار کی موت سے زیادہ افسوس ناک ہے۔

میں اس است پر کسی امر کا اتنا خوف نہیں کرتا جتنا کہ ایک عالم سنا فوق کا جس کا علم اُس کی زبان پر ہو اور دل جاہل ہو۔

علم ریا اور فخر اور سرکشی کے واسطے نہ سیکھنا چاہیے اور اُس کے طلب میں شرم نہ کرنی چاہیے۔
تیم داری کو آنھوں نے پوچھا کیا چیز سرداری کراتی ہے۔ اُس نے کہا عقل۔ حضرت عمر نے کہا سچ کہا۔

علم نجوم کو مجرب برین رہتے تلاش کرنے کے واسطے سیکھو اور غرض نہیں۔
کسی کی مدح کرنا اُس کو فرج کرنا ہے۔

جو شخص زیادہ ہنسے اُس کی ہیبت کم ہوتی ہے جو متحرک اُس کو لوگ خفیف سمجھتے ہیں جو زیادہ گویا زیادہ غصہ در ہوتا ہے۔ جو زیادہ غصہ در ہوتا ہے وہ کم لحاظ ہوتا ہے۔ جو کم لحاظ ہو وہ پر ہیزگار کم ہوتا ہے۔ جو پر ہیزگار نہ ہو اُس کا دل مردہ ہوتا ہے اس سے بڑھ کر کوئی کم راہی نہیں کہ لوگوں کو اُس بات کی ہمت لگائے جو آپ کرتا ہو اور عیب وہ نکالتا ہو جو خود اُس میں ہوں اور یعنی باتوں سے وقت ضایع کرتا ہو۔ جو شخص حرص اور طمع اور غصب سے بچا اُس نے مخلصی پائی۔

امام کے علم سے زیادہ کوئی علم اسٹو کو پارا اور نفع بخش نہیں ہے اور امام کی جہالت سے زیادہ بڑی اور مضرت کوئی شے نہیں ہے۔

تواضع یہ ہے کہ مسلمانوں کو پہلے سلام کہے۔ مجلس میں کم تر جگہ پر بیٹھے اور خوشامد کو بڑا سمجھے۔

طمع فقر ہے اور بے غرضی غنا ہے۔

اُس شخص پر خدا رحمت کرے جو اپنے بھائی کو اُس کے عیبوں سے مطلع کرے

فاجر کی صحبت نہ کر اور اپنا راز اُسے نہ بتا۔ نیک سے مشورہ لے۔
 اپنے نفسوں سے حساب کرو پیشتر اس کے کہ تمہارا حساب ہو۔
 توبۃ النصوح یہ ہے کہ بُرے عمل سے ایسی توبہ کی جائے کہ اُس پر پھر عمل نہ ہو۔
 حاکم بن سعید وہ ہے جس کی رعایا سعید ہو۔

کوئی شخص اللہ کے حکم کو لوگوں میں نہیں قائم کر سکتا۔ جب تک مضبوط ارادہ والا اور
 سحر بہ کار نہ ہو۔ لوگ اُس کے عیبوں پر مطلع نہ ہوں۔ حق کرنے میں کسی بُرے آدمی سے اور کسی
 کی طاعت سے نہ ڈرے۔

ایمان باللہ کے بعد سب سے اچھی چیز نیک خلق محبت کرنے والی۔ اور صاحب اولاد
 عورت ہے۔ اور کفر کے بعد سب سے بُری چیز بدخلق اور زبان دراز عورت ہے۔

جو کلمہ تیرے مسلمان بھائی کے منہ سے نکلے جب تک اُس کا اچھا محل پاسکتا ہے اُس کو
 شرارت نہ خیال کرے۔

تین چیزیں تیری دوستی کو تیرے بھائی کے دل میں خپتہ کریں گی۔ جب اُس سے ملے سلام
 میں پیش دستی کرے۔ اُس کو پسندیدہ نام سے بلائے۔ اور اپنی مجلس میں اُس کے واسطے جگہ
 فراخ کرے۔

میں پسند کرتا ہوں کہ ایک شخص اپنے کنبہ میں بچے کی طرح ہو اور جب کاروبار میں ہو تو
 مرد کی طرح۔

آدمی تین قسم کے ہیں۔ کامل۔ کابل۔ اور لاشے۔ کامل وہ صاحب الرائے ہے جو
 لوگوں سے بھی مشورہ لے اور اُن کی رائے کا موازنہ کرے۔ اُس سے کم وہ صاحب الرائے
 ہے جو اپنی رائے پر چلے دوسروں سے مشورہ نہ لے۔ تیسرا لاشے ہے جو نہ خود عقل
 لے۔

کہ اسطے دل سے زیادہ اپنا خشوع ظاہر

کرے وہ اپنے نفاق کا اظہار کرتا ہے۔

آدمی کے نماز و روزے کی طرف نہیں دیکھنا چاہیے۔ اس کی عقل اور سچ کی طرف دیکھنا چاہیے۔
آدمی کی عزت اس کا دین ہے۔ اس کا حسب اس کا خلق خواہ فارسی ہو یا بنگالی۔

بڑے آدمیوں کے ملنے سے ہجرت کرنے میں آرام ہے۔

جو شخص خود کہے میں عالم ہوں وہ جاہل ہے۔ جو خود کہے میں ہستی ہوں وہ دوزخی ہے۔
گیت سوار کا زادراہ ہے۔

لڑکاسات سال میں دانت نکالتا ہے۔ چودہ سال میں بالغ۔ اکیس سال میں قد پورا ہوتا
ہے۔ اٹھائیس سال میں عقل پوری ہوتی ہے۔ اور کامل آدمی چالیس سال میں ہوتا ہے۔
آج کے کام کو کل پرست چھوڑ کیوں کہ تیرے پر بہت کام ہو جائیں گے اور ضایع بھی ہو
جائیں گے۔

حرص کی پے روی سے بچنا۔ کیوں کہ آدمی کی خواہشیں پے در پے ہوتی ہیں۔
زاہدون کے اقوال کو لکھو۔ کیوں کہ اللہ نے ان پر فرشتے مقرر کیے ہوئے ہیں جو ان کے
سنہ پر ہاتھ رکھے رہتے ہیں۔ اور خلاف حق کوئی بات نہیں کہنے دیتے۔

قرآن کی تفسیر اور رسول اللہ سے روایت تھوڑی کیا کرو۔ اس میں بھی تمہارا شریک ہوں
اجمق کی دوستی سے بچنا جو نفع کے ارادے سے نقصان کر بیٹھتا ہے۔

چار چیزوں کا واپس آنا ممکن نہیں۔ کسی ہونی بات۔ واقع ہو چکا امر۔ چھٹا ہوا تیر۔ گزری
ہوئی عمر۔

حضرت عمر کا کلام اکثر ”اللہ اکبر“ ہوا کرتا تھا۔

ملت با لہ

7299

زبا

۱۰۰